. ପଣ୍ରିତ ନୀଳମଣି ବିଦ୍ୟାରତ୍ଵ୍‌ । 





ପଣ୍ତିତ ନୀଳମଣି ବିଦ୍ୟାରନ୍‌ 


ଲେଖକ : 
ଶ୍ରୀ ଗଣେଶ ରାମ ନାହାଳ 


ନବୋଦୟ ପ୍ରକାଶନ 


ପ୍ରକାଶକ : 
ନବୋଦୟ ପ୍ରକାଶନ 
ବିନୋଦବିହାରୀ, କଟକ- ୨ 


ମୂଦକ : 
ଅପ୍‌ଟିମା ଅଫ୍‌ସେଟ୍‌ ପ୍ରିଣ୍ଟସ୍‌ 
କଟକ-୧ 


ଡି.ଟି.ପି. : ଲକ୍ଷୁଣ ଗିଁରି, କଟକ 
ପ୍ରଥମ ସଂସ୍କରଣ : ନଭେମ୍‌ର, ୨୦୦୧ 


ପୁନମୁଁଦୃଣ : ୨୦୦୯ 
ମୂଲ୍ଯ : ୪୦.୦୦ 


ଶ୍ରଦ୍ଧାର୍ପଣ 


ରୂଚି ଓ ଶୁଚିସ୍ନିଗ୍‌ଧ ବ୍ୟକ୍ତି ତୃ 
ଇଂ. ଶ୍ରୀ ଗିରୀଶ ଚନ୍ଦ୍ର ପ୍ରଧାନ, ସୁହୃଦୟେଷ ... 


ବିନୀତ ଲେଖକ 


ମୁଖବନ୍ଧ 


ପଣ୍ଡିତ ନୀଳମଣି ବିଦ୍ଯାରନ୍‌ ଓଡ଼ିଶାର ଅନ୍ୟତମ ବରପୁତ୍ର । ଏକ ଗରିବ 
ପରିବାରରେ ଜନ୍ମ ଗ୍ରହଣ କରି ନିଜର ଅନନ୍ୟ ସାଧାରଣ ନିଷ୍ଠା, ଅଧ୍ୟବସାୟ 
ଓ ସାଧନା ବଳରେ ଜଣେ ସୁସାହତ୍ୟିକ, ସଂପାଦକ ଓ ଜନସେବୀ ହୋଇପାରିଥ୍ଲେ | 
ଏହି ମହାନ୍‌ ବ୍ଯକ୍ତି ଦେଶ ଓ ଜାତିର କଲ୍ୟାଣ ପାଇଁ ନିଜକୁ ଉତ୍ସର୍ଗ କରିଥ୍ଲେ । 
ସ୍ପଷ୍ଟବାଦିତା, ନିର୍ଭୀକତା ଓ କର୍ଭବ୍ୟବୋଧର ସେ ଥ୍ଲେ ମୂର୍ରିମନ୍ତ ପ୍ରତୀକ । ଓଡ଼ିଆ 
ଭାଷା ଓ ସାହତ୍ଯକୁ ତାଙ୍କର ଦାନ ଅବିସ୍କରଣୀୟ । 

ଓଡ଼ିଆଭାଷୀ ଅଞ୍ଚଳର ଏକତ୍ରୀକରଣ ପାଇଁ ତାଙ୍କର ଅବଦାନ ଉଲ୍ଲେଖଯୋଗ୍ୟ । 
ଭ୍କ୍ରଳ ସମ୍ମିଳନୀର ସେ ଥୁଲେ ଅନ୍ୟତମ ଆଦ୍ୟ ଉଦ୍ୟୋକ୍ତା । ସେ ତାଙ୍କର 
ଜୀବନ କାଳ ବହୂ ରାଜା ମହାରାଜାଙ୍କ ଅଧୀନରେ କଟାଇଥୁଲେ ମଧ୍ଯ ନିଜର 
ସ୍ଵାଧୀନ ମତକୁ ବଳିଦେଇନଥ୍‌ଲେ । ଯେଉଁଠି ସେ ରହୁଥ୍‌ଲେ ସେଠାକାର କଲ୍ୟାଣ 
ପାଇଁ ଚିନ୍ତାକରୁଥ୍‌ଲେ ଏବଂ କାର୍ଯ୍ୟ କରୂଥ୍‌ଲେ । ତାଙ୍କର କର୍ମ କୁଶଳତାର ତୂଳନା 
ନାହିଁ। ଏହିଭଳି ଏକ ଦହୁମୁଖୀ ପ୍ରତିଭାସଂପନ୍ନ ବ୍ଯକ୍ତିଙ୍କର ଏକ ଜୀବନୀ 
ଲେଖ୍‌ଥ୍‌ବାରୂ ମୁଁ ବିଶେଷ ଆନନ୍ଦତ । 

ବିଦ୍ୟାରନ୍‌ଙ୍କର ଏଇ ଜୀବନୀଟି ଲେଖ୍‌ବା ପାଇଁ ବହ ଦିନରୂ ଉଦ୍ୟମ 
କରୂଥ୍‌ଲେ ମଧ୍ଯ ନାନା ବ୍ୟସ୍ତତା ଓ ମାନସିକ ଯନ୍ତ୍ରଣାରେ ରହି କରିପାରୂୁନଥଲି । 
ବହ ଆୟାସ ଏବଂ କ୍ଳେଶରେ ଯେତେଦୂର ସମ୍ଭବ ତାଙ୍କ ଜୀବନର ସବୁ ଦିଗକୁ 
ଛୁଇଁଲା ଭଳି ଏଇ ସଂକ୍ଷିପ୍ତ ଜୀବନୀଟ ରଚନା କରିଛି । ତଥାପି ତାଙ୍କର ଅନେକ 
କଥା ଅକୁହା ରହିଯାଇଥ୍‌ବ ଏହା ନିଃସନ୍ଦେହ । ମୋର ଆଶା, ଏହି କ୍ଷୀଣପ୍ରୟାସ 
ଓଡ଼ିଶାର ପାଠକମାନଙ୍କ ନିକଟରେ ଆଦୃତ ହେବ । ଏହି ପୁସ୍ତକ ରଚନା କାଳରେ 
ବନ୍ଧୁ ଡକୃର ଅଶୋକ କୂମାର ଦାଶ ନୀଳମଣି ବଦ୍ଯାରନ୍‌ଙ୍କ ସମ୍ପାଦିତ କେତେକ 
ପୂରୂଣା ପତ୍ରିକା ଯୋଗାଇଦେଇଥ୍‌ବାରୂ ତାଙ୍କ ନିକଟରେ କୃତଜ୍ଞ । ଏତଦ୍‌ବ୍ୟତୀତ 
ବହୁ ପୂସ୍ତକ ଏବଂ ପତ୍ରପତ୍ରିକାର ସାହାଯ୍ୟ ନିଆଯାଇଛ। ସେହି ଲେଖକ ଏବଂ 
ସମ୍ପାଦକଙ୍କ ନିକଟରେ ମୁଁ ରଣୀ । 

ପରିଶେଷରେ ରୂଚିଶୀଳ ପ୍ରକାଶକଙ୍କ ସହଯୋଗ ଲାଭକରି ଏହା ଆଲୋକ 


;ଦେଖୁପାରିଛି, ସେଥ୍ପାଇଁ ତାଙ୍କୁ ଅଶେଷ ଧନ୍ୟବାଦ | ଇତି | 
ଲେଖକ 


୧। 

୧୩। 
୧୪ | 
୧୫। 
୧୬,¦ 
୧୭।| 
୧୮ । 
୧୯।| 
୨୦ [ 
୨୧୮ 
୨୨। 


ସୂଚୀପତ୍ର 


ବିଷୟ 
ପଣ୍ଡିତ ନୀଳମଣି ବିଦ୍ୟାରନ୍‌ - ଉପକ୍ରମଣିକା 
ନୀଳମଣିଙ୍କ ବାଲ୍ୟକାଳ ଓ ଛାତ୍ରଜୀବନ 
କବିବର ରାଧାନାଥଙ୍କ ସହ ସାକ୍ଷାତ 
ଶିକ୍ଷକ ନୀଳମଣି 
ନୈଶବଦ୍ୟାଳୟ ପ୍ରତିଷ୍ଠା 
ବିଦ୍ୟାରନ୍‌ ଉପାଧୂ ଲାଭ 
ବଡ଼ମ୍ବାରୂ ବିଦାୟ 
ବାମଣ୍ଡାରେ ଅବସ୍ଥାନ 
“ସମ୍ବଲପୁର ହିତୈଷିଣୀଂ ଓ ସଂପାଦକ ନୀଳମଣି 
ସମ୍ବଲପୂର ଜିଲ୍ଲାରେ ଭାଷା ଆନ୍ଦୋଳନ ଓ 
ନୀଳମଣି ବିଦ୍ଯାରନ୍‌ 
ଶିକ୍ଷକ ସମିତି ଓ ଆଲୋଚନା ସଭା 
ଇନ୍ଦରଧନୁୂଂ ଓ “ବିଜୁଳିଂର ବିବାଦ ଓ ନୀଳମଣି 
ବାମଣ୍ଡାରୁ ବିଦାୟ 
ପ୍ରଜାବନ୍ଧୁଂ ପତ୍ରିକା ଓ ସଂପାଦକ ନୀଳମଣି 
ପ୍ରଜାବନ୍ଧୁ ସମିତି” 
ଗଞ୍ଜାମ -ସମ୍ମିଳନୀ 
ପ୍ରଜାବନ୍ଧୁ”ଂ ପତ୍ରିକା ଓ ତାର ଲୋକପ୍ରିୟତା 
ଦରଦୀପ୍ରାଣ ନୀଳମଣି 
ପ୍ରଜାବନ୍ଧର ଲେଖକ 
ପ୍ରଜଚାବନ୍ଧୃୂର କାର୍ଯ୍ୟକାଳ 
ରମ୍ଭା ଛାଡ଼ି ବ୍ରହ୍ମପୁର ଯାତ୍ରା 


ବଡ଼ଖେମିଡ଼ି ଗମନ ଓ “ଗଞ୍ଜାମ ଗୂଣଦର୍ପଣ' ସଂପାଦନା .. 


ପୃଷ୍ଠା 

୨୩। ରାଜା କୃପାମୟ ଦେବଙ୍କୁ ଉପାଧ୍‌ ପ୍ରଦାନ 


୨୪ । 
୨୫। 
୨୬। 
୨୭। 

ବଡ଼ଖେମିଡ଼ି ରାଜ୍ୟର ବିକାଶପାଇଁ ନୀଳମଣିଙ୍କ ଉଦ୍ୟମ 
ଗାୟକରନ୍‌ ଶ୍ରୀପତି ଦୋରା 

ଧରାକୋଟକୂ ଗଲେ ଓ ପୁଣି ବଡ଼ଖେମିଡ଼ି ଫେରିଲେ ... 
ଉକ୍ରଳଦୀପିକାର ସଂପାଦନା ଦାୟିତ୍କ ଗ୍ରହଣ 
ଉତ୍ରଳଦୀପିକାର ସଂପାଦକ ପଦରୁ ଇସ୍ତଫା 

ଉକ୍ରଳ ମଧପ ଓ ନୀଳମଣି ବିଦ୍ୟାରନ୍‌ 

ଗଞ୍ଜାମ ଜିଲ୍ଲାର ସ୍କ୍‌ଲମାନଙ୍କରେ ଓଡ଼ିଆ ଅଙ୍କ ପ୍ରଚଳନ .... 
କର୍ମବୀର ନୀଳମଣି 

ନୀଳମଣିଙ୍କ ରଚନାବଳୀ 

ସମାଜ ସଂସ୍କାରକ ନୀଳମଣି 

ପରୋପକାରୀ ନୀଳମଣି 

ସମୟର ସଦ୍‌ବ୍ୟବହାର 

ସାଧକ ନୀଳମଣି 

ଅନ୍ତିମଇଚ୍ଛା- ଏକ ପ୍ରେସ୍‌ ସ୍ଥାପନ ପୂରଣ ହେଲାନାହିଁ 

ତାଙ୍କ ଜୀବନର କେତୋଟି କଥା 

ଅନ୍ତମ ଯାତ୍ରା 


୫୪ 
୫୫ 
୫୮ 
୫୯ 

ପଣ୍ଠତ ନୀଳମଣି ବିଦ୍ୟାରତ୍ନ 
ଉପକ୍ରମଣିକା 


୧୮୦୩ ମସିହା, ଡିସେମ୍ବର ୧୭ ତାରିଖ ଦିନ ଓଡ଼ିଶୀ ଇଂରେଜମାନଙ୍କ 
ଶାସନାଧୀନ ହେଲା ଓ ତା'ର ଭାଗ୍ୟାକାଶରେ ଅନ୍ଧକାର ଘୋଟିଆସିଲା । ଯେଉଁ 
ଦେଶ ଦିନେ ଗଙ୍ଗାଠାରୁ ଗୋଦାବରୀ ପର୍ଯ୍ୟନ୍ତ ବିସ୍ତାର ଲାଭ କରିଥ୍ଲା, ତାହା କ୍ରମଶଃ 
ସଂକୁଚିତ ହୋଇ ଶ୍ରୀହୀନ ହେଲା ଓ ଉକ୍କଳର କୀରିଭାସ୍ଵର ହେଲା ଅସ୍ତମିତ । ଓଡ଼ିଶା 
ଓ ଓଡ଼ିଆମାନେ ଏକତ୍ର ରହିଲେ ଅସୁବିଧା ହେବ ଜାଣି ଚତୁର ଇଂରେଜ ସରକାର 
କୌଶଳ କରି ଏହାକୁ ଖଣ୍ଡ ଖଣ୍ଡ କରିଦେଲେ । ମାନ୍ଦ୍ରାଜ ପଟରୁ ସମଗ୍ର ତାମିଲ ଓ 
ଆନ୍ଧ୍ର ରାଜ୍ୟ ଇଂରେଜମାନେ ଅଧୁକାର କରିଥଲେ । ସେଥ୍‌ ସଙ୍ଗେ ବିଶାଖାପାଟଣାର 
ଓଡ଼ିଆ-ଭାଷାଭାଷୀ ଅଞ୍ଚଳ ଏବଂ ମଞ୍ଜୁଷା, ତରଳା, ଟିକିଲି, ଜୟପୁର ସମେତ 
ସମଗ୍ର ଗଞ୍ଜାମ ଜିଲ୍ଲା ମାନ୍ଦ୍ରାବ୍ର ଅନ୍ତର୍ଭୂକ୍ତ ହେଲା । ସେହିପରି ଉତ୍ତରଥଦ୍ୁ ମେଦିନୀପୁର, 
ସିଂହଭୂମି ଓ ବାଲେଶ୍ଵର, କଟକ ଓ ପୁରୀ ଜିଲ୍ଲାକୁ ବଙ୍ଗଦେଶରେ ମିଶାଇଦିଆଗଲା | 
ପୁଣି ପଶ୍ଚିମଆଦୁ ଖଡ଼ିଆଳ, ସରାଇପାଲି, ବଇସେନା, ଫ୍ରୁଲଝର ପ୍ରଭୂତି ଅଞ୍ଚଳ 
ଏବଂ ସମ୍ବଲପୁର ଜିଲ୍ଲା ମଧ୍ଯପ୍ରଦେଶର ଅନ୍ତର୍ଭୁକ୍ତ କରିଦେଲେ । ଓଡ଼ିଆ ଅଞ୍ଚଳଗୁଡ଼ିକୁ 
ଓଡ଼ିଶାରୁ ବିହିନ୍ନ କରି ତିନୋଟି ପ୍ରଦେଶ ସହିତ ଅବହେଳିତ ଓ ବିକଳାଙ୍ଗ ଅଂଶରୂପେ 
ଯୋଡ଼ିଦିଆଗଲା । 

ଓଡ଼ିଶା ଆଉ ସ୍ଵତନ୍ତ୍ର ପ୍ରଦେଶ ବୋଲି କିଛି ରହିଲା ନାହିଁ। ଓଡ଼ିଶାର 
ବିହିନ୍ନାଞ୍ଚଳଗୁଡ଼ିକ ମଧ୍ୟ ଘୋର ଅବହେଳିତ ହେଲେ । ଏହାର ଉନ୍ନତି ସକାଶେ ଧ୍ଯାନ 
ଦିଆଗଲା ନାହିଁ । ଓଡ଼ିଆର ଶିକ୍ଷା, ସଂସ୍କୃତି ଓ ସାହିତ୍ୟର ବିକାଶ ପାଇଁ ସଂଯୁକ୍ତ 
ପ୍ରଦେଶଗୁଡ଼ିକ ମଧ୍ଯ ଆଦୌ ଦୃଷ୍ଟି ଦେଲେ ନାହିଁ । 


ଏହି ସମୟରେ ଭାରତର ବିଭିନ୍ନ ପ୍ରଦେଶକୁ ଇଂରେଜମାନେ ଅଧ୍କାର କରି 
ଓ ଇଂରାଜୀ ଶିକ୍ଷାର ପ୍ରଚଳନ କରି ଲୋକଙ୍କୁ ଆଧୁନିକ ଶିକ୍ଷାରେ ଦୀକ୍ଷିତ କଲେ 
ଓ ସେମାନଙ୍କୁ ଶାସନ କାର୍ଯ୍ୟରେ ନିଯୁକ୍ତି ଦେଲେ। କିନ୍ତୁ ସମଗ୍ର ଓଡ଼ିଶା ପ୍ରଦେଶ 
ଏହି ଶିକ୍ଷାର ଆଲୋକ ନ ପାଇ ଅଞ୍ଞାନର ଅନ୍ଧକାର ମଧ୍ଯରେ ବୁଡ଼ିରହିଲା। ଏ 


୨ ପଣ୍ଡିତ ନୀଳମଣି ବିଦ୍ୟାରତ୍ଵ 


ସଂପର୍କରେ ଡକୂର ନଟବର ସାମନ୍ତରାୟ ତାଙ୍କର “ଓଡ଼ିଆ ସାହିତ୍ୟର ଇତିହାସ' 
ପୁସ୍ତକରେ ଲେଖିଛନ୍ତି ¬ ' ' ଶିକ୍ଷାକ୍ଷେତ୍ରେ ଓଡ଼ିଶା କିପରି ଅବହେଳିତ ହେଉଥ୍ଲା, 
ତାର ଆଉ ଗୋଟିଏ ଉଦାହରଣ ଦିଆଯାଇଫାରେ । ୧୮୩୫ ସାଲ ପୂର୍ବ ଓ ପରେ 
କଲିକତାର ହିନ୍ଦୁ କଲେଜ, ମହମେଡ଼ାନ କଲେଜ ଓ ସଂସ୍କୃତ କଲେଜ ପରି ବହୁ 
ଶିକ୍ଷାନୁଷ୍ଠାନ ପ୍ରତିଷ୍ଠା କରାଯାଇଥ୍‌ଲେହେଁ ଓଡ଼ିଶାରେ ଏକମାତ୍ର ପୁରୀ ସ୍କ୍ଲଟି 
ଖୋଲାଯାଇଥ୍‌ବାର ଦେଖିବାକୁ ମିଳେ । ପୁନଶ୍ଚ ପୁରୀ ସ୍କ୍ରଲ ପାଇଁ ୧୮୩୫ ସାଲ 
ଅକ଼ଳୋବରରେ ଟ ୧୬୦ ୧ଙ୍କା, ୧୮୩୬ ସାଲ ମାର୍ଚ୍ଚ ଓ ଏପ୍ରିଲ ପାଇଁ ଯଥାକ୍ରମେ 
ଟ୧୩୬ଙ୍କା ଓ ଟ୮୦ଙ୍କା ଖର୍ଚ୍ଚ ହୋଇଥୁଲା । କମ୍ପାନୀର ଏକ ଲକ୍ଷ ମୁଦ୍ରାଭିତରୁ ଓଡ଼ିଶା 
ଭାଗକୁ କେବଳ ଏଇଆ ପଡ଼ିଥ୍ଲା |! ' 


ଏଂତ ଗଲା ସେ ସମୟର ଓଡ଼ିଶାର ଶିକ୍ଷାର ଅବହେଳିତ ଦିଗ। ଏଇ 
ସମୟରେ ଆଉ ଏକ ଚମକପ୍ରଦ ଘଟଣା ଓଡ଼ିଶାର ଜନ-ମାନସକୁ ଦୋହଲାଇ 
ଦେଇଥ୍‌ଲା । ସେଇ ଘଟଣାଟି ହେଲା ୧୮୬୬ ମସିହାର ନଂ! ଅଙ୍କ ଦୁଭିକ୍ଷ । ଏହି 
ଦୁର୍ଭିକ୍ଷରେ ଓଡ଼ିଶାର ସହସ୍ର ସହସ୍ର ନରନାରୀ ପୋକମାଛି ପରି ରାସ୍ତାକଡ଼ରେ 
ଅନାହାରରେ ମରିପଡ଼ିଲେ । ଆସନ୍ନ ମୃତ୍ୟୁରୁ ନିଜକୁ ରକ୍ଷାକରିବାପାଇଁ ଲୋକମାନେ 
ପେଟବିକଳରେ ଖୁଦକୁଣ୍ଡା, ଶାଗ ଓ ପତ୍ର, କଇଁ କନ୍ଦା ଆଦି ଖାଇଥୁ୍‌ଲେ । ଏହାର 
ଜୀବନ୍ତ ଓ ମାର୍ମିକ ଚିତ୍ର ଅଙ୍କନ କରିଛନ୍ତି ସ୍ଵର୍ଗତ ପ୍ୟାରୀମୋହନ ଆଚାର୍ଯ୍ୟ ତାଙ୍କର 
“ଓଡ଼ିଶାର ଇତିହାସ” ଗ୍ରନ୍ତରେ - ‹‹ ସେ ସମୟରେ ସହସ ସହସ କଙ୍କାଳ ପରିଣତ 
ନରନାରୀମାନଙ୍କର ଆଉ ହାହାକାରରେ ନଗରମାନ ପରିପୂର୍ଣ୍ଣ ହୋଇଥ୍‌ଲା ଏବଂ 
ଶକୁନ, ଶୃଗାଳମାନେ ନରମାଂସ ଭକ୍ଷଣ କରି ଅସ୍ବାଭାବିକରୂପେ ପରି ତୃପ୍ତ 
ହୋଇଥ୍ଲେ । କ୍ଷୁଧାର ପ୍ରଚଣ୍ଡ ଶାସନରେ ନରନାରୀମାନେ ସ୍ବାଭାବିକ ହୃଦୟବୃଭ୍ିମାନଙ୍କୁ 
ବିସର୍ଚ୍ଚନ କରିଥ୍‌ଲେ । ଜନକ ଜନନୀ ଅସହାୟ ଶିଶୁ ସନ୍ତାନମାନଙ୍କୁ ହିଂସ୍ର ଅରଣ୍ୟ 
ଶ୍ବାପଦମାନଙ୍କ ନିକଟରେ ନିକ୍ଷେପ କରିଥୁଲେ | କେହି କେହି କ୍ଷୁଧା- ଜର୍ଚଚଚିତ ହୋଇ 
ରାକ୍ଷସବତ୍‌ ନିଜନିଜ ସନ୍ତାନମାନଙ୍କୁ ସୁଦ୍ଧା ଭକ୍ଷଣ କରିଥୁଲେ !' 

ଏହି ଭୟଙ୍କର ଦୁର୍ଭିକ୍ଷ ଓଡ଼ିଶାର ମେରୁଦଣ୍ଡକୁ ଭାଙ୍ଗିଦେଇଥ୍ଲା । ଦୁର୍ଭିକ୍ଷ ପରେ 
ଯେଉଁ ଜନସାଧାରଣ ବଞ୍ଚୁଥୁଲେ, ତାଙ୍କୁ ତିଷ୍ଠିବାପାଇଁ ବହୁ ସମୟ ଲାଗିଥ୍ଲା । 
ସରକାରଙ୍କ ପ୍ରତି ଲୋକଙ୍କର ଆଶା ଓ ବିଶ୍ଵାସ ସଂପୂର୍ଣ୍ରୂପେ ତୁଟିଯାଇଥ୍ଲା ଓ ତିକ୍ତ 
ମନୋଭାବ ସୃଷ୍ଠି କରିଥ୍‌ଲା; କିନ୍ତୁ ସମସ୍ତ ପ୍ରକାର ଅଭାବ ଓ ଅସୁବିଧା ସତ୍ତ୍ଵେ 
କେତେକ ଶିକ୍ଷିତ ଓଡ଼ିଆଙ୍କ ଯୁବପ୍ରାଣରେ ଜାଗ୍ରତ ହୋଇଥ୍‌ଲା ଗଭୀର ଜାତୀୟଭାବ 


`. 

ଏବଂ ଜାତୀୟ ଚେତନା । ଏହାର ପୃଷ୍ଠଭୂମିରେ ପ୍ରକାଶ ଲାଭ କରିଥ୍ଲା ଓଡ଼ିଆ 
ପତ୍ରିକା 'ଭକୁଳ-ଦୀପିକା ' | 

ଏହି ସମୟରେ ଅଥୀତୁ୍‌ ୧୮୬୮- ୬୯ ମସିହାରେ ଆହୁରି ଏକ ଗୁରୁ ତୃପୂର୍ଣ୍ 
ଘଟଣା ଓଡ଼ିଶାର ଜନ-ଜୀବନକୁ ବିସ୍ମୟ ଚକିତ କରିଦେଇଥ୍‌ଲା । ସେଇ ଘଟଣାଟି 
ହେଲା କେତେକ ବଙ୍ଗାଳା ଭାଷାଭାଷୀଙ୍କ ଓଡ଼ିଆ ଭାଷାକୁ ବିଲ୍ଲରୋପ କରିବାର ହୀନ 
ଚକ୍ରାନ୍ତ । ମୁଷ୍ଟିମେୟ କେତେକ ବଙ୍ଗଭାଷୀ ଓଡ଼ିଆ ଭାଷାକୁ “ସ୍କ୍ରଲ, କଲେଜରୁ 
ଉଠାଇଦେଇ ବଙ୍ଗଳା ଭାଷାର ପ୍ରଚଳନ ପାଇ ଆପ୍ରାଣ ଉଦ୍ୟମ କରିଥ୍ଲେ; କିନ୍ତୁ 
କେତେକ ଉଦାରହୃଦୟ ଇଂରେଜ ଅଫିସର ଓଡ଼ିଆ ଭାଷା ସପକ୍ଷରେ ଯୁକ୍ତି ଦଶୀଇ 
ଏହା ଏକ ସ୍ବତନ୍ତ୍ର ଭାଷା ବୋଲି ଦୃଢ଼ସ୍ଵରରେ କହିଥ୍‌ଲେ । ୧୮୭୦ ସାଲରେ 
ତତୂକାଳୀନ ବାଲେଶ୍ଵର ହାଇସ୍କଲର ବଙ୍ଗୀୟ ପଣ୍ଡିତ କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ “ଓଡ଼ିଆ 
ସ୍ଵତନ୍ତ୍ର ଭାଷା ନୟ” ଶୀର୍ଷକ ଖଣ୍ଡେ ପୁସ୍ତକ ପ୍ରକାଶକରି ଓଡ଼ିଆ ଭାଷାର ଅପପ୍ରଚାର 
କରିଥୁଲେ । ଏହି ଘଟଣାକୁ କେନ୍ଦ୍ର କରି ସେ ସମୟରେ “ଉକ୍ରଳ ଦୀପିକା” ୫ମ 
ଭାଗରେ, (ତା:୨୬-୨-୧୮୭୦) ଏକ ସମାଲୋଚନା ପ୍ରକାଶ ପାଇଥ୍ଲା |! 
ସେଥ୍ରେ ଲେଖାଥ୍ଲା, ' ଓଡ଼ିଆ ସ୍ଵତନ୍ତ୍ର ଭାଷା ନୟ ¬ ଏହି ନାମରେ ଖଣ୍ଡିଏ ପୁସ୍ତକ 
ଗ୍ରନ୍ଥକର୍ରୀଙ୍କଠାରୁ ପାଇଥ୍‌ବାର କୃତଜ୍ଞତାପୂର୍ବକ ସ୍ଵୀକାର କରୁ ଅଛୁ । ଗ୍ରନ୍ଥକର୍ତାଙ୍କ ନାମ 
ବାବୁ କାନ୍ତିଚନ୍ଦ୍ର ଭଟ୍ଟାଚାର୍ଯ୍ୟ, ବାଲେଶ୍ଵର ବିଦ୍ୟାଳୟର ପଣ୍ଡିତ । ଏହା ବଙ୍ଗଭାଷାରେ 
ରଚିତ । ଉତ୍କଳ ଓ ବଙ୍ଗଳା ଭାଷାର ଏକତ୍ସ ପ୍ରମାଣ କରିବା ଏହାର ଉଦ୍ଦେଶ୍ୟ ଅଟଇ 
ଓ ସେ ଉଦ୍ଦେଶ୍ୟ କି ପର୍ଯ୍ୟନ୍ତ ସଫଳ ହୋଇଅଛି, ତାହା କ୍ରମେ ପ୍ରକାଶ ପାଇବ । 
ଉକ୍ରଳ ଓ ବଙ୍ଗ ଭାଷା ଘେନି କେତେ କାଳରୁ ଯେ ବିବାଦ ହୋଇଥୁଲା, ଏ ପୁସ୍ତକ 
ତହିଁର ଫଳ ଅଟଇ ଓ ଗ୍ରନ୍ଥକତ୍ତୀ କାୟିକ ଶ୍ରମ ଓ ଅର୍ଥ-ବ୍ଯୟ ସ୍ବୀକାରପୂର୍ବକ 
ସ୍ଵଦେଶାନୁରାଗର ଯେମନ୍ତ ପରିଚୟ ଦେଇଅଛନ୍ତି, ତାହା ପ୍ରଶଂସାଯୋଗ୍ୟ, ସନ୍ଦେହ 
ନାହିଁ। କେହି କେହି ବୋଲନ୍ତି ଯେ, ଓଡ଼ିଆ ବଙ୍ଗଳାର ଦ୍ବନ୍ଦ୍ର ଗଭର୍ଣ୍ରମେଣ୍ଟର ନିଷ୍ଠପଭି 
ହେବାର ଜାଣି ଗ୍ରନ୍ଥକତ୍ତା କାହିକି ଅନର୍ଥକ କ୍ଲେଶ ଓ ଧନବ୍ୟୟରେ ମତ୍ତ ହେଲେ, 
ଏଥ୍‌ରେ ଗ୍ରନ୍ଥକତ୍ତୀ ସ୍ଵଳାତିର ଗୋଟିଏ ଲକ୍ଷଣ ଅଥୀତୁ ହୁକ୍ତଳେ ବଙ୍ଗଳା” ଯେଉଁ 
ପ୍ରବାଦ ଅଛି, ତାହା ସାର୍ଥକ କରିଅଛନ୍ତି । 

““ଗ୍ରନ୍ଥକରୀ ପୁସ୍ତକର ଆରମ୍ଭରେ ଲେଖନ୍ତି ଯେ - ଭାଷାତତ୍ତ୍‌ବିତ୍‌ ପଣ୍ଡିତଙ୍କର 
ମତାନୁସାରେ ଓଡ଼ିଆ, ବଙ୍ଗଳା, ହିନ୍ଦୀ ପ୍ରଭୂତି ଦଶଭାଷା ଏକ ମୂଳରୁ ଉତପ୍ନ୍ନ ଅଥୀତ୍‌ 
ଓଡ଼ିଆ, ବଙ୍ଗଳା ଇତ୍ୟାଦି କେହି ସ୍ଵତନ୍ତ୍ର ଭାଷା ନୁହଇ; କିନ୍ତୁ ତଦୁତ୍ତାରୁ ଓଡ଼ିଆକୁ 


୪ ପଣ୍ଡିତ ନୀଜମଣି ବିଦ୍ୟାରତ୍ନ 


ବଙ୍ଗଳା ବୋଲି ସିଦ୍ଧାନ୍ତ କରିଅଛନ୍ତି । ଏଥକୁ ତାହାଙ୍କର କେଉ କଥା ସତ୍ୟ, ଦୁଝିବାର 
କଠିନ । × × × କେବଳ କେତେକ ସୁସାଦୃଶ୍ୟ ହେତୁରୁ ଦୁଇ ବା ଅଧ୍କ ଭାଷାକୁ 
ଏକ ଦୁଇ ବା ଅଧ୍କ ଭାଷାକୁ ଏକ ବୋଲାଯାଇପାରେ । ତେବେ କେହି ଓଡ଼ିଆରୁ 
ହିନ୍ଦୀ ଓ ବଙ୍ଗଳା ବାହାରିଥ୍‌ବାର କହିଲେ ଦୋଷ ହେବ ନାହିଁ । ମାତ୍ର ଓଡ଼ିଆମାନେ 
ତୁଚ୍ଛାକୁ ଏତେ ଅହଙ୍କାର କରନ୍ତି ନାହିଁ । ଅଥଚ ବିଚାର କଲେ ଏହାଙ୍କର ଅହଙ୍କାର 
କରିବାର ଅନେକ କାରଣ ଅଛି | × × × ବିଶେଷ କରି ଓଡ଼ିଆରେ ଯେତେ ପ୍ରାଚୀନ 
ଗ୍ରନ୍ଥ ଅଛି, ବଙ୍ଗଳାରେ ସେତେ ନାହିଁ; ମାଗି ଆଣିଲା ତିଉଣରେ କି କୁଟୁମ୍ବ 
ପୋଷାଯାନ୍ତା । × × × ଚାନ୍କରା ଓଡ଼ିଆ ବଙ୍ଗଳାର ସମତା ଦେଖାଇବା ବିଷୟରେ 
ପ୍ରକାଶ୍ୟରେ ଜୌଣସି ଯତ୍ନର ତ୍ରୁଟି କରିନାହାନ୍ତି। «× × ସେଇ ଦୁଇ-ଚାରିଟା 
ବାଲେଶ୍ବରୀ କଥା ଶୁଣି, ଆପଣା ବୁଦ୍ଧିକୁ ଧନ୍ୟବାଦ ଦେଇ ଗ୍ରନ୍ଥ ରଚନାରେ ପ୍ରବୂତ୍ 
ହୋଇଥ୍‌ବାର ଜଣାଯାଏ । କେଡ଼େ ମୂଖପଣିଆ । ପୁଣି ତାହା ସଙ୍ଗେ ସାହସ ମଧ୍ଯ 
କେଡ଼େ ! ସଂସ୍କୃତ, ପାରସୀ ଓ ହିନ୍ଦୀ ଶବ୍ଦମାନଙ୍କୁ ବଙ୍ଗଳା ବୋଲି ଅନାୟାସରେ 
ପରିଚୟ ଦେଇଅଛନ୍ତି ।' ' 
[ˆ ସମ୍ବାଦପତ୍ରରୁ ଓଡ଼ିଶାର କଥା ` ସଂପାଦକ : ସୁଧାକର ପଟନାୟକ] 
ପୁଣି ଏହି ସଂପର୍କରେ “ଉତ୍ରଳ-ଦୀପିକା' ତା୨୬-୩-୧୮୭୦, ସଂଖ୍ୟା 
୧୩ରେ ପ୍ରକାଶ ପାଇଥ୍‌ଲା ¬ ' “ଆମ୍ଭେମାନେ ଦେଖି ଆଣଶ୍ଚର୍ଯ୍ୟାନ୍ତିତ ହେଲୁ ଯେ, 
କେତେକ ଖଣ୍ଡି ବଙ୍ଗଳା ଭାଷା ଓ ବଙ୍ଗଳା ଅକ୍ଷରରେ ଛାପା ଦରଖାସ୍ତ ନଗରର 
କେତେକ ଜଣ ବଙ୍ଗାଳୀ ଚାରିଆଡ଼େ ବୁଲାଇ ଓଡ଼ିଆଙ୍କର ସ୍ବାକ୍ଷର ଗୋଟାଇ 
ବୁଲୁଅଛନ୍ତି । ଉତ୍କଳ ଭାଷା ଉଠାଇଦେଇ ଏଠାରେ ବଙ୍ଗ ଭାଷା ବିଦ୍ୟାଳୟସମୂହରେ 
ପ୍ରଚଳିତ କରିବାପାଇଁ ଏ ଦରଖାସ୍ତରେ ଗଭର୍ଣ୍ରମେଣ୍ଟଙ୍କୁ ପ୍ରାର୍ଥନା ହୋଇଅଛି । 
'ବଙ୍ଗାଳୀମାନେ ନ୍ୟାୟ-ଯୁଦ୍ଧରେ ନ ପାରି ବୋଧହୁଅଇ ଏଥର ଅସୁରଙ୍କ ପରି ମାୟା 
ପ୍ରକାଶ କରିଅଛନ୍ତି। କିନ୍ତୁ କେହି ଅସୁର ମାୟା କରି ପରିଶେଷରେ ଦେବଟା୍ଧି 
ଢିଣିବାର ଶୁଣାନାହିଁ । ଯାହାହେଉ, ଓଡ଼ିଆମାନେ ସାବଧାନ ହେଉନ୍ତୁ । 
( ' ସମ୍ବାଦପତ୍ରରୁ ଓଡ଼ିଶାର କଥା '-ପୃଷଠା-୫୭୩) 
ଓଡ଼ିଶାର ଭାଷା-ଆନ୍ଦୋଳନ ଦକ୍ଷିଣ-ଓଡ଼ିଶାର ଓଡ଼ିଆମାନଙ୍କୁ ପ୍ରେରଣା 
ଯୋଗାଇଥୁଲା । ଗଞ୍ଜାମ ଜିଲ୍ଲା ଓ ଭିଜିଗାପଟମ ଏଜେନ୍‌ସିରେ ତେଲୁଗୁ ଭାଷାକୁ 
ବଳପୂର୍ବକ ଲଦିଦେବାପାଇ ପ୍ରବଳ ଉଦ୍ୟମ ଚାଲିଥ୍‌ଲା । ମାନ୍ଦ୍ରାଜ ପ୍ରେସିଡେନ୍ବସିର 
ଶିକ୍ଷା ନିଦ୍ଦେଶକ ମଧ୍ଯ ଏହି ଉଦ୍ୟମକୁ ସମର୍ଥନ କରିଥ୍ଲେ; ମାତ୍ର କେତେକ ବୁଦିଜୀବୀ 


ପଣ୍ଡିତ ନୀଳମଣି ବିଦ୍ୟାରତ୍ର ୫ 


ଓଡ଼ିଆ ଏହାର ପ୍ରତିବାଦ କରିଥଲେ । ସମଗ୍ର ଦକ୍ଷିଣ-ଓଡ଼ିଶାରେ ବିରୋଧ ପ୍ରଦର୍ଶନ 
ହୋଇଥୁଲା; ଫଳରେ ସରକାର ବାଧ ହୋଇ ୧୮୮୧ ମସିହାରେ ଏହି ଅଞ୍ଚଳରେ 
ଓଡ଼ିଆକୁ ସରକାରୀ ଭାଷାରୂପେ ସ୍ଵୀକୃତି ଦେଇଥିଲେ । 

୧୮୬୨ ମସିହାରେ ସମ୍ବଲପୁର ଅଞ୍ଚଳ ମଧ୍ଯପ୍ରଦେଶର ଅନ୍ତର୍ଗତ ହେବା- 
ଫଳରେ ଏଠାରେ ଦିନ୍ଦୀ ଭାଷାର ପ୍ରଚଳନଯୋଗୁଁ ସ୍ଫଲମାନଙ୍କରେ ପ୍ରାୟ ସମସ୍ତ ଶିକ୍ଷକ 
ହିନ୍ଦୀ-ଭାଷୀ ରହିଲେ । ପାଠ୍ୟକ୍ରମରେ ଓଡ଼ିଆ ସାହିତ୍ୟର ମ୍ରାନ ରହିଲା ନାହିଁ। 
ଏତିକିବେଳେ ମଧ୍ୟପ୍ରଦେଶର କେତେକ ବ୍ୟକ୍ତି ଓଡ଼ିଆଙ୍କର ଜାତୀୟତାକୁ ଧ୍ଵଂସ 
କରିବାକୁ ଚେଷ୍ଟାକରିଥ୍‌ଲେ । ୧୮୯୫ ଖ୍ରୀ:ରେ ମଧ୍ଯପ୍ରଦେଶର ତକ୍ରାଳୀନ ଚିଫ୍‌ 
କମିସନର କେତେକ ଖଳବ୍ୟକ୍ତିଙ୍କ କଥା ମାନି ହିନ୍ଦୀକୁ ସମ୍ବଲପୁର ଅଞ୍ଚଳରେ 
ସରକାରୀ ଭାଷାରୂପେ ସ୍ବୀକୃତି ଦେଲେ । ସରକାରଙ୍କ ଏ ପଦକ୍ଷେପ ଫଳରେ 
ସମ୍ବଲପୁରବାସୀ ଉତ୍‌କ୍ଷିପ୍ତ ହୋଇଉଠିଲେ । ଏହାର ପ୍ରତିବାଦରେ ସଭାସମିତି ତଥା 
ପତ୍ରପତ୍ରିକାରେ ସମ୍ବାଦ ତଥା ବିବୃତିମାନ ପ୍ରକାଶ ପାଇଥୁଲା । ଶେଷରେ ୧୯୦୨ 
ମସିହା ଜୁନ୍‌ ୧୮ ତାରିଖଠାରୁ ଏଠାରେ ଓଡ଼ିଆ ଭାଷାର ପୁନଃପ୍ରଚଳନ ହେଲା । 


ବିଭିନ୍ନ ଅଞ୍ଚଳର ଓଡ଼ିଆମାନେ ଜାତୀୟ ଭାବରେ ଉଦ୍‌ବୁଦ୍ଧ ହୋଇ ମାତୃଭାଷା 
ଓ ସାହିତ୍ୟର ସୁରକ୍ଷା ପାଇଁ ଭାଷା-ଆନ୍ଦୋଳନ ଆରମ୍ଭ କରିଥୁଲେ ଏବଂ ଏହା 
ଫଳରେ ସେମାନଙ୍କର ଜାତୀୟ ସଂହତି ଦୃଢ଼ୀଭୂତ ହୋଇଥ୍ଲା । ସେମାନେ ଓଡ଼ିଶାର 
ବିଚ୍ଛିନ୍ନାଞ୍ଚଳର ଏକତ୍ରୀକରଣ ପାଇଁ ଆଗଭର ହୋଇଥୁଲେ । ଆଜିର ଏଇ ସ୍ଵତନ୍ତ୍ର 
ଉତ୍କଳ ପ୍ରଦେଶ ଯେଉଁ ମହାନ ବ୍ୟକ୍ତି ଓ ଭୂମିପୁତ୍ରଙ୍କ ଅସୀମ ଧୈର୍ଯ୍ୟ, ତ୍ୟାଗ, ସେବା 
ଓ ସତ୍‌ ସାଧନାରେ ଗଠିତ ହୋଇଛି, ସେମାନଙ୍କ ମଧ୍ୟରେ ମହାନ୍‌ ଓ ଯଶସ୍ବଵୀ ପୁରୁଷ 
ନୀଳମଣି ବିଦ୍ୟାରତ୍ନ ହେଉଛନ୍ତି ଅନ୍ୟତମ 1 


ନୀଳମଣିଙ୍କ ବାଲ୍ୟକାଳ ଓ ଛୀତ୍ର-ଜୀବନ 


ମହତ୍‌ ବ୍ଯକ୍ତିଙ୍କର ଜନ୍ମହେବା ସାଧାରଣ କଥା ନୁହେଁ । ଏ ପୃଥ୍‌ବୀରେ 
ପ୍ରତିଦିନ ଶହ ଶହ ବ୍ୟକ୍ତି ଜନ୍ମଲାଭ କରୁଛନ୍ତି; କିନ୍ତୁ ସମସ୍ତେ ଅଲୌକିକ ଶକ୍ତି ଘେନି 
ଜନ୍ମ ହୋଇନଥାନ୍ତି କି ଧରାବକ୍ଷରେ ସମସ୍ତଙ୍କର ପଦଟିହ୍ନ ଅଲିଭା ଭାବରେ ଅର୍କିତ 
ହୁଏ ନାହିଁ) କିନ୍ତୁ ଏପରି ଜଣେ ଜଣେ ଯଶସ୍ବୀ ପୁରୁଷଙ୍କ କାର୍ଯ୍ୟକଳାପରେ 
ଦେଶ ଓ ଜାତି ଉପକୂତ ହୁଅନ୍ତି ଏବଂ ତାଙ୍କ ମହିମାରେ ମାତୂଭୂମି ଓ ମାତୁଭାଷା 


୬ ପଣ୍ଡିତ ନୀଲମଣି ବିଦ୍ଯାରତ୍ନ 


ମହିମାନ୍ତିତ ହୋଇଥାଏ; କାଳକାଳକୁ ତାଙ୍କର ଯଶ ଓ ଖ୍ୟାତି ଅକ୍ଷୟ ସଂପଦରୂପେ 
ରହିଥାଏ । 


୧୮୬୭ ମସିହା ଡିସେମ୍ବର ମାସ ୧୪ ତାରିଖ କଟକ ଜିଲ୍ଲାର ବାଙ୍କୀ 
ବୈଦ୍ୟେଶ୍ଵର ସଂଲଗ୍ନ ବ୍ରଜବିହାରୀ ଶାସନରେ ପଣ୍ଡିତ ନୀଳମଣି ବିଦ୍ୟାରତ୍ଵ ଜନ୍ମଗ୍ରହଣ 
କରିଥ୍ଲେ | ତାଙ୍କର ସଂଜ୍ଞା 'ମିଶ୍'; ପରେ ସେ ( ନୀଳମଣି ) ବିଦ୍ୟାରତ୍ ଉପାଧ୍ରେ 
ଭୂଷିତ ହୋଇଥ୍ଲେ। ତାଙ୍କ ପିତାଙ୍କ ନାମ ସୌରିଚରଣ ମିଶ୍ର ଓ ମାଆଙ୍କ ନାମ 
ରୋହିଣୀ ଦେବୀ । ସେ ପିତାମାତାଙ୍କର ଜ୍ୟେଷ୍ଠପୁତ୍ର ହୋଇଥ୍ବାରୁ ତାଙ୍କ ଭାଗ୍ୟରେ 
ପରିବାରର ସମସ୍ତଙ୍କର ସ୍ନେହ ଓ ଶ୍ରଦ୍ଧା ଲାଭ କରିବା ସୌଭାଗ୍ୟ ଘଟିଥ୍‌ଲା । 
ନୀଳମଣିଙ୍କ ତଳେ ଦାମୋଦର, ବିଦ୍ଯାଧର, ଦିଗମ୍ବର, ଗଦାଧର, ଗଙ୍ଗାଧର ଓ 
ବିମ୍ବାଧର ନାମକ ଛଅଟି ଭାଇ ଥୁଲେ । ସୌରିଚରଣଙ୍କର ତିନୋଟି ଝିଅ ମଧ୍ଯ ଥୁଲେ । 
ତାଙ୍କ ପିତା ଜଣେ ଧାର୍ମିକ ଓ ପରୋପକାରୀ ପୁରୁଷ ଥ୍ଲେ । କର୍ମକାଣ୍ଡ ଓ ପୁରାଣ- 
ଶାସ୍ତ୍ରରେ ତାଙ୍କର ଉତ୍ତମ ପ୍ରବେଶ ଥୁଲା । 


୬୭୭ ୨୮୩ ୨୮୩ ` 


ସୌରିଚରଣଙ୍କ ଆର୍ଥିକ ପରିସ୍ଥିତି ସେତେ ସ୍ଵଚ୍ଛଳ ନ ଥ୍ଲା । କର୍ମକମୀଣି ଥୁଲା 
ତାଙ୍କର ମୁଖ୍ୟ ଜୀବିକା । ସେଥ୍‌ରୁ ଯାହା କିଛି ରୋଜଗାର ହେଉଥ୍‌ଲା, ସେଥ୍‌ରେ 
ବାରଜଣ ବ୍ଯକ୍ତି ପରିପୋଷିତ ହେଉଥୁଲେ। ଆର୍ଥିକ ସ୍ଵଚ୍ଛଳତା ନଥ୍‌ଲେ ବି ସେ 
ପୁତ୍ରକନ୍ୟାଙ୍କ ଭବିଷ୍ୟତ ପାଇଁ ଅବହେଳା କରୁନଥ୍ଲେ | 


ନୀଳମଣିଙ୍କ ବର୍ଣ୍ଣ ଶ୍ୟାମଳ) ତେଣୁ ପିତାମାତା ଉପଯୁକ୍ତ ବିଚାର କରି ତାଙ୍କୁ 
ନୀଳମଣି” ନାମରେ ଅଭିହିତ କରିଥ୍ଲେ | ବାଲ୍ୟକାଳରୁ ନୀଳମଣି ଥୁଲେ ଶାନ୍ତ 
ଓ ଧୀର ସ୍ଵଭାବର । “ତୁଳସୀ ଦୁଇ ପତ୍ରରୁ ବାସିଲା' ପରି ତାଙ୍କର ପ୍ରତିଭା -କୁସୁମ 
ବାଲ୍ୟକାଳରୁ ପ୍ରକାଶିତ ହୋଇଥ୍ଲା । ପିତାମାତା ଯାହା କହୁଥ୍‌ଲେ ବା ଉପଦେଶ 
ଦେଉଥ୍ଲେ ତାକୁ ସେ ମାନିନେଉଥ୍‌ଲେ, ଗ୍ରହଣ କରୁଥ୍୍‌ଲେ | ସେ ଅମାନିଆ ବା 
ଅଝଟିଆ ପିଲା ନଥ୍‌ଲେ । ସୌରିଚରଣ ଗରିବ ଥୁଲେ ବି ନିଜର ସନ୍ତାନମାନଙ୍କୁ 
ଯତୃପରୋନାସ୍ତି ଶିକ୍ଷା ଦେବାରେ ଅବହେଳା କରିନଥ୍ଲେ । ଗରିବ ହୋଇ ସ୍ବଦ୍ଧା ସେ 
ଭାଙ୍ଗି ପଡ଼ି ନଥ୍‌ଲେ । ତାଙ୍କର ମନୋବଳ ଥ୍ଲା ଅତି ଦୃଢ଼ । 


ସେହି ସମୟରେ ଓଡ଼ିଶାରେ ଶିକ୍ଷାର ପ୍ରସାର ଅଧ୍୍‌କ ହୋଇନଥ୍ଲା । 
ସେତେବେଳେ ବାଙ୍କାରେ ମଧ୍ଯ ପ୍ରାଥମିକ ବିଦ୍ୟାଳୟଟିଏ ନଥୁଲା । ତେଣୁ ନୀଳମଣିଙ୍କୁ 
ଚାରିବର୍ଷବେଳକୁ ତାଙ୍କ ପିତା ଗ୍ରାମ୍ୟ ଚାଟଶାଳୀରେ ତାଙ୍କର ନାମ ଲେଖାଇ 
ବିଦ୍ୟାରମ୍ଭ କରିଥ୍‌ଲେ । ପାଠପଢ଼ାରେ ବାଳକ ନୀଳମଣିଙ୍କର ଖୁବ୍‌ ଆଗ୍ରହ । ଶିକ୍ଷକ 


ପଣ୍ଡିତ ନୀଳମଣି ବିଦ୍ୟଯାରତ୍ଵ ୭ 


ଯାହା ପଢ଼ାଉଥ୍‌ଲେ, ସେ ସଂଗେ ସଂଗେ ମନେରଖିପାରୁଥ୍ଲେ | ଚାହାଳି ପାଠ 
ଶେଷକରି ଗ୍ରାମ୍ୟ ପାଠଶାଳାରେ ନାମ ଲେଖାଇ ପଢ଼ିଥ୍‌ଲେ ଓ ପରେ ବୈଦ୍ୟେଶ୍ଵର 
ପ୍ରାଇମେରୀ ସ୍କୁଲରେ ନାମ ଲେଖାଇଥୁଲେ । ସେ ନିଜର ଅସାଧାରଣ ପ୍ରତିଭା, 
ଅଧ୍ଧୟନ, ଅଧବସାୟ ଓ ଧୀର ସ୍ବଭାବ ଯୋଗୁଁ ସମସ୍ତଙ୍କ ପ୍ରିୟପାତ୍ର ହୋଇପାରିଥ୍ଲେ | 
ନୀଳମଣିଙ୍କ ଜିଜ୍ଞାସା ପ୍ରବୃରି ଥ୍ଲା ଅଦମ୍ୟ । ତାଙ୍କର ସ୍ମରଣ ଶକ୍ତି ଅତି ପ୍ରଖର ଥୁଲା, 
ସେ ଥରେ ଯାହା ପଢ଼ୁଥ୍‌ଲେ ଆଉଥରକୁ ପଢ଼ିବାକୁ ପଡ଼ୁନଥୁଲା । ତାଙ୍କର ଏପ୍ରକାର 
ସୁଗୁଣ ଓ ବିନୟଭାବ ଦେଖି ଶିକ୍ଷକମାନେ କହିଥ୍‌ଲେ ଯେ, ଭବିଷ୍ୟତରେ ଏ ବାଳକଟି 
ଜଣେ ବଡ଼ମଣିଷ ହେବ । 

୧୮୮୦ ମସିହାରେ ବୈଦ୍ୟେଶ୍ଵର ସ୍ଫକଲରୁ ଉତ୍ତୀର୍ଣ୍ଣ ହୋଇ ସେ ମାସିକ 
ତିନିଟଙ୍କା କରି ଉଚ୍ଚ ପ୍ରାଇମେରୀ ବୃରି ଲାଭ କରିଥ୍ଲେ । ତାପରେ ସେ ଚହିକା ମିଡ଼ିଲ 
ଭଣ୍ର୍ରୀକୂୁଲର ସ୍କୁଲରେ ନାମ ଲେଖାଇଥ୍ଲେ | ବାପାଙ୍କର ଅଭାବ, ଅସୁବିଧା ସବୁବେଳେ 
ଲାଗିରହିଥୁଲା; ତେଣୁ ସେ ବାପାଙ୍କ ଆର୍ଥିକ ସାହାଯ୍ୟ ଉପରେ ନିର୍ଭର ନ କରି 
ପାଉଥ୍‌ବା ବୂରି ସେହି ତିନିଟଙ୍କାରେ ଚଳିଯାଉଥ୍‌ଲେ । ପ୍ରଥମେ କେତେଦିନ ନିଜେ 
ରୋଷେଇ କରି ଖାଇବାରୁ ପାଠପଢ଼ାରେ ଅବହେଳା ହୋଇଥଲା । ତେଣୁ ତାଙ୍କ ପିତା 
ସ୍କଲ ଇନ୍ଧସପେକ୍‌ଟିଙ୍ଗ ପଣ୍ଡିତ ରାମଚନ୍ଦ୍ର ମିଶ୍ରଙ୍କ ଘରେ ଖାଇବାର ବ୍ଯବସ୍ଥା 
କରାଇଦେଇଥ୍‌ଲେ । କେବେ କେବେ ସ୍କଲ ଯିବା ସମୟକୁ ରୋଷେଇ ଶେଷ 
ହୋଇନଥାଏ; ସେ ପଇସାଟିକର ମୁଢ଼ି କିଣି ଖାଉଥ୍‌ଲେ | ମାସରେ ସାତ-ଆଠ ଦିନ 
ଏପରି ତାଙ୍କୁ ଚଳିବାକୁ ହେଉଥଲା । 

ଏଠାରେ ସେ ବିଦ୍ୟାଳୟ ପାଠ୍ଯପୁସ୍ତକ ବ୍ୟତୀତ ପାଠାଗାରରୁ ଓଡ଼ିଆ ଓ 
ବଙ୍ଗଳା ପୁସ୍ତକ ଆଣି ପଢ଼ୁଥ୍‌ଲେ । ସେ ସମୟରେ ପ୍ରକାଶପାଉଥ୍ବା ପ୍ରାୟ ସମସ୍ତ 
ଓଡ଼ିଆ ଏବଂ ବଙ୍ଗଳା ପତ୍ରପତ୍ରିକା ସେ ପାଠକରୁଥ୍ଲେ । ତାଙ୍କର ପଠନ ସ୍ପୃହା ଏତେ 
ପ୍ରବଳ ଥୁଲା ଯେ, କିରାସିନି ତେଲର ଅଭାବରେ ସେ ବହୁରାତିରେ ଚନ୍ଦ୍ରାଲୋକରେ 
ପାଠ ପଢ଼ୁଥ୍‌ଲେ । କେବେ କେବେ କନିଅର ମଣ୍ଚିକୁ ଛେଚି ତହିଁରୁ ରସ ବାହାରକରି 
ସେହି ରସର ତେଲ ଜାଳି ପଢ଼ୁଥ୍‌ଲେ । ପଢ଼ୁ ପଢ଼ୁ ରାତି ପାହିଯାଉଥ୍‌ଲା । 


ନୀଳମଣି ଥ୍ଲେ ଅତ୍ୟନ୍ତ ଉତ୍ସାହୀ ଓ କର୍ମତପୂର । କୌଣସି ନୂଆ ପୁସ୍ତକ 
ଦେଖିଲେ ସେ ଅତି ଉଲ୍ଲସିତ ହୋଇଉଠୁଥ୍‌ଲେ ଏବଂ ଏକାଥରକେ ପଢ଼ିଯାଉଥ୍ଲେ | 
ତାଙ୍କର ଅଧ୍ୟୟନ ଓ ଅଧ୍ୟବସାୟ ସମସ୍ତଙ୍କୁ ମୁଗ୍‌ଧ ଓ ଚକିତ କରିଦେଇଥ୍ଲା । 
ପାଠ୍ୟପୁସ୍ତକ ବ୍ୟତୀତ ଅନ୍ୟାନ୍ୟ ପୁସ୍ତକ କ୍ରୟ କରିବା ତାଙ୍କ ପକ୍ଷରେ ସମ୍ଭବ ନଥ୍ବାରୁ 


୮ ପଣ୍ଡିତ ନୀଳମଣି ବିଦ୍ୟାରତ୍ନ 


ପାଖ ଗ୍ରାମର ବିଶିଷ୍ଟ ବ୍ଯକ୍ତିଙ୍କଠାରୁ ପୁସ୍ତକ ପତ୍ରିକା ମାଗିଆଣି ପଢ଼ି ପୁଣି 
ଫେରାଇଦେଉଥ୍‌ଲେ । ଭଲ ପୁସ୍ତକଖଣ୍ଡେ ପାଇବାପାଇଁ ମାଇଲ ମାଇଲ ରାସ୍ତା 
ଚାଲିକରି ଯାଉଥ୍‌ଲେ । ଜୀବନରେ ନାନାପ୍ରକାର ଅଭାବ ଓ ଅସୁବିଧା ମଧ୍ଯରେ ଗତି 
କରି ସେ ପାଠ ପଢ଼ିଥ୍‌ଲେ। ବୂଭି ଟଙ୍କାରେ ଚଳିବାପାଇଁ ତାଙ୍କୁ ଘୋର କଷ୍ଟ 
ହୋଇଥଲା । ଘରୁ ପିତା ନିୟମିତ ଭାବେ ଟଙ୍କା ପଠାଇପାରୁନଥ୍ବାରୁ ଦିନେ ଦିନେ 
ତାଙ୍କୁ ଉପବାସ ରହିବାକୁ ପଡ଼ୁଥ୍‌ଲା । ଯେତେ ଯାହା ଅସୁବିଧା ହେଲେ ମଧ୍ଯ ସେ 
କେବେ କାହାରିଠାରେ ହାତ ପତାଉ ନଥ୍‌ଲେ । ସେ ସର୍ବଦା ଦୃଢ଼ମନା, ଉଚ୍ଚମନା 
ଓ ଏକନିଷ୍ଠ ଥୁଲେ । 

ସାହିତ୍ଯ ବିଷୟରେ ତାଙ୍କର ଅଧୁକ ଆଗ୍ରହ ଥୁଲା । ଅନ୍ୟାନ୍ୟ ଛାତ୍ରଙ୍କ 
ଅପେକ୍ଷା ଏଥ୍‌ରେ ସେ ବେଶୀ ନମ୍ବର ରଖୁଥ୍‌ଲେ । ଏହି ଅସାଧାରଣ ପ୍ରତିଭାରେ 
ମୁଗ୍‌ଧ ହୋଇ ତାଙ୍କର ଶିକ୍ଷକ ବିଦ୍ୟାଧର ଦାସ ତାଙ୍କୁ ପୁରସ୍କାର ପ୍ରଦାନ କରିଥୁଲେ । 
ସେ ସାହିତ୍ୟ ବହିର ସମସ୍ତ ପଦ୍ୟ ମୁଖସ୍ଥ କରିଥ୍‌ଲେ ଏବଂ ଶିକ୍ଷକ ପଚାରିଲେ ସଙ୍ଗେ 
ସଙ୍ଗେ ତା'ର ଯଥାର୍ଥ ଉତ୍ତର ଦେଉଥୁଲେ | ସେ ବୃଥା ସମୟ ନଷ୍କରୁନଥ୍ଲେ | 
ଛାତ୍ରଜୀବନରେ ଦୈନନ୍ଦିନ କାର୍ଯ୍ୟାବଳୀ ପ୍ରତି ସର୍ବଦା ସଚେତନ ରହୁଥୁଲେ । ତାଙ୍କର 
ଆଉ ଏକ ମହତ୍‌ ଗୁଣ ହେଉଛି, ସେ କେବେ ଅହଂକାରଭାବ ପୋଷଣ କରୁନଥ୍ଲେ; 
ବରଂ କେହି ବିପଦରେ ପଡ଼ିଲେ ସାଧ୍ୟମତେ ସାହାଯ୍ୟ କରୁଥ୍‌ଲେ । ତେଣୁ ତାଙ୍କର 
“ ସହପାଠୀମାନେ ତାଙ୍କୁ ସ୍ଵେହ, ଆଦର, ଶ୍ରଦ୍ଧା ଓ ସମ୍ମାନ କରୁଥ୍ଲେ | ବୁଦିମାନ, 
ଧୀର, ଶାନ୍ତ, ସୁଶୀଳ, ନମ୍ର ବାଳକ ନୀଳମଣି ଥ୍ଲେ ଚର୍ଚିକା ମିଡ଼ିଲ ଭଣ୍ଠାକୁଲର 
ସ୍କଲର ଏକ ଅଦ୍ଧିତୀୟ ଛାତ୍ର । ତାଙ୍କର ହସ୍ତାକ୍ଷର ଖୁବ୍‌ ସୁନ୍ଦର ଓ ଆକର୍ଷଣୀୟ ଥ୍ଲା; 
ଫଳରେ ମୋହରିରମାନେ ଅନେକ ସମୟରେ ତାଙ୍କ ହାତରେ ଦଲିଲ, ଦରଖାସ୍ତ 
ଆଦି ଲେଖାଇନେଉଥ୍ ଲେ ¦ ସେଥୁରୁ ସେ ଯେଉଁ ସାମାନ୍ୟ ପଇସା ପାଉଥ୍‌ଲେ, ତାକୁ 
ଅଯଥା ଖର୍ଚ୍ଚ ନ କରି ଭବିଷ୍ଯତ୍‌ ଶିକ୍ଷା ଉଦ୍ଦେଶ୍ୟରେ ସଞ୍ଚ୍‌ରଖୁଥ୍‌ଲେ ! 

୧୮୮୨ ଖ୍ରୀ:ରେ ସେ ଭଣ୍ଠାକୁଲର ସ୍କଲରୁ ପାସ୍‌ କରି ମାସିକ ତିନିଫଙ୍କା . 
ବୂଭି ଲାଭକରିଥ୍ଲେ | ଉଚ ଶିକ୍ଷା ପାଇଁ ମନରେ ବିଶେଷ ଆଗ୍ରହ, କିନୁ ଆର୍ଥିକ 
ପରିସ୍ଥିତି ଅନୁକୂଳ ନୁହେ । କଟକର ନମୀଲ୍‌ ସ୍କୁଲରେ ଅଧ୍ୟୟନ କରିବାପାଇଁ ଇଚ୍ଛା 
ହେବାରୁ ପ୍ରାଣର ଆବେଗକୁ ସମ୍ଭାଳି ନପାରି ସେ ଦିନେ କାହାକୁ କିଛି ନ କହି ସଞ୍ଚ୍ତ 
ବୃତି ଟଙ୍କାତକ ନେଇ ଘରୁ ଏକାକି କଟକ ଚାଲିଯାଇଥ୍‌ଲେ । କଟକରେ ସେ ସମୟର 
ବିଶିଷ୍ଟ ସାହିତ୍ୟିକ ଗୋବିନ୍ଦ ରଥଙ୍କ ସହ ତାଙ୍କର ପରିଚୟ ହୋଇଥୁଲା । ସେଠାରେ 


ପଣ୍ଡିତ ନୀଳମଣି ବିଦ୍ୟାରତ୍ଵ (୯ 


ସେ ରଥ ମହାଶୟଙ୍କୁ ସମସ୍ତ କଥା ଜଣାଇବାରୁ ରଥ ମହାଶୟ ନୀଳମଣିଙ୍କୁ 
ସମସ୍ତପ୍ରକାର ସାହାଯ୍ୟ କରିବାପାଇଁ ଆଶା ଓ ଆଶ୍ଵାସନା ଦେଇଥ୍‌ଲେ। ଦିନେ 
ଗୋବିନ୍ଦ ରଥ ନୀଳମଣିଙ୍କୁ ନେଇଗଲେ ନମୀଲ୍‌ ସ୍କ୍ରଲର ପରିଚାଳକ ବାବୁ ଦ୍ଵାରିକ 
ନାଥ ଚକ୍ରବତ୍ତୀଙ୍କ ନିକଟକୁ । ଦ୍ଵାରିକାବାବୁ ନୀଳମଣିଙ୍କ ଆଗ୍ରହ ଦେଖି କହିଲେ - 
“ନ୍ଥଅମାସ ସ୍ଵବ୍ୟୟରେ ପଢ଼ିବାପରେ ନୀଳମଣିକୁ ସରକାରୀ ବୂଭି ମିଳିବ ।”” 
ତା'ପରେ ନୀଳମଣି ଗୋବିନ୍ଦ ରଥଙ୍କ ସାହାଯ୍ୟ ଓ ସହାନୁଭୂତି ପାଇ ଟ୍ରେନିଂ ସ୍କୁଲ 
ପାଠ୍ୟପୁସ୍ତକ ସହ ଅନ୍ୟାନ୍ୟ ପୁସ୍ତକ ଅଧ୍ୟୟନ କରିଥୁଲେ । 


ଘରେ କିଛି ନ ଜଣାଇ ଚାଲିଆସିଥ୍ବାରୁ ପିତାମାତା ପୁଅ ପାଇଁ ବ୍ୟସ୍ତ ହୋଇ 
ପଡ଼ିଥ୍‌ଲେ । କାଳେ ପୁଅ ଆତ୍ମହତ୍ୟା କରିଦେଇଥୁବ, ଏଇ ଆଶଙ୍କାରେ ସପରିବାର 
ଘାରିହୋଇଥ୍୍‌ଲେ। ଏହିପରି କିଛିଦିନ ବିତିଗଲା । ଦିନେ କଟକରୁ ସାହିତ୍ୟିକ 
ଗୋବିନ୍ଦ ରଥଙ୍କ ଏକ ପତ୍ର ମିଳିଲା । ସେଥ୍‌ରେ ଲେଖାଥୁଲା -- ' ' ମିଶ୍ର ଅବଧାନେ, 
ଆପଣଙ୍କର ପୁତ୍ର ନୀଳମଣି ପଢ଼ିବା ଉଦ୍ଦେଶ୍ୟରେ କଟକ ଆସି ମୋ ' ବସାରେ ଅଛି | 
ଉପରକୁ ପଢ଼ିବାର ତାର ଇଚ୍ଛା । ମୁଁ ମହାମେଳାକୁ କଲିକତା ଯାଉଅଛି; ସଙ୍ଗରେ 
ସେ ଯିବ । ତା ସକାଶେ କୌଣସି ଭାବନା କରିବେ ନାହିଁ । ଫେରିବାମାତ୍ରେ ଆପଣଙ୍କ 
ନିକଟକୁ ପଠାଇଦେବି ।' ' 

୧୮୮୩ ମସିହାରେ କଲିକତାଠାରେ ତତ୍କାଳୀନ ଗଭର୍ଣ୍ରର- ଜେନେରାଲ 
ଲର୍ଡ଼ ରିପନଙ୍କ ଆଦେଶରେ ଗୋଟିଏ ଆନ୍ତଜୀତିକ ପ୍ରଦର୍ଶନୀ ହୋଇଥଲା । ଗୋବିନ୍ଦ ରଥ 
ସେଠାକୁ ପ୍ରଦର୍ଶନୀ ଦେଖିବାକୁ ବାହାରିଲେ । ସପ୍ତଦଶ ବର୍ଷୀୟ ନୀଳମଣିଙ୍କ ମନରେ 
ସେଲ ପ୍ରଦର୍ଶନୀ ଦେଖିବାର ଇଚ୍ଛା ବଳବତୀ ହୋଇଉଠିଲା । ସେ ଗୋବିନ୍ଦ ରଥଙ୍କୁ 
ଅନୁରୋଧ କଲେ - ‹ “ମୁଁ ଆପଣଙ୍କ ସହିତ ଯିବି, ପ୍ରଦର୍ଶନୀ ଦେଖିବି, କଲିକତା 
ଦେଖିବି ଏବଂ ମୋ” ଖର୍ଚ୍ଚ ମୁଁ ନିଜେ ବହନକରିବି ।'? ନୀଳମଣିଙ୍କ ଆଗ୍ରହ ଦେଖ୍‌ 
ରଥ ମହାଶୟ ସମ୍ମତହେଲେ । ସେ ନୀଳମଣିଙ୍କୁ ସାଥ୍‌ରେ ନେଇ କଲିକତା ଅଭିମୁଖେ 
ଯାତ୍ରାକଲେ । କଲିକତାର ସେ ଆନ୍ତଚ୍ଚୀତିକ ପ୍ରଦର୍ଶନୀ ଦେଖିବା ପାଇଁ କଟକରୁ ମଧ୍ଯ 
ବହୁ ଲୋକ ଯାଇଥାନ୍ତି । ନୀଳମଣି ପୂର୍ବ - ସଞ୍ଚ୍‌ତ ଅର୍ଥରେ ଚାନ୍ଦବାଲି ବାଟେ ଜାହାଜ 
ଚଢ଼ି କଲିକତା ଯାତ୍ରାକରି ପ୍ରଦର୍ଶନୀ ଦେଖିବା ସହ କଲିକତାର ବିଭିନ୍ନ ଜାଗା ମଧ୍ଯ 
ବୁଲି ବୁଲି ଦେଖ୍‌ଲେ । ଏହି ଯାତ୍ରା ପାଇଁ ତାଙ୍କୁ ଗୋଟାଏ ସପ୍ତାହ ସମୟ ଲାଗିଥ୍ଲା । 

ନୀଳମଣି କଲିକତା ଯାଇ ସଞ୍ଚ୍ତ ସମସ୍ତ ବୃଭି ଟଙ୍କା ଖର୍ଚ୍ଚ କରିପକାଇଲେ । 
ତାଙ୍କର ଏହି ଅପରିଣାମଦର୍ଶିତା ଫଳରେ ତାଙ୍କର ଆଉ ଉଚ୍ଚଶିକ୍ଷା କରିବା ସମ୍ଭବ 


୧୦ ପଣ୍ଡିତ ନୀଳମଣି ବିଦ୍ୟାରତ୍ନ 


“ହେଲାନାହିଁ । ନମୀଲ ସ୍କବଲରେ ଛ'ମାସ ନିଜ ଖର୍ଚ୍ଚରେ ଚଳିବାପରେ ବୂରି ମିଳିଥାନ୍ତା । 
ନୀଳମଣି କପର୍ଦ୍ଦକଶୂନ୍ୟ ହୋଇ ଅନ୍ୟ ଉପାୟ ନ ଦେଖ୍‌ ଗ୍ରାମକୁ ଫେରିବାକୁ ବାଧ୍ଯ 
ହେଲେ । 


କବିବର ରାଧାନାଥଙ୍କ ସହ ସାକ୍ଷାତ 


ଉଚ୍ଚଶିକ୍ଷାର ଆଶା ଛାଡ଼ି ସେ ନିଜ ଗ୍ରାମକୁ ଫେରିଯିବାପାଇଁ ମନସ୍ଥକଲେ; 
କିନ୍ତୁ ଶଶ୍ଵରଙ୍କ ବିଚାର ଭିନ୍ନ । ଗାକୁ ଫେରିବା ପୂର୍ବଦିନ ସେ କଟକରେ ବୁଲୁଥାନ୍ତି । 
ଏହି ସମୟରେ କବିବର ରାଧାନାଥ ରାୟ ତାଙ୍କ ଅଫିସକୁ ଯାଉ ଯାଉ ବାଟରେ 
ନୀଳମଣିଙ୍କୁ ଭେଟିଲେ । ରାଧାନାଥରାୟ ତାଙ୍କୁ ପଚାରିଲେ, “ତୁମେ କିଏ ? 
କୁଆଡ଼େ ଯାଉଛ ?୧”” ନୀଳମଣି ତାଙ୍କର ସମସ୍ତ ବିଷୟ ବଣ୍ତନା କରୁ କରୁ ଯାଇ 
କବିବରଙ୍କ ଅଫିସ୍‌ରେ ପହଞ୍ଚ୍‌ଲେ । କବିବର କାଗଜ କଲମ ବାହାରକରି କହିଲେ -- 
“ତୁମ ମନକୁ ଯାହା ଆସୁଛି ଏ କାଗଜରେ ଦି'ଧାଡ଼ି ଲେଖ |'” ନୀଳମଣି କ'ଣ 
ଲେଖିବି ଚିନ୍ତା କରୁ କରୁ ଲେଖିଲେ - “କମଳଲୋଚନ ଶ୍ରୀହରି, କରେଣ 
ଶଙ୍ଖଚକ୍ରଧାରୀ !' 


କାଗଜଟି କବିବର ରାଧାନାଥଙ୍କ ହାତକୁ ବଢ଼ାଇଦେଲେ । କବିବର ତାଙ୍କର 
ସୁନ୍ଦର ହସ୍ତଲିପି ଦେଖି ଖୁସିହୋଇଗଲେ । ତାଂପରେ ନୀଳମଣିଙ୍କୁ ଘରକୁ ଡାକିନେଇ 
ତାଙ୍କର ରହିବା ଓ ଖାଇବାର ସମସ୍ତ ବ୍ୟବସ୍ଥା କରିଦେଲେ । ନୀଳମଣି କବିବରଙ୍କ 
ପେନସିଲ୍‌ଲେଖା ପାଣ୍ଠୁଲିପିଗୁଡ଼ିକୁ କାଳିଂକଲମରେ ଲେଖିବା କାମ ଆରମ୍ଭ 
କରିଦେଲେ। ତାଙ୍କର ଆଗ୍ରହ, ପରିଶ୍ରମ ଓ ଭଦ୍ର ବ୍ୟବହାର କବିବରଙ୍କୁ ଅତ୍ଯନ୍ତ 
ମୁଗ୍‌ଧ କଲା । ରାଧାନାଥ ମନେ ମନେ ଚିନ୍ତାକଲେ, ଏହାଙ୍କୁ ଭଲ ଚାକିରି ଖଣ୍ଡେ 
ଯୋଗାଇଦେଲେ ଭବିଷ୍ୟତରେ ନିଶ୍ଚୟ ଉନ୍ନତି କରିବେ । ରାଧାନାଥଙ୍କ ଘରେ ବେଶ୍‌ 
ମନଖୁସିରେ ନୀଳମଣି ସମୟ କଟାଇଲେ | କିଛିଦିନ ପରେ ସେ ତାଙ୍କ ଘରକୁ ଖବଣ 
ଦେଲେ ଯେ, କଟକରେ କବିବର ରାଧାନାଥଙ୍କ ପାଖରେ ସୁବିଧାରେ ଅଛନ୍ତି; 


ଅତଏବ ତାଙ୍କ ବିଷୟରେ କିଛି ଚିନ୍ତା କରିବା ଦରକାର ନାହିଁ । 

ଦିନେ ରାଧାନାଥ ନୀଳମଣିଙ୍କୁ ପାଖକୁ ଡକାଇ କହିଲେ -¬ ‹ “ନୀଳମଣି, 
ତୁମପାଇଁ ଏକ ଶିକ୍ଷକ ଚାକିରି ଠିକ୍‌କରିଦେବି ¦ ସେଥ୍‌ରେ ତୁମର ମତ କ'ଣ ?”' 
ନୀଳମଣି ଖୁସି ହୋଇ ଚାକିରି ପାଇଁ ସମ୍ମତି ପ୍ରକାଶ କଲେ । 


୧ 


ଶିକ୍ଷକ ନୀଳମଣି 


ସେତେବେଳେ କବିବର ରାଧାନାଥ ରାୟ ଥ୍ବଲେ ସ୍ତ୍ରଲ ଇନ୍ଵସପେକୂର - 
ଓଡ଼ିଶା ଶିକ୍ଷା ବିଭାଗର ଉଚ୍ଚ ହାକିମ । ଦିନେ ସେ ଦଡ଼ମ୍ବାନିବାସୀ କୃଷ୍ଣଚନ୍ଦ୍ର 
ମିଶ୍ରଙ୍କଠାରୁ ଏକ ପତ୍ର ପାଇଲେ । ସେଥ୍‌ରେ ସେ ମହାଶୟ ଲେଖ୍‌ଥ୍ଲେ, ବଡ଼ମ୍ବା 
ଗଡ଼ଜାତର ଗୋପୀନାଥପୁର ସ୍କୁଲରେ ଏକ ଶିକ୍ଷକ ପଦବୀ ଖାଲିଅଛି । ରାଧାନାଥ 
ମନେ ମନେ ଠିକ୍‌ କଲେ, ନୀଳମଣିଙ୍କୁ ସେ ପଦବୀରେ ଭଭିକରିବାକୁ | କବିବର ବଡ଼ମ୍ା 
ରାଜାଙ୍କ ମ୍ୟାନେଜରଙ୍କ ପାଖକୁ ଏକ ପତ୍ର ଲେଖିଲେ ଏବଂ ନୀଳମଣିଙ୍କୁ ପାଥେୟ 
ସ୍ଵରୂପ ପାଞ୍ଚଟି ଟଙ୍କା ଦେଇ ପଠାଇଲେ । ନୀଳମଣି ସେ ପତ୍ରଟି ଧରି ଗୋପୀନାଥପୁର 
ଗାକୁ ଗଲେ । ସେ ବଡ଼ମ୍ବା ଯିବା ପୂର୍ବରୁ ନିଜ ଗ୍ରାମରେ ଦୁଇଦିନ ରହିଲେ । ସେଠାରେ 
ବାପା, ମାଆ, ଭାଇ, ଭଉଣୀଙ୍କ ସହ ହସଖୁସିରେ ସମୟ କଟାଇ ବଡ଼ମ୍ୟା ଅଭିମୁଖେ 
ଯାତ୍ରାକଲେ । ସେ ସମୟରେ ବଡ଼ମ୍ବା ରାଜ୍ୟର ମ୍ୟାନେଜର ଥାଆନ୍ତି ମଦନମୋହନ 
ପଟ୍ଟନାୟକ । ନୀଳମଣି ତାଙ୍କୁ ଦେଖାକରି କବିବର ରାଧାନାଥଙ୍କର ପତ୍ର ଦେଲେ । 
ମ୍ୟାନେଜର ମହାଶୟ ରାଧାନାଥଙ୍କ ପତ୍ର ପଢ଼ି ନୀଳମଣିଙ୍କୁ ଗୋପୀନାଥପୁର ସ୍ତ୍ଲର 
ଶିକ୍ଷକରୂପେ ନିଯୁକ୍ତିପତ୍ର ଦେଲେ ଏବଂ ତାଙ୍କର ସବୁ ପ୍ରକାରର ସୁବିଧା କରିଦେବା 
ଲାଗି ସେ ଗାର ସରବରାକାରଙ୍କୁ ଆଦେଶ ଦେଲେ । ସେ ଗୋପୀନାଥପୁର ଆସି 
ପ୍ରାଥମିକ ଶିକ୍ଷକଭାବେ ଯୋଗଦେଲେ । ଅନ୍ଧ ବୟସ୍କ ନୀଳମଣିଙ୍କ ଅଦମ୍ୟ ଉତ୍ସାହ 
ଏବଂ ଅସାଧାରଣ ବ୍ୟଲ୍ତିତ୍ଵରେ ଗୋପୀନାଥପୁର ଗ୍ରାମବାସୀ ଅଭିଭୂତ ହୋଇପଡ଼ିଲେ । 
ନୂତନ ସ୍କୁଲର ସର୍ବବିଧ ଉନ୍ନତି ପାଇଁ ସେ ମନପ୍ରାଣ ଢାଳି କାର୍ଯ୍ୟ କରିବାକୁ ଲାଗିଲେ । 
ତାଙ୍କର ଶିକ୍ଷାଦାନ ପଦ୍ଧତି ଅତି ଚିତ୍ତାକର୍ଷକ ଓ ଅଭିନବ ଥ୍ଲା । ଏ ପ୍ରକାର ମହତ୍‌ 
ଗୁଣ ଦେଖି ଗ୍ରାମବାସୀ ନୀଳମଣିଙ୍କୁ ଗଭୀର ଭକ୍ତି ଓ ସମ୍ମାନ ଜଣାଇଲେ । 


ନୀଳମଣିଙ୍କ ଶିକ୍ଷାଦାନ ପଦ୍ଧତି ଉଚ୍ଚକୋଟୀର ହେବାଯୋଗୁଁ ସ୍କୁଲର ଛାତ୍ରସଂଖ୍ୟା 
ମଧ୍ଯ ବୂୃଛ୍ଧିପାଇଲା। ମାଡ଼ର ଭୟ ନ ଥ୍‌ବାରୁ ଛାତ୍ରଙ୍କ ପଢ଼ିବାର ଆଗ୍ରହ ଅଧ୍‌କ 
ଦେଖାଗଲା। ଶିକ୍ଷାର ମାନ ଅଭିବୂଦ୍ଧି ପାଇଁ ନୀଳମଣି ସତତ ଚେଷ୍ଠିତହେଲେ । 
ଅନ୍ପଦିନ ଭିତରେ ଗୋପୀନାଥପୁର ସ୍କଲଟି ସୁନାମ ଅର୍ଜନ କରିବା ସଙ୍ଗେ ସଙ୍ଗେ 
ଦୂରଦୂରାନ୍ତରରୁ ଛାତ୍ରମାନେ ଆସି ସେଠାରେ ପାଠ ପଢ଼ିବାକୁ ଲାଗିଲେ । ତାଙ୍କର 
ଅଦମ୍ୟ ଚେଷ୍ଟା ଓ ନିଷ୍ଠାରେ ବହୁ ଗରିବ ଛାତ୍ର ସରକାରୀ ।ବୂଭି ଲାଭକରି ଉପରକୁ 


ପଢ଼ିବା ସୁଯୋଗ ପାଇଲେ । 


୧୨ ପଣ୍ଡିତ ନୀଳମଣି ବିଦ୍ଯାରତ୍ଵ 


ନୀଳମଣି ଆପଣାର ଅଭାବ ଅସୁବିଧା ଥ୍‌ବା ସତ୍ତ୍ଵେ ନ୍ଥାତ୍ରମାନେ କିପରି 
ଉପଯୁକ୍ତ ଶିକ୍ଷା ପାଇ ବଡ଼ମଣିଷ ହେବେ, ସେଥ୍ପରତି ସେ ବିଶେଷ ଚିନ୍ତା କରୁଥ୍‌ଲେ | 
ଅଳ୍ପଦିନ ମଧ୍ଯରେ ଜଣେ ସୁଯୋଗ୍ୟ ଶିକ୍ଷକ ଭାବରେ ନୀଳମଣିଙ୍କ କୀରି ଓ ଖ୍ୟାତି 
ଚାରିଆଡ଼େ ବ୍ୟାପିଗଲା । ତାଙ୍କର ମଧୁର ଏବଂ ସରଳ ବ୍ୟବହାର ସମସ୍ତଙ୍କୁ ଆକୃଷ୍ଟ 
କଲା। ନିଜର କର୍ମ ଓ ଧର୍ମରେ ନୀଳମଣି ଥୁଲେ ଅକୁତୋଭୟ, ସ୍ନଷ୍ଟବାଦୀ ଓ 
ସତ୍ୟଦ୍ରୁଷ୍ଟା । ସେହି ଗ୍ରାମର ସରବରାକାର ବନ୍ଧୁ ସୁବୁଦ୍ଧି ଜଣେ ଏଶ୍ଵ ର୍ଯ୍ୟଶାଳୀ ଉତ୍ସାହୀ 
ଯୁବକ । ସେ ନୀଳମଣିଙ୍କ ବ୍ୟବହାରରେ ମୁଗ୍‌ଧ ହୋଇ ତାଙ୍କ ସଙ୍ଗେ ବନ୍ଧୁଭାବରେ 
ଆବଦ୍ଧ ହେଲେ । ସେ ରାଜସ୍ଵ ଆଦାୟର ହିସାବ ମଧ୍ଯ ନୀଳମଣିଙ୍କ ଦ୍ଵାରା କରାଇଲେ । 
ନୀଳମଣିଙ୍କୁ ସେ ଅନ୍ତର ଦେଇ ଭଲପାଉଥ୍‌ଲେ । ଗ୍ରାମବାସୀମାନେ ନୀଳମଣିଙ୍କ 
ହାତରେ ତମ ସୁକ ଆଦି ଲେଖାଇ ତାଙ୍କୁ ଉପଯୁକ୍ତ ପାରିଶ୍ରମିକ ପ୍ରଦାନ କରୁଥୁଲେ । 


ନୈଶ-ବିଦ୍ୟାଳୟ ପ୍ରତିଷ୍ଠା 


ନୀଳମଣି ଥୁଲେ ଜଣେ ମହାନୁ ବ୍ୟକ୍ତି । ତାଙ୍କର ଚିନ୍ତାଧାରା ଥୁଲା ବହୁମୁଖୀ 
ଓ ଅନନ୍ୟ । ଦେଶ ଓ ଜାତିର ବିକାଶ ଏବଂ ପ୍ରତିଷ୍ଠା ଜନସାଧାରଣଙ୍କ ଉପରେ ସର୍ବଦା 
ନିର୍ଭରଶୀଳ । ନୀଳମଣି ଅନୁଭବ କଲେ ଯେ, ଦେଶର ଜନସାଧାରଣ ଉପଯୁକ୍ତ ଶିକ୍ଷା 
ପାଇ ଶିକ୍ଷିତ ହେଲେ ହିଁ ଦେଶ ଆଗେଇବ । ଲୋକଙ୍କର ଖାଦ୍ୟ, ବସ୍ତ୍ଵ, ବାସଗ୍ହ, 
ଚାଲିଚଳଣ, ସାଂସ୍ତିକ ଜୀବନ ଉଛଳ୍ଚତ ହେବା ସଂଗେ ସଂଗେ ଦେଶ ସୁଦୁଢ଼ ହେବ | 
ତେଣୁ ଗୋପୀନାଥପୁର ଗ୍ରାମରେ ନିଜ ଉଦ୍ୟମରେ ଏକ ନୈଶ- ବିଦ୍ୟାଳୟ ପ୍ରତିଷ୍ଠା 
କଲେ। ଏ ସ୍ତଲକୁ ରାତ୍ରି ସମୟରେ ସେହି ଗ୍ରାମର ବହୁ ନିରକ୍ଷର ବ୍ଯକ୍ତି ପାଠ 
ପଢ଼ିବାକୁ ଆସିଲେ । ଦିନବେଳା ସେମାନେ ନିଜଚ୍ଚ ନିଜ ଧନ୍ଦା କଲେ ଓ ରାତିରେ 
ନୀଳମଣିଙ୍କ ସହାୟତାରେ ପାଠପଢ଼ିଲେ । ଦେଖୁ ଦେଖୁ ଅଳ୍ପଦିନ ମଧ୍ଯରେ ଗ୍ରାମର 


ବହୁ ଲୋକ ଆସି ଏଠାରେ ଯୋଗଦେଇ ପଢ଼ିବାକୁ ଲାଗିଲେ । 


ଆଜିକି ପ୍ରାୟ ଶହେ ବର୍ଷ ତଳେ ଓଡ଼ିଶାର ଜଣେ ଅଠରବର୍ଷ ବୟସ୍କ 
ପ୍ରାଇମେରୀ ସ୍ଫଲ-ଶିକ୍ଷକ ଏ ଉଦ୍ୟମ କରିପାରିଥ୍ଲେ, ଭାବିଲେ ବିସ୍ମିତ ହେବାକୁ 
ପଡ଼େ । ସେତେବେଳେ ଏକା ଓଡ଼ିଶା କାହିଁକି, ହୁଏତ ସମଗ୍ର ଭାରତବର୍ଷରେ କେହି 
ଏଭଳି ଚିନ୍ତା କରି ନଥ୍‌ବେ । ନୀଳମଣି ପ୍ରକୃତରେ କେଡ଼େ ଦୂରଦ୍ରଷ୍ଟା, ତାହା ସହଜରେ 
ଅନୁମେୟ । 


ପଣ୍ଡିତ ନୀଳମଣି ବିଜ୍ଯାଗତ୍ୁ ୧୩ 


ସଂସ୍କୃତ ଶିକ୍ଷା ଦେବାପାଇଁ ସେ ଗୀରେ ଏକ ୭ଉପାଢ଼ି ମଧ୍ଯ ଖୋଲିଲେ । 
ଏଥ୍‌ରେ କେତେକ ବ୍ରାହ୍ମଣପିଲା ସଂସ୍କତ ଶିକ୍ଷା କରିବାକୁ ଲାଗିଲେ । ପୂର୍ବରୁ ଏଠାର 
ବ୍ରାହ୍ମଣସନ୍ତାନମାନେ ନିରକ୍ଷର ଥୁଲେ । ସେମାନେ କର୍ମକାଣ୍ଡ ମଧ୍ୟ ଠିକ୍‌ ଜାଣି 
ନଥ୍ଲେ; ଯାହା କିଛି ଦେଖିଶ୍ଣି ହୋମ, ଯଜ୍ଞ, ଦିବାହ, ବନ୍ଦାପନା, ସନ୍ଧ୍ଯା- ତ୍ର୍ପଣ 
ଆଦି କରୁଥ୍‌ଲେ ଫଳରେ ପୂଜାପଦ୍ଧତିରେ ବହୂ ଭ୍ରମ ରହିଯାଉଥୁଲା। ତେଣୁ 
ନୀଳମଣି ଏଠାକାର ବ୍ରାହ୍ମଣ ସମାଜକୁ ଡକାଇ ସର୍ବସମ୍ମତିକ୍ରମେ ଏ ଶିକ୍ଷା ଦେଲେ । 
ତାଙ୍କର ଏ ମହାନ କାର୍ଯ୍ୟ ଯୋଗୁଁ ଶାସନର ବ୍ରାହ୍ମଣମାନେ ବିଶେଷ ଉପକୂତ 
ହୋଇଥୁଲେ । 


ଗୋପୀନାଥପୁର ଅଞ୍ଚଳର ବହୁ ବ୍ୟସ୍ତିକର ଗାରଗୋରୁ ଯଥେଚ୍ଛା ଚରିବୁଲି 
କିଆରିର ଫସଲ ନଷ୍ଟକରିଦେଉଥ୍ଲେ । ନୀଳମଣିଙ୍କ ପ୍ରଚେଷ୍ଟାରେ ଏଠାରେ ଏକ 
“କାଞ୍ଚଜିଆ ହାଉସ୍‌ ଖୋଲାଗଲା। ତାର ଲାଭାଂଶରେ ସେହି ଗ୍ରାମର ବିଭିନ୍ନ 
ପର୍ବପବୀଣି ଯଥା -- ଦୋଳଯାତ୍ରା, ଚନ୍ଦନଯାତ୍ରା ଓ ଝୁଲଣ ଆଦି ଯାନିଯାତ୍ରା ହେଲା | 
ତେଣୁ ସେ ଗ୍ରାମର ଜନଜୀବନ ତଥା ପରିବେଶ ଓ ବାତାବରଣ କ୍ରମେ ମଧୁର ଓ 
ସରସ ହେବାରେ ଲାଗିଲା । 


ନୀଳମଣିଙ୍କ ରହଣିକାଳ ମଧ୍ଯରେ ଗୋପୀନାଥପୁର ସ୍କଫ୍ଲର ଜଣେ ଛାତ୍ର 
ବୂଭିଲାଭକଲା । ସମଗ୍ର ଗଡ଼ଜାତର ଉ.ପ୍ରା. ସ୍ତଲଗୁଡ଼ିକ ପାଇଁ ସେ ସମୟରେ ଅତ୍ୟନ 
ସଂଖ୍ୟକ ଛାତ୍ରଙ୍କୁ ଗଭର୍ଣ୍ଣମେଣ୍ଟ ବୃତ୍ତି ଦେଉଥ୍‌ଲେ ; ଫଳରେ ଯେଉ ସ୍କୁଲର ଛାତ୍ର ବୂରି 
ପାଉଥ୍‌ଲା ସେହି ସ୍ଫଲର ଶିକ୍ଷକ ସମସ୍ତଙ୍କର ଦୃଷ୍ଟି ଆକର୍ଷଣ କରୁଥୁଲେ । ବଡ଼ମ୍ବାର 
ଶିକ୍ଷା କ୍ଷେତ୍ରରେ ଏହା ସେ ସମୟରେ ଏକ ବିଶେଷ ଘଟଣା ହୋଇଥ୍‌ଲା ଓ ଏହା 
ରାଜ୍ୟର ଗୌରବ ବୃଦ୍ଧି କରିଥ୍‌ଲା । ଏଥ୍‌ପାଇଁ ବଡ଼ମ୍ବାର ମ୍ୟାନେଜର ଏକ ସ୍ଵତନ୍ତ୍ର 
ଉତ୍ସବରେ ନୀଳମଣିଙ୍କୁ ସମ୍ମାନିତ କରିଥ୍ଲେ | 


ଆଜି ବଡ଼ମ୍ବା କଲେଜଟି ଯେଉଁ ମୋହନ ସୁବୁଦ୍ଧିଙ୍କ ନାମରେ ନାମିତ 
ହୋଇଛି, ନୀଳମଣି ଥିଲେ ତାଙ୍କ ଢୀବନର ପ୍ରଥମ ପଥପ୍ରଦର୍ଶକ । ଦିନେ ଗୋଟିଏ 
ବାଳକକୁ ଦାଣ୍ଡଦୁଆରେ ବସିଥ୍‌ବା ଦେଖି ନୀଳମଣି ପଚାରିଲେ -- ' “କିରେ ! ତୋର 
କ'ଣ କିଛି କାମଧନ୍ଦା ନାହିଁ ? ଅଳସୁଆ ହୋଇ ଏଠି ବସିଛ୍ଛୁ କାହିଁକି ?›? ବାଳକଟି 
ନୀଳମଣିଙ୍କୁ ଉତ୍ତର ଦେଲା - ' “ ବୋଉର ରୋଜଗାରରେ ଆମେ ଦୁଇ ଭାଇ ଚଳୁଛୁ | 
ଚାଷ କରିବାକୁ ଜମିବାଡ଼ି କିଛି ନାହିଁ । ବେପାର କରିବାକୁ ମଧ୍ଯ ପଇସା ନାହିଁ'। କ'ଣ 
କରିବି ଆଜ୍ଞା ! ସେଥ୍ପାଇଁ ତ ଏଠି ବସିଛି ।' 


୧୪ ପଣ୍ଡିତ ନୀଳମଣି ବିଦ୍ଯାରତ୍ନ 


ଏହା ଶୁଣି ପରୋପକାରୀ ନୀଳମଣିଙ୍କ ମନରେ ଦୟା ଜାତହେଲା । ସେ 
ପିଲାଟିକୁ ପାଞ୍ଚଟି ଟଙ୍କା ଦେଇ କହିଲେ - “ଯା, ଗୋଟିଏ ଛୋଟିଆ ଦୋକାନ 
କର ।'' ବାଳକ ମୋହନ ସୁବୁଦ୍ଧି ସେଠାରେ ଗୋଟିଏ ଦୋକାନ କରି ମାସକ ଭିତରେ 
ଦଶଟଙ୍କା ଲାଭକଲା । ନୀଳମଣି ସରବରାକାରଙ୍କଠାରୁ ନିଜ ନାମରେ ପଚାଶ ଟଙ୍କା 
କରଚ୍ଚ ଆଣି ପୁଣି ସାହାଯ୍ୟକଲେ । ମୋହନ ଅଳ୍ପ କେତେବର୍ଷ ମଧ୍ଯରେ ଜଣେ 
ବିଖ୍ୟାତ ଧନୀ ବ୍ଯକ୍ତି ହୋଇଥ୍‌ଲା; ବଦାନ୍ଯତା ଯୋଗୁଁ ସୁନାମ ମଧ୍ଯ ଅଜିଥୁଲା । 
ବଡ଼ମ୍ବାର ସ୍କୁଲ ପାଇଁ ମୋହନ ସୁବୁଦ୍ଧି ସହସ୍ର ସହସ୍ର ଟଙ୍କା ଦାନକରିଥ୍‌ଲେ । ତାଙ୍କର 
ଏପ୍ରକାର ମହତ୍‌ କାର୍ଯ୍ୟ ପାଇଁ ସରକାର ତାଙ୍କୁ “ରାୟସାହେବ'” ଉପାଧ୍‌ 
ପ୍ରଦାନକରିଥ୍ଲେ | 


ଂବିଦ୍ଯାରତ୍ନଂ ଉପାଧ୍‌ ଲାଭ 


ନୀଳମଣି ବଡ଼ମ୍ବାରେ ଥ୍‌ବାବେଳେ ଅବସର ସମୟରେ ଲେଖାଲେଖି 
କରୁଥ୍‌ଲେ । ସେ ଗଦ୍ୟ ଓ ପଦ୍ୟ ଉଭୟ ଲେଖୁଥ୍‌ଲେ । ସେ ସମୟରେ କଟକର 
ସୁଢ଼ଳ ପ୍ରେସ୍‌ରୁ ପ୍ରକାଶ ପାଉଥ୍‌ବା “ସଂସ୍କାରକ” ପତ୍ରିକାରେ ତାଙ୍କର ବହୁ ଲେଖା 
ପ୍ରକାଶିତ ହୋଇଥ୍‌ଲା। ଏହି ସମୟରେ ବଡ଼ମ୍ବାର ରାଜା ଦାଶରଥ୍‌ ମଙ୍ଗରାଜ 
ବୀରବର ମହାପାତ୍ରଙ୍କ ମୃତ୍ୟୁ ହେଲା । ଯୁବରାଚ୍ଚ ବିଶ୍ଵମ୍ଭର ବାଳୁତ ଥ୍‌ବାରୁ ବଡ଼ମ୍ବା 
ରାଜ୍ୟ କୋର୍ଟ ଅଫର ଧ୍ାର୍ଡସ୍୍‌ର ଅଧୀନ ହେଲା। ରାଜାଙ୍କ ମୃତ୍ଯୁପରେ ରାଣୀ 
ଯୁବରାଜଙ୍କୁ ଧରି ମାନସିକ ଶାନ୍ତି ପାଇଁ କଟକ ଯାତ୍ରାକଲେ । ଯିବାବାଟରେ କିଛିଦିନ 
ମହାନଦୀ ଭିତରେ ଥ୍‌ବା ସୁଦୃଶ୍ୟ ସିଂହନାଥ ପାହାଡ଼ର ଡାକବଙ୍ଗଳାରେ ଅବସ୍ଥାନ 
କଲେ । ସେଠାରୁ ଗୋପୀନାଥପୁର ଗ୍ରାମ ଅଳ୍ପ ଦୂର । ନୀଳମଣି ଏହି ଖବର ପାଇ 
କେତେକ ଛାତ୍ରଙ୍କୁ ଧରି ରାଣୀଙ୍କୁ ଦେଖାକରିବାକୁ ଗଲେ । 


ନୀଳମଣି ଏକ ସ୍ତୁତିବାଚକ କବିତା ରଚନା କରି ଛାତ୍ରମାନଙ୍କୁ ଶିଖାଇ 
ରାଣୀଙ୍କ ସମ୍ମୁଖରେ ଆବୂର୍ି କରାଇଲେ । ପିଲାମାନଙ୍କ କୋମଳ ଏବଂ ମଧୁର ସ୍ଵର 
ଶୁଣି ରାଣୀ ଅତ୍ଯନ୍ତ ମୁଗ୍‌ଧ ହୋଇ ତାଙ୍କୁ ନଗଦ ପଚୀଶ ଟଙ୍କା ପଟ୍ଟବସ୍ତ୍ର ପ୍ରଦାନ 
ସହ ବିଦ୍ଵଜ୍ଧନ ମେଳାରେ `ବିଦ୍ଯାରତ୍ବଂ ଉପାଧ୍‌ ପ୍ରଦାନକରି ଖଣ୍ଡେ 
ସାର୍ଟିଫିକେଟ୍‌ ଦେଇଥ୍‌ଲେ। ସେହି ଦିନଠାରୁ ନୀଳମଣି ବବିଦ୍ଯାରତ୍ବଂ ନାମରେ 
ପରିଚିତହେଲେ | 


୧୫ 


ବଡ଼ମ୍ବାରୁ ବିଦାୟ 


'ବିଦ୍ଯାରତ୍' ଉପାଧ୍‌ ପ୍ରାପ୍ରି ପରେ ନୀଳମଣିଙ୍କ ଖ୍ୟାତି ଅଧ୍କ ବ୍ୟାପିଗଲା | 
ଯେଉଁଆଡ଼େ ସେ ଗଲେ ବହୁ ଆଦର, ଶ୍ରଦ୍ଧା ଓ ସମ୍ମାନ ପାଇଲେ । ତାଙ୍କର ଏଇ 
ଯଶ ଓ ସମ୍ମାନରେ କେତେକ ବ୍ୟକ୍ତି ରର୍ଷାନ୍ଧିତହେଲେ । ତା ଭିତରୁ ଜଣେ ହେଲେ 
ସେ ସ୍ତ୍ରଲର ଦ୍ବିତୀୟ ଶିକ୍ଷକ । ନୀଳମଣିଙ୍କୁ ତଡ଼ିବାଲାଗି ନାନାପ୍ରକାର ଖଳ ଉପାୟ 
କରାହେଲା। ସେ ରାଜଦରବାର ଓ ସ୍କ୍ରଲ ସବ୍‌ଇନୁସପେକ୍ସରଙ୍କ ନିକଟରେ କହି 
ଲାଗିଲେ ' ପଣ୍ଡିତେ ସର୍ବଦା ପଶାଖେଳରେ ଆସକ୍ତ' ଲୋକଙ୍କ ଆଗରେ ବିଦ୍ୟାରତ୍ସଙ୍କ 
ବିଷୟରେ ବହୁ ମିଥ୍ୟା ଧାରଣା ଦେଲେ । 


ଏଭଳି ହୀନ ଚରିତ୍ର-ସଂହାରରେ ନୀଳମଣି ତୀବ୍ର ଆଘାତ ପାଇ ଅଶାଚ୍ତି 
ମଧ୍ଯରେ ରୁଦ୍ଧପ୍ରାୟ ହୋଇ ସେ ନିଜେହିଁ ନିଜର ମୁକ୍ତିର ପଥ ଖୋଜିଲେ । ସେ ଏହି 
ସ୍ଥାନ ପରିତ୍ୟାଗ କରି ଚାଲିଯିବାକୁ ଶ୍ରେୟସ୍କର ମଣିଲେ । ମନେ ମନେ ଖୋଜିଲେ 
ଏକ ସ୍ଟହଲ, ଯେଉଁଠି ସେ ନିରାପଦ, ନିର୍ଭୟ ଓ ଶାନ୍ତିରେ ଶିକ୍ଷକତା କରିପାରିବେ | 
ସ୍ଫରଲର ଦ୍ବିତୀୟ ଶିକ୍ଷକଙ୍କ ଚକ୍ରାନ୍ତରେ ଆକ୍ରାନ୍ତ ହୋଇ ତାଙ୍କୁ କାଳ କାଟିବାକୁ ପଡ଼ିଲା । 
ଏହି ସମୟରେ ବାମଣ୍ଡା ଦେବଗଡ଼ର ମି.ଇ.ସଲରେ ଏକ ଶିକ୍ଷକ ପଦ ଖାଲିଥ୍ବା 
ଜାଣି ସେହି ପଦ ପ୍ରାପ୍ତି ପାଇଁ ବାମଣ୍ଡାକୁ ଖଣ୍ଡିଏ ଦରଖାସ୍ତ ପଠାଇଲେ । ଏକଥା 
ସେ କାହାରିକୁ କହିନଥ୍‌ଲେ ¬ ଏ ବିଷୟ ଥ୍ଲା ଏକାଚଭାବେ ଗୋପନୀୟ | 

କିନ୍ତୁ ଏଇ ଘଟଣା ଗୋପନୀୟ ହୋଇ ରହିଲା ନାହିଁ । ଭଷୀପରାୟଣ ସେଇ 
ଶିକ୍ଷକ ତାଙ୍କୁ ଶୀଘ୍ର ବିତାଡ଼ିତ କରିବାପାଇଁ ଏକ ଉଦ୍ୟମ କଲେ । ପୋଷ୍ଟ ଅଫିସ୍‌ର 
ମୋହରମରା ଜାଲ୍‌ ନିଯୁକ୍ତିପତ୍ରଟିଏ ନୀଳମଣିଙ୍କ ନାମରେ ପଠାଇଦେଲେ। ସେ 
ନିଯୁକ୍ତିପତ୍ରଟି ନୀଳମଣି ପାଇ ଖୁସିହେଲେ । ସେ ଜାଣିପାରିଲେ ନାହିଁ ଯେ, ଏହା 
ଏକ ଜାଲ୍‌ ନିଯୁକ୍ତିପତ୍ର । ନୀଳମଣି ଗୋ ଗୀନାଥପୁର ସ୍କ୍ରଲରୁ ଇସ୍ତଫା ପ୍ରଦାନକରି 
ବାମଣ୍ଡା ଅଭିମୁଖେ ଯାତ୍ରାକଲେ । ଘୋର ଅରଣ୍ୟପଥରେ ଚାଲି ଚାଲି ଶେଷରେ 
ବାମଣ୍ଡାରେ ଯାଇପହଞ୍ଚ୍‌ଲେ । ସେତେବେଳେ ବାମଣ୍ଡାର ରାଜା ଥାନ୍ତି ସାର୍‌ ବାସୁଦେବ 
ସୁଢ଼ଳ ଦେବ । ସେ ଥ୍ଲେ ଜଣେ ସୁସାହିତ୍ୟିକ ଏବଂ ଗୁଣଗ୍ରାହୀ ରାଜା । 

ନିଯୁକ୍ତି ପତ୍ରଟି ଧରି ନୀଳମଣି ରାଜାଙ୍କ ପାଖକୁ ଗଲେ । ଜାଲ୍‌ ନିଯୁକ୍ତିପତ୍ରଟି 
ଦେଖି ରାଜା ଟିକିଏ ହସିଲେ । ନୀଳମଣିଙ୍କଠାରୁ ବଡ଼ମ୍ବାର ପରିସ୍ଥିତି ବୁଝିପାରି ତାଙ୍କୁ 
ଦେବଗଡ଼ ସ୍କୁଲର ଖାଲିଥ୍‌ବା ସ୍ଥାନରେ ଶିକ୍ଷକଭାବେ ନିଯୁସ୍ତିଦେଲେ । ନୀଳମଣି 
ବୁଝିପାରିଲେ ଯେ _ ଭଗବାନ୍‌ ଯାହା କରନ୍ତି ପ୍ରାଣୀର ମଙ୍ଗଳପାଇଁ । ଏ ପ୍ରକାର 
ଷଡ଼ଯନ୍ତ୍ର ନୀଳମଣିଙ୍କ ପାଇଁ ଦୁଃଖଦାୟକ ନ ହୋଇ ସୁଖକର ହୋଇଥଲା । 


୧୬ 


ବାମଣ୍ଡୀରେ ଅବସ୍ଥାନ 


ନୀଳମଣି ଶିକ୍ଷକଭାବରେ ନିଯୁକ୍ତି ପାଇ ବାମଣ୍ଡାରେ ଶାନ୍ତିରେ ନିଃଶ୍ବାସ 
ମାରିଲେ । ଘରଖଣ୍ଡେ ଭଡ଼ା ନେଇ ନିଜେ ରୋଷେଇ କରି ଖାଇଲେ । ନୀଳମଣିଙ୍କ 
ଶିକ୍ଷକତା ଓ ମାନବିକତାରେ ସମଗ୍ର ବାମଣ୍ଡା ଅଧ୍ବାସୀ ଅତୀବ ମୁଗ୍‌ଧ ହେଲେ । 
ଚାହୁଁ ଚାହୁଁ ତାଙ୍କର ଗୁଣ ବିକଶି ଉଠିଲା । କେବଳ ଜଣେ ଶିକ୍ଷକଭାବରେ ନୁହେଁ, 
ଜଣେ ଲେଖକଭାବରେ ମଧ୍ଯ ନୀଳମଣିଙ୍କ ନାମ ପ୍ରଚାରିତହେଲା । 


ଗୁଣ ଚିହ୍ନି ତାଙ୍କୁ ଯଥାର୍ଥ ସମ୍ମାନ ଦେବାରେ ରାଜା ସାର୍‌ ବାସୁଦେବ ସୁଢ଼ଳ 
ଦେବ ହେଉଛନ୍ତି ଅଦ୍ଧିତୀୟ ବ୍ୟକ୍ତି । ବିଦ୍ୟାରତ୍ନଙ୍କ ସାହିତ୍ୟରେ ଉତ୍ତମ ପ୍ରବେଶ ଅଛି, 
ସେ ଲେଖାଲେଖି କରନ୍ତି, ଅନୁଷ୍ଠାନ ଭଲ ଚଳାଇପାରନ୍ତି, ଏକାନ୍ତ ଉତ୍ସାହୀ ¬ ଏ 
କଥା ରାଜା ଜାଣିପାରିଲେ। ରାଜ୍ୟର ବିଭିନ୍ନ ବିଭାଗ ତଦାରଖ ପାଇଁ ତାଙ୍କୁ 
କୁହାଗଲା । ତାଙ୍କର ସତୃ ପରାମର୍ଶ ରାଜା ସମାଦରେ ଗ୍ରହଣ କରୁଥ୍ଲେ । ବିଭିନ୍ନ 
ବିଭାଗରେ .ଉପଦେଶକରୂପେ କାର୍ଯ୍ୟ କରି ଶେଷରେ ସେ ରାଜଦରବାରରେ ଓକିଲ 
ହେଲେ । 


ନୀଳମଣିଙ୍କର ଏକ ମହତ୍‌ ଗୁଣ ଥୁଲା । ସେଇ ମହତ୍‌ ଗୁଣଟି ହେଉଛି, ସେ 
ଯେଉଁ କାମ ହାତକୁ ନେଉଥ୍‌ଲେ ମନପ୍ରାଣ ଢାଳି ସୁଚାରୁରୂପେ ସମ୍ପାଦନ କରୁଥ୍‌ଲେ । 
ତାଙ୍କର ବଳିଷ୍ଠ ବ୍ୟକ୍ତିତ୍ଵ ସମସ୍ତଙ୍କୁ ମୁଗ୍ଧ କରୁଥ୍‌ଲା । “ଏହା ମୁଁ କରିପାରିବିନାହିଁ, 
ତାହା ମୋ!” ଦ୍ଵାରା ହେବନାହି' -- ଏ ପ୍ରକାର ଚିନ୍ତାରୁ ସେ ଦୂରେଇ ରହୁଥ୍ଲେ । 
ବାଧାବନ୍ଧନ ଆଗରେ ମୁଣ୍ଡ ନୁଆଇବାର ତାଙ୍କୁ କେହି କେବେ ଦେଖି ନାହିଁ । ନୀଳମଣି 
ରାଜା ସୁଢ଼ଳ ଦେବଙ୍କ ସ୍ଵେହ-ସହାନୁଭୂତି ପାଇ ନିଜକୁ ଅତ୍ଯନ୍ତ ଗୌରବାନ୍ଧିତ 
ମନେକରୁଥଲେ । ରାଜ୍ୟର ସାହିତ୍ୟ, ସଂସ୍କୃତି, ରାଜନୀତି, ଇତିହାସ ଓ ସାମାଜିକ 
ସମସ୍ୟା ପ୍ରଭୂତି ପ୍ରତ୍ୟେକ କଥାରେ ଯେକୌଣସି ସଂକଟର ସମାଧାନ ପାଇଁ ତାଙ୍କର 
ଉପସ୍ଥିତି, ବିଚାର, ପରାମର୍ଶ ଏକାନ୍ତ ଆବଶ୍ୟକ ହୋଇପଡୁଥ୍ଲା । 


“ସମ୍ବଲପୁର ହିତୈଷିଣୀ? ଓ ସଂପାଦକ ନୀଳମଣି 


ମହାରାଜୀ ସାର୍‌ ସୁଢ଼ଳ ଦେବ ଥୁଲେ ଜଣେ ପ୍ରତିଭାବାନ୍‌ ବ୍ୟକ୍ତି । ସେ ଥ୍‌ଲେ 
ଜଣେ ଆଦର୍ଶ ଓ ଦେଶପ୍ରେମୀ ଶାସକ । ରାଜାମାନେ ସାଧାରଣତଃ ମଦ୍ୟପ, ଲମ୍ପଟ 


ପଣ୍ଡିତ ନୀଳମଣି ବିଦ୍ଯାରତ୍ନ ୧୭ 


ତଥା ଅତ୍ୟାଚାରୀରୂପେ ଯେଉଁ ଦୁନୀମ ଅର୍ଜନ କରିଥ୍‌ଲେ, ସେଥ୍‌ରୁ ଗୋଟେ ହେଲେ 
ଦୁଗୁଣ ତାଙ୍କ ପାଖରେ ନଥ୍‌ଲା । ପ୍ରଜାବସ୍ସଳରୂପେ ସୁଢ଼ଳ ଦେବ ଥ୍‌ଲେ ଜଣେ 
ଆଦଶ୍ବସ୍ଥାନୀୟ ବ୍ୟକ୍ତି । ପ୍ରଜାଙ୍କର ଉନ୍ନତିକନ୍ପେ ସେ ବହୁବିଧ ଯୋଜନା କରିଥ୍ଲେ । 
ରାଜ୍ୟର ସମ୍ବଳ ଅନୁସାରେ ସେ ଯଥୋଚିତ କାର୍ଯ୍ୟ କରି ଲୋକପ୍ରିୟତା ଅର୍ଜନ 
କରିଥ୍‌ଲେ | ସେ ଥ୍ଲେ ଜଣେ ଢଚ୍ଚକୋଟୀର ବିଦ୍ବାନୁ । ସେ ବହୁ କାବ୍ଯ-କବିତା 
ରଚନା କରିଛନ୍ତି । ତାଙ୍କର ସାହିତ୍ୟଜ୍ଞାନ ଥ୍ଲା ଅସୀମ । ତାଙ୍କ ସମୟରେ ବାମଣ୍ଡାର 
ସାହିତ୍ୟିକ ବାତାବରଣ ଏକ ନୂତନ ରୂପ ନେଇଥ୍ଲା । 


ସେ ୧୮୮୫ ମସିହାରେ କଟକଠାରେ ସୁଢ଼ଳ ପ୍ରେସ୍‌' ନାମକ ଏକ 
ଛାପାଖାନା ବସାଇଥୁଲେ । ଏହି ଛାପାଖାନା ସ୍ଥାପନର ଏକମାତ୍ର ଲକ୍ଷ୍ୟ ଥ୍ଲା ଓଡ଼ିଆ 
ସାହିତ୍ୟର ଉନ୍ନତି । ସେ ସମୟରେ ବାମଣ୍ଡା ରାଜନୈତିକ ଓଡ଼ିଶାରୁ ବିଚ୍ଛିନ୍ନ ଥ୍ଲେ 
ବି ସୁଢ଼ଳ ଦେବ ଓଡ଼ିଆ ସାହିତ୍ୟର ବିକାଶ ପାଇଁ ଯେଉଁ ଅକ୍ଳାନ୍ତ ଉଦ୍ୟମ କରିଥ୍ଲେ, 
ତାହା ଚିରସ୍ମରଣୀୟ । କଟକର 'ସୁଢ଼ଳ ପ୍ରେସ୍‌ 'ରୁ ରାଜାଙ୍କ ପୃଷ୍ଠପୋଷକତାରେ 
ସଂସ୍କାରକ” ନାମକ ଏକ ମାସିକ ସାହିତ୍ୟ ପତ୍ରିକା ପ୍ରକାଶିତ ହେଉଥ୍ଲା | ଏଥୁରେ 
ବ୍ୟାସକବି ଫକୀରମୋହନ ସେନାପତି, କବିବର ରାଧାନାଥ ରାୟ, ଚନ୍ଦ୍ରମୋହନ 
ମହାରଣା, ଭକ୍ତକବି ମଧୁସୂଦନ ରାଓ, ବାଗ୍ମୀ ବିଶ୍ଵନାଥ କର, ନୀଳମଣି ବିଦ୍ଯାରତ୍ନ 
ଆଦି ଲେଖକଙ୍କ ଲେଖାମାନ ପ୍ରକାଶିତ ହେଉଥଲା । ସାହିତ୍ଯ, ରାଜନୀତି, ବିଜ୍ଞାନ, 
ଶିଳ୍ପ ବିଷୟକ ଲେଖାମାନ ଏଥ୍‌୍ରେ ପ୍ରକାଶିତ ହେଉଥିଲା । ଏହାର ସଂପାଦକ ଥ୍‌ଲେ 
ଚତୁର୍ଭୁଜ ପଟ୍ଟନାୟକ । ଏହି ପତ୍ରିକାଟିରେ ଓଡ଼ିଆ ଓ ବଙ୍ଗଳା ଭାଷାର ଲେଖାମାନ 
ପ୍ରକାଶିତ ହେଉଥୁଲା । 

ଏହି ପ୍ରେସ୍‌ଟି କିଛିଦିନ କଟକରେ ଚଳିବାପରେ, ସୁପରିଚାଳନା ଅଭାବରୁ 
ତାହା ଅଚଳ ଅବସ୍ଥାକୁ ଆସିଯାଇଥ୍‌ଲା; ଫଳରେ ସୁଢ଼ଳ ଦେବ ଏହାକୁ ୧୮୮୬ 
ମସିହାରେ ଦେବଗଡ଼କୁ ଉଠାଇଆଣିଲେ ଓ ପୁସ୍ତକ ଏବଂ ଫର୍ମ ଆଦି ଛାପିଲେ । 
ଦେବଗଡ଼ରେ ଏହି ପ୍ରେସ୍‌ର ନାମ “'ଜଗନ୍ନାଥବଲ୍ଲଭ ପ୍ରେସ୍‌' ରଖାଗଲା। ସେ 
ସମୟରେ ପଶ୍ଚିମ-ଓଡ଼ିଶାରେ ଏହା ଏକମାତ୍ର ମୁଦ୍ରାଯନ୍ତ୍ର ଥିଲା ଏବଂ ସମଗ୍ର 
ଓଡ଼ିଶାରେ ଏହା ଥୁଲା ସପ୍ତମ ମୁଦ୍ରାଯନ୍ତ୍ର । 

୧୮୮୬ ମସିହାରେ ସାର୍‌ ବାସୁଦେବ ସୁଢ଼ଳ ଦେବଙ୍କ ନିମନ୍ତ୍ରଣକ୍ରମେ 
କବିବର ରାଧାନାଥ ରାୟ ଦେବଗଡ଼ ଆସିଲେ ଓ ସେ ଗୋଟାଏ ସପ୍ତାହ ଅବସ୍ଥାନ 
କଲେ । ରାଧାନାଥଙ୍କ କଟି-ପ୍ରତିଭାରେ ସୁଢ଼ଳ ଦେବ ମୁଗ୍‌ଧ ହୋଇ ତାଙ୍କୁ “କବିବର? 


୧୮ ପଣ୍ଡିତ ନୀଳମଣି ବିଦ୍ଯାରତ୍ସନ 


ଉପାଧ୍‌ ପ୍ରଦାନ କଲେ ଓ ପାଞ୍ଚଶତ ଟଙ୍କା ତଥା ଉପଢ଼ୌକନ ପ୍ରଦାନ କଲେ । 
କବିବରଙ୍କର ଏଠାରେ ସପ୍ତାହବ୍ୟାପୀ ଅବସ୍ଥାନ କାଳରେ ସେ ରାଜା ସୁଢ଼ଳ ଦେବଙ୍କୁ 
ଏକ ସାପ୍ତାହିକ ସାହିତ୍ୟ ପତ୍ରିକା ପ୍ରକାଶନ ନିମନ୍ତେ ଅନୁରୋଧକଲେ । ରାଧା ନାଥଙ୍କ 
ଅନୁରୋଧ ଏବଂ ସମଗ୍ର ପଣ୍ଚିମ-ଓଡ଼ିଶାର ଭାଷା, ସାହିତ୍ୟ, ରାଜନୀତି ଓ ସଂସ୍କୃତିର 
ଉନ୍ନତିକନ୍ଥେ ୧୮୮୯ ମସିହା ମେ ମାସ ୩୦ ତାରିଖ ଦିନ “ସମଲପୁର ହିତୈଷିଣୀ” 
ନାମରେ ଏକ ସାପ୍ରାହିକ ପତ୍ରିକା ପ୍ରକାଶପାଇଲା । 


ସେ ସମୟରେ ଓଡ଼ିଶାରେ ପ୍ରକାଶିତ ଅନ୍ୟାନ୍ୟ ପତ୍ରପତ୍ରିକା ଅପେକ୍ଷା ଏହା 
ଆକାରରେ ବଡ଼ ଥୁଲା। ଏହାର ପ୍ରଥମ କେତୋଟି ସଂଖ୍ଯାର ସଂପାଦକ ଥୁଲେ 
ରାଜକୁମାର ଉଚ୍ଚ ଇଂରାଜୀ ବିଦ୍ୟାଳୟର ପ୍ରଧାନ ଶିକ୍ଷକ ଶ୍ରୀଯୁକ୍ତ ଗଣେଶ୍ଵର 
ପଟ୍ଟନାୟକ । ଏହି ପତ୍ରିକା ପ୍ରକାଶନର ଉଦ୍ଦେଶ୍ୟ ସଂପର୍କରେ କବିଶେ ଖର ଚିନ୍ତାମଣି 
ମହାନ୍ତିଙ୍କ ଉକ୍ତି ଉଲ୍ଲେଖନୀୟ -- ' “ସେତେବେଳେ ଓଡ଼ିଶାରେ ଗଦ୍ଯପଦ୍ୟ ସାହିତ୍ୟର 
ଅବସ୍ଥା ଅତୀବ ଶୋଚନୀୟ ଥୁଲା । ବିଶେଷତଃ ଗଡ଼ଜାତମାନଙ୍କରେ ଲିଖ୍‌ତ ଓ କଥ୍ତ 
ଭାଷାର ପ୍ରଭେଦ ନଥୁଲା କହିଲେ ଚଳେ । ମୋଗଳବନ୍ଦି ଅଞ୍ଚଳରେ ମୁଷ୍ଟିମେୟ 
ଲୋକହିଁ ଭାଷାଚଚ୍ଚୀରେ ପ୍ରବୂଭଭ ହୋଇଥ୍‌ଲେ । ଏହି ଶୋଚନୀୟତାର ନିରାକରଣ 
ନିମିତ୍ତ ମହାରାଜ ବାସୁଦେବ ଦେବଗଡ଼ରୁ “ସମ୍ବଲପୁର ହିତୈଷିଣୀ? ନାମ୍ନୀ ପତ୍ରିକା 

ପ୍ରକାଶ କଲେ। ସେ ସ୍ଵୟଂ ସୁପଣ୍ଡିତ ଓ ମନୀଷୀ ଥ୍ଲେ !'' 
( ଚିନ୍ତାମଣି ଗ୍ରନ୍ଥାବଳୀ ¬ ପୃଷ୍ଠା-୪୯୫ ) 


୬୨୬୩ ୯୩୩୭ ୨୮୮୭ 


କିଛିଦିନ ପରେ ସୁଢ଼ଳଦେବ ନୀଳମଣି ବିଦ୍ୟାରତ୍ସନଙ୍କୁ ସ୍ଥାୟୀ ସଂପାଦକରୂପେ 
ନିଯୁକ୍ତ କଲେ । ନୀଳମଣି ସଂପାଦକ ହେବା ପରେ ପରିଚାଳନା ଓ ସଂପୀାଦନାରେ 
ଅଦୁଭୁତ ଦକ୍ଷତା ଓ ସାମର୍ଥ୍ଯ ପ୍ରକାଶ ପାଇଲା । ପତ୍ରିକାଟି ଉନ୍ନତ, ମାର୍ଜିତ, ଓ 
ରୁଚିଶୀଳ ହେଲା । “ସମ୍ବଲପୁର ହିତୈଷିଣୀ” ପତ୍ରିକାଟି ଏକ ଅଭିନବ ରୂପ ଧାରଣ 
କରି ସମଗ୍ର ଓଡ଼ିଶାରେ ଖ୍ୟାତିଲାଭକଲା । ନିଜର ସ୍ପଷ୍ଟବାଦିତା, ସ୍ଵାଧୀନଚେଚା ଓ 
ସଂଭ୍ରାନ୍ତ ବ୍ୟକ୍ତିତ୍ଵ ବଳରେ ନୀଳମଣି ସମସ୍ତଙ୍କୁ ଆକର୍ଷଣ କରିପାରୁଥ୍‌ଲେ ଏଵଂ ଏଇ 
ଚୁମ୍ବକୀୟ ବ୍ୟକ୍ତିତ୍ଵ ଯୋଗୁ ଏହି ପତ୍ରିକାର ସେ ଥୁଲେ ମନ୍ତ୍ରଗୁରୁ ଓ ପ୍ରାଣପ୍ରତିଷ୍ଠାତା । 
ଅନ୍ପ କେତୋଟି ବର୍ଷରେ “ସମ୍ବଲପୁର ହିତୈଷିଣୀ” ଏକ ଖ୍ଯାତାନାମା ପତ୍ରିକାରୂପେ 
ଖ୍ୟାତି ଲାଭ କରିବାରୁ ନୀଳମଣିଙ୍କ ଯଶ ଓ ଗୌରବ ସମଗ୍ର ଦେଶରେ ପ୍ରଚାରିତ 
ଓ ପ୍ରସାରିତ ହେଲା । 


ପଣ୍ଡିତ ନୀଳମଣି ବିଦ୍ଯାରତ୍ଵ ୧୯ 


ଏହି ପତ୍ରିକା ପ୍ରକାଶନ ଫଳରେ ଉତ୍କଳର ସାରସ୍ଵତ ଓ ସାଂସ୍କୃତିକ କ୍ଷେତ୍ରରେ 
ଏକ ନୂତନ ସ୍ପନ୍ଦନ ସୃଷ୍ଟିହେଲୀଧ ସତେ ଯେପରି ଏଥ୍‌ପାଇଁ ସେ ବିଧ୍‌ପ୍ରେରିତ 
ହୋଇ ଆସିଥୁଲେ । ଏହାର ସମ୍ବାଦ ପରିବେଷଣପ୍ରଣାଳୀ ଉଚ୍ଚକୋଟୀର ଥୁଲା । 
ନାନା ପତ୍ର-ପତ୍ରିକାର ସାରାଂଶ ଏଥ୍‌ରେ ପ୍ରକାଶିତ ହେଉଥୁ୍‌ବାରୁ ଏହା ଅନେକ 
ପତ୍ରିକା ପଠନର ସୁଯୋଗ ପ୍ରଦାନ କରୁଥ୍ଲା । ବହୁ ପୁସ୍ତକର ସମାଠଲାଚନା ଏଥ୍‌ରେ 
ପ୍ରକାଶ ପାଉଥ୍‌ଲା । “ସମ୍ବଲପୁର ସମ୍ବାଦଂ ଓ “ବାମଣ୍ଡା ସମ୍ବାଦଂ ନିୟମିତରୂପେ 
ପ୍ରକାଶ ଲାଭ କରୁଥୁଲା । ସପ୍ତାହର ବୁଧବାର ଦିନରେ ଏହା ପ୍ରକାଶ ପାଉଥ୍ଲା । 
ପ୍ରତ୍ୟେକ ଗଡ଼ଜାତ ଓ ମୁଖ୍ୟ ସହରର ସମ୍ବାଦ ଯୋଗାଇବାପାଇଁ ସମ୍ବାଦଦାତା 
ନିଯୁକ୍ତ ଥ୍‌ଲେ। ଏହାର ଆକାର ବଡ଼ ଥ୍‌ବାରୁ ବହୁ ନୂତନ ଲେଖକଙ୍କର କବିତା, 
ପ୍ରବନ୍ଧ ପ୍ରକାଶ ପାଉଥ୍‌ଲ।। ଏହାର ବାର୍ଷିକ ଗ୍ରାହକ ଚାନ୍ଦା ଦୁ ଇଟଙ୍କା 
ମାତ୍ର । ଏତଦ୍ବ୍ୟତୀତ ଏଥ୍‌ରେ କୃଷି, ଶିକ୍ଷା ଓ ବାଣିଜ୍ୟର ସମ୍ବାଦ ପରିବେଷଣ 
କରାଯାଉଥୁଲା; ଫଳରେ ସବୁ ଶ୍ରେଣୀର ଲୋକେ ଏହି ପତ୍ରିକାକୁ ଆଦର 
କରୁଥ୍‌ଲେ। ଏ ପତ୍ରିକା ପ୍ରକାଶ ପାଇବା ପରେ ଉକ୍ରଳ-ଦୀପିକା” ଏହିପରି 
ମନ୍ତବ୍ୟ ପ୍ରକାଶ କରିଥୁଲା - ସମ୍ବଲପୁର ହିତୈଷିଣୀ” ନାମରେ ଓଡ଼ିଶାରେ ଆଉ 
ଖଣ୍ଡିଏ ସାପ୍ତାହିକ ପତ୍ରିକା ପ୍ରଚାରିତ ହେବାର ଆରମ୍ଭ ହୋଇଛି ଏବଂ ଆମ୍ଭେମାନେ 
ତହିଁର ପ୍ରଥମ ସଂଖ୍ଯା ପାଇବାର କୃତଜ୍ଞତା ସହିତ ସ୍ବୀକାର କରୁ ଅଛୁଁ । 
ପତ୍ରିକାରେ ଛାପାକାର ଏବଂ ପ୍ରେସ୍‌ର ନାମ ଲେଖା ନାହିଁ କିନ୍ତୁ ସ୍ଥାନ ବାମଣ୍ଡା 
ହୋଇଥ୍ବାରୁ ସେଠା ରାଜାଙ୍କ 'ଳଗନ୍ନାଥବଲ୍ଲଭ ପ୍ରେସ୍‌ 'ରୁ ବାହାରିବାର ଜଣାଯାଉଅଛି | 
ଏଥ୍‌ର କଳେବର ଏକଖଣ୍ଡ ଡିମାଇ କାଗଚ୍ଚ ଏବଂ ବୀର୍ଷିକ ଅଗ୍ରିମ ମୂଲ୍ୟ ଡାକ ମାସୁଲ 
ସହିତ ୨ ଟଙ୍କା। ସୁତରାଂ ଓଡ଼ିଶାର ଅନ୍ଯାନ୍ଯ ସମ୍ବାଦପତ୍ର ତୁଳନାରେ ସୁଲଭ 
ଅଟଇ । 

““ଏହାଦ୍ବ।ରୀ ମଧ୍ୟପ୍ରଦେଶାନ୍ତର୍ଗତ ଉତ୍କଳଖଣ୍ଡର ଗୋଟିଏ ଅଭାବ 
ପୂର୍ଣ୍ଣ ହେବାର ଆଶା ହେଉଅଛି । ଯେବେ ଏଠାଲୋକେ ଏହାକୁ ରଖିପାରିବେ, ତେବେ 
ବଡ଼ ଆନନ୍ଦର ବିଷୟ ହେବ । ଆମ୍ଭେମାନେ ଏହାର ଦୀର୍ଘ ଜୀବନ କାମନା କରୁ ।' 

( ଉକ୍ଳ ଦୀପିକା, ତା୨୯-୬-୧୮୮୯) 

ପତ୍ରିକାଟିର ଆଭିମୁଖ୍ୟ - ସମାଚ୍ଚ-ସଂସ୍କାର, ଆଧୁନିକତାର ପ୍ରବର୍ତନ, 

ସାହିତ୍ୟିକ ଅଭିବୃଦ୍ଧି ଓ ସାଧନାଦି ଉଚ୍ଚ ଲକ୍ଷ୍ୟ ଦେବନାଗରୀ ଅକ୍ଷରରେ ପତ୍ରିକାର 
ଶୀର୍ଷ ଦେଶରେ ଗୋଟିଏ ସଂସ୍କତ ଶ୍ଳୋକରେ ଲିପିବଦ୍ଧ ହେଉଥ୍ଲା ¬ 


୨୦ ପଣ୍ଡିତ ନୀଳମଣି ବିଦ୍ୟାରତ୍ବ 


“ସମାଜକାର୍ଯ୍ୟାଣି ଚ ରାଜନୀତି ବିଜ୍ଞାନ ସାହିତ୍ୟ ବିଚାରଯୁକ୍ତିଃ 

ଯତ୍ରୈବ ସନ୍ଦେହ ବଚଃ ପ୍ରମେୟଂ ଚିରଂ ବରିବର୍ଭୁଂସୁପତ୍ରିକେୟମ୍‌ । 

ଗୁଣାନୁପାଦାୟମୁଦଂ ବହନ୍ତଃ ଚିତ୍ରୈବିଚାରୈଜଗତିସ୍ତୁ ରନ୍ତଃ 

ବଚୋବିଳାସୈ ହୃଦୟଂ ହରନ୍ତଃ ସୌଜନ୍ୟ ପୂଣ୍ୟେନ ଜୟନ୍ତି ସନ୍ତଃ ॥ ' ' 

ହିତୈଷିଣୀ” ହୋଇଥ୍ଲା ପଶ୍ଚିମ-ଓଡ଼ିଶାର ବିଦ୍ଧତ୍‌ ସମାଜର ମୁଖପତ୍ର । 

ତାର ବିଭିନ୍ନ ଗୁଣ ବା ଧର୍ମ ମଧ୍ଯରେ ସାହିତ୍ୟିକ ଚେତନା, ସାମାାଦିକତା, ସାମାଜିକତା, 
ଆଧ୍ୟାମ୍ମିକତା ଓ ରାଜନୈତିକ ଚେତନାହିଁ ପ୍ରଧାନ । ଏହି ପତ୍ରିକାଟି ପଶ୍ଚିମ- 
ଓଡ଼ିଶାରୁ ପ୍ରକାଶିତ ହେଉଥ୍‌ଲେହେଁ, ସମଗ୍ର ଓଡ଼ିଶାର ହିତସାଧନ ଏହାର 
ଲକ୍ଷ୍ୟ ଥୁଲା । କୃଷ୍ଣପ୍ରସାଦ ଚୌଧୁରୀଙ୍କ ଭାଷାରେ -- ' “ଯଦିଓ ସମ୍ବଲପୁର ବିଶେଷଣ 
ଘେନି ହିତୈଷିଣୀ” ଜନ୍ମଗ୍ରହଣ କରିଅଛନ୍ତି ତଥାଚ ଆମ୍ଭେ ବିନା ପ୍ରତିବାଦରେ 
କହିପାରୁ ଯେ, ସମସ୍ତ ଉତ୍ରଳଖଣ୍ଡର ହିତସାଧନହିଁ ହିତୈଷିଣୀର ମୁଖ୍ୟ ଓ ପବିତ୍ର 
ଉଦ୍ଦେଶ୍ୟ ।'” 


ସମାଜ-ସଂସ୍କାର ବିନା ଦେଶର ଅଗ୍ରଗତି ଅସମ୍ଭବ, ଏହା ନୀଳମଣି ଭଲଭାବେ 

ହୃଦୟଙ୍ଗମ କରିଥୁଲେ । ଏଣୁ ସେ ସମାଜ୍ଚରୁ ଅନ୍ଧବିଶ୍ବାସ, ବାଲ୍ୟବିବାହ ଆଦି ବହୁ 
କୁସଂସ୍କାରମାନ ଦୂରକରିବାପାଇଁ ଚେଷ୍ଟିତ ହୋଇଥ୍‌ଲେ । ସାହିତ୍ୟର ବିକାଶରେ 
ଦେଶର ଅଗ୍ରଗତି ସମ୍ଭବ; ତେଣୁ ସେ ସାହିତ୍ୟର ବିକାଶ ଏବଂ ପ୍ରସାର ପାଇଁ ସତତ 
ଚିନ୍ତିତ ଥ୍ଲେ । ଏକ ବିକାଶଶୀଳ ଓଡ଼ିଶା ପ୍ରଦେଶ ଗଠନ ପାଇଁ ନୀଳମଣି ସର୍ବଦା 
କର୍ମତପ୍ପର ଥ୍ଲେ । ବିଧବା ବିବାହ ସମାଜରେ ପ୍ରଚଳିତ ହେବା ବିଧେୟ ବୋଲି 
ସେ କହୁଥୁଲେ । ହିନ୍ଦୁ ବିଧବାକୁ ଲକ୍ଷ୍ୟ କରି ପ୍ରସିଦ୍ଧ ନାଟ୍ୟକାର କାମପାଳ ମିଶ୍ରଙ୍କ 
ଏକ କବିତା ପ୍ରକାଶ କରିଥ୍ଲେ । କବିତାଟି ଥ୍ଲା - 

“କାନ୍ଦନା ! କାନ୍ଦନା ! ଆଉ କାନ୍ଦନା ସୁନ୍ଦରୀ, 

ତରଳିଯିବ ପାଷାଣ ତୋ' ଦୁଃଖ ଦେଖିଲେ, 

ବସୁଧା -ଚ୍ଦନନୀ-ଶୋକ-ସାଗର -ଲହରୀ 

ପ୍ରବଳ ହୋଇବ ତୋର ଲୋତକ ପଡ଼ିଲେ ।”! 


ଅନେକ ସମୟରେ ସାକ୍ପ୍ରତିକ ସମସ୍ୟାକୁ ମନୋଜ୍ଞ ଓ ମନୋହର କରି 
କବିତାମାଧ୍ଯମରେ ପ୍ରକାଶ କରାଯାଉଥ୍‌ଲା। “କଳି ଭାଗବତ” ଏ ପ୍ରସଙ୍ଗରେ 
ଉଲ୍ଲେଖନୀୟ ¬ 


ପଣ୍ଡିତ ନୀଳମଣି ବିଦ୍ୟାରତ୍ସ 


ଏ 


କଳି ଭାଗବତ 


ଏକ ଦିନରେ ଧର୍ମରାଜା 
ବୋଇଲେ ଶୁଣ ମହାମୁନି । 


। ନାରଦେ କଲେ ବହୁ ପୂଚଢା ॥ 
କଳିର ଭାଗବତ ବାଣୀ ॥ 


କହିବା ହେଉ ମୋ ଆଗର । ଶୁଣି ସନ୍ଦେହ ଯାଉ ଦୂର ॥ 


ନୀରଦ ଉବାଚ 


ନାରଦ କହନ୍ତି ରାଜନ 
ପୂର୍ବରେ ବୂଦ୍ଧସେନ ରାଜା । 
କଳିର ଭାଗବତ ବାଣୀ 


7? 


କହିବା ତହିଁର କାରଣ ॥ 
ବିପ୍ରେକ କରି ବହୁ ପୂଜା ॥ 
ତାଙ୍କୁ ପୁଛିଲେ ନୂପମଣି ॥ 


ବୂଦ୍ଧସେନ ରାଜା ଉବାଚ 


କେ କେଉଁ ପ୍ରକାରେ ଚଳିବେ । 
କିସ ବା କ୍ଷତ୍ରିୟର ଧର୍ମ 
ଶୂଦ୍ରେ ବା କରିବେକ ପୁଣି । 

ବୃଦ୍ଧ ବିପ୍ର 
ଵା ଶୁଣି ବୃଦ୍ଧ ବିପ୍ରବର 
ବ୍ରାହ୍ମଣେ ହେବେ ଧର୍ମହୀନ । 
ବୁଵ୍ଧିରେ ହେବେ ଗଚ୍ଛଚବତ । 
କରିବେ ନାନା ହୀନ କାର୍ଯ୍ଯ । 
ବ୍ୟାଘ୍ରଙ୍କ ପରି ମାଂସ ଆଶୀ । 
ଅଦା ସାରୁର ବୋଝ ବହି । 
ନିଲାମ କରି ଝିଅ ବିକି 
ତହିଁର ପ୍ରଶସ୍ତି କରିବେ 
ଥୋକେ ବ୍ରାହ୍ମଣ ଲୋଟା ଧରି । 
ପାପ ପୁଣ୍ୟକୁ ଏହାଙ୍କର 
ତନ୍ତୀ, ତାମ୍ବ୍‌ଳୀ, ଶୁଣ୍ଢୀ, ଦାରୀ। 
ଭୋଜି ଖାଇବେ ତାଙ୍କଠାରୁ । 
ଦକ୍ଷିଣ ହସ୍ତେ ଚଳୁ କରି 
ଖାଇବେ ପ୍ରସାଦ ମିଶାଇ । 


୬୩ ୨୬୩୭ ୬।୧ । 


ଶୁଖୁଆ କିଣିଯିବେ ଧାଇଁ 


ବ୍ରାହ୍ମଣେ କି କାର୍ଯ୍ୟ କରିବେ ॥ 
ବୈଖ୍ଯ କରିବେ କିବା କର୍ମ ॥ 
କହ ବୁଝାଇ ବିପ୍ରମଣି ॥ 
ଉବାଚ 

ବୋଲନ୍ତି ଶୁଣ ନୃପବର ॥ 
କରିବେ ନୀଚ ବୂଭତ୍ତିମାନ ॥ 
ବିଦ୍ୟାରେ ସିଦ୍ଧି ବିବର୍ଚିତ ॥ 
ବୈଶ୍ୟର ପରାଏ ବାଣିଜ୍ୟ ॥ 
ଚଷାଙ୍କ ପ୍ରାୟେ ହେବେ ଚାଷୀ ॥ 
ବୁଲିବେ ଦ୍ଵାର ଦ୍ଵାର ହୋଇ ॥ 
ଟଙ୍କା ଆଣିବେ ଡାକି ହାଙବ୍କି ॥ 
କନ୍ୟାର ଦକ୍ଷିଣା ବୋଲିବେ ॥ 
ଭିକ୍ଷା କରିବେ ବାରଦ୍ଧାରି । 
ଭୟ ନଥାଏ ନୃପବର ॥ 
ତୂଳାଭିଣାକୁ ଆଦିକରି ॥ 
ଅରୁଚି ଛାଡ଼ିଣ ମନରୁ ॥ 
ବାମରେ ଆମିଷ ଉଟାରି ॥ 
କହିବେ ଏଥୁ ଦୋଷ ନାହିଁ ॥ 
କହିବେ ପିଲାଙ୍କର ପାଇଁ | 


ପଣ୍ଡିତ ନୀଳମଣି ବିଦ୍ୟାରତ୍ନ 


ଥୋକେ ହୋଇବେ ମହାଧନୀ । 
ଦେବାକୁ ସୋମ ମହୀପତି । 
ଥୋକାଏ ଇଂରାଜୀ ପଢ଼ିଣ । 
ହୋଇବେ ବ୍ରାହ୍ମଧମୀ ସେହୁ । 
କେ ଅବା ନାସ୍ତିକ ମତରେ । 
ଅଭକ୍ଷ ଭକ୍ଷଣ କରିବେ 
ବାରୁଣୀ ତରୁଣୀରେ ଚିତ୍ତ । 
ଥୋକେ ବ୍ରାହ୍ମଣ ତୀର୍ଥସ୍ଥାନେ । 
ଠକପଣରେ ତାଙ୍କଠାରୁ 
ମତିକୁ ଗୃଧ୍ରିତା ଯେସନ 
ମାଜୀର୍‌ ଯଥା ମସ୍ତ୍ୟ ପାଇ । 
ତୀର୍ଥସ୍ଥାନରେ ପଣ୍ଡାଗଣ 
ଗଞ୍ଜାଇ, ଭାଙ୍ଗ ଅହିଫ୍ରେନ । 
ଜଣକୁ କଲେ ନିମନ୍ତ୍ରଣ 
କତ୍ତୀର ସର୍ବନାଶ କରି । 
ଥୋକେ ହୋଇବେ ବ୍ରହ୍ମଚାରୀ । 
ହରି ନାମର ଦ୍ବାହି ଦେବେ । 
ପୂଜାରୀ ବିପ୍ରଙ୍କର ବାଣୀ । 
ଶୂଦ୍ରଙ୍କ ସେବା ସେ କରିବେ । 
ନାନାଦି କୁକର୍ମ କରିବେ । 
କଳିର ଭାଗବତବାଣୀ । 

ବୃଦ୍ଧସେନ 


ବୋଇଲେ ଶୁଣ ବିପ୍ରବର । 


ନିଶ୍ଚୟ ପ୍ରଳୟ ସମୟ 
ସେଥ୍‌ରୁ କିପରି ନିସ୍ତାର 

ବୃଦ୍ଧ ବିପ୍ର 
ଶ୍ରଶାନ ନାମେ ତୀର୍ଥସ୍ଥାନ । 
ସେ ତୀର୍ଥେ ନିସ୍ତାର ପାଇବେ । 


କୁବେର ସମ ତାକୁ ମଣି ॥ 
ନେବାରେ ସତତ ନୃପତି ॥ 
ସ୍ବନ୍ଧରୁ ପଇତା କାଢ଼ିଣ ॥ 
ଖ୍ରୀଷ୍ଟାନ ହୋଇବେ ବା କେହୁ ॥ 
ଚଳିବେ ଆନନ୍ଦ ମନରେ ॥ 
ରୁଚିର ଦ୍ବାହି ଦେଉଥ୍‌ବେ ॥ 
ସର୍ବଦା ହୋଇଥୁବ ରତ ।॥ 
ରହିବେ ଆନନ୍ଦିତ ମନେ ।। 
ବଳିବ କିଏ ଏ ସଂସାରୁ ॥ 
ଯାତ୍ରୀ କରିବେ ଆକ୍ରମଣ ॥ 
ମନରେ ଆନନ୍ଦ ହୁଅଇ ॥ 
ଯାତ୍ରୀଙ୍କି ପାଇଣ ତେସନ ॥ 
ସର୍ବଦା କରିବେ ଭକ୍ଷଣ ॥ 
ଜୁଟିବେ ଏକାଧୁକ ଜଣ ॥ 

ଶାପ ଦେଇଣ ଯିବେ ଫେରି ॥ 
ରାତ୍ରରେ ଯିବେ ବେଶ୍ୟାପୁରୀ ॥ 
ଦାନ ଘେନିବେ ଠାବେ ଠାବେ ॥ 
କିସ କହିବା ନୁପମଣି ॥| (୪୨) 
ଦେବତା ଭାବ ଲୁଚାଇବେ ॥ 
ନାମେ ବ୍ରାହ୍ମଣ ବୋଲାଇବେ ॥ 
ଶୁଣି ଦୁଃଖ୍ତ ନୁପମଣି ॥(୪୫) 
ଉବାଚ 

କଳିରେ ନାହିଁ ଯେ ନିସ୍ତାର ॥ 
ଆସି ହୋଇବ ମହାଶୟ ॥| 
ପାଇବେ କହ ବିପ୍ରବର ॥ 
ଉବାଚ 

ସେଠାକୁ କଲେକ ଗମନ ॥ 
ଅନନ୍ତ ନିଦ୍ରାକୁ ଭଜିବେ ॥(୫୦ ) 


ପଣ୍ଡିତ ନୀଳମଣି ବିଦ୍ୟାରତ୍ନ ୨୩ 


ଚୃଦ୍ଧସେନ ଉବାଚ 
ତା ଶୁଣି ବୂଦ୍ଧସେନ ରାଜା । ଆନନ୍ଦେ ବିପ୍ରେ କଲେ ପୂଜା ॥ 
ବହୁତ ଧନବସ୍ତୁ ଦେଲେ । ଅତ୍ଯନ୍ତ ବିନୟୀ ହୋଇଲେ ॥ 


ବୋଇଲେ ଆହେ ବିପ୍ରମଣି । ଶୁଣିଲି ଭାଗବତ ବାଣୀ ॥ 
ତୋଷ ହୋଇଲା ମୋର ମନ । ବିଦାୟ ହୁଅନ୍ତୁ ଆପଣ ॥(୫୪ ) 


ଇତି ଶ୍ରୀମଦ୍‌ କଳିଭାଗବତେ ମହାପୁରାଣେ ବୂୃଦ୍ଧସେନ ରାଜା ବୃଦ୍ଧ ବିପ୍ର 
ବ୍ରାହ୍ମଣେ ଜାତିଧର୍ମବର୍ଣ୍ଣନେ ପ୍ରଥମ ଅଧ୍ୟାୟ ସମାପ୍ତ । 


(ସମ୍ବଲପୁର ହିତୈଷିଣୀ ¬ ତା୨୪.୭.୧୮୮୯ ) 


ସାଂପ୍ରତିକ କାଳର ବିପଥଗାମୀ, ଧର୍ମ ଓ ତପସ୍ୟାହୀନ ଦୁରାଚାରୀ ବ୍ରାହୁଣ- 
ସମାଜପାଇଁ ଉପରୋକ୍ତ “କଳି ଭାଗବତ' ଏକ ଚେତାବନୀ ! ସମାଜରେ ଶିକ୍ଷା, 
ସଂସ୍କୃତି ଓ ସାଧନାର ଆଜି କିପରି ଅବକ୍ଷୟ ଏବଂ ବିପର୍ଯ୍ୟୟ ସଂଘଟିତ ହେଉଛି, 
ତା'ର ଏକ ସ୍ପଷ୍ଠ ଉଦାହନରଣ | 

ସମାଜରେ ନାରୀ ଲାଞ୍ଚ୍‌ତ, ଅବହେଳିତ ଓ ଅପମାନିତ ହେଲେ ଦେଶ ଓ 
ଜାତିର ପତନ ହେବା ଅବଶ୍ୟମ୍ଭାବୀ । ସୃଷ୍ଟିର ଆବହମାନ କାଳରୁ ନାରୀ ହେଉଛି 
ପ୍ରେରଣାର ଉତ୍ସ ଓ ମହାସୁଖର କାରଣ। ତେଣୁ ନାରୀକୁ ସମ୍ମାନ ପ୍ରଦର୍ଶନ 
କରିବା ମାନବ ସମାଜର ପରମ କର୍ଭବ୍ୟ । ସେଥ୍‌ପାଇଁ ନୀଳମଣି ପୁରୁଷସମାଜକୁ 
ଚେତାବନୀ ଦେବା ଉଦ୍ଦେଶ୍ୟରେ “ହିତୈଷିଣୀ ରେ ନାରୀ ନିର୍ଯାତନ ସମ୍ବନ୍ଧୀୟ ସମ୍ବାଦ, 
ସମ୍ପାଦକୀୟ ଟିପ୍ପଣୀ ସହ ପ୍ରକାଶ କରୁଥ୍ଲେ । 

ସତ୍ୟ ସମ୍ବାଦ ପରିବେଷଣରେ ପଶଣ୍ଚିତ ନୀଳମଣି କୁଣ୍ଢିତ ହେଉନଥ୍‌ଲେ । 
ଯାହା ସତ୍ଯ, ନ୍ୟାୟ, ଅପକ୍ଷପାତ ବିଚାର ଓ ଧମୀନୁମୋଦିତ ବୋଲି ସେ ମନରେ 
ଚିନ୍ତାକରୁଥ୍‌ଲେ, ତାହା ନିଃସଂକୋଚ ତଥା ଅବାଧରେ ପ୍ରକାଶକରୁଥ୍‌ଲେ; ଏଥ୍ଯୋଗୁଁ 
ସେ ବହୁବ୍ୟକ୍ତିଙ୍କର ସମାଲୋଚନାର ସମ୍ମୁଖୀନ ହେଉଥ୍‌ଲେ । କେତେକ ବ୍ୟକ୍ତି ତାଙ୍କୁ 
କଟୁବାକ୍ୟ ପ୍ରୟୋଗକରି ଧମକ ମଧ୍ଯ ଦେଉଥ୍ଲେ । ଯାହା ଅନୀତି ଓ ଅଧର୍ମ ବୋଲି 
ଭାବୁଥ୍ଲେ, ତାକୁ ସେ କଦାପି ସର୍ମଥନ କରୁନଥ୍ଲେ | ଯାହା ଯଥାର୍ଥ ଓ ନ୍ୟାୟୋଚିତ, 
ତାହାକୁ ସେ ପ୍ରକାଶ କରିବାରେ ତିଳେ ସୁଦ୍ଧା ଭ୍ରୁକ୍ଷେପ କରୁନଥ୍‌ଲେ । ସେଥ୍‌ପାଇଁ 
ସେ ସର୍ବଦା କହୁଥ୍‌ଲେ ¬ 


୨୪ ପଣ୍ଡିତ ନୀଳମଣି ବିଦ୍ୟାରତ୍ନ 


%ହାଇ ଏକତ୍ରିତ ସର୍ବଦେବଗଣ 
କରିବେ ଯଦି ମୋ' ଜୀବନହରଣ 
ନ ତେଜିବି ସତ୍ୟପଥ ସଦାଶୟ 
ଦେବି ନାହିଁ କେବେ ମିଥା୍ଯାକୁ ପ୍ରଶ୍ରୟ ।”” 


ପତ୍ରିକାର ପ୍ରସାର ପାଇଁ ନୀଳମଣିଙ୍କୁ ଅକ୍ଳାନ୍ତ ଶ୍ରମ ଓ ସାଧନା କରିବାକୁ 
ପଡୁଥୁଲା। ତାଙ୍କ ସାହିତ୍ୟର ରଚନାଶୈଳୀ ଥ୍‌ଲୀ ସରଳ, ସୁବୋଧ୍ଯୟ, ସହଜ ଓ 
ସୁଖପାଠ୍ୟଃ ତେଣୁ “ହିତୈଷିଣୀଂ ପତ୍ରିକାକୁ ପାଠକ ଖୁବ୍‌ ପସନ୍ଦ କରୁଥ୍‌ଲେ । 
ରାଜନୀତି, ଅର୍ଥନୀତି ଓ ସାମାଜିକ ନୀତି- ନିୟମରେ ସେ ପ୍ରବୀଣ ଥ୍ଲେ; ସେଥ୍ପାଇଁ 
ସମ୍ବଲପୁର ହିତୈଷିଣୀ” ସମ୍ପାଦନା କ୍ଷେତ୍ରରେ ତାଙ୍କର କୃତିଚ୍ସ ଓ ସିଝି ଥ୍ଲା ଅନୁପମ 
ଓ ଅନବଦ୍ୟ । ସେଥ୍ପାଇଁ ସ୍ଵଭାବକବି ଗଙ୍ଗାଧର ମେହେର ଲେଖିଥ୍‌ଲେ - 
'ବୁଧହଂସ- କେଳିସର' ଦେବଦୁର୍ଗ ଧାମେ 
ଜନମିଲା ସୁପତ୍ରିକା “ହିତୈଷିଣୀ” ନାମେ | 
ଶାପଭ୍ରଷ୍ଟ ଦେବ ଥ୍‌ଲେ ନରେନ୍ଦ୍ର ସୁଢ଼ଳ, 
କୀରତି ଉଦ୍ୟାନେ ତାଙ୍କ ଅନେକ ସୁଫଳ । 
ତାଙ୍କ ସେ ଉଦ୍ୟାନେ ପାଇ ସମାଦରେ ସ୍ଥାନ, 
ବଢ଼ିଗଲା ପତ୍ରିକାର ଅତୁଳ ସମ୍ମାନ । 
ନୀଳମଣି ବିଦ୍ୟାରତ୍ନ ବହୁ ଗୁଣାଧାର, 
ନରେନ୍ଦ୍୍‌ ଆଦେଶେ ନେଲେ ତାଂରକ୍ଷଣ ଭାର । 
ନଭେ ଉଠି ପତ୍ର ପୂର୍ଣ୍ଣ ସୁଧାକର 
ରମ୍ୟରୂପେ ହେଲା. ଲୋକନୟନଗୋଚର | 
ଚଉଦିଗେ କଲା ଜ୍ଞାନ ଚନ୍ଦ୍ରିକା ପ୍ରକାଶ, 
ଅଜ୍ଞାନ-ତିମିର ଦୂର ହେଲା ଲଭି ତ୍ରାସ । 
ବୁଧ-ହୁଦ-ଜୀବଞ୍ଜୀବ ସେ ଚନ୍ଦ୍ରିକାପାନ -- 
କରି ସମୁଲ୍ଲାସେ କଲା ମଧୁମୟ ଗାନ |!” 
( ବିଦ୍ୟାରତ୍ନଙ୍କ ହିତୈଷିଣୀ) 
ମଧୁମକ୍ଷିକା ଯେପରି ଭିନ୍ନ ଭିନ୍ନ ପୁଷ୍ପରୁ ମଧୁ ସଂଗ୍ରହ କରି ମଧୁଚକ୍ର ନିମୀଣ 
କରିଥାଏ, ସେହିପରି ନୀଳମଣି ଓଡ଼ିଶାର ବହୁ ଲେଖକଙ୍କଠାରୁ ଲେଖାମାନ ସଂଗ୍ରହ 
କରି ଂହିତୈଷିଣୀଂରେ ପ୍ରକାଶ କରୁଥ୍‌ଲେ। ପାଠକମାନଙ୍କ ପାଇଁ ଏହା ଥଲା 


ପଣ୍ଡିତ ନୀଳମଣି ବିଦ୍ୟାରତ୍ସ ୨୫ 


୮ ଓ ୧୮୯ 


ଏକାନ୍ତଭାବେ କମନୀୟ, ଲୋଭନୀୟ, ଶୋଭନୀୟ | ' ହିତୈଷିଣୀ'ର ପ୍ରକାଶ- ଦିନକୁ 
ପାଠକ ଅନାଇଥାଏ । ଏହାର ପ୍ରକାଶନ ପରିପାଟୀ ଉନ୍ନତ ଓ ମାର୍ଜିତ ଧରଣର ଥ୍ଲା । 
ଏଥ୍‌ରେ ନୀଳମଣିଙ୍କ ଅକ୍ଲାନ୍ତ ପରିଶ୍ରମ, ରାଜା ବାସୁଦେବ ସୁଢ଼ଳ ଦେବଙ୍କ 
ପୃଷ୍ଠପୋଷକତା ତାର ସଫଳତାର ମୂଳବୀଜ ଥୁଲା । ଏହି ପତ୍ରିକା ପାଇଁ ରାଜା କାଗଜ 
ଖର୍ଚ୍ଚ ଓ ଡାକ ମାସୁଲ ନିଜେ ବହନ କରୁଥ୍‌ଲେ; ତେଣୁ ପତ୍ରିକାଟିର ମୂଲ୍ୟ ସୁଲଭ 
ହୋଇପା ରୁଥ୍ଲା । ପତ୍ରିକାଟି ଅର୍ଥଲାଭ ଉଦ୍ଦେଶ୍ୟରେ ପ୍ରକାଶିତ ହେଉନଥ୍ଲା; ମାତ୍ର 
ଏହା ସଂପୂର୍ଣ୍ଣ ଆତ୍ମନିଭ୍ଭରଶୀଳ ଥ୍ଲା । ଏହାର ଆୟ ତଥା ବ୍ୟୟ ସମାନ ଥ୍ଲା । 
ପତ୍ରିକାଟିର ବାରିକ ଗ୍ରାହକ ଚାନ୍ଦା ଜଳନ୍ଧର ଦେବଙ୍କ ନାମରେ ଦେବଗଡ଼ ଠିକଣାରେ 
ପଠାଇବାକୁ ପଡୁଥ୍ଲା । 


ସମ୍ବଲପୁର ହିତୈଷିଣୀ ' ପତ୍ରିକାରେ ବହୁ ନବୀନ ଆଉ ପ୍ରବୀଣ ଲେଖକଙ୍କର 
କବିତା, ଗଳ, ପ୍ରବନ୍ଧ, ସମାଲୋଚନା ଆଦି ପ୍ରକାଶିତ ହେଉଥ୍ଲା ! ଏଥ୍ରେ ନୁତନ 
ଲେଖକଙ୍କ ବ୍ୟତୀତ କବିବର ରାଧାନାଥ ରାୟ, ଭକ୍ତକବି ମଧୁସୂଦନ ରାଓ, 
ସ୍ବଭାବକବି ଗଙ୍ଗାଧର ମେହେର, ପଲ୍ଲୀକବି ନନ୍ଦକିଶୋର ବଳ, ବାଗ୍ମୀ ବିଶ୍ବନାଥ 
କର, ଚନ୍ଦ୍ରମୋହନ ମହାରଣା, ସାର୍‌ ବାସୁଦେବ ସୁଢ଼ଳ ଦେବ, ଜଳନ୍ଵର ଦେବ, 
ଦାମୋଦର ମିଶ୍ର ପଦ୍ୟାଳଂକାର, ଭୁବନେଶ୍ବର ବଡ଼ପଣ୍ଡା, ଦୀନବଂଧୁ ଗଡ଼ନାୟକ 
ଆଦି ବହୁ କବି ଓ ସାହିତ୍ୟିକ ନିୟମିତ ଲେଖକ ଥୁଲେ । 

ରାଧାନାଥଙ୍କ “ଯଯାତି କେଶରୀ? ଓ ' ପାର୍ବତୀ” କାବ୍ୟ; ନନ୍ଦକିଶୋର ବଳଙ୍କ 
“ପଲ୍ଲୀଚିତ୍ର, ' “ରାଜପୁତ ବାଳା', 'କୁସ କୁମାରୀ”, 'ସପତ୍ୀ', “ଏକତା ', ' ଶ୍ରୀରାମ 
ବିଳାପ', “କାହିଁଗଲା ?', “ବଷୀମଙ୍ଗଳ', 'ପ୍ରବାସୀର ପତର, ' ନିନ୍ଦୁକପ୍ରତି', ' କବିର 
ନିବେଦନ”; ଦାମୋଦର ମିଶ୍ରଙ୍କ “ପଦ୍ମାବତୀ”, “ଚଚ୍ଚିକାସ୍ତବଂ, 'ସ୍ବପ୍ନଂ, “ଭକ୍ତି 
ନିଶାମଣିମାଳା”, “ପ୍ରଧାନ ପ୍ରପାତ”, “ଉତ୍କଳେ ବାସନ୍ତୀ ନିଶା”, 'ସ୍ଵର୍ଣ୍ପୁର', 
ସଂସାର ଅନିତ୍ଯତା”, “ଉମା”; ସ୍ଵଭାବକବି ଗଙ୍ଗାଧର ମେହେରଙ୍କ “କୁମାର 
ଜନ୍ମୋତ୍ସବ, ଭାରତୀ ରୋଦନ”, ` 'ଉକ୍ଳଭାରତୀଙ୍କ ନିବେଦନ?, “ବଳରାମ 
ଦେବ”, “ଦାକ୍ଷିଣାତ୍ଯ ଭ୍ରମଣର ସମାଲୋଚନା”, “ବିଭେଦ”; ବିଶ୍ଵନାଥ କରଙ୍କ 
‹ବାଲ୍ଯଶିକ୍ଷା,, “ସାଧନା ଓ ସିଝି”, 'ସାହିତ୍ୟଚଢୀ”, “ସାହିତ୍ୟ ଓ ସମାଲୋଚନା , 
“କବିବର ଉପେନ୍ଦ୍ର ଭଞ୍ଜଂ, ' ଶିକ୍ଷାପୁରାତନ”, ' ହିତବାଦନୀତି', ଦୀନବନ୍ଧୁ ଗଡ଼ନାୟକଙ୍କ 
%ଛାଟ ନଜର, (ଜାଗ୍ରତ ଦେବତାର ଉପାସନା '; ଆଦି ପ୍ରକାଶ ପାଇଥ୍‌ଲା | ଏହା 
ବ୍ଯତୀତ ନୀଳମଣିଙ୍କ “କଦଳୀଚାଷ”, “ଏହା ଉନ୍ନତି ବା ଅବନତିର ଲକ୍ଷଣ”, 


୨୬ ପଣ୍ଡିତ ନୀଳମଣି ବିଦ୍ୟାରତ୍ଵ 


' ସଦୁପଦେଶ' , “ସମୟୋଚିତ କର୍ରବ୍ଯ', 'ଦୁଗ୍ଧବତୀ ଗାଭ', ଛାତ୍ରମାନଙ୍କ ସ୍ଵାସ୍ଥ୍ୟ” , 
' ବାରମିଶା ଖାଦ୍ଯ', “ମହାଳନଚରିତ', “ତାଳତରୁ ରୋପଣ, 'ସମର ଓ ସରକାର', 
 ଗୋଶାଳା ପ୍ରସଙ୍ଗ, “'ରେଳପଥରେ ଜଳକଷ୍ଠଂ, “ସାଧାରଣ ପାଠାଗାର' , ' ଉପେକ୍ଷିତ 
ଜାତିଂ, “ଅଦା? ଆଦି ପ୍ରବନ୍ଧରେ ହିତୈଷିଣୀର ପୃଷ୍ଠା ମଣ୍ଡନ କରିଥୁଲେ । 


ବାଲ୍ୟବିଧବାମାନେ ସେ ସମୟରେ ଏକାଦଶୀ ଦିନ ନିର୍ଜଳା ଉପବାସ 
କରୁଥ୍ଲେ | ଏଥ୍ରେ ସେମାନେ ବିଶେଷ୍ କଷ୍ଠପାଉଥୁଲେ । ନୀଳମଣି ଏହା ଅନୁଧାନ 
“ କଲେ || ତାଙ୍କର ମନରେ ଦୟା ଉଦ୍ରେକ ହେଲା ଏବଂ ଏହା ଠିକ୍‌ ନୁହେଁ ବୋଲି ସେ 
ମତ ପ୍ରକାଶ କଲେ । ଏକାଦଶୀ ଦିନ ଉପବାସ କଲେ ବି ସେମାନେ କିଛି ଫଳ 
ଆହାର କରିବେ; ଏଥ୍‌ରେ କିଛି ଦୋଷ ନାହି । ଏହା ଶିକ୍ଷା ଦେବାପାଇଁ ସେ 
'ବାଳବିଧବାର ଏକାଦଶୀ” ନାମକ ଏକ ପୁସିକା ଲେଖ୍‌ଲେ ଏବଂ ପ୍ରକାଶ କଲେ | 
ସେ ସମୟରେ ଓଡ଼ିଶାରେ ବ୍ରାହ୍ମଣମାନେ ନିଜ କନ୍ୟାକୁ ବିବାହ ସମୟରେ ଗାର 
ବଳଦ ବିକ୍ରୟ କଲାପରି ବିକ୍ରୟ କରୁଥୁଲେ । ଏହି କୁପ୍ରଥାକୁ ନୀଳମଣି ବିରୋଧ କରି 
'ସମାଜକଳଙ୍କ? ନାମକ ଏକ ପୁସି୍ିିକା ରଚନା କଲେ | ଏ ପୁସିକାଟି ସେ ସମୟରେ 
ବହୁଲୋକଙ୍କୁ ପ୍ରଭାବିତ କରିଥ୍ଲା । 


ସେ ସମୟରେ ରାଜା ମହାରାଜାଙ୍କ ବିବାହୋତ୍ସବରେ ସଂସ୍କୃତ କିମ୍ବା ଓଡ଼ିଆ 
ପଦ୍ୟ ପୂରଣ ସମସ୍ୟା କବି ଓ ପଣ୍ଡିତମାନଙ୍କର ଏକ ବିନୋଦନ ଥୁଲା । ସମସ୍ୟା 
ପୂରଣରେ ରଚିତ ବିବିଧ ପଦମାନ “ହିତୈଷିଣୀ ପତ୍ରିକା'ରେ ପ୍ରକାଶିତ ହେଉଥ୍ଲା | 
୧୯୦୦ ମସିହାରେ ପ୍ରକାଶିତ ‹ ଚନ୍ଦ୍ରର ଶରୀରରେ ନୁହେଁ କଳଙ୍କ'?କୁ ଗଙ୍ଗାଧର 
ମେହେର ନିମ୍ନ ପ୍ରକାରରେ ପୂରଣ କରିଥଲେ ¬ 


' ଲଭି ପ୍ରଭାକର-କର ଚନ୍ଦ୍ର ହୋଇଛି ଭାସ୍ଵର 
ନତୁ ଚନ୍ଦ୍ର ଜଡ଼ପିଣ୍ଡ ସତେଜହୀନ, 
ଗଭୀର ଗହ୍ସର ତହିଁ ରବି-ରଶ୍ମି ନ ପଡ଼ଇ 


ଅନ୍ଧାର ଯୋଗୁ ତା ଦିଶୁଅଛି ମଳିନ; 
ବସିନାହି ` ତହିଁ ଶଶକ, 
ଚନ୍ଦ୍ର ଶରୀରରେ ଏହା ନୁହେଁ କଳଙ୍କ । 
ଚନ୍ଦ୍ର ବିଶ୍ବଏଂମନୋହର ସ୍ବଭାବେ ଅମୃତକର 
ପ୍ରିୟ ଦରଶନ ଅପଘନ ନିର୍ମଳ, 


ପଣ୍ଡିତ ନୀଳମଣି ବିଦ୍ୟାରତ୍ସ ୨୭ 


ମଧ୍ଯେ ଯେ କୃଷ୍ଣବରଣ କରୁଛ ଅବଲୋକନ 
ତାହା ବକ୍ଷଦେଶେ କେଶରାଶି କେବଳ, 
ହୋଇଅଛି ଶୋଭାବ୍ୟଞ୍ଜକ, 
ଚନ୍ଦ୍ର ଶରୀରରେ ଏହା ନୁହେଁ କଳଙ୍କ !' ' 


କବି ଗଙ୍ଗାଧରଙ୍କ କବିପ୍ରତିଭାର ପରିଚୟ ଲାଭକରି ନୀଳମଣି ତାଙ୍କୁ ବହୁଭାବେ 
ଉତ୍ସାହିତ କରିଥ୍‌ଲେ । ତାଙ୍କର କେତେକ ପ୍ରାଥମିକ କବିତାର ରସମାଧୁର୍ଯ୍ୟ ତାଙ୍କୁ 
ବିମୋହିତ କରିଥ୍ଲା ଏବଂ ସେ ତାହାକୁ “ସମ୍ବଲପୁର ହିତୈଷିଣୀ? ପତ୍ରିକାରେ ପ୍ରକାଶ 
କରି ପାଠକଙ୍କର ଦୃଷ୍ଟି ଆକର୍ଷଣ କରାଇଥ୍‌ଲେ । ନୀଳମଣି ମେହେର-କବିଙ୍କୁ କବିତା 
ପଠାଇବାକୁ ପତ୍ରଦ୍ଵଧାରା ବାରମ୍ବାର ଅନୁରୋଧ କରୁଥ୍‌ଲେ । କବି ଗଂଗାଧର ବିଦ୍ୟାରତ୍ନଙ୍କ 
ନିରନ୍ତର ପ୍ରେରଣାରେ ଉତ୍ସାହିତ ହୋଇ ଇନ୍ଦୁମତୀ”୨, “କୀଚକବଧ” ଆଦି କାବ୍ୟ 


ଲେଖିଥ୍‌ଲେ । ନୀଳମଣି “ହିତୈଷିଣୀ ରେ ବିଭିନ ବିଜ୍ଞାପନ, ପୁସ୍ତକ ସମାଲୋଚନା 
ଏବଂ ତାଲିକାମାନ ପ୍ରକାଶ କରୁଥ୍‌ଲେ । 


ଂହିତୈଷିଣୀଂ ତରଫରୁ ନୀଳମଣି ଓଡ଼ିଆ ସାହିତ୍ୟର ଉନ୍ନତିକନ୍ଧେ ପ୍ରବନ୍ଧ 
ପ୍ରତିଯୋଗିତାମାନ କରାଉଥ୍‌ଲେ। ପ୍ରବନ୍ଧର ବିଜେତାଙ୍କୁ “କାଳିଦାସ ଗ୍ରନ୍ଥାବଳୀ” 
ଅପିତ ହେଉଥଲା । 

ଜୀବହିଂସା ଓ ମାଛ-ମାଂସ ଭୋଜନ କରିବା ଉଚିତ ନୁହେଁ ବୋଲି ନୀଳମଣି 
ହିତୈଷିଣୀ'”ରେ ଏକ ଲେଖା ପ୍ରକାଶ କରିଥ୍ଲେ | ଏଥ୍ରେ ସେ କେତେକ ଶାସ୍ରୀୟ 
ପ୍ରମାଣ ଦେଇ ଲେଖ୍‌ଥ୍‌ଲେ; ଫଳରେ ଏହି ଲେଖାଟି ବହୁ ଲୋକଙ୍କ ହୃଦୟକୁ ଛୁଇଁ- 
ପାରିଥୁଲା । ଏଥ୍‌ପାଇଁ ତାଙ୍କ ନିକଟକୁ ବହୁ ବ୍ୟକ୍ତି ପତ୍ର ଲେଖ୍‌ଥ୍‌ଲେ | ଜିହ୍ନାର ସୁଖ 
ଓ ଜୀବନର ମୂଲ୍ୟକୁ ତୁଳନା କରି ସେ ' ଜିହ୍ନାସୁଖ ଓ ଜୀବନ' ନାମରେ ଏକ ପୁସ୍ତକ 
ଲେଖ୍ଥ୍ଲେ | 

ପତ୍ରିକାଟି କିପରି ଉନ୍ନତ ମାନର ହୋଇପାରିବ, ସେଥ୍ପ୍ରତି ସେ ସର୍ବଦା ଦୃଷ୍ି 
ରଖୁଥ୍‌ଲେ। ଏଥ୍‌ପାଇଁ ତାଙ୍କୁ ଅକ୍ଳାନ୍ତ ପରିଶ୍ରମ କରିବାକୁ ପଡୁଥ୍‌ଲା । ତେଣୁ ସେ 
କାଳରେ “ସମ୍ବଲପୁର ହିତୈଷିଣୀ” ଏକ ଉର୍ମ ପତିକାରୂପେ ଖ୍ୟାତି ଲାଭ କରିଥ୍ଲା । 
ପ୍ରତିଦିନ ତାଙ୍କ ନିକଟକୁ ବହୁ ସଂଖ୍ୟାରେ କବିତା, ଗନ୍ଥ, ପ୍ରବନ୍ଧ, ଆଲୋଚନା ଓ 
ବିଭିନ୍ନ ସମ୍ବାଦ ଆସୁଥ୍‌ଲା । ସେ ସବୁକୁ ପଢ଼ି ନୀଳମଣି ଲେଖାଗୁଡ଼ିକୁ ପତ୍ରିକାରେ 
ସ୍ଥାନିତ କରୁଥ୍‌ଲେ । ଲେଖା ନିବୀଚନରେ ସେ ନିରପେକ୍ଷ ରହୁଥ୍‌ଲେ । ଉନ୍ନତ ଓ 
ମାର୍ଜିତ ଲେଖା ପ୍ରକାଶିତ ହେଉଥ୍‌ବାରୁ ସଂପାଦକଙ୍କର ସାଂସ୍କୃତିକ ଓ ବିଚାରଶୀଳତାର 


ସୁବିମଳ ପରିଚୟ ମିଳୁଥ୍ଲା | 


୨୮ ପଣ୍ଡିତ ନୀଳମଣି ବିଦ୍ୟଯାରତ୍ନ 


'ମହାଯାତ୍ରୀ” କାବ୍ୟରେ ରାଧାନାଥଙ୍କ ସ୍ବଦେଶବସ୍ଥଳତାର ପରିଚୟ ପାଇ 
ସେ ଇଂରେଜ ସରକାରଙ୍କ ଚକ୍ଷୁଶୂଳ ହୋଇଥ୍‌ବା ସମ୍ବାଦ ୧୯୦୦ ମସିହାରେ 
ସମ୍ବଲପୁର ହିତୈଷିଣୀଂରେ ପ୍ରକାଶିତ ହୋଇଥ୍‌ଲା - (“ପୂର୍ବେ ଆମ୍ଭେମାନେ 
ଶୁଣିଥ୍‌ଲୁ - ତାଙ୍କ ରଚିତ ଏକ ଖଣ୍ଡ ଚାଛ୍ତରେ ପରା ଦୁଇଗୋଟା ବିଦ୍ରୋହମୂଳକ ବାକ୍ୟ 
ଥ୍‌ଲା ବୋଲି କର୍ତର୍ପକ୍ଷମାନେ ରାଧାନାଥଙ୍କୁ ଅବସର ଦେବା ଓ ତାଙ୍କର ଉପାଧ୍‌ 
କାଢ଼ିନେବାଲାଗି ମନସ୍ଥ କରିଥ୍‌ଲେ । ରାଧାନାଥଙ୍କ କୈଫତ୍ଵରେ କରୃପକ୍ଷ ସନ୍ତୁଷ୍ଟ 
ହୋଇ ସେ ସଂକଳ୍ପ ତ୍ୟାଗକରିଛନ୍ତି !' ' 


¢ ନ୍‌ ସା ^"୮= 


ହିତୈଷିଣୀ” ଏକ ସାପ୍ତାହିକୀ ଖବରକାଗଜ ହୋଇଥୁଲେ ସୁଦ୍ଧା, କେବଳ 
ସମ୍ବାଦ ଯୋଗାଇବା ଉଦ୍ଦେଶ୍ୟ ନଥୁଲା । ନୀଳମଣି ସର୍ବଦା ଚାହୁଥ୍‌ଲେ ସମ୍ବାଦପତ୍ର 
ମାଧ୍ଯମରେ ଦେଶକୁ ଗଢ଼ିବେ ଓ ଜନଜାଗରଣ ଆଣିବେ । ସେଥ୍ପାଇ ସେ ବିଭିନ୍ନ 
ଦେଶରେ ଯେଉଁ କୃଷି, ଶିଳ, ଶିକ୍ଷା ଓ ବାଣିଜ୍ୟ କ୍ଷେତ୍ରରେ ବିକାଶ ଘଟୁଥ୍ଲା, ସେସବୁ 
ସଂଗ୍ରହ କରି ହିତୈଷିଣୀରେ ପ୍ରକାଶ କରୁଥ୍‌ଲେ । 
ଉନବିଂଶ ଶତାବ୍ଦୀର ଶେଷ ଭାଗରେ ଉକ୍ରଳରେ ପାଠକସଂଖ୍ୟା ବହୁତ କମ୍‌ ; 
ତେଣୁ ପୁସ୍ତକ ବିକ୍ରୟ ଅବସ୍ଥା ମଧ୍ଯ ଅତ୍ୟନ୍ତ ଶୋଚନୀୟ ଥୁଲା । ଥରେ ପୁସ୍ତକ କ୍ରୟ 
କରିବାପାଇଁ ସ୍ବୟଂ ରାଜା ସୁଢ଼ଳ ଦେବ ଜମିଦାରମାନଙ୍କୁ ହିତୈଷିଣୀରେ ଏକ 
ନିବେଦନ କରିଥୁଲେ । କେଉଁ ଜମିଦାର କେତେଖଣ୍ଡ ପୁସ୍ତକ କ୍ରୟ କରିବେ, ତାର 
ଏକ ତାଲିକା ମଧ୍ୟ ପ୍ରକାଶ କରିଥୁଲେ । ଏହି ନିବେଦନରେ ଦୁଇ-ଚାରି ଜଣ 
ଜମିଦାରଙ୍କ ବ୍ୟତୀତ ଅନ୍ୟ କାହାଠାରୁ କୌଣସି ଉତ୍ତର ମିଳିନଥ୍‌ଲା । ଏଥ୍ରେ କବି 
ଗଙ୍ଗାଧର କ୍ଷୁବ୍‌ଧ ହୋଇ ଲେଖିଥ୍‌ଲେ _ ““ଥରେ ଏହି ମହାରାଜ ପ୍ରସ୍ତାବ କଲେ, 
ସଦଗ୍ରନ୍ଥମାନ ପ୍ରକାଶିତ ହେଲେ, ନିୟମିତ ସଂଖ୍ୟାରେ ରାଜା ଜମିଦାରମାନେ ଗ୍ରାହଣ 
କଲେ, ଲେଖକମାନେ ଉତ୍ସାହିତ ହୋଇ ଉତ୍ତମ ଉତ୍ତମ ପୁସ୍ତକ ଲେଖି ପ୍ରକାଶ 
କରିପାରିବେ । ତାଙ୍କର ଏ ବିଷୟକ ଅନୁରୋଧ ରକ୍ଷା କରିବା ଦୂରେ ଥାଉ, ଦୁଇ- 
ଚାରି ଜଣ ଛଡ଼ା ଆଉ କେହି ଉତ୍ତର ସୁଦ୍ଧା ଦେଲେନାହିଁ । ମୂଲ୍ୟ ଦେଇ ପୁସ୍ତକ ଗ୍ରହଣର 
କଥା ଦୂରେ ଥାଉ, ଗ୍ରନ୍ଥକାରମାନେ ଯେ ଡାକ ମାସୁଲ ସହ୍ଯକରି ପ୍ରକାଶିତ ପୁସ୍ତକ 
ଖଣ୍ଡିଏ ଖଣ୍ଡି ଏ ଭଲ୍ତି ଭାବରେ ବିନା ମୂଲ୍ୟରେ ଉପହାର ଦିଅନ୍ତି, ରାଜା ଜମିଦାରମାନେ 
ତହିଁର ପ୍ରାପ୍ତି ସ୍ଵୀକାର କରିବାକୁ କୁଣ୍ଢିତ ।” 
( ସମ୍ବଲପୁର ହିତୈଷିଣୀ - ତା୧୭,୮.୧୮୯୮) 

ସମ୍ବଲପୁର ଜିଲ୍ଲାରେ ଭୀଷା-ଆନ୍ଦୋଳନ ଓ ନୀଳମଣି ବିଦ୍ଯାରତ୍ନ 


୧୮୬୨ ମସିହାରେ ସମ୍ବଲପୁର ଢିଲ୍ଲା ମଧ୍ଯପପ୍ରଦେଶ ସରକାରଙ୍କ ଶାସନାଧୀନ 
ହେଲା; ଫଳରେ ଏହାର ଶିକ୍ଷା, ସଂସ୍କୃତି ଓ ପ୍ରଗତି ସଂପୂଣ୍ତରୂପେ ଅବହେଳିତ 
ହେଲା। ଏ ଅଞ୍ଚଳର ବିକାଶପାଇଁ ସରକାର ମଧ୍ୟ ଧ୍ୟାନ ଦେଲେନାହିଁ; ତେଣୁ 
ଏଠାକାର ଲୋକଙ୍କ ମଧ୍ୟରେ ଘୋର ଅସନ୍ତୋଷ ଦେଖାଦେଲା । ଲୋକଙ୍କ ମଧ୍ଯରେ 
ସରକାରଙ୍କ ପ୍ରତି ତିକ୍ତ ମନୋଭାବ ଜାତ ହେଲା; ଫଳରେ ୧୮୯୦ ମସିହାରେ ଏହି 
ଅଞ୍ଚଳର କେତେକ ବିଶିଷ୍ଟ ବ୍ୟକ୍ତିଙ୍କୁ ନେଇ 'ସମ୍ବଲପୁର ହିତସାଧ୍ନୀ' ନାମରେ ଏକ 
ସଭା ଗଠିତ ହେଲା । ଉକ୍ତ ସଭାର ମୁଖ୍ୟ ଉଦ୍ଦେଶ୍ୟ ଥୁଲା -¬ ସମଗ୍ର ସମ୍ବଲପୁର 
ଜିଲ୍ଲାକୁ ଏକ ଉନ୍ନତ ଓ ବିକାଶଶୀଳ ଅଞ୍ଚଳ ରୂପେ ଗଠନ କରିବା । ଏହି ସଭା- 
ମାଧ୍ଯମରେ ସମ୍ବଲପୁର ଜିଲ୍ଲାର ପ୍ରଗତିପାଇଁ ସଲକାରଙ୍କୁ ନିବେଦନ କରାଯାଇଥ୍ଲା । 
ଏଇ ଜିଲ୍ଲା ୧୮୬୨ ମସିହାରୁ ମଧ୍ୟପ୍ରଦେଶର ଶାସନାଧୀନ ଥ୍ଲେହେ, ତଥାପି 
ଶାସନ କର୍ତୂପକ୍ଷ ସମ୍ବଲପୁର ଜିଲ୍ଲାରୁ ଓଡ଼ିଆ ଭାଷା ଉଠାଇ ହିନ୍ଦୀ ଭାଷାର ପ୍ରଚଳନ 
କରି ନଥୁ୍‌ଲେ । ୧୮୯୫ ମସିହାରେ ତକ୍ରାଳୀନ ମଧ୍ଯପ୍ରଦେଶର ଚିଫୂ କମିଶନର୍‌ 
ସମ୍ବଲପୁର କୋର୍ଟ-କଚେରୀରୁ ଓଡ଼ିଆ ଭାଷା ଉଠାଇ ହିନ୍ଦୀ ଭାଷାକୁ ସରକାରୀ 
ଭାଷାରୂପେ ପ୍ରଚଳନ କରିବା ଆଦେଶ ଦେଇ ସମ୍ବଲପୁର ଜନସାଧାରଣଙ୍କ ମତ 
ଲୋଡ଼ିଥୁଲେ । ଓଡ଼ିଆଭାଷା ପରିବର୍ତେ ଏହି ଅଞ୍ଚଳରେ ହିନ୍ଦୀଭାଷା ପ୍ରଚଳନ ସପକ୍ଷରେ 
ସମ୍ବଲପୁରବାସୀ ନଥ୍ଲେ; ତେଣୁ ଏହାର ତୀବ୍ର ବିରୋଧ କରି ପ୍ରତିବାଦ ସଭାମାନ 
ଅନୁଷ୍ଠିତ ହୋଇଥ୍ଲା । 

ସେ ସମୟରେ ନୀଳମଣି ବିଦ୍ୟାରତ୍ନ ଥ୍‌ଲେ “ସମ୍ବଲପୁର ହିତୈଷିଣୀ” 
ପତ୍ରିକାର ସଂପାଦକ । ସେ ଜଣେ ନିଭୀକ ପୁରୁଷ । ସମ୍ବଲପୁର ଜିଲ୍ଲାରେ ଓଡ଼ିଆ 
ଭାଷା ପରିବର୍ତେ ହିନ୍ଦୀ ଭାଷାର ପ୍ରଚଳନ ତାଙ୍କୁ ବ୍ୟଥୁତ କଲା । ସେ ନୀରବଦ୍ରଷ୍ଟା 
ନ ହୋଇ “ସମ୍ବଲପୁର ହିତୈଷିଣୀଂରେ ଏହା ବିରୋଧରେ ଲେଖନୀ ଚାଳନାକରି 
ଲୋକଙ୍କୁ ଉତ୍ସାହିତ କଲେ । “ସମ୍ବଲପୁର ହିତୈଷିଣୀ ର ୬ଷ୍ଠ ଭାଗ, ୭୫ସଂଖ୍ଯା, 
ଜାନୁୟାରୀ ୧୮୯୫ରେ ସେ “ମାତୃଭାଷାର ବିଲୋପ” ଶୀର୍ଷକରେ ଲେଖ୍ଥ୍ଲେ = 
ଆଜି ଆମୟୋମାନେ ନିଦାରୁଣ ସମ୍ବାଦ ଘେନି ପାଠକ ମହୋଦୟମାନଙ୍କ ନିକଟରେ 
ଉପସ୍ଥିତ ହେବାକୁ ବାଧ୍ଯ ହେଉଅଛୁ । ଏ ଦୁଃସମ୍ବାଦରେ ସ୍ଵଦେଶ ଅନୁରାଗୀ ପାଠକ 
ମହୋଦୟମାନେ ଆମ୍ଭମାନଙ୍କ ପରି ଦୁଃଖ୍ତ ହେବେ, ଏଥ୍‌ରେ ଆମ୍ଭମାନଙ୍କର 


୩୦ ପଣ୍ଡିତ ନୀଳମଣି ବିଦ୍ୟାରତ୍ନ 


କିଛିମାତ୍ର ସନ୍ଦେହ ନାହିଁ; କିନ୍ତୁ ଆମ୍ଭମାନଙ୍କପରି ପରପଦଦଳିତ ଜାତିର ଦୁଃଖ ଦୀର୍ଘ 
ନିଶ୍ଵାସ ମାତ୍ର ସାର । 


“ପାଠକ ମହୋଦୟମାନଙ୍କୁ ପୂର୍ବ ସପ୍ତାହରେ କହିଅଛୁ ଯେ, ସମ୍ବଲପୁର ଜିଲ୍ଲାରୁ 
ଓଡ଼ିଆ ଭାଷା ଉଠାଇଦେଇ ହିନ୍ଦୀ ଭାଷା ଚଳାଇବା ସକାଶେ ଉଚ୍ଚ ରାଜକର୍ମଚାରୀମାନେ 
ଚେଷ୍ଟାୟିତ ଥୁବାର ଆମ୍ଭେମାନେ ବିଶ୍ଵସ୍ତସୂତ୍ରେ ସମ୍ବାଦ ପାଇଅଛୁ । ଶୁଣାକଥା ସବୁବେଳେ 
ସତ୍ୟ ହୁଏ ନାହିଁ । ଏହା ସତ୍ୟ ହେଲେ ମଧ୍ଯ, ଦୁଃସମ୍ବାଦ ବେଳକୁ, ଅନେକ ସମୟରେ 
ଶୁଣାକଥା ସତ୍ୟ ଥୁବାର ଦେଖାଯାଏ । ଆମ୍ଭେମାନେ ଯାହା ଶୁଣିଥ୍‌ଲୁ, ତାହାର ସତ୍ୟତା 
ଉପଲବ୍‌ଧ୍‌ କରିପାରିଅଛ୍ୁ । ୧୮୯୬ ସାଲ ଜାନୁୟାରୀ ମାସ ୧ ତାରିଖଠାରୁ ସମ୍ବଲପୁର 
ଜିଲ୍ଲାର ଅଦାଲତରେ ଓଡ଼ିଆ ଭାଷା ବଦଳରେ ହିନ୍ଦୀ ଭାଷା ବ୍ୟବହୃତ ହେବାର ବିଜ୍ଞାପନ 
ପ୍ରାଦେଶିକ ଗେଜେଟ୍‌ରେ ପ୍ରକାଶିତ ହୋଇଅଛି । ଓଡ଼ିଆ ଭାଷାର ବ୍ୟବହାର ସ୍ଥିର ରଖିବା 
ସକାଶେ ଇତିପୂର୍ବେ ଉଭୟ ତହସିଲର ଲୋକମାନେ କର୍ର୍‌ପକ୍ଷଙ୍କୁ ପ୍ରାର୍ଥନା କରିଥଲେ । 
ସେମାନଙ୍କର ଆବେଦନ ଅତି ଯଥାର୍ଥ ହେବା ବିଷୟ ସେହି ସମୟରେ ବ୍ୟକ୍ତ କରି ଅଛୁ । 
ଆମ୍ଭମାନଙ୍କ ଆଶା ଥୁଲା, ଯେ ସଦାଶୟ ଉଡ଼ବରଣ ବାହା ଦୂରଙ୍କ ଅମଳରେ ଲକ୍ଷ ଲକ୍ଷ 
ଲୋକଙ୍କୁ ମାତୃଭାଷାର ବିରହବେଦନା ସହିବାକୁ ହେବ ନାହିଁ । ଉଡ଼ବରଣ ମହୋଦୟ 
ଏ ବିଭାଗର ବିଖ୍ୟାତନାମା ରାଜା ଜମିଦାର ଏବଂ ସମ୍ଭ୍ରାନ୍ତ ବ୍ୟନ୍ତିମାନଙ୍କର ମତାମତ ନ 
ନେଇ, ଏ ବିଷୟରେ ଗଭୀର ଅନୁସନ୍ଧାନ ଆଲୋଚନା ନ କରି ଏ କାର୍ଯ୍ୟରେ କଦାପି 
ହସ୍ତକ୍ଷେପ କରିବେ ନାହିଁ; କିନ୍ତୁ ଆମ୍ଭମାନଙ୍କର ଆଶା ଦୁରୀାଶାରେ ପରିଣତ ହୋଇଅଛି । 
ଯାହା ହେବାର ହୋଇଅଛି? କହି ନୀରବ ରହିବା ଉଚିତ ନୁହେଁ | ସମ୍ବଲପୁର ଜିଲ୍ଲାର 
ଲୋକମାନଙ୍କର ଏ ଆଦେଶ ସମ୍ବନ୍ଧେ ଆନ୍ଦୋଳନ କରିବା ଉଚିତ । ଆମ୍ଭମାନଙ୍କର ବିଶ୍ବାସ, 
ମହାମାନ୍ୟ ଚିଫ୍‌ କମିସନର ମହୋଦୟ ପ୍ରଧାନ ପଦସ୍ଥ କର୍ମଚାରୀମାନଙ୍କ କଥାରେ ପଡ଼ି 
ଏପରି ଆଦେଶ ଦେଇଅଛନ୍ତି । ତାଙ୍କୁ ପ୍ରକୃତ କଥା ବୁଝାଇ କହିଲେ ସେ ଆପଣାର ଉକ୍ତ 
ଆଦେଶ ପ୍ରତ୍ୟାହାର କରିପାରନ୍ତି । ଏ ବିଷୟରେ ଆନ୍ଦୋଳନ ନ କଲେ ଏ ଜିଲ୍ଲାର 
ଓଡ଼ିଆମାନ୍ନଙ୍କର କାପୁରୁଷତା କଳଙ୍କ ଚିରସ୍ଥିର ହୋଇ ରହିବ ଏବଂ ସେମାନେ 
କ୍ଷମତାପନ୍ନ ଅପର ଅପର ଜାତୀୟ ଲୋକଙ୍କ ନିକଟରେ ଅସାର, ଅପଦାର୍ଥ ବୋଲି 
ବିବେଚିତ ହେବେ 1”? 


ପୁଣି “ସମ୍ବଲପୁର ହିତୈଷିଣୀ'ରେ ତା ୨୦-୨-୧୮୯୫ ଦିନ “ସମ୍ବଲପୁର 
ଭାଷା ସଙ୍କଟ' ଶିରୋନାମାରେ ବିଦ୍ୟାରତ୍ଵ ମହାଶୟ ଲେଖ୍ଥ୍‌ଲେ ¬ ସମ୍ବଲପୁରରେ 
ହିନ୍ଦୀ ଭାଷା ପ୍ରଚଳିତ ହେବ” ଏହି ଆଦେଶର କଥା ଏ ଜିଲ୍ଲାରେ ସର୍ବତ୍ର ପ୍ରଚାରିତ 


ପଣ୍ଡିତ ନୀଳମଣି ବିଦ୍ୟାରତ୍ସନ ୩୧ 


ହୋଇଅଛି । ଯଦ୍ୟପି ଏ କାର୍ଯ୍ୟ ପ୍ରଜାସାଧାରଣଙ୍କ ପକ୍ଷରେ ଅନିଷ୍ଟକର ବା ଆପରିଜନକ 
ହୁଅନ୍ତାଃ ତେବେ ତ ଏତେବେଳକୁ କେତେ ସଭାସମିତି, କେତେ ଆନ୍ଦୋଳନ, 
ଆବେଦନ ପ୍ରଭୂତି ହୋଇଥାନ୍ତା । ଯେତେବେଳେ ଏପରି କିଛି ଦେଖାଯାଇନାହିଁ 
ତେତେବେଳେ ଅନୁମାନ କରାଯାଇପାରେ ଯେ, ଏଥୁରେ ଲୋକମାନଙ୍କର କୌଣସି 
ଆପରି ନାହି। ଏପରି ଅନୁମାନ ସ୍ଵାଭାବିକ ହେଲେ ମଧ୍ଯ ସମ୍ବଲପୁର ଜିଲ୍ଲାର 
ନୀରବତା ଦର୍ଶନରେ ସେପରି ଅନୁମାନ କରି ନିଳ ମତ ଗଠନ କଲେ ସେମାନଙ୍କୁ ଭ୍ରାନ୍ତ 
ହେବାକୁ ପଡ଼ିବ; ସେମ,ନଙ୍କର ଗଭୀର ଦର୍ଶନ କରିବାର ଶକି ନ ଥୁବାର ଜଣାଯିବ | 
× × ( ଅନ୍ୟ ଲୋକର କଥା ବିଶ୍ଵାସ ନକରି ଯଦ୍ଯପି ଚିଫୂ କମିସନୂର ବାହାଦୂର 
ସମ୍ବଲପୁରବାସୀ ଏ ଜିଲ୍ଲାର ଅନ୍ୟ ଯେକୌଣସି ସ୍ଥାନକୁ ନିଜେ ଯାଇ ଦେଖନ୍ତେ, 
ତାହାହେଲେ ବୁଝିପାରନ୍ତେ ଯେ, ଏ ଦେଶୀୟ ଲୋକମାନେ ଯେ ହିନ୍ଦୀ କଥାବାତ୍ତୀ 
କରିପାରନ୍ତି ବୋଲି ପ୍ରଚାରିତ ହୋଇଅଛି, ତାହା! ସଂପୂର୍ଣ ମିଥ୍ୟା | ଏ ଦେଶ ସମ୍ବନ୍ଧରେ 
ଏହା ଅପେକ୍ଷା ଆଉ ଅଧ୍‌କ ଦୁଭୀଗ୍ୟର ବିଷୟ ନାହିଁ ବୋଲି ଆମ୍ଭେମାନେ 
କୃତାଞ୍ଜଳିପୁଟରେ ଚିଫ୍‌ କମିସନର ବାହାଦୁରଙ୍କୁ ଅନୁନୟ କରୁଅଛୁଁ ଯେ, ସେ ସ୍ଵୀୟ 
ଆଦେଶ ସ୍ଥଗିତ ରଖି “ସମ୍ବଲପୁର ହିତୈଷିଣୀ” ପୃଷ୍ଠାରେ ଓଡ଼ିଶାର ଚିତ୍ର ଆଭ ଥରେ 
ସମ୍ବଲପୁରର ପ୍ରକୃତ ଅବସ୍ଥା ଜ୍ଞାତ ହେବା ନିମନ୍ତେ ଅନୁସନ୍ଧାନ ଆରମ୍ଭ କରନ୍ତୁ । 

ଭାଷା ପରିବର୍ତନ ବିରୁଦ୍ଧରେ ପଠାଯାଇଥ୍‌ବା ଦରଖାସ୍ତରେ ଉଲ୍ଲେଖ ଅଛି 
ଯେ, ““ବିଲାସପୁର ଜିଲ୍ଲାରୁ ୩ ଜଣ ଅମଲା ପରିବର୍ରିତ ହୋଇ ଆସିଥ୍‌ଲେ। 
ସେମାନେ ସାଧ୍ଯାନୁସାରେ ଚେଷ୍ଟାକଲେ ମଧ୍ଯ ଓଡ଼ିଶାର କାର୍ଯ୍ୟ କରିବା ଅତି କଠିଣ 
ଦେଖି ଆପଣା ଆପଣା କର୍ମକୁ ଫେରିଗଲେ । ଏଠାରୁ କୌଣସି ହିନ୍ଦୀ ଜିଲ୍ଲାକୁ ଯେଉଁ 
ଅମଲାମାନେ ପରିବର୍ଭିତ ହେବେ, ସେମାନଙ୍କର ତହୁପ ଦଶା ଘଟିବ । କଟକଠି 
ଅନ୍ୟାନ୍ୟ ଜିଲ୍ଲାମାନଙ୍କର ଅନ୍ଧ ବେତନଭୋଗୀ ଅମଲାମାନଙ୍କୁ ପରିବର୍ତନ କରିବାର 
ପ୍ରଥା ପ୍ରଚଳନ ନାହିଁ ।” 

ଆବେଦନକାରୀମାନଙ୍କର ଉପରୋକ୍ତ ଉକ୍ତି ଅଯଥାର୍ଥ ବୋଧ ହେଉନାହିଁ । 
ଆମ୍ଭମାନଙ୍କର ପକ୍ଷେ ହିନ୍ଦୀ ଭାଷା ଆୟତ୍ତ କରିବା ଯେପରି ସୁକଠିନ, ପଶ୍ଚିମାମାନଙ୍କର 
ଓଡ଼ିଆ ଭାଷାରେ ବ୍ୟୁପ୍ପନ୍ନ ହେବା ତଦ୍ରୁପ ସୁକଠିଣ । ଦୁଇ-ଚାରି. ଦିନ ବା ଦୁଇଚାରି 
ମାସର ଶିକ୍ଷାର ଗୋଟିଏ ସଂପୂର୍ଣ୍ଣ ସ୍ଵତନ୍ତ୍ର ଅମଲାମାନଙ୍କ ପକ୍ଷରେ, ସେମାନେ ହିନ୍ଦୀ 
ପରି ହିନ୍ଦୀରେ କର୍ମ କରି ଉନ୍ନତି ପାଇବା ତେଣେ ଥାଉ, ସେମାନେ ନିଯୁକ୍ତ ଥ୍ବା 
କାର୍ଯ୍ୟରେ ବାହେଲ ରହିପାରିବା ଅସମ୍ଭବ । × × × 


୩୨ ପଣ୍ଡିତ ନୀଳମଣି ବିଦ୍ଯାରତ୍ଵ 


ସମ୍ବଲପୁର ରାଜନୈତିକ ବିଭାଗ ଅନୁସାରେ ମଧ୍ଯପ୍ରଦେଶର ଅନ୍ତର୍ଗତ ହେଲେ 
ମଧ୍ଯ ତାହା ପ୍ରାକୃତିକ ବିଭାଗ ଅନୁସାରେ ଓଡ଼ିଶୀର ଅନ୍ତର୍ଗତ । × × × ସମ୍ବଲପୁର 
ଅଧୁବାସୀମାନଙ୍କର ନୀରବତା ବର୍ତମାନ କାଳୋପଯୋଗୀ ବିବେଚିତ ହେଉନାହିଁ । 
ସେମାନଙ୍କର ନୀରବତା ଦର୍ଶନ କରି ଭିନ୍ନ ପ୍ରଦେଶର ଲୋକମାନେ ମ ନେକରୁ ଅଛନ୍ତି 
ଯେ, ସମ୍ବଲପୁର ଲୋକମାନେ ନିତାନ୍ତ କାପୁରୂଷ, ଅପରିଣାମଦଶୀ, ନିଶ୍ଚେଷ୍ଟ 
ଲୋକ । ଅତଏବ ହେ ସମ୍ବଲପୁରବାସି ! ମନର ଦୁଃଖ ଓ ଅସନ୍ତୋଷ, ଅଭାବ ଏବଂ 
ଅସୁବିଧା ସରଳ ଭାଷାରେ ସଦାଶୟ ଗବର୍ଣ୍ତମେଣ୍ଟଙ୍କୁ ଜଣାଇବାକୁ ଶିକ୍ଷା କର । ସେ 
ସନ୍ତୁଷ୍ଟଚିତ୍ତରେ ତୁମ୍ଭମାନଙ୍କର କଥା ଶୁଣି ବିହିତ ପ୍ରତିକାର କରିବାକୁ ତିଳେମାତ୍ର ବିମୁଖ 
ହେବେନାହିଁ । ଅଧୁକନ୍ତୁ ପୁତ୍ରସ୍ଥାନୀୟ ପ୍ରଜାମାନଙ୍କର କର୍ଭଜ୍ୟପରାୟଣତା, ଆତ୍ମୋନ୍ନତି 
ଚେଷ୍ଟା ଏବଂ ଅପରିଣାମଦର୍ଶିତା. ଦର୍ଶନ କରି ରାଜକୀୟ ଚେଷ୍ଟା ଏବଂ ବ୍ୟୟର 
ସଫଳତା ଅନୁଭବ କରି ଆପ୍ୟାୟିତ ହେବେ। କର୍ରୂପକ୍ଷମାନେ ସୁପଣ୍ଢଚିତ ଏବଂ 
ବହୁଦଶୀ, ସେମାନେ ଆମ୍ଭମାନଙ୍କର ଉନ୍ନତିର ଆଶା ପୋଷଣ କରି ଯେଉ ବିଧାନ 
କରିଅଛନ୍ତି, ସେହି ବିଧାନରେ ଭ୍ରମ ଥ୍ବାର ତାହାଙ୍କୁ ବୁଝାଇଦେଲେ, ସେମାନେ 
ଆନନ୍ଦର ସହିତ ଆମ୍ଭମାନଙ୍କର ପରାମର୍ଶ ଗ୍ରହଣକରି କାର୍ଯ୍ୟ କରିବେ। ଏହା 
ଆମ୍ଭମାନଙ୍କର ଦୃଢ଼ ସଂସ୍କାର × × × ଆମ୍ଭମାନଙ୍କର ଏପରି ବିଶ୍ବାସ ଥୁ୍ବାରୁ କହୁ ଅଛୁ 
ଯେ ସମ୍ବଲପୁର, ଗଞ୍ଜାମ ଏବଂ ଓଡ଼ିଶାକୁ ଏକତ୍ରରେ ଏକ ଚିଫ୍ର କମିସନ୍‌ରଙ୍କ 
ଅଧୀନରେ ରଖିବା ବିଷୟକ ପୂର୍ବ ପ୍ରସ୍ତାବର ସଫଳତା ଚେଷ୍ଟାକଲେ ସେହି ସାଧୁ 
ସଂକଳ୍ପ ସିଦ୍ଧ ହୋଇପାରେ। ନିତାନ୍ତ ପକ୍ଷେ ସମ୍ବଲପୁରରେ ଜଣକେତେ ଦୋଭାଷୀ 
(10(60୮©୮୮) ଏବଂ ଅନୁବାଦକ (£¥୫୮୫୫।୮୦୮) ରଖିଲେ ରାଜକାର୍ଯ୍ୟର ଅସୁବିଧା 
ଅନ୍ତରୀତ ହୋଇପାରେ । ପ୍ରଜାମାନଙ୍କର ମଙ୍ଗଳ ସକାଶେ ଏ ଜିଲ୍ଲାର ସ୍କବଲମାନଙ୍କରେ 
ଓଡ଼ିଶା-ପ୍ରଚଳିତ ପାଠ୍ୟପୁସ୍ତକମାନ ପ୍ରବଭିତ ହେଉ ଏବଂ ସମ୍ବଲପୁରରେ ଗୋଟିଏ 
ନମୀଲ ବିଦ୍ୟାଳୟ, ଗୋଟିଏ ହିନ୍ଦୀ ବିଦ୍ୟାଳୟ ସ୍ଥାପିତ ହେଉ । ଯେଉଁମାନେ ଚାକିରି 
କରି ଭିନ୍ନ ପ୍ରଦେଶରେ କାର୍ଯ୍ୟ କରି ଉନ୍ନତି ପାଇବାକୁ ଇଚ୍ଛା କରିବେ, ସେମାନେ 
ହନ୍ଦୀ ବିଦ୍ୟାଳୟରେ ପଢ଼ିପାରିବେ । ଏଥ୍‌ସକାଶେ ଗୋଟାଏ ଜିଲ୍ଲାର ମାତୃଭାଷା 
ଉଠାଇ ଦେବାର ପ୍ରୟୋଜନ ନାହିଁ । ଅତଏବ ମହାମାନ୍ୟ ଚିଫ୍‌ କମିସନର୍‌ ବାହାଦୁରଙ୍କ 
ଉଦ୍ଦେଶ୍ୟରେ ବଦ୍ଧକରପୁଟରେ ଏହି ନିବେଦନ କରୁଅଛୁ ଯେ, ସେ ଉପରୋକ୍ତ 
ପ୍ରକାରର କୌଣସି ପନ୍ଥା ଅବଲମ୍ବନ କରି ଆପଣାର ସଂକଳ୍ପର ସଫଳତାସାଧନ 
କରନ୍ତୁ ଏବଂ ଆମ୍ଭମାନଙ୍କର ମାତୃଭାଷାର ବ୍ୟବହାର ବର୍ଭମାନବତ୍‌ ବଳବତ୍ତର 


ପଣ୍ଡିତ ନୀଳମଣି ବିଦ୍ୟାରତ୍ନ ୩୩ 


ରହିବାର ଆଜ୍ଞା ପ୍ରଚାର କରି ଆପଣାର ଷୋଡ଼ଶ ଲକ୍ଷାଧ୍‌କ ପ୍ରଜାଙ୍କର ସନ୍ତପ୍ତ 
ଚିତ୍ତରେ ଶାନ୍ତିବାରି ସେଚନକରି ସ୍ମରଣୀୟ ହୋଇ ରହନ୍ତୁ ।”” 


ସମ୍ବଲପୁର ଜିଲ୍ଲାରେ ହିନ୍ଦୀ ଭାଷା ପ୍ରଚଳନ ନ କରି ଓଡ଼ିଆ ଭାଷା ପ୍ରଚଳନ 
ହେଉ ବୋଲି ସମ୍ବଲପୁରବାସୀ ୧୮୯୬ ମସିହାରେ ଭାରତର ଗଭର୍ଣ୍ଣର ଜେନେରାଲଙ୍କ 
ନିକଟକୁ ଏକ ଆବେଦନପତ୍ର ପଠାଇଲେ, କିନ୍ତୁ ଏହାର ଉପଯୁକ୍ତ ବିଚାର ହେଲାନାହିଁ । 
ଲକ୍ଷାଧ୍କ ଲୋକଙ୍କ ମତକୁ ସମ୍ମାନ ଓ ଅଧ୍କାର ଦିଆଗଲାନାହିଁ । ଏହାକୁ ଅଗ୍ରାହ୍ୟ 
କରିଦିଆଗଲା । ଏଥ୍ରେ ସମ୍ବଲପୁରବାସୀ ଅତ୍ୟନ୍ତ ମମୀହତ ହେଲେ | ଓଡ଼ିଆ ଭାଷା 
ଓ ସଂସ୍କତିପ୍ରେମୀ ଜନସାଧାରଣଙ୍କ ମନରେ ଆଘାତ ଲାଗିଲା । ତେଣୁ ସେତେବେଳେ 
କବି ଗଙ୍ଗାଧର ମେହେର ବିଷଣ୍ଠ ଅଥଚ ବିଦ୍ରୋହୀ କଣ୍ଠରେ ଗାଇଥ୍‌ଲେ - 


ନି ଘରେ ବସି ନିବାସନ ଦୁଃଖ 
ଆମ୍ଭ କି-ଲଲାଟ ଲେଖନ, 
ମାତୃଭାଷା ମନା ଭାଇ ସଙ୍ଗ ବିନା 
ବିକଳ ହେଉଛି ଜୀବନ । 
ଗୁହାରିଲେ ଦୁଃଖ ନୃପତି ଛାମୁରେ 
ତଡ଼ିଦେଉଛନ୍ତି ଛାମୁ ରାଗରେ 
ନୁହେଁ ତାଙ୍କ ଦୋଷ, ବୁଝନ୍ତି ନାହିଁ ସେ 
ଆମ୍ଭର କଥ୍ତ ବଚନ !' ? 
ପୁଣି ୧୮୯୫ ମସିହା ମାର୍ଚ୍ଚ ୫ ତାରିଖ ଦିନ ସମ୍ବଲପୁର ହିତୈଷିଣୀ?” 
ପତ୍ରିକାରେ କବି ଗଙ୍ଗାଧରଙ୍କ “ଉକ୍ରଳ ଭାରତୀଙ୍କ ନିବେଦନ”ଂ ନାମକ ଆଉ ଏକ 
କବିତା ପ୍ରକାଶିତ ହୋଇଥ୍ଲା । ସେଥ୍‌ରେ କବି ଲେଖ୍ଥ୍ଲେ -- 
“ ନିବୀସନ ହେବାପାଇଁ କି 
ଅଛି ଜନନୀ ଭାଲେ 
ମାତୃହୀନ ଦଶା ଘଟିବା ¬ 
ଅଛି ଆମ୍ଭ କପାଳେ। 
ଭବିତବ୍ୟ ଯାହା, ତାଂ ଘଟୁ 
ବିଧ୍-ଆୟର ସିନା ¬ 
ବୋଲି କାପୁରୂଷ ନ ହୁଅ 
ମୂଳୁଁ ଉଦ୍ୟୋଗ ବିନା ।'” 


୩୪ ପଣ୍ଡିତ ନୀଳମଣି ବିଦ୍ଯାରତ୍ସ 


ପରେ ଓଡ଼ିଶାର କେତେକ ବିଶିଷ୍ଟ ବ୍ୟକ୍ତି ଓ ସମ୍ବଲପୁରବାସୀ ସ୍ଥିର କଲେ 
ଏହାର ସୁବିଚାର ପାଇଁ ବିଲାତକୁ ଆଦେଦନପତ୍ର ପଠାଇବାକୁ । ସେଥ୍‌ପାଇଁ ଏକ 
ହଜାର ଟଙ୍କା ଆବଶ୍ୟକ ହେବାରୁ ସଂଗ୍ରହ କରିବାପାଇଁ କଷ୍ଟକର ହୋଇଥଲା । 
ସେତେବେଳେ କୌଣସି ରାଜା କିମ୍ବା ଜମିଦାର ଏତେଗୁଡ଼ାଏ ଟଙ୍କା ଦେବାପାଇଁ 
ଆଗେଇ ଆସି ନ ଥୁ୍ଲେ। ମାତୃଭାଷାର ରକ୍ଷା ସେମାନଙ୍କର କର୍ତବ୍ଯ, ଏକଥାଟି 
ସେମାନେ ବୁଝିପାରି ନ ଥ୍ଲେ । ବୋଧହୁଏ ମାତୃଭାଷାର ଅନୁରାଗ ତାଙ୍କ ହୃଦୟରେ 
ଏତେଟା ଆଲୋଡ଼ନ ସୃଷ୍ଟିକରିନଥ୍‌ଲା । ସେଥ୍‌ପାଇଁ ସେମାନେ ଏଇ ବିଷୟ ପ୍ରତି ଧ୍ଯାନ 
କିମ୍ବା ଦୃଷ୍ଟି ଦେଇନଥ୍‌ଲେ । ସେଥ୍‌ସକାଶେ ବିଦ୍ଯାରତ୍ନ ମହାଶୟ ଅତ୍ୟନ୍ତ କ୍ଷୋଭ 
ପ୍ରକାଶ କରି କହିଥ୍‌ଲେ -¬ ' (ହଜାରେ ଟଙ୍କା ଅଭାବରୁ ସମ୍ବଲପୁର ଭାଷା ନିମନ୍ତେ 
ବିଲାତ ଅପିଲ୍‌ ହୋଇପାରିଲା ନାହିଁ । ସମଗ୍ର ଓଡ଼ିଶାରେ ଏକହଜାର ଟଙ୍କା ନାହି 
କି ମଣିଷ ନାହାନ୍ତି ।' 

ମାତୃଭାଷାର ଏହି ଦୁର୍ଗତି ଦେଖି କବି ଦାମୋଦର ପଟ୍ଟନାୟକ ଏକ କବିତା 
ରଚନା କରିଥୁଲେ -¬ 


“ରହନା ରହନା ଆଉ ଅଚିନ୍ତାରେ ମନ 
ଅଚିନ୍ତାରେ ଆଉ ମନ ଅଚିନ୍ତାରେ ମନ । 
ଦେଖୁ ଦେଖୁ ମାତୃଭାଷାର ଅଙ୍ଗ-ଛେଦନ 
ସ୍ବର୍ଗରୁ ବଳି ଜନନୀ, ସଂସାରରେ ସୁଖ ମଣି 
ତାର ଦୁରଦଶା ଶୁଣି ସହେ କି ଜୀବନ ।'` 
(ସମ୍ବଲପୁର ହିତୈଷିଣୀ ¬ ୧୮୯୬) 
ପରେ କବି, ସଙ୍ଗୀତଜ୍ଞ, ପାଲଲହଡ଼ାର ମ୍ୟାନେଜର ଦାମୋଦର ପଟ୍ଟନାୟକଙ୍କ 
ନେତୃତ୍ଵରେ ଏକହଜାର ଟଙ୍କା ସଂଗ୍ରହ କରାଯାଇ “ଉତ୍ରଳ-ଦୀପିକା” ସଂପାଦକଙ୍କ 
ପାଖକୁ ପଠାଇ ବିଲାତକୁ ଆବେଦନପତ୍ର ପଠାଯାଇଥ୍ଲା । 


ସେ ସମୟରେ ପଶ୍ଚିମ-ଓଡ଼ିଶାର ସାଂସ୍କତିକ ଜାଗରଣ ସକାଶେ “ସମ୍ବଲପୁର 
ହିତୈଷିଣୀ ଏକ ସ୍ଵତନ୍ତ୍ର ଭୂମିକା ଗ୍ରହଣ କରିଥ୍ଲା । ସମ୍ବଲପୁର ଜିଲ୍ଲାରୁ ଓଡ଼ିଆ ଭାଷା 
ଉଠାଇ ହିନ୍ଦୀ ଭାଷା ପ୍ରଚଳନ ପାଇଁ ଯେଉଁ ଉଦ୍ୟମ ହୋଇଥ୍ଲା, 'ହିତୈଷିଣୀ' ତା'ର 
ମୁଖପତ୍ରରୂପେ କାର୍ଯ୍ୟ କରିଥ୍‌ଲା । ଏସବୁ ପାଇଁ ନୀଳମଣିଙ୍କ ଭୂମିକା ଅତ୍ଯନ୍ତ 
ମହତ୍ତ୍ପୂର୍ଣ୍ ଥ୍ଲା । ସେ “ସମ୍ବଲପୁର ହିତୈଷିଣୀ” ପତ୍ରିକାରେ ନିରଳସ ତଥା ଏକନିଷ୍ଠ 
ଭାବେ ଲେଖନୀ-ଚାଳନା କରି ପଶ୍ଚିମ-ଓଡ଼ିଶାର ଭାଷା- ଆନ୍ଦୋଳନକୁ ସକ୍ରିୟ 


ପଣ୍ଡିତ ନୀଳମଣି ବିଦ୍ଯାରତ୍ନ ୩୫ 


କରିଥ୍‌ଲେ। ଏ ପତ୍ରିକାରେ ସେ ଆନ୍ଦୋଳନର ବିଭିନ୍ନ ବିବରଣୀମାନ ପ୍ରକାଶ 
କରୁଥ୍‌ଲେ, ଫଳରେ କଟକ, ବାଲେଶ୍ଵର ଜିଲ୍ଲାର ସମ୍ବାଦପତ୍ର ସେ ବିବରଣୀସବୁ 
ପ୍ରକାଶ କରି ଓଡ଼ିଶାର ଅନ୍ୟାନ୍ୟ ଅଞ୍ଚଳରେ ଆନ୍ଦୋଳନକୁ ପ୍ରଚାର ଓ ପ୍ରସାର 
କରିଥ୍‌ଲେ | ଉଦାହରଣସ୍ବରୂପ “ଓଡ଼ିଆ ଓ ନବସମ୍ବାଦ' ଲେଖୁଛନ୍ତି - (ସମ୍ବଲପୁର 
ହିତୈଷିଣୀ” ବଡ଼ ମମୀନ୍ତିକ ସମ୍ବାଦ ପ୍ରଚାର କରିଅଛନ୍ତି | ଆଗାମୀ ୧ ଜନଓରିଠାରୁ 
ସେ ପ୍ରଦେଶରେ ଓଡ଼ିଆ ଭାଷା ପରିବର୍ଭେ ହିନ୍ଦୀ ଭାଷା ପ୍ରଚଳନ ହେବ । ଓଡ଼ିଆ 
ଭାଷାର ଅନୁକୂଳରେ ଯେତେ ଯୁକ୍ତି ପ୍ରଦର୍ଶନ ହେଉଥ୍‌ଲା, ସେ ସମସ୍ତ ଉପେକ୍ଷିତ 
ହେଲା। ଏ ଘେନି ସମ୍ବାଦପତ୍ରାଦିରେ ଯେମନ୍ତ ଆନ୍ଦୋଳନ ହୋଇଅଛି, ଓଡ଼ିଆ 
ସଂବାଦପତ୍ରର ପାଠକମାତ୍ରକେ ସେ କଥା ଅବଗତ ନୁହନ୍ତି। ତଥାପି କୌଣସି 
କଥା କୌଣସି ଯୁକ୍ତି କର୍ତୃପକ୍ଷମାନେ ଗ୍ରାହ୍ଯ କଲେନାହିଁ; ସୁବିଧା, ଅସୁବିଧା ପ୍ରତି 
ସେମାନେ ଭଲରୂପେ ଦୃଷ୍ଟି ନିକ୍ଷେପ କଲେନାହିଁ । ମଧ୍ୟପ୍ରଦେଶ ଚିଫ୍‌ କମିସନର 
ମହାମତି ଉଡ଼ବର୍ଣ୍ର ସାହେବ ବାହାଦୁର ବିଦାୟକାଳରେ ଓଡ଼ିଆମାନଙ୍କର ଅନ୍ତଃକରଣରେ 
ବିଷମ ଶେଳ ବିନ୍ଧିଦେଇଯାଇଅଛନ୍ତି। ଓଡ଼ିଆ ଆସୋସିଏସନ୍‌ଙ୍କ ଆବେଦନ, 
ନିବେଦନ ଉଦାରମତି ମହାମାନ୍ୟ ବଡ଼ଲାଟ୍‌ ସାହେବ ବାହାଦୁରଙ୍କ ହୃଦୟରେ 
ସୁଦ୍ଧା ସ୍ଥାନ ଲାଭ କରିପାରିଲାନାହି ।”” 
[ତା୧୩.୧୧.୧୮୯୫] 
ସମ୍ବଲପୁର ହିତୈଷିଣୀ?ରେ ନୀଳମଣି ବିଦ୍ଯାରତ୍ ବହୁ ଉଦ୍‌ବୋଧନମୂଳକ 
କବିତା, ଉଚ୍ଚକୋଟୀର ସମ୍ବାଦ ଓ ଟିପ୍ପଣୀମାନ ପ୍ରକାଶକରି ସମ୍ବଲପୁର ଅଞ୍ଚଳରେ 
ଓଡ଼ିଆ ଭାଷା- ଆନ୍ଦୋଳନକୁ ଜାଗ୍ରତ ରଖିଥ୍ଲେ | ଏଥ୍‌ପାଇଁ ତାଙ୍କୁ ଅକ୍ଳାନ୍ତ ପରିଶ୍ରମ 
କରିବାକୁ ପଡ଼ିଥ୍ଲା ! ଓଡ଼ିଆ ଭାଷା ଓ ସାହିତ୍ୟ ପ୍ରତି ଥ୍ଲା ତାଙ୍କର ପ୍ରଗାଢ଼ ଅନୁରକ୍ତି । 
ମାତୃଭାଷାର ସୁରକ୍ଷା ତଥା ପ୍ରଚାର ପ୍ରସାର ପାଇଁ ସେ ଅହରହ ଚିନ୍ତିତ ରହୁଥ୍‌ଲେ । 
ଏଥ୍‌ସକାଶେ ତାଙ୍କୁ ବହୂ କଷ୍ଟ ସହ୍ଯ କରିବାକୁ ପଡ଼ିଥ୍‌ଲା । ସତତ ଉତ୍ସାହୀ ଓ 
ଉଚ୍ଚାକାଂକ୍ଷୀ ପୁରୁଷଟିଏ ସେ। କ୍ଳାନ୍ତି କିମ୍ବା ଅବସାଦ ତାଙ୍କୁ ତିଳେମାତ୍ର ଛୁଇଁ 
ପାରୁନଥ୍ଲା । ପଶ୍ଚିମ -ଓଡ଼ିଶାରେ ଓଡ଼ିଆଭାଷା -ପ୍ରଦୀପକୁ ଅଧ୍କତର ତେଜୋଦୀପୂୁ 
ରଖିବାରେ ତୀଙ୍କର ଭୂମିକା ଥୁଲା ଅତ୍ୟନ୍ତ ମହନୀୟ ଓ ସ୍ମରଣୀୟ । ସେଥ୍ସକାଶେ 
ଲୋକରତ୍ନ ଡକୁର କୁଞ୍ଜବିହାରୀ ଦାଶ କହିଛନ୍ତି -- ' ` ବିଛ୍ିନାଞ୍ଚଳ ମିଶ୍ରଣରେ ନେତୃତ୍ଵ 
ନେଇଥ୍୍‌ବାରୁ ନୀଳମଣିଙ୍କୁ ଜଣେ ଜାତୀୟ ନେତା ଓ ଏତିହାସିକ ପୁରୁଷଭାବେ ଗ୍ରହଣ 
କରାଯାଇପାରେ 1'” 


୩୬ 


“ଶିକ୍ଷକ ସମିତିଂ ଓ “ଆଲୋଚନା ସଭା” 


ନୀଳମଣିଙ୍କ ବିପୁଳ ପ୍ରତିଷ୍ଠାରେ ସୁଢ଼ଳଦେବ ମୁଗ୍‌ଧ ହେଲେ ତାଙ୍କୁ ଶ୍ରଦ୍ଧା 
କଲେ, ସମ୍ମାନ ଦେଲେ । ରାଜାଙ୍କ ବ୍ଯତୀତ ବାମଣ୍ଡାର ବିଦଗ୍‌ଧ ସମାଜ ମଧ୍ଧ 
ନୀଳମଣିଙ୍କର କାର୍ଯ୍ୟଦକ୍ଷତା, ସାହସ, ନିଭୀକତା ଦେଖ୍‌ ପ୍ରଶଂସାମୁଖର ହୋଇଉଠିଲେ | 
ସୁଢ଼ଳ ଦେବ ତାଙ୍କର ବହୁମୁଖୀ ପ୍ରତିଭାରେ ମୁଗ୍‌ଧ ହୋଇ ତାଙ୍କୁ ବାମଣ୍ଡା ଷ୍ଟେଟ୍‌ 
କାଉନ୍‌ସିଲ୍‌ର ଅବୈତନିକ ସଭ୍ୟଭାବରେ ମନୋନୀତ କଲେ | ଏଥ୍ରେ ନୀଳମଣିଙ୍କ 
ଖ୍ୟାତି ବହୁଭାବରେ ବଢ଼ିଯାଇଥ୍ଲା । 


ନୀଳମଣିଙ୍କର ଅପୂର୍ବ ସଂଗଠନ ଦକ୍ଷତା ଥ୍ଲା । ସେ ଯେଉଠାରେ ରହୁଥ୍ଲେ, 
ସେଠାକାର ସବୀଙ୍ଗୀଣ ଉନ୍ନତି ସକାଶେ ମନପ୍ରାଣ ଢାଳିଦେଉଥୁ୍‌ଲେ । ଯେତେ ବାଧା 
ଆସିଲେ ବି” ସେ ପଛକୁ ଫେରିଆସିବା ମଣିଷ ନ ଥ୍ଲେ | ବାମଣ୍ଡା ରହଣି ସମୟରେ 
ସେ ଶିକ୍ଷକସମାଜର କଲ୍ୟାଣ ପାଇଁ ' ଶିକ୍ଷକ ସମିତିଂ ନାମକ ଏକ ଅନୁଷ୍ଠାନ ଗଠନ 
କରିଥୁଲେ । ଏଥୁରେ ବାମଣ୍ଡା ଷ୍ଟେଟ୍‌ର ସମସ୍ତ ଶିକ୍ଷକ ସଭ୍ୟ ଥୁଲେ । ଏହି ସମିତି 
ଜରିଆରେ ଶିକ୍ଷକମାନଙ୍କର ସୁବିଧା-ଅସୁବିଧା ରାଜାଙ୍କୁ ଜଣାଇ- ଦିଆଯାଉଥୁଲା | 
ଏହି ସମିତିଦ୍ଵାରା ଶିକ୍ଷକସମାଜର ବହୁ କଲ୍ୟାଣ ସାଧ୍ତ ହେଉଥ୍ଲା ! ପ୍ରତି ମାସରେ 
ଏକ ସାଧାରଣ ସଭା ଅନୁଶ୍ରିତ ହେଉଥୁଲା । ସେହି ସଭାରେ ଶିକ୍ଷକମାନଙ୍କର କର୍ତବ୍ୟ 
ଓ ଭୂମିକା ସଂପର୍କରେ ଆଲୋଚନା ହେଉଥଲା । ଏଥ୍‌ରେ ନୀଳମଣି ମୁଖ୍ୟ ଭୂମିକା 
ଗ୍ରହଣ କରୁଥ୍‌ଲେ । 


ବାମଣ୍ଡାର ବହୁ ବିଦଗ୍ଧ ବ୍ୟକ୍ତିଙ୍କୁ ନେଇ ସେ “ଆଁଲୌଚନା ସଭା'” ନାମରେ 
ଅନ୍ୟ ଏକ ପରିଷଦ ଗଠନ କରିଥୁଲେ । ପ୍ରତି ସପ୍ତାହରେ ଏହାର ଏକ ସଭା ଅନୁଷ୍ଠିତ 
ହୋଇ ସେଥ୍ରେ ରାଜନୀତି, ଧର୍ମନୀତି, ଅର୍ଥନୀତି ଓ ସାହିତ୍ୟ ବିଷୟକ ଆଲୋଚନା 
ଅନୁଷ୍ଠିତ ହେଉଥଲା । ଏଥ୍‌ରେ ବହୁ ବିଶିଷ୍ଟ ବ୍ୟକ୍ତି ଯୋଗଦାନକରି ସ୍ଵକୀୟ ପ୍ରବନ୍ଧମାନ 
ପାଠ କରୁଥ୍‌ଲେ; ଫଳରେ ସଭ୍ଯମାନଙ୍କର ଚିନ୍ତା ଓ ଚେତନା ସଂପ୍ରସାରିତ ହେଉଥ୍ଲା | 
ନୀଳମଣି ଏଥ୍‌ରେ ମୁଖ୍ୟ ଭୂମିକା ଗ୍ରହଣ କରୁଥ୍ଲେ । 

ଏଇ ପବିତ୍ର ଅନୁଷ୍ଠାନଦ୍ଵୟର ସୁପରିଚାଳନା ଓ ସୁନିୟନ୍ତ୍ରଣ ସକାଶେ ସେ ବହୁ 
ସମୟ ଓ ଶକ୍ତି ବ୍ୟୟକରୁଥ୍‌ଲେ । ସେଥ୍‌ପାଇଁ ସେ ନିଜର ଶୟନ, ଭୋଚ୍ଚନକୁ 
ଭୁଲିଯାଉଥ୍‌ଲେ । ଏହି କାର୍ଯ୍ୟରେ ତାଙ୍କୁ ବହୁ ବିନିଦ୍ର ରଜନୀ ବିତାଇବାକୁ ପଡ଼ିଥ୍ଲା । 
ଏହି ଅନୁଷ୍ଠାନ ଦୁଇଟି କ୍ରିୟାଶୀଳ କରାଇବାରେ ବିଦ୍ୟାରତ୍ସଙ୍କ କୃତି ଓ କୃତଡିତ୍ସ 
ସ୍ମରଣୀୟ । ଲୋକରତ୍ସ ଡକୁର କୁଞ୍ଜବିହାରୀ ଦାଶଙ୍କ ଭାଷାରେ -- ““ବାମଣ୍ଡାର 
ଶିକ୍ଷକ ସମିତିଂ ଓ “ଆଲୋଚନା ସଭା” ନୀଳମଣିଙ୍କ ଅମଳିନ କୀର୍ରି ।'? 


୩୭ 


“'ଇନ୍ଦ୍ରଧନୁଂ ଓ “ବିଜୁଳିଂର ବିବାଦ ଓ ନୀଳମଣି 


୧୮୯୩ ମସିହାରେ ଓଡ଼ିଆ ସାହିତ୍ୟରେ ଉପେନ୍ଦ୍ର ଭଞ୍ଜ ବଡ଼ କି ରାଧାନାଥ 
ରାୟ ବଡ଼, ସେଇ ବିଷୟକୁ ନେଇ ଓଡ଼ିଶାର ବିଦଗ୍ଧମଣ୍ଡଳୀରେ ଏକ ବିବାଦ ସୃଷ୍ଟ 
ହୋଇଥଲା । ଉପେନ୍ଦ୍ର-ସାହିତ୍ୟର ପ୍ରଚାର ତଥା ପ୍ରସାର ପାଇଁ ୧୮୯୩ ମସିହାରେ 
କଟକରୁ “ଇନ୍ଦ୍ରଧନୁଂ ନାମରେ ଏକ ପତ୍ରିକା ପ୍ରକାଶିତ ହୋଇଥଲା । ସେହିପରି 
ରାଧାନାଥ-ସାହିତ୍ୟର ଗୁଣଗାନ ପାଇଁ ବାମଣ୍ଡାରୁ ନୀଳମଣିଙ୍କ ସମ୍ପାଦନାରେ `ବିଜୁଳି' 
ନାମକ ଏକ ପତ୍ରିକା ପ୍ରକାଶିତ ହୋଇଥ୍ଲା । ଏହି ବିବାଦଫଳରେ ଓଡ଼ିଶାର ବହୁ 
ବ୍ୟକ୍ତି ନିଜନିଜର ଲେଖନୀ ଚାଳନା କରିଥ୍ଲେ । ' ଇନ୍ଦ୍ରଧନୁ' ପକ୍ଷରେ ଯେଉଁ ବିଶିଷ୍ଟ 
ବ୍ୟକ୍ତିମାନେ ଲେଖନୀ ଚାଳନା କରିଥ୍‌ଲେ, ସେମାନେ ହେଲେ - ଗୌରୀଶଙ୍କର 
ରାୟ, ଗୋପାଳବଲ୍ଲଭ ଦାସ, ଦାମୋଦର ପଟନାୟକ ଓ ସୁଦାମଚରଣ ନାୟକ | 
ରାଧାନାଥ- ସାହିତ୍ୟକୁ ଯେଉଁମାନେ ସ୍ଵାଗତ ଓ ସମର୍ଥନ ଜଣାଇଥ୍‌ଲେ, ସେମାନେ 
ହେଲେ ¬ ରାମନାରାୟଣ ଲାଲା, ନୀଳମଣି ବିଦ୍ଯାରତ୍, ରାଜା ବାସୁଦେବ ସୁଢ଼ଳ 
ଦେବ, ବିଶ୍ଵନାଥ କର, ଚନ୍ଦ୍ରମୋହନ ମହାରଣା ଓ ତାସ୍ତର ରାମକୃଷ୍ଣ ସାହୁ । ଏମାନେ 
ସମସ୍ତେ କେଡେବେଳେ ପ୍ରଚ୍ଛନ୍ନ ଭାବେ ତ କେତେବେଳେ ପ୍ରକାଶ୍ୟ ଭାବରେ 
ଲେଖୁଥ୍‌ଲେ । ଏହି ବିବାଦଫଳରେ ବହୁ ଲେଖକ ନବୀନ ଉତ୍ସାହ ପାଇ ସାହିତ୍ୟ 
ରଚନା କରିଥୁଲେ । ଓଡ଼ିଆ ସାହିତ୍ୟଳଗତ୍‌ ରେ ଏକ ନୂତନ ଜୀବନୀଶଣକ୍ତିର ସଞ୍ଚାର 
ହୋଇଥଲା । ଭଞ୍ଜକବି ଓ ରାଧାନାଥଙ୍କ ସପକ୍ଷରେ ବିପକ୍ଷରେ “ଇନ୍ଦ୍ରଧନୁଂ ଓ 
ବିଜୁଳିଂ ପତ୍ରିକାରେ ବହୂ ଲେଖା ପ୍ରକାଶିତ ହୋଇଥୁଲା; ଏପରି କି ଯେଉଁ 
ସ୍ଷ୍ଟାଙ୍କର ସୃଷ୍ଟିକ୍ରିୟାରେ ବହୁଦିନରୁ ଶିଥ୍‌ଳତା ଆସିଯାଇଥ୍‌ଲା ସେମାନଙ୍କର ଲେଖନୀ 
ମଧ୍ଯ ସକ୍ରିୟ ହୋଇ ଉଠିଥ୍‌ଲା । ଫଳରେ ଦେଖ୍‌ବାକୁ ଗଲେ, ଏଇ କଳହରେ ଓଡ଼ିଆ 
ସାହିତ୍ୟ ଲାଭବାନ ହୋଇଛି । ଅଧ୍ଯାପକ ରାମଚନ୍ଦ୍ର ବ୍ରହ୍ମାଙ୍କ ଭାଷାରେ - “ “ଏହି 
ଆନ୍ଦୋଳନ ପରେ କବିତାର ଆଭିମୁଖ୍ୟ ପରିବର୍ତିତ ହେଲା; କବିତା ରଚନା ରୀତି 
ଓ ବିଷୟବସ୍ତୁ ସଂଯୋଜନା ରୀତି ସ୍ଵତନ୍ତ୍ର ହୋଇପଡ଼ିଲା । ଝଡ଼ର ଅବସାନପରେ 
ସମୁଦ୍ର ପ୍ରଶାନ୍ତଭାବ ଧାରଣ କରିବା ସଦୃଶ ଉକ୍ରଳ-ସାହିତ୍ୟାକାଶ ପ୍ରଶାନ୍ତଭାବ 
ଧାରଣ କଲା, ଉକୁଳ ସାହିତ୍ୟଜଗତ୍ରୁ ପୂର୍ବର ଅରାଜକତା ତିରୋହିତ ହୋଇ ଶାନ୍ତି 
ପ୍ରତିଷ୍ଠା ହେଲା । ତେଣୁ ' ବିଜୁଳି” ଉକ୍ଳ ସାହିତ୍ୟର ତଥା ସମଗ୍ର ଉକ୍ରଳର ପରମମିତ୍ର 
ସଦୃଶ ପ୍ରତିଭାତ ହେଲା। ୧୪ଶ ସଂଖ୍ୟାର ପ୍ରକାଶନ ପରେ ବିଜୁଳି ବିଦାୟ 
ନେଲା !”' 


୩୮ ପଣ୍ଡିତ ନୀଳମଣି ବିଦ୍ୟାରତ୍ନ 


ପ୍ରଥମେ ଭଞ୍ଜ-କବିତାର ଉତ୍କର୍ଷ ଓ ଅପକର୍ଷ ଉପରେ ଆଲୋଚନା ହେଉ 
ହେଉ ପରିଣାମରେ ତାହା ବ୍ୟଲ୍ତିଗତ ଆଲୋଚନାରେ ପରିଣତ ହୋଇଗଲା । ଏହାକୁ 
ଲକ୍ଷ୍ୟ କରି ନୀଳମଣି “ହିତୈଷିଣୀ” ପତ୍ରିକାରେ ଲେଖ୍ଥ୍‌ଲେ ¬ “ “କବିତାକୁ 
ସମାଲୋଚନା ନ କରି କବିଙ୍କୁ ସମାଲୋଚନା କରିବା ଅନ୍ୟାୟ । ଆପଣା ଉଦାରନୀତିର 
ଅଭାବରେ କୌଣସି ପ୍ରବନ୍ଧ ସାହିତ୍ୟ ପଦବାଚ୍ୟ ନୋହିପାରେ ।” 


ଏହି କଳହ ଚାଲିଥୁବା ସମୟରେ ରାଧାନାଥ ରାୟଙ୍କ “ଯଯାତି କେଶରୀ?” 
“ସମ୍ବଲପୁର ହିତୈଷିଣୀ'ରେ ଆଲୋଚିତ ହୋଇଥ୍ଲା ଏନଂ ପରେ ଏହା ' ଜଗନାଥ - 
ବଲ୍ଲଭ ପ୍ରେସ” ବାମଣ୍ଡାରୁ ପ୍ରକାଶ ପାଇଥ୍‌ଲା । ପରେ ପରେ ସ୍ଵୟଂ ରାଧାନାଥ 
ବାଲେଶ୍ଵରରୁ ପ୍ରକାଶିତ “ନବ ସମ୍ବାଦଂରେ ଏକ ବିବରଣୀ ଦେଇଥୁଲେ ଯେ, ସେ 
ଭଞ୍ଜକବିଙ୍କର ଏକ ଭକ୍ତ । ତା'ପରେ କଳହର ଅବସାନ ଘଟିଛି ଏବଂ “ ଇନ୍ଦ୍ରଧନୁ ଅନ୍ତର୍ହିତ 
ହୋଇଛି। 

ନୀଳମଣି ଥ୍ଲେ ଜଣେ କର୍ମ ଯୋଗୀ, କର୍ମବୀର, ସ୍ବଷ୍ଟବାଦୀ, ମାତୃଭାଷା ଓ 
ସାହିତ୍ୟର ଉଦ୍ବଘୋଷକ । ସତ୍ୟ ମାର୍ଗରେ ଚାଲିବାପାଇଁ ସର୍ବଦା ସେ ସଂକଳ୍ପବଦ୍ଧ 
ଥୁଲେ । ଅବସ୍ଥାଚକ୍ରରେ ପଡ଼ି ସେ ବିଚଳିତ ହେବାର ଲୋକ ନ ଥୁବଲେ। ତାଙ୍କର 
ଚିନ୍ତା ଓ ଚେତନୀ ଥୁଲା ସର୍ବଦା ଓ ସର୍ବତ୍ର ଉଚ୍ଚକୋଟୀର ଓ ମୂଲ୍ୟବାନ । ତାଙ୍କର 
ବଳିଷ୍ଠ ନେତୃତ୍ଵ ବଳରେ ବାମଣ୍ଡାରେ ଏକ ନୂତନ ସାଂସ୍କୃତିକ ଜାଗରଣ ସୃଷ୍ଟି 
ହୋଇଥ୍‌ଲା; ଯାହାର ସୌରଭ କେବଳ ବାମଣ୍ଡାରେ ନୁହେ, ସମଗ୍ର ଓଡ଼ିଶା ପ୍ରଦେଶକୁ 
ସୁରଭିତ କରିଥଲା | 

ନୀଳମଣିଙ୍କ ବହୁମୁଖୀ ପ୍ରତିଭାରେ ମୁଗ୍‌ଧ ହୋଇ ରାଜା ସୁଢ଼ଳ ଦେବ ତାଙ୍କୁ 
ଏକ ସ୍ଵତନ୍ତ୍ର ଉପାଧ୍‌ରେ ସମ୍ମାନିତ କରିବାପାଇଁ ଇଚ୍ଛା ପ୍ରକାଶ କରିଥ୍ଲେ। ରାଜା 
ନୀଳମଣିଙ୍କର ସମ୍ମତି ଓ ଅଭିମତ ଲୋଡ଼ିବାରୁ ବିଦ୍ୟାରତ୍ବଵ ମହାଶୟ କହିଲେ ¬ 
““ ଆପଣଙ୍କର ଏ ସଦିହଛ୍ ଏବଂ ମହାନୁଭବତାରେ ମୁଁ ଅତ୍ୟନ୍ତ ପ୍ରୀତ; କିନ୍ତୁ ଜୀବନର 
ପ୍ରାକ୍୍‌କାଳରେ ମୁଁ ଯେଉଁ ଉପାଧ୍‌ ଲାଭକରିଛି ତାହା ମୋ ପାଇଁ ଯଥେଷ୍ଟ ଏବଂ 
ସେଥ୍‌ରେ ମୁଁ ଖୁସି ଅଛି । ମହାରାଜା ସେ ପଦବୀର୍ଟିକୁ ସ୍ଵୀକାର କରି ସନନ୍ଦ ଦେଲେ 
ତାହା ମୋ ପାଇଁ ଯଥେଷ୍ଟ ହେବ ।”' ତା'ପରେ ମହାରାଜା `ବିଦ୍ଯାରତ୍‌! ଉପାଧ୍କୁ 
ସ୍ଵୀକୃତି ପ୍ରଦାନକଲେ ଏବଂ ସେହିଦିନଠାରୁ ନୀଳମଣି ବିଦ୍ଯାରତ୍ଵରୂପେ ସମଗ୍ର 
ଓଡ଼ିଶାରେ ପରିଚିତହେଲେ । 


୩୯ 


ବାମଣ୍ଡାରୁ ବିଦାୟ 


ନୀଳମଣି ବହୁ ପ୍ରତିଭା ଅର୍ଜନ କରି, ବହୁ ଅନୁଷ୍ଠାନ ପ୍ରତିଷ୍ଠା କରି ବାମଣ୍ଡାର 
ଘନ ଅନ୍ଧକାରକୁ ଆଲୋକୋଜଳ୍କଳ କରିବାରେ ରାଜା ସୁଢ଼ଳଦେବଙ୍କ ସହାୟତା କଲେ । 
ଏଥ୍‌ପାଇଁ ସେ ନିଜେ ଅନେକ ଦୁଃଖ-କଷ୍ଟ ବରଣ କରିଥ୍ଲେ | କବିଶେ ଖର ଚିନ୍ତାମଣି 
ମହାନ୍ତି ତାଙ୍କ ବିଷୟରେ ଯାହା ଉଲ୍ଲେଖ କରିଛନ୍ତି, ତାହା ଯଥାର୍ଥ -- ନୀଳମଣି ନାନା 
ସଦ୍‌ଗୁଣରେ ବିମଣ୍ଡିତ ଥ୍‌ଲେ । ତାଙ୍କର କର୍ମମୟ ଜୀବନ ଅନୁଧ୍ଯାନ କଲେ କେବଳ 
କର୍ମହିଁ ମିଳେ | ତାଙ୍କ ମନରେ ଯେତେବେଳେ ଯେଉଁ ସାଧୁ କଳ୍ପନାର ଉଦୟ ହୁଏ, 
ସେ କଳ୍ପନାକୁ ସେ ବାସ୍ତବରେ ପରିଣତ କରିବାପାଇଁ ନିଜର ସମସ୍ତ ଶକ୍ତି ପ୍ରୟୋଗ 
କରୁଥ୍‌ଲେ । ଦେଶହିତ ପାଇଁ ଆହାର ନିଦ୍ରା ତ୍ୟାଗ କରୁଥ୍‌ଲେ । ଶରୀରର ସ୍ବାସ୍ଥ୍ୟ 
ପ୍ରତି ମଧ୍ଯ ଉପେକ୍ଷା ପ୍ରଦର୍ଶନ କରୁଥ୍‌ଲେ । ସ୍ଥୂଳତଃ ସେ ନିଜର ପ୍ରାଣକୁ ଦେଶ ସଙ୍ଗରେ 


ଶ୍‌ 


ମିଶାଇଦେଇଥ୍ଲେ | 

କିନ୍ତୁ ବିଧ୍ର ବିଚିତ୍ର ଗତି ! ଏତେ ସଦ୍‌ଗୁଣ ଥ୍ବା ସରେ୍‌ ନୀଳମଣି କେତେକ 
କୁସଙ୍ଗୀଙ୍କ ସହିତ ମିଶି ମଦ୍ୟପାନ କରୁଥ୍‌ଲେ:¿ ଫଳରେ ନିଜ ଉପରେ ନିୟନ୍ତ୍ରଣ 
ରହିପାରିଲାନାହିଁ । ଅଯଥା ଅମିତବ୍ୟୟୀ ହୋଇପଡ଼ିଥ୍ଲେ । ତେଣୁ ସେ ହିତୈଷିଣୀ? 
ପାଣ୍ଠିରୁ ଅର୍ଥ ଖର୍ଚ୍ଚ କରିଦେଉଥ୍‌ଲେ । ଫଳରେ ତାଙ୍କର ଗୋଡ଼ ତଳକୁ ତଳକୁ ଖସି 
ସେ ରସାତଳଗାମୀ ହୋଇଗଲେ । ବହୁ ଚେଷ୍ଟା ସତ୍ତେ୍‌ ସେ ତାହା ଛାଡ଼ିପାରି ନ 
ଥ୍‌ଲେ । ଏଥୁପାଇଁ ସେ ବେଳେବେଳେ ଦୁଃଖ ପ୍ରକାଶ କରୁଥ୍‌ଲେ। କାହିଁକି ସେ 
ସୁରାପାନ କରୁଥ୍‌ଲେ, ଏ ସଂପର୍କରେ ଚିନ୍ତାମଣି ମହାନ୍ତିଙ୍କ ମତ ଉଲ୍ଲେଖଯୋଗ୍ୟ -- 
ଲଟିଳ ଚିନ୍ତା ଓ ଗଭୀର ଗବେଷଣା ହେତୁ ନୀଳମଣି ଅବସନ୍ନ ହୋଇପ ଼ୁଥ୍‌ଲେ । 
ସେହି ଅବସନ୍ଧତା ନିବାରଣ ସକାଶେ ତାଙ୍କ ବନ୍ଧୁମାନଙ୍କ ଉପଦେଶରେ ସେ 
ପାନଦୋଷରେ ଅଭ୍ୟସ୍ତ ହୋଇପଡ଼ିଲେ ।”? କିନ୍ତୁ ଏହି ପାନଦୋଷ ତାଙ୍କ ବ୍ୟକ୍ତିଚରିତ୍ରକୁ 
କଳୁଷିତ କରିପାରି ନ ଥ୍ଲା 1 ତଥାପି ଆଦର୍ଶ ଓ ନୀତି ଦୃଷ୍ଟିରୁ `ଏଭଳି କୁ-ଅଭ୍ୟାସ 
ସମାଜରେ ସମର୍ଥନୀୟ ନୁହେଁ । 

ନୀଳମଣି ଆୟ କରୁଥ୍‌ଲେ ଯଥେଷ୍ଟ କିନ୍ତୁ ଅମିତବ୍ୟୟିତା ହେତୁ ସେ 
ଅଥୀଭାବର ସମ୍ମୁଖୀନ ହେଉଥ୍‌ଲେ । ତାଙ୍କର ଆତିଥେୟତା ସର୍ବଚ୍ଚନପ୍ରଶଂସିତ । 
ଅଭ୍ୟାଗତଙ୍କ ପାଇଁ ସେ ଅମିତ ପରିମାଣରେ ଖର୍ଚ୍ଚ କରୁଥ୍‌ଲେ । ମହାରାଜା ସୁଢ଼ଳ 
ଦେବ ମଧ୍ଯ ତାଙ୍କର ଏଇ ଅମିତବ୍ୟୟିତା ଜାଣି ବହୁବାର ତାଙ୍କୁ ସାବଧାନ କରାଇଥ୍ଲେ । 
ସେତେବେଳେ ସେ କାହାରି କଥା କାନକୁ ନେଇନଥ୍‌୍ଲେ । 


୪୦ ପଣ୍ଡିତ ନୀଳମଣି ବିଦ୍ୟାରତ୍ଵ 


ଖର୍ଚ୍ଚ ବଢ଼ି ବଢ଼ି ଚାଲିଥ୍‌ଲା । ଶେଷରେ ମହାରାଜାଙ୍କ ଅଜ୍ଞାତରେ “ସମ୍ବଲପୁର 
ହିତୈଷିଣୀ” ପତ୍ରିକା ଆୟରୁ ତିନିଶହ ଟଙ୍କା ଉଠାଇ ଆତ୍ମସାତ୍‌ କରିଥ୍‌ଲେ । ପରେ 
ସୁଢ଼ଳ ଦେବ ଏକଥା ଜାଣିପାରି କ୍ରୋଧାନ୍ଦିତ ହୋଇଥୁଲେ । ସେ ଉଦାର ଓ କ୍ଷମାଶୀଳ 
ବ୍ୟକ୍ତି ଥିଲେହେଁ ନୀଳମଣିଙ୍କ ଏ ଦୋଷକୁ କ୍ଷମା କରିପାରି ନ ଥ୍ଲେ । ଏକ ସପ୍ତାହ 
ମଧ୍ଯରେ ଏହି ଅର୍ଥ ପୂରଣ ନ କଲେ କଠୋର ଶାସ୍ତି ଭୋଗିବାକୁ ପଡ଼ିବ ବୋଲି 
ନୀତିବାଦୀ ରାଜା ନୀଳମଣିଙ୍କୁ ଜଣାଇଦେଇଥୁଲେ । 


ମହାରାଜାଙ୍କର ଏତାଦୃଶ ବାକ୍ୟରେ ନୀଳମଣି ବିବ୍ରତ ହୋଇପଡ଼ିଥୁଲେ । 
ଏକଥା ସେ କାହାକୁ ବା କହିବେ ? ଉପାୟଶୂନ୍ୟ । ରାତିରେ ନିଦ ହେଲାନାହିଁ । ଏ 
ପ୍ରକାର ବିଷମ ସଂକଟରୁ ସେ ମୁକ୍ତ ହେବାପାଇଁ କବି ରାଧାନାଥଙ୍କ ନିକଟକୁ 
ଖଣ୍ଡେ ଚିଠି ଲେଖ୍‌ଲେ ¬ '‹ ଏକ ସପାହ ମଧରେ ତିନିଶତ ଟଙ୍କା ପ୍ରଦାନ କରି ନ 
ପାରିଲେ ମୁଁ କାରାଦଣ୍ଡ ଭୋଗ କରିବି ।”” ନୀଳମଣିଙ୍କ ଏହି ଚିଠି ପାଇ 
ରାଧାନାଥ ସଙ୍ଗେ ସଙ୍ଗେ ତିନିଶହ ଟଙ୍କା ମନିଅରଡ଼ରଯୋଗେ ପ୍ରେରଣ କଲେ । ନୀଳମଣି 
ଟଙ୍କା ପାଇ ଶାନ୍ତି ଅନୁଭବକଲେ | ପ୍ରକୃତରେ ରାଧାନାଥଙ୍କର ଏହି ସହାନୁଭୂତି ଅତି 
ଗୌରବର କଥା । ଲୋକରତ୍ଵ ଡକୃର କୁଞ୍ଜବିହାରୀ ଦାଶଙ୍କ ଭାଷାରେ -¬ '‹‹ସେ କାଳରେ 
ସାହିତ୍ୟଯକର ଗ୍ରାହକତା ଓ ଉଦାର ମନୋବଳର ଏକ ଅତ୍ୟୁକଜ୍ଲଳ ଦୃଷ୍ଟାନ୍ତ ଏ !'” 


ନୀଳମଣି ରାଧାନାଥଙ୍କଠାରୁ ଟଙ୍କା ପାଇ ମନେ ମନେ ସ୍ଥିର କଲେ 
ଯେ, ଟଙ୍କା ଫେରସ୍ତ କଲା ପରେ ସେ ଆଉ ବାମଣ୍ଡାରେ ରହିବେ ନାହିଁ; କାରଣ 
ଏଠାରେ ସେ ତାଙ୍କର ମର୍ଯ୍ୟାଦା ରଖ୍‌ପାରିଲେନାହିଁ । ତେଣୁ ସେ ସ୍ଥାନ ପରିତ୍ୟାଗ 
କରି ଚାଲିଯିବା ଶ୍ରେୟସ୍କର ମଣିଲେ । ତହିଁ ଆରଦିନ ସେ ରାଜାଙ୍କଠାରେ ସମସ୍ତ 
ଟଙ୍କା ପୈଠକରି ଆତ୍ମଗ୍ଲାନିରେ ଅଧୌମୁଖ ହୋଇ ବାମଣ୍ଡା ରାଜ୍ୟ ପରିତ୍ୟାଗ କଲେ । 


ନୀଳମଣିଙ୍କର ବାମଣ୍ଡା ତ୍ୟାଗ କରିବାର କାରଣ ଭାବରେ ଆଉ ଏକ କଥା 
ଶୁଣାଯାଏ । କବିବର ରାଧାନାଥଙ୍କର “ପାର୍ବତୀ” କାବ୍ୟର ବିଷୟକୁ ନେଇ ସୁଢ଼ଳଦେବଙ୍କ 
ସହିତ ତାଙ୍କର ମତାନ୍ତର ହେବାରୁ ସେ ୧ ୯୦୨ ଖ୍ରୀଷ୍ଟାବ୍ଦରେ ଖଲ୍ଲିକୋଟ ଚାଲିଗଲେ । 


“ପ୍ରଜାବନ୍ଧୁଂ ପତ୍ରିକା ଓ ସଂପାଦକ ନୀଳମଣି 


୧୯୦୨ ମସିହା ମାର୍ଚ୍ଚ ମାସରେ ନୀଳମଣି ବାମଣ୍ଡା ଛାଡ଼ି ଖଲ୍ଲିକୋଟ 
ଗଲେ । ସେ ସମୟରେ ହରିହର. ମର୍ଦ୍ଦରାଜ ଥ୍ଲେ ଖଲ୍ଲିକୋଟ ରାଜ୍ୟର ନରପତି | 


ପଣ୍ଢିତ ନୀଳମଣି ବିଦ୍ୟାରତ୍ନ ୪୧ 


ସେ ଜଣେ ଗୁଣଗ୍ରାହୀ, ବିଦ୍ଧାନ୍‌କ ଦେଶପ୍ରେମୀ ତଥା ପ୍ରଜାବସ୍ସଳ ନରପତିରୂପେ 
ଉକ୍ରଳରେ ପରିଚିତ ଥୁଲେ । ଗଞ୍ଜାମ ରାଜନ୍ୟମଣ୍ଡଳୀରେ ତାଙ୍କର ସୁନାମ ଥ୍ଲା । 
ଚିଲିକା ତୀରବତ୍ତୀ ରମ୍ଭାଠାରେ ତାଙ୍କର ଏକ ରମଣୀୟ ପ୍ରାସାଦ ଥୁଲା । ନୀଳମଣି . 
ବିଦ୍ୟାରତ୍ନଙ୍କୁ ଗୁଣଗ୍ରାହୀ ରାଜା ସାହରେ ଗ୍ରହଣ କରିଥ୍ଲେ | ସେ ଜାଣିଥୁ୍‌ଲେ ଯେ, 
ଗୁଣୀ ଓ ବିଦ୍ଧାନ୍‌ ବ୍ୟକ୍ତିଙ୍କ ଚରିତ୍ରରେ ସାମାନ୍ୟ କଳଙ୍କ ଥ୍ଲେ. ସୁଦ୍ଧା ସେମାନଙ୍କ 
ପ୍ରତିଭାକୁ ମଳିନ କରିପାରେନାହିଁ। ତେଣୁ ନୀଳମଣିଙ୍କୁ ସେ . ବିନା ଦ୍ବିଧାରେ 
ଗ୍ରହଣକରିଥ୍ଲେ । ତାଙ୍କର ପାଣ୍ଡିତ୍ୟ ଓ ପ୍ରତିଭା ପ୍ରତି ରାଜାଙ୍କର ଥ୍‌ଲା ଅଟଳ ବିଶ୍ଵାସ । 
ଏପରି ଜଣେ ପ୍ରତିଭାବାନ୍‌ ପୁରୁଷଙ୍କୁ ପାଇ ରାଜା ନିଜକୁ ଗୌରବାନ୍ଧିତ ମନେକରିଥ୍‌ଲେ । 


ହରିହର ମର୍ଦରାଜ ଥ୍‌ଲେ ଜଣେ ସୁଶାସକ ଆଉ ଗୁଣୀ; ଏହା ବ୍ୟତୀତ ଶିକ୍ଷା 
ଓ ସଂସ୍କୃତିପ୍ରେମୀ ମଧ୍ଯ । ବ୍ରହ୍ମପୁରସ୍ଥିତ ଯେଉଁ ଖଲ୍ଲିକୋଟ କଲେଢ ଓଡ଼ିଶାର ଏକ 
ପ୍ରତିଷ୍ଠିତ କଲେଜରୂପେ ଖ୍ୟାତି ଲାଭ କରିଛି, ତାହା ତାଙ୍କର ଯଶ ଓ କୀରି । 
ସେତେବେଳେ ସେ ଏକ ଲକ୍ଷ ଟଙ୍କା ପ୍ରଦାନକରି ଏହି କଲେଚ୍ଚଟି ପ୍ରତିଷ୍ଠା କରାଇଥ୍‌ଲେ । 
ପତ୍ରପତ୍ରିକାମାଧ୍ଯମରେ ଲୋକଙ୍କ ମନରେ ଜାଗରଣ ଆସିବ ବୋଲି ରାଜା ହୃଦୟଙ୍ଗମ 
କରି ଏକ ପତ୍ରିକା ପ୍ରକାଶ କରିବା ସକାଶେ ବହୁଦିନରୁ ଚିନ୍ତା କରିଥ୍‌ଲେ । ସେ 
ନୀଳମଣିଙ୍କୁ ପାଇ ଅତ୍ୟନ୍ତ ଖୁସି ହେଲେ ଏବଂ ସୁରମ୍ୟ ରମ୍ଭାଠାରେ ଏକ ପ୍ରେସ୍‌ 
ପ୍ରତିଷ୍ଠା କରି ତାର ପରିଚାଳନା ଦାୟିତ୍ସ ନୀଳମଣିଙ୍କ ହସ୍ତରେ ନ୍ୟସ୍ତକଲେ । ନୀଳମଣି 
ଉତ୍ସାହସହକାରେ କାର୍ଯ୍ୟଭାର ଗ୍ରହଣ କଲେ । ୧୯୦୨ ମସିହା ଜୁନ୍‌ ୨୫ ତାରିଖରେ 
ତାଙ୍କ ସମ୍ପାଦନାରେ ସାପ୍ତାହିକ ' ପ୍ରଜାବନ୍ଧୁ” ପତ୍ରିକାଟି ପ୍ରକାଶିତ ହେଲା । ' ପ୍ରଜାବନ୍ଧୁ' 
ପତ୍ରିକାରେ କ'ଣ ସବୁ ଆଲୋଚିତ ହେବ, ସେସବୁ ପତ୍ରିକାର ଶୀର୍ଷଦେଶରେ ସେ 
ଲେଖ୍ଥ୍ଲେ -- ` 
““ହିତକଥା ଶୁଭବାତ୍ତୀ ସର୍ବ ସମାଚାର 

କରିବ ଏ ପ୍ରଜାବନ୍ଧୁ” ଉତ୍କଳେ ପ୍ରଚାର । 

ନିୟତ କାମନା କରି ପ୍ରଜାଙ୍କର ହିତ 

ରାଜାଙ୍କର ହେଉ ମନ୍ତ୍ରୀ ପ୍ରଜାଙ୍କର ମିତ । ` 

ନ୍ୟାୟଦେବଙ୍କର କରି ନିତ୍ୟ ସେବକତା, 

କରୁ ପ୍ରଜାବନ୍ଧୁଂ ନିଜ ନାମ ସାର୍ଥକତା । 

ହେଉ ସ୍ଵଦେଶର ଏହା ନିତ୍ୟ ଶ୍ରଦ୍ଧାସ୍ଥନ 

ଜଗଦୀଶ କରନ୍ତୁ ଏ ବାସନା ସଫଳ ।'` 


୪୨ ପଣ୍ଡିତ ନୀଳମଣି ବିଦ୍ୟାରତ୍ସ 


ପରଶମଣି ପରଶରେ ଲୌହ ସ୍ଵଣ୍ଠ ପାଲଟିବା ସଦୃଶ ବିଦ୍ୟାରତ୍ଵଙ୍କ ସୁଦକ୍ଷ 
ପରିଚାଳନାରେ ପତ୍ରିକାଟି ଅନ୍ଥ ସମୟ ମଧ୍ଯରେ ଉକ୍ରଳର ସମ୍ବାଦପତ୍ର-ଜଗତ୍ରେ ଏକ 
ସଂସ୍କାରଧମୀ ଜନପ୍ରିୟ ପତ୍ରିକା ହୋଇଉଠିଥ୍ଲା । 


ବାବୁ ଜୟକୃଷ୍ଣ ପଟ୍ଟନାୟକ ' ପ୍ରଜାବନ୍ଧୁଂ”ର ମ୍ୟାନେଜର ଥ୍‌ଲେ । ସେ ଜଣେ 
ଉତ୍ସାହୀ ଏବଂ ବିଦ୍ୟାନୁରାଗୀ ବ୍ୟଲ୍ତି । ସେ ଏହି ପତ୍ରିକାର ସୁପରିଚାଳନା ପାଇ ଅକ୍ଳାନ୍ତ 
ପରିଶ୍ରମ କରିଥ୍‌ଲେ । ସେ ରମ୍ଭାନିବାସୀ ଏବଂ ବିଦ୍ଯାରତ୍ଵଙ୍କ ଦକ୍ଷିଣହସ୍ତ ସଦୃଶ 
ଥ୍‌ଲେ । ପଟ୍ଟନାୟକ ମହାଶୟ ନୀଳମଣିଙ୍କୁ ସମସ୍ତ ପ୍ରକାର ସାହାଯ୍ୟ କରୁଥ୍‌ଲେ । 
ତାଙ୍କ ପରି ଜଣେ କର୍ମଯୋଗୀ ବିରଳ। ବିଦ୍ଯାରତ୍ଵଙ୍କୁ। ସେ ଗୁରୁସଦୂଶ ଭକ୍ତି 
କରୁଥ୍‌ଲେ। ତାଙ୍କ ବ୍ୟକ୍ତିତ୍ଵ ଓ କୃତିତ୍ଵରେ ସନ୍ତୋଷ ପ୍ରକାଶକରି ଗୁଣଗ୍ରାହୀ ରାଜା 
ହରିହର ମର୍ଦରାଜ ଦେବ ତାଙ୍କୁ “ଚ୍ୟାଉ ପଟ୍ଟାନୟକ' ଉପାଧ୍‌ ପ୍ରଦାନ କରିଥୁଲେ । 
ବିଦ୍ୟାରତ୍ନଙ୍କ ଗୁଣରାଶି ଚ୍ୟାଉ ପଟ୍ଟନାୟକଙ୍କ ଉପରେ ସମ୍ପୂର୍ଣ୍ରୂପେ ପ୍ରଭାବ ବିସ୍ତାର 
କରିଥ୍ଲା | 

“ପ୍ରଜାବନ୍ଧୁଂ ପ୍ରକାଶ ପାଇବା ପରେ ସମଗ୍ର ଗଞ୍ଜାମ ଜିଲ୍ଲାରେ ଏକ 
ନବଜାଗରଣର ଢେଉ ଖେଳିଯାଇଥ୍ଲା । ଗଞ୍ଜାମବାସୀଙ୍କର ଅଭାବ- ଅସୁବିଧା ଆଶା 
ଓ ଆକାଂକ୍ଷାର ମୁଖପତ୍ର ହେଲା ଏଇ ପତ୍ରିକା । 


ଗଞ୍ଜାମ ଜିଲ୍ଲା ଏକ ଖାଣ୍ଟି ଓଡ଼ିଆ ରାଜ୍ୟ । ଏହି ଜିଲ୍ଲାରେ ଓଡ଼ିଶାର ମହାନ୍ନ 
କବି ଉପେନ୍ଦ୍ର ଭଞ୍ଜ, କବିସୂର୍ଯ୍ୟ ବଳଦେବ ରଥ, ଗୋପାଳକୃଷ ପଟ୍ଟନାୟକ, ଓଡ଼ିଆ 
ମହାଭାରତ ରଚଯିତା କୃଷ୍ଣ ସିଂହ ଆଦି ଓଡ଼ିଆ କବିଙ୍କର ଜନ୍ମଭୂମି । ଓଡ଼ିଆ ଭାଷା 
ଓ ସାହିତ୍ଯକୁ ଏମାନଙ୍କ ଦାନ ଅନବଦ୍ୟ ଓ ଚିରସ୍ମରଣୀୟ । କିନ୍ତୁ ସେତେବେଳେ 
ଇଂରେଜଙ୍କ ଅନ୍ଧ ବୁଝାମଣା ନୀତିରେ ଏହାକୁ ଓଡ଼ିଶାରୁ ବିଚ୍ଛିନ୍ନ କରି ମାନ୍ଦ୍ରାଜ ପ୍ରଦେଶ 
ସଙ୍ଗେ ଯୋଡ଼ିଦିଆଯାଇଥ୍ଲା । ସେଠାକାର ଓଡ଼ିଆ ଅଧ୍ବାସୀମାନେ ଓଡ଼ିଶାରୁ ବିଛିନ୍ନ 
ହୋଇ ଦୁଃଖକଷ୍ଟ ଭୋଗୁଥ୍ଲେ | ସେମାନଙ୍କର ଶିକ୍ଷା-ଦୀକ୍ଷା, ରୀତିନୀତି, ଆଚାର- 
ବିଚାର ଏବଂ ସାମାଜିକ ଚଳଣି ପ୍ରତି ଦୃଷ୍ଟି ଦିଆଯାଉନଥ୍‌ଲୀ । ଅତି ଅବହେଳିତ ଓ 
ଅପମାନିତ ଭାବରେ ସେମାନେ ଜୀବନ ନିବୀହ କରୁଥ୍ଲେ । 

ଏ ପ୍ରକାର ଅବହେଳା ଓ ଦୂର୍ଦ୍ଦଶାଗ୍ରସ୍ତ ଭାଇ-ଭଉଣୀଙ୍କ ଅବସ୍ଥା ଦେଶପ୍ରାଣ 
ନୀଳମଣିଙ୍କୁ ଅତି ଦୁଃଖ ଦେଲା। ସେ ଚିନ୍ତାକଲେ, ଗଞ୍ଜାମ ଅଞ୍ଚଳକୁ 
ଯଦି ଓଡ଼ିଶାରେ ମିଶ୍ରଣ କରାନଯାଏ, ତେବେ ଏଠିକାର ଓଡ଼ିଆମାନଙ୍କ ଦୁଃଖ- ଦୁର୍ଦ୍ଶା 
ଘୁଞ୍ଚ୍‌ବ ନାହିଁ । ତେଣୁ ଏଇ ଅଞ୍ଚଳକୁ ସେ ଓଡ଼ିଶା ସହିତ ମିଶାଇବାପାଇଁ ପ୍ରଜାବନ୍ଧୁ” 


ପଣ୍ଡିତ ନୀଳମଣି ବିଦ୍ଯାରତ୍ବ ୪୩ 


ପତ୍ରିକା ମାଧ୍ୟମରେ ଆନ୍ଦୋଳନ ଆରମ୍ଭକଲେ । ଗଞ୍ଜାମବାସୀଙ୍କୁ ତେଲୁଗୁ ପ୍ରଭାବରୁ 
ମୁକ୍ତ ହେବାପାଇଁ ପତ୍ରିକା ଜରିଆରେ ସେ ସଚେତନ କରାଇଲେ । 


“ପ୍ରଜାବନ୍ଧୁ ସମିତି” 


ଗଞ୍ଜାମରୁ ତୈଲଙ୍ଗୀୟ ପ୍ରଭାବ ଦୂରୀକରଣ ପାଇଁ ନୀଳମଣି ପ୍ରଚ୍ଚାବନ୍ଧି 
ସମିତି' ଗଠନ କରିଥଲେ | ଏହା ଜିଲ୍ଲାର ପ୍ରତ୍ୟେକ ପେଣ୍ଠ ଢାଗାମାନଙ୍କରେ ଗଠିତ 
ହୋଇଥଲା । ଏହି ସମିତି ଜରିଆରେ ଲୋକମାନଙ୍କ ଅଭାବ, ଅସୁବିଧା ଏବଂ ଆପରଭି 
ବୁଝି 'ପ୍ରଜାବନ୍ଧୁଂ ପତ୍ରିକାରେ ନୀଳମଣି ପ୍ରକାଶ କରୁଥ୍‌ଲେ: ଫଳରେ ସେମାନଙ୍କର 
ଦୁଃଖଦୁର୍ଦ୍ଦଶା ଅନେକାଂଶରେ ଦୂରୀଭୂତ ହୋଇପାରିଥୁଲା। ତାଙ୍କର ଏହି କାର୍ଯ୍ୟ 
ଯୋଗୁଁ ସେ ଅଞ୍ଚଳରେ ଆଶା ଏବଂ ଉତ୍ସାହର ଏକ ତରଙ୍ଗ ଖେଳିଯାଇଥ୍ଲା । ଓଡ଼ିଆ 
“ପ୍ରଜାବନ୍ଧୁ ସମିତିଂ ଗଠନର ମୁଖ୍ୟ ଓ ପ୍ରଧାନ ଉଦ୍ଦେଶ୍ୟ ଥୁଲା .ଲୋକଙ୍କ ମନରେ 
ଜାତୀୟଭାବ ଜାଗ୍ରତ କରିବା । ଏହି ସମିତି ଗଠନଦ୍ଵାରା ମାତୃଭାଷା ପ୍ରତି ଲୋକଙ୍କ 
ମନରେ ଗଭୀର ମମତା ଜାଗ୍ରତ ହୋଇଥୁଲା । ସେମାନେ ଏକାଠି ହୋଇ ଭାବର 
ବିନିମୟ ପାଇଁ ସୁବିଧା-ସୁଯୋଗ ପାଇଲେ । କହିବାକୁ ଗଲେ, ଏହି ସମିତିହିଁ 
ଗଞ୍ଜାମବାସୀଙ୍କ ହୃଦୟରେ ଦେଶପ୍ରେମ ଜାଗ୍ରତ କରିଥ୍ଲା । ଏଥ୍‌ପାଇଁ ' ପ୍ରଜାବନ୍ଧୁ' 
ପତ୍ରିକା ଉଚ୍ଚକୋଟୀର ବଳିଷ୍ଠ ଭୂମିକା ଗ୍ରହଣ କରିଥଲା । 


ଗଞ୍ଜାମ ସମ୍ମିଳନୀ? 


“ପ୍ରଜାବନ୍ଧୁଂ ପତ୍ରିକାର ଉଦ୍ୟମରେ ଗଞ୍ଜାମବାସୀଙ୍କ ମନରେ ନବଜାଗରଣ 
ଆସିଥ୍ଲା । ସେମାନେ ମାନ୍ଦ୍ରାଜ ପ୍ରେସିଡେନ୍ବସିରୁ ଅଲଗା ହେବାପାଇଁ ସଭାସମିତିମାନ 
ଗଠନ କରିଥ୍ଲେ; ଫଳରେ ଆନ୍ଦୋଳନର ସୂତ୍ରପାତ ହୋଇଥ୍ଲା ୧୯୦୩ ମସିହାରେ 
“ଗଞ୍ଜାମ ଜାତୀୟ ସମିତିଂ ନାମରେ ଏକ ଅଧ୍୍‌ବେଶନ ବହୁ ବିଶିଷ୍ଟ ବ୍ୟଞ୍ତିଙ୍କ 
ସମର୍ଥନରେ ବ୍ରହ୍ମପୁର ସହରରେ ବସିଥ୍‌ଲା । ଏଇ ସମ୍ମିଳନୀ ଦେଶପ୍ରାଣ ମଧୁସୂଦନ 
ଦାସଙ୍କ ନେତୃତ୍ସରେ କାର୍ଯ୍ୟ କରୁ ` ବୋଲି ହରିହର ମର୍ଦ୍ଦରାଜ ପ୍ରସ୍ତାବ ଦେଇଥ୍‌ଲେ; 
କିଛ୍ୁ ମଧୁସୂଦନ ଦାସ ଏଇ ସମ୍ମିଳନୀରେ ସମଗ୍ର ଓଡ଼ିଆ ଭାଷାଭାଷୀଙ୍କୁ ଘେନି ଆଉ 
ଏକ ବୂହତ୍ତର ସମ୍ମିଳନୀର ଆୟୋଜନ ପାଇଁ ପ୍ରସ୍ତାବ ଦେଇଥ୍‌ଲେ। ଏହା 


୪୪ ପଣ୍ଡିତ ନୀଳମଣି ବିଦ୍ୟାରତ୍ବ 


ସର୍ବସମ୍ମତିକ୍ରମେ ଅନୁମୋଦିତ ହୋଇ ୧୯୦୩ ମସିହା ଡିସେମ୍ବର ମାସରେ 
କଟକଠାରେ ' ଉତ୍କ୍କ ସମ୍ମିଳନୀ” ନାମରେ ଅନୁଷ୍ଠିତ ହୋଇଥଲା । ତେଣୁ “ଗଞ୍ଜାମ- 
ସମ୍ମିଳନୀ?ହଁ 'ଭକଳୁଳ- ସମ୍ମିଳନୀ?ର ଭିଭି ପ୍ରସ୍ତର ଭାବରେ ସ୍ଵୀକୃତ । ଡକୂର କୁଞ୍ଜବିହାରୀ 
ଦାଶଙ୍କ ଭାଷାରେ ¬ ‹ସେତେବେଳେ ଗଞ୍ଜାମ ମାନ୍ଦ୍ରାଜ ପ୍ରେସିଡେନ୍‌ସିର ଅନ୍ରତଭୁକ୍ତ 
ଥଲା । ' ପ୍ରଜାବନ୍ଧୁ'" ତାହାକୁ ଓଡ଼ିଶାରେ ମିଶାଇବା ଆନ୍ଦୋଳନର ମୁଖପତ୍ର ହୋଇଥ୍ଲା । 
ଏହି ପତ୍ରିକା ତରଫରୁ ନୀଳମଣି ବିଦ୍ୟାରତ୍ନଙ୍କ ନେତୃତ୍ବରେ ଗଞ୍ଜାମ ସମ୍ମିଳନୀର ସୂତ୍ରପାତ 
ହେଲା । ଗଞ୍ଜାମ- ସମ୍ମିଳନୀହଁ ଉକ୍ରଳ ସମ୍ମିଳନୀର ଜନନୀ । ଓଡ଼ିଶାରେ ଦେଶାତ୍ମବୋଧ 
ଜାଗ୍ରତ କରିବାରେ ଏହା ମୁଖ୍ୟ ଭୂମିକା ଗ୍ରହଣ କରିଥୁଲା । ଉତ୍କଳଭୂମି ପ୍ରତି ଗଭୀର 
ଆନୁଗତ୍ୟ ଜାଗ୍ରତ କରିବା, ଉକ୍ରଳର କଳା, ଭାସ୍ବର୍ଯ୍ୟ, ସାହିତ୍ୟ, ଜଗନ୍ନାଥଧର୍ମର 
ପୁନରୁଦ୍ଧାର କରିବା, ଛିନ୍ନବିଚ୍ରିନ୍ନ ଓଡ଼ିଆଙ୍କୁ ଗୋଟିଏ ମଞ୍ଚରେ ଛିଡ଼ାକରାଇ ମିଶ୍ରଣ 
ଓ ଏକ୍ୟ ଦିଗରେ ଆଗେଇନେବା, ଆତ୍ମହରା ଜାତି ମନରେ ଗଭୀର ଆତ୍ମ-ପ୍ରତ୍ୟୟ 
ସୃଷ୍ଟି କରିବାରେ ସମ୍ମିଳନୀର ନେତୃବୃନ୍ଦ ଚେଷ୍ଠିତ ଓ ସଫଳକାମ ହୋଇଥ୍ଲେ । 


ଶଶିଭୂଷଣ ରଥ, ନିରଞ୍ଜନ ପଟନାୟକଙ୍କ ପରି ନୀଳମଣି ବିଦ୍ଯାରତ୍ନ 'ଉତ୍ୁଳ 
ସମ୍ମିଳନୀଂର ଜଣେ ମୁଖ୍ୟ ନେତା ଥ୍ଲେ । ଯେପରି ଗଞ୍ଜାମ, ସେହିପରି ସମ୍ବଲପୁର 
ମିଶ୍ରଣ ଓ ଓଡ଼ିଆ ଭାଷାର ସୁରକ୍ଷା ଦିଗରେ ସେ “ପ୍ରଜାବନ୍ଧୁଂରେ ଆନ୍ଦୋଳନ 
ଚଳାଇଥ୍ଲେ !'” (“ଜୀବନୀ ଓ ଜୀବନ” ¬ ପୃଷ୍ଠା ୭୫) 


ନୀଳମଣି ସବୁବେଳେ କାର୍ଯ୍ୟବ୍ୟସ୍ତ ରହୁଥ୍‌ଲେ । ପତ୍ରିକା ସମ୍ପାଦନା କାର୍ଯ୍ୟ 
ବ୍ୟତୀତ ସେ ସଭାସମିତିମାନଙ୍କରେ ଯୋଗଦାନ କରୁଥୁଲେ । ଓଡ଼ିଆମାନଙ୍କ 
ଭିତରେ ଏକ୍ୟ ସ୍ଥାପନ ପାଇଁ ସେ ଆପ୍ରାଣ ଚେଷ୍ଟା କରିଥ୍‌ଲେ | ଏଥ୍ପାଇଁ ସେ କଟକ, 
ପୁରୀ, ସମ୍ବଲପୁର, ବାଲେଶ୍ଵର ଏବଂ ଚକ୍ରଧରପୁର ଆଦି ସାନକୁ ଯାଇ ସଭାସମିତି 
କରି ଲୋକଙ୍କ ମନରେ ଜାତୀୟଭାବନା ଜାଗ୍ରତ କରିବାପାଇଁ ଉଦ୍ଵବୋଧନ ଦେଉଥ୍ଲେ । 
'ପ୍ରଜାବନ୍ଧୁ" ପ୍ରେସ୍‌ଟି ଚିଲିକା ତୀରବତ୍ତୀ ରମ୍ଭା ଗ୍ରାମରେ ଥ୍ବାରୁ ନୀଳମଣି 
ସେଠାରେ ଅବସ୍ଥାନ କରୁଥ୍‌ଲେ। ସେଠାରେ ପତ୍ରିକା ସମ୍ପାଦନା କାର୍ଯ୍ୟ ମଧ୍ଯ 
କରୁଥୁଲେ । କ୍ଷୁଦ୍ର ରମ୍ଭା ଗ୍ରାମଟି ନୀଳମଣିଙ୍କ ସ୍ପର୍ଶରେ “ବିଦ୍ୟାନଗରୀ”ରେ ପରିଣତ 
ହୋଇଥଲା । ଏଠାରେ ସେ ସୁଖ ଓ ସମୃଦ୍ଧିରେ କାଳାତିପାତ କରୁଥ୍‌ଲେ । ଗଙ୍ଗାଧର 
ମେହେରଙ୍କୁ ଦେଇଥ୍ବା ଏକ ଚିଠିରୁ ଏହା ସ୍ପଷ୍ଟ ଅନୁମିତ ହୁଏ - 
ରମ୍ଭା ପୋ: 
ଶ୍ରୀଶଃ ତା୨୮.୮.୧୯୦୨ 


ପଣ୍ଡିତ ନୀଳମଣି ବିଦ୍ୟାରତ୍ବ ୪୫ 


ପ୍ରିୟ ଗଙ୍ଗାଧର ବାବୁ ! 


ତାଳଚେରଠାରୁ ଆପଣଙ୍କ ନାମରେ ଗତ ୫ ତାରିଖ ଦିନ ଖଣ୍ଡିଏ ପୋଷ୍ଟକାର୍ଡ 

ପଠାଇ ଉତ୍ତର ପାଇନାହିଁ । ମୁଁ ୧୭ ତାରିଖ ଦିନ ଏଠାରେ ପହଞ୍ଚ୍‌ ଖଲ୍ଲିକୋଟ ଷ୍ଟେଟ 

ପ୍ରେସ୍‌ର ମେନେଜର ପଦରେ ନିଯୁକ୍ତି ପାଇ ସୁଖ-ସୁବିଧା ମଧ୍ଯରେ ବାସକରୁ ଅଛି । 

ଆଶୀାକରେ, ଆପଣମାନେ ଭଲରେ ଅଛନ୍ତି ¦ ଦେବଗଡ଼ଠାରୁ ଶ୍ରୀମାନ ରାୟବାହାଦୁରଙ୍କ 

ନିକଟକୁ ପତ୍ର ଲେଖ୍‌ ଉତ୍ତର ପାଇନାହିଁ । ଏଠାକୁ ସମୟେ ସମୟେ ପତ୍ର ଲେଖ୍‌ ସୁଖୀ 

କରାଇବାହେବେ । ରେଳଷ୍ଟେସନ ପାର୍ଶ୍ଵରେ ଥ୍ବାରୁ ଏକ ଦିନରେ ଗୃହକୁ ଯାଇହେବ । 
ବାମଣ୍ଡାରୁ ଗୃହକୁ ଆସିବାକୁ ୮-୯ ଦିନ ଲାଗୁଥ୍ଲା । 

ଆପଣଙ୍କର 

ଶ୍ରୀ ନୀଳମଣି ବିଦ୍ୟାରତ୍ଵ 


ପ୍ରଜାବନ୍ଧୁଂ ପତ୍ରିକା ଓ ତାଂ୨ର ଲୋକପ୍ରିୟତା 


ନୀଳମଣି “ସମ୍ବଲପୁର ହିତୈଷିଣୀ? ରେ ଯେପରି ଲେଖକମାନଙ୍କୁ ପ୍ରବନ୍ଧ, କବିତା 
ତଥା ଆଲୋଚନା ଲେଖ୍୍‌ବାପାଇଁ ଅନୁରୋଧ କରିଥ୍ଲେ, ସେହିପରି ' ପ୍ରଚାବନ୍ଧୁ” ପତ୍ରିକାକୁ 
ଲେଖା ଦେବାପାଇଁ ଓଡ଼ିଶାର ବିଶିଷ୍ଟ କବି ଓ ଲେଖକଙ୍କୁ ଅନୁରୋଧ କରିଥ୍ଲେ । ତାଙ୍କର 
ଅନୁରୋଧ ରକ୍ଷାକରି ଖ୍ୟାତନାମା ଲେଖକମାନେ ତାଙ୍କର ରଚନାବଳୀ ପଠାଉଥ୍‌ଲେ; 
ଫଳରେ ଏହାର ମାନ ସମଗ୍ର ଓଡ଼ିଶାକୁ ବଢ଼ିଯାଇଥ୍‌ଲା । ଅନେକ ଅପରିପକ୍ସ ଯୁବ- 
ଲେଖକଙ୍କୁ ' ପ୍ରଜାବନ୍ଧୁ' ପତ୍ରିକା ସୁଲେଖକରେ ପରିଣତ କରିଥଲା । ପଣ୍ଡିତ ମୃତ୍ୟୁଞ୍ଜୟ 
ବାଣୀଭୂଷଣଙ୍କ ନାମ ସେମାନଙ୍କ ମଧ୍ଯରେ ଉଲ୍ଲେଖଯୋଗ୍ୟ । 

ଅନେକ କୁପଥଗାମୀ ରାଜା ୯ପ୍ରଜାବନ୍ଧୁଂ" ପତ୍ରିକାର ସମାଲୋଚନା ଭୟରେ 
ସୁପଥଗାମୀ ହୋଇଛନ୍ତି ଏବଂ ଦେଶର ହିତ ସାଧନ ପାଇଁ କାମ କରିଛନ୍ତି । 
'ପ୍ରଜାବନ୍ଧୁ' ପତ୍ରିକାର ଉପଯୁକ୍ତ ପ୍ରବନ୍ଧାବଳୀ ବହୁ ରାଜପୁରୁଷଙ୍କୁ ପ୍ରଭାବିତ କରିଥ୍ଲା । 
ପ୍ରଜାବନ୍ଧୁଂ ପତ୍ରିକାଟି ସେକାଳରେ କିପରି ଲୋକଙ୍କୁ ଆକୃଷ୍ଟ କରିଥ୍ଲା, ନିମ୍ନଲିଖ୍ତ 
ଅଭିମତରୁ ସ୍ପଷ୍ଟ ଜାଣିହୁଏ - ପ୍ରତି ବୃହସତିବାର ଦିବସ 'ପ୍ରଜାବନ୍ଧୁ” ପ୍ରତୀକ୍ଷାରେ 
ମୁଁ ଡାକକୁ ଚାହିଁବସିଥାଏ । ପ୍ରତି ସଂଖ୍ୟା କାଗଜ ମନୋଯୋଗ ସହିତ ପାଠକରିଅଛି । 
ନିତାନ୍ତ ଜ୍ଞାତବ୍ଯ ବିଷୟମାନଙ୍କଗେ ପତ୍ରିକା ପୂର୍ଣ୍ଣ ଥାଏ । ଏହି ଅଳ୍ପଦିନ ମଧ୍ଯରେ 
“ପ୍ରଚାବନ୍ଧ୍ୁଂ ଦେଶର ବିଶେଷ ଉପକାର ସାଧନ କରିଅଛି । ଏହା ଦେଶ-ସମ୍ମିଶ୍ରଣ 


୪୬ ପଣ୍ଡିତ ନୀଳମଣି ବିଦ୍ୟାରତ୍ସ 


ଚେଷ୍ଟା ଓ ଜାତୀୟ ସମିତି ପ୍ରତିଷ୍ଠାର ମୂଳାଧାର ଅଟେ । ' ପ୍ରଜାବନ୍ଧୁ" ଯେପରି ସୁଲଭ, 
ସେହିପରି ସୁପାଠ୍ୟ । ଏହାର ବହୁଳ ପ୍ରଚାର ନିତାନ୍ତ ବାଞ୍ଚନୀୟ । ଏହା ଉତ୍କଳର ପ୍ରତି 
ଗ୍ରାମରେ ଯେପରି ପ୍ରଚାରିତ ହୁଏ, ସେଥ୍ସମନ୍ଧଦେ ଅବଶ୍ଯ ଯତ୍ନ କରିବେ |! ଏହାର 
ଉନ୍ନତିକନ୍ଥେ ପ୍ରତ୍ୟେକ ଶିକ୍ଷିତ ବ୍ୟକ୍ତିଙ୍କର ଯତ୍ବଶୀଳ ହେବା ଉଚିତ ।!' ' 

-- ବ୍ୟାସକବି ଫକୀରମୋହନ ସେନାପତି 


“ଗଞ୍ଜାମ ଉପେନ୍ଦ୍ର ଓ ବଳଦେବଙ୍କର-ପ୍ରସୂତି । ଏ ଦୃଷ୍ଟିରେ ଗଞ୍ଜାମ ଓଡ଼ିଶାର 
ସେନାପତି; କେବଳ ଅଙ୍ଗ ନୁହେଁ, ଉତାମାଙ୍କ କହିଲେ ଅତୁ୍ୟୁକି ହେବନାହିଁ ¦ ଓଡ଼ିଶାର 
ଭାଗ୍ୟଦୋଷରୁ ସେହି ଗଞ୍ଜାମ ଓଡ଼ିଶାରୁ ଏକପ୍ରକାର ବିଛିନ୍ନ ହେବାରୁ ଓଡ଼ିଶା କେବଳ 
ବିକଳାଙ୍ଗ ନୁହେଁ, ମ୍ତବତ୍‌ ହୋଇ ରହିଥ୍ଲା । ଦେହରୁ ଉତ୍ତମାଙ୍ଗ ବିଛିନ୍ନ ପ୍ରାୟ ହେଲେ 
ଉତ୍ତମାଙ୍ଗର ଯେ ଦଶା ହୁଏ, ଗଞ୍ଜାମ ମଧ ତଦବସ ହୋଇଥଲା | ଏହି ଦୁର୍ବିପାକର 
ମୂର୍ରିମାନ ପ୍ରତିକାର ସ୍ଵରୂପ “ପ୍ରଜାବନ୍ଧୁଂର ଆବିଭୀବ ହୋଇଅଛି । ୯ପ୍ରଜାବନ୍ଧୁଂ 
ପ୍ରତ୍ୟେକ ଗଞ୍ଜାମବାସୀ, ପ୍ରତ୍ୟେକ ଉକ୍ରଳବାସୀଙ୍କର ଆଦରର ସାମଗ୍ରୀ ।' 

-- କବିବର ରାଧାନାଥ ରାୟ 

“` ପ୍ରଜାବନ୍ଧୁ ପତ୍ରିକା ସୁକ୍ଷଣରେ ଜନ୍ମଗ୍ରହଣ କରି ପ୍ରାୟଶଃ ସୁବିଚାର, ସୁନୀତି 
ଓ ସୁନିବଦ୍ଧସହକାରେ ଚାଳିତ ହେଉଅଛି । ସମ୍ପାଦକ ମହାଶୟ ପ୍ରବୀଣ ଲେଖକ ଏବଂ 
ଦେଶ-କାଳ- ପାତ୍ର-ମର୍ମଜଞ୍ଞ ଉଦ୍ଯୋଗୀ ପୁରୁଷ | ପତ୍ରିକା ଅଳକାଳ ମଧରେ ଅନେକ 
କୃତବିଦ୍ୟ ଓ ଲବ୍‌ ଧପ୍ରତିଷ୍ଠ ହିତୈଷୀ, ସ୍ବଦେଶୀଙ୍କର ସହାନୁଭୂତି ଲାଭକରି ଉତ୍କଳର 
ଶ୍ରେୟ ସାଧନ ବିଷୟରେ ଦୃଢ଼ନିଷ୍ଠ ହୋଇଥ୍ବାର ଦେଖ୍‌ ମୁଁ ଅତ୍ୟନ୍ତ ପ୍ରୀତ ହୋଇଅଛି 
ଏବଂ ତାହାର ମଙ୍ଗଳ କାମନା କରୁଅଛି . . . |”! 

-- ଭକ୍ତକବି ମଧୁସୂଦନ ରାଓ 

. “ ପ୍ଜାବନ୍ଧୁ ପାଇଁ ମୁଁ ପ୍ରତି ଗୁରୁବାର ଡାକକୁ ଚାତକ ପରି ଚାହିଁବସିଥାଏ | 
ବିଛିନ୍ନ, ବିକଳାଙ୍ଗ, ଲାଞ୍ଚ⁄ତ ପଦାନତ ଉତ୍କଳଖଣ୍ଡମାନର ସଂଯୋଗ ଲାଗି ଗଞ୍ଜାମ 
ଜାତୀୟ ସମିତିର ଅନୁଷ୍ଠାନ: ନିମିତ୍ର, ଆଧୁନିକ ଉତ୍କଳର ଶ୍ରେଷ୍ଠ ପ୍ରତିଭା ଦରିଦ୍ର 
ଚନ୍ଦ୍ରଶେଖର ସିଂହ ସାମନ୍ତଙ୍କ ସାହାଯ୍ୟ ପାଇଁ ଏବଂ ଓଡ଼ିଆ ଜାତି ଓ ଓଡ଼ିଆ ଭ୍ରାଷାର 
ଶ୍ରୀବୃଦ୍ଧିସାଧନାର୍ଥ ଅନ୍ଯ ବିବିଧ ଉପାୟ ଅବଲମ୍ବନପୂର୍ବକ ତନିମିତ୍ତ ଅକ୍ଳାନ୍ତ, 
ଅକ୍ଷୁଣ୍ତ ଭାବରେ ବ୍ରତୀଥ୍‌ବା ସକାଶେ ମୁଁ ସ୍ଵଦେଶର ଏହି ପତ୍ରିକାକୁ ଆଦର ଓ 
ସମ୍ମାନ କରେ !'` 

-- ପଲ୍ଲୀକବି ନନ୍ଦକିଶୋର ବଳ 


ପଣ୍ଡିତ ନୀଳମଣି ବିଦ୍ୟାରତ୍ସ ୪୭ 


' ' ପ୍ରଜାବନ୍ଧୁ କ୍ଷୁଦ୍ର କଳେବର ହେଲେହେଁ ଅନ୍ତକାଳ ମଧ୍ଯରେ ଓଡ଼ିଆ ସମ୍ବାଦପତ୍ରର 
ମର୍ଯ୍ୟାଦା ଅନେକ ପରିମାଣରେ ବଢ଼ାଇଦେଇଅଛି । ଆଲୋଚ୍ୟ ବିଷୟ ଏବଂ ଭାଷା 
ଉଭୟତଃ ଏହାର ଉପଯୋଗିତା ଦିନକୁଦିନ ବଢ଼ୁଥ୍‌ବାର ଦେଖ୍‌ ମୁଁ ବିଶେଷ ଆନନ୍ଦ 
ଅନୁଭବ କରିଅଛି । ସଂପାଦକଙ୍କ ଉତ୍ସାହ, ଉଦ୍ୟମ ଏ ନିଜୀବ ଉତ୍କଳଖଣ୍ଡରେ ବଡ଼ 
ଆଶାପ୍ରଦ । ସୁତରାଂ ତାଙ୍କ ହସ୍ତରେ ପତ୍ରିକାଖଣ୍ଡିକର ଉତ୍ତରୋଭର ଉନ୍ନତି ଆଶା 
କରିବା ଆଦୌ ଅସଂଗତ ନୁହେ । ମୁଁ 'ପ୍ରଜାବନ୍ଧୁଂର ଜଣେ ଅନୁରାଗୀ ପାଠକ | 
ଏହାର ଉଜ୍ଜଳ ଭବିଷ୍ଯତ୍‌ କଳ୍ପନା କରିଥାଏ ଏବଂ ହୃଦୟର ସହିତ ଏହାର କଲ୍ୟାଣ 
କାମନା କରିଥାଏ !'? 

-- 'ଉକୁଳ ସାହିତ୍ଯନ'ର ସଂପାଦକ ବିଶ୍ବନାଥ କର 

“ଅଳ୍ପଦିନ ମଧ୍ଯରେ ସଂପାଦକ ନୀଳମଣି ବିଦ୍ୟାରତ୍ସଙ୍କ ଯତ୍ନରେ ପ୍ରଜାବନ୍ଧୁ” ` 
ବିଶେଷ ଉନ୍ନତି ଲାଭ କରିଅଛି । ଏହି ପତ୍ରିକାର ଆବିଭୀବ ଦିନଠାରୁ ଗଞ୍ଜାମ ଅଞ୍ଚଳ. 
ଓ ରାଜନୈତିକ ଓଡ଼ିଶା ମଧ୍ଯରେ ସମ୍ବନ୍ଧ ଦୃଢ଼ତର ଓ ଆଶାପ୍ରଦ ହୋଇଅଛି ଏବଂ 
ଅନେକ ଦେଶହିତକର କାର୍ଯ୍ୟ ଅନୁଶ୍ରିତ ହୋଇଅଛି । ସାମନ୍ତ ଚନ୍ଦ୍ରଶେଖରଙ୍କ ବିଷୟରେ 
ସଂପାଦକ ଚେଷ୍ଟୀାକରିବାଦ୍ଵାରା ସୁଷୁପ୍ତ ଓଡ଼ିଆଙ୍କୁ ଗୋଟିଏ ଉଦାହରଣ ଦେଖାଇଅଛନ୍ତି । 
ସେ ଜାତୀୟ ସଙ୍ଗୀତର ପ୍ରବର୍ତନ କରି ଓଡ଼ିଆଙ୍କ ମଧ୍ଯରେ ଜାତୀୟତା ଉଦ୍ଦୀପନ 
କରିବାଦ୍ଵାରା ଓଡ଼ିଶାର କୃତଞ୍ଞତାର ପାତ୍ର ହୋଇ ଅଛନ୍ତି । “ ପ୍ରଜ୍ଚାବନ୍ଧୁ"'ର ଏକ ସ୍ଥାୟୀ 
କୀର୍ଭି “ଗଞ୍ଜାମ ଜାତୀୟ ସମିତି” ! ମୁଁ ଅନେକ ଉଚ୍ଚପଦସ୍ଥ ବିଜ୍ଞ ଓଡ଼ିଆ ଭ୍ରାତାଙ୍କଠାରୁ 
ଶୁଣି ଅଛି, ' ପ୍ରଜାବନ୍ଧୁଂ ପ୍ରତି ସେମାନଙ୍କର ଆନ୍ତରିକ ସମ୍ମାନ ଅଛି | ମୋ କ୍ଷୁଦ୍ର ମତରେ 
ପ୍ରଜାବନ୍ଧୁଂର ଶିରୋଭାଗରେ ଯେଉଁ ଦୁଇଧାଡ଼ି ପଦ୍ୟ ଲେଖାଅଛି, ସଂପାଦକ 
ମହାଶୟ ତାହା କାର୍ଯ୍ୟରେ ପରିଣତ କରିବା ପ୍ରତି ସର୍ବଦା ତପ୍ପର । “ପ୍ରଜାବନ୍ଧୁଂ 
ଗଞ୍ଜାମରେ ଥୁଲେହେଁ ତାହା ଉତ୍ରଳଭାଷୀମାନଙ୍କର ସାଧାରଣ ସମ୍ପରି ଓ ଓଡ଼ିଆଙ୍କ 
ଟେକ ରଖ୍‌ବାକୁ ସର୍ବଦା ତପୂର । ମୋର ଶେଷ ନିବେଦନ ଏହି ¬ 

ହେଉ ସ୍ଵଦେଶର ଏହା ନିତ୍ୟ ଶ୍ରଦ୍ଧାସ୍ଥଳ, 
ଜଗଦୀଶ କରନ୍ତୁ ଏ ବାସନା ସଫଳ ।' ' 
-- ଶ୍ରୀଯୁକ୍ତ ଗୋପାଳଚନ୍ଦ୍ର ପ୍ରହରାଜ 

“ବିଂଶ ଶତାବ୍ଦୀର ପ୍ରାରମ୍ଭରୁ ଉତ୍କଳର ଚିନ୍ତାଶୀଳ ବ୍ଯଠ୍ରିମାନେ ଯେପରି 


ଖଣ୍ଡିଏ ଉତ୍ରଳୀୟ ସମ୍ବାଦପତ୍ରର ଅଭାବ ଅନୁଭବ କରୁଥ୍‌ଲେ, ସେ ଅଭାବ 
ବହୁପରିମାଣରେ ୯ପ୍ରଜାବନ୍ଧୁ'"ଦ୍ଵାରା ଅପସାରିତ ହୋଇଅଛି । ଏହି ଅନ୍ଧକାଳ ମଧ୍ଯରେ 


୪୮ ପଣ୍ଡିତ ନୀଳମଣି ବିଦ୍ଯାରତ୍ଵ 


'ପ୍ରଜାବନ୍ଧୁଂର ପରିଚାଳନା ସମଗ୍ର ଉତ୍ରଳଭାଷୀ ପ୍ରଦେଶରେ ଜୀଦନୀ ଶକ୍ତି ସଞ୍ଚାର 
କରିଥ୍ବାର ଦେଖ୍‌ ଆମ୍ଭେମାନେ ଅତ୍ୟନ୍ତ ଆନନ୍ଦିତ ହୋଇଅଛୁ । ଆହୁରି ଆନନ୍ଦର 
ବିଷୟ ଏହି ଯେ, ' ପ୍ରଜାବନ୍ଧୁ' ପତ୍ରିକା ପାଇବା ନିମନ୍ତେ ଅନେକ ଗ୍ରାହକଙ୍କୁ ଉଦୁବିଗ୍ନ 
ହେବାର ଦେଖାଯାଇଅଛି; ଏପରି କି ପତିକାପ୍ରାପ୍ତିର ନିର୍ଦିଷ୍ଟ ସମୟରୁ କିଞ୍ଚୁତ୍‌ ବିଳମ୍ବ 
ହେଲେ ଡାକଘର ପର୍ଯ୍ୟନ୍ତ ଲୋକ ଦୌଡ଼ିବାର ଦେଖାଯାଏ । ଆମ୍ଭେମାନନେ ସାହସର 
ସହିତ କହିପାରୁ, ବର୍ଭମାନ ପର୍ଯ୍ୟନ୍ତ ଉକ୍ରଳର କୌଣସି ସମ୍ବାଦପତ୍ର ସୀଧାରଣ 
ପାଠକଙ୍କର ଏତେଦୂର ମନୋଯୋଗ ଆକର୍ଷଣ କରିପାରିନଥ୍ଲା । ' ପ୍ରଜାବନ୍ଧୁ' ନିଜ 
ନାମ ସାର୍ଥକ କରିବାର ଉଦାହରଣ ଦେବା ଅନାବଶ୍ୟକ । ଯେଉଁମାନେ ମନୋଯୋଗ 
ସହିତ ଉକ୍ତ ପତ୍ରିକା ପାଠକରିଅଛନ୍ତି, ସେମାନଙ୍କୁ ପତ୍ରିକାର କୃତିତ୍ଵ ଅବିଦିତ ନାହିଁ । 
ଆମ୍ଭେମାନେ ଶଶ୍ଵରଙ୍କ ନିକଟରେ ପ୍ରାର୍ଥନା କରୁଅଛୁ କି, ଏହି ପତ୍ରିକା ଦୀର୍ଘଜୀବନ 
ଲାଭକରି ପ୍ରାକୃତିକ ଓଡ଼ିଶାର ଘରେ ଘରେ ସମାଦୂତ ହେଉ ।'” 

- ମହାମହୋପାଧ୍ୟାୟ ପଣ୍ଚିତ ସଦାଶିବ ମିଶ୍ର 


“ଆମ୍ଭେ ଅତୀବ ଆନନ୍ଦସହକାରେ ପ୍ରକାଶ କରିଅଛୁ ଯେ, ୯ପ୍ରଜାବନ୍ଧୁଂ 
ଉତ୍ତମରୂପେ ପରିଚାଳିତ ଖଣ୍ଡିଏ ସାପ୍ତାହିକ ପତ୍ର । ଏଥ୍‌ରେ ସାଧାରଣ ଓ ସ୍ଥାନୀୟ 
ଅନେକ ଆବଶ୍ୟକ ବିଷୟର ଚଳ୍ଚାଁ ହୁଏ । 

ଆମ୍ଭ ମତରେ ` ପ୍ରଜାବନ୍ଧୁଂ ଓଡ଼ିଆ ଜାତିଙ୍କ ମନରେ ନୂତନ ତେଜର ଉଦ୍ରେକ 
କରିଅଛି ଏବଂ ଏହାଦ୍ବାରା ଏହି ଗଞ୍ଜାମ ଜିଲ୍ଲାର ସାହିତ୍ୟଗତି ଓ ଅନ୍ୟାନ୍ୟ ସତେଜତା 
ଅନେକ ପରିମାଣରେ ବୃଦ୍ଧିଲାଭ କରିଅଛି । ବର୍ତମାନ ଏହା ଯେଉଁ ପନ୍ଥା ଅବଲମ୍ବନ 
କରି ଚଳୁଅଛି, ଯେବେ ଭବିଷ୍ୟତରେ ସେହି ପନ୍ଦା ଅନୁସରଣ କରେ, ତାହାହେଲେ 
ଏହା ପ୍ରକୃତରେ ପ୍ରଜାବନ୍ଧୁ ନାମ ସାର୍ଥକ କରିବ; ଏଥ୍ରେ ଆମ୍ଭର କିଛିମାତ୍ର ସନ୍ଦେହ 
ନାହିଁ। ଏହି ପତ୍ରିକାଖଣ୍ଡ ଉପଯୁକ୍ତ ସିଦ୍ଧିଲାଭ କରୁ; ଏହା ହିଁ ଆମ୍ଭର କାମନା ।'”” 

-¬ ରାଜକୁମାର ପଦ୍ମନାଭ ନାରାୟଣ ଦେବ 


ଦରଦୀପ୍ରାଣ ନୀଳମଣି 


ମହାମହୋପାଧ୍ଯାୟ ସାମନ୍ତ ଚନ୍ଦ୍ରଶେଖର ସିଂହ ଏକ ଅସାମାନ୍ୟ ପ୍ରତିଭାଶାଳୀ 
ବ୍ୟକ୍ତି ଥ୍ଲେ । ତାଙ୍କ ରଚିତ “ସିଦ୍ଧାନ୍ତଦର୍ପ7' ଦେଶ-ବିଦେଶରେ ଆଦୃତ | ଜ୍ୟୋତିଷ 
ଶାସ୍ତ୍ରରେ ସେ ଅଗାଧ ପାଣ୍ଡିତ୍ୟ ଲାଭକରିଥ୍ଲେ; କିନ୍ତୁ ତାଙ୍କର ବ୍ୟକ୍ତିଗତ ଜୀନନ 


ପଣ୍ଡିତ ନୀଳମଣି ବିଦ୍ୟାରତ୍ଵ ୪୯ 


ଥ୍ଲା ଅତୀବ ଳରୁଣ ଓ ଦୟନୀୟ । ଜୀବଦ୍ଦଶାରେ ଗ୍ରାସାଚ୍ଛାଦନ ପାଇଁ ତାଙ୍କୁ ଦାରୁଣ 
କଷ୍ଟ ଭୋଗ କରିବାକୁ ପଡ଼ୁଥ୍‌ଲା । ଏହି ମହାନ୍‌ ପ୍ରତିଭାଶାଳୀ ପୁରୁଷଙ୍କର ଅନ୍ତିମ 
ଜୀବନ ଥୁଲା ଅତ୍ୟନ୍ତ ଅସହାୟ ଓ କାରୁଣ୍ୟଭରା । ସେ ସମୟରେ ଏପରି ଏକ ମହାନ୍‌ 
ବ୍ୟକ୍ତିନ୍ରର ଦୟନୀୟ ଓ ଅବହେଳିତ ଜୀବନଯାପନ କାହାରି ଦୃଷ୍ଟିକୁ ଆସିପାରି ନ 
ଥଲା । ଏହି ଜରାଗ୍ରସ୍ତ ସୁଧୀସତ୍ତମଙ୍କ କରୁଣ ଅବସ୍ଥା ନୀଳମଣି ଅବଗତ ହୋଇ 
ମମୀହତ ହେଲେ ତାଙ୍କ ପ୍ରତି ସହାନୁଭୂତିଶୀଳ ହେଲେ ଏବଂ ସେ ସ୍ଵ-ବ୍ୟୟରେ 
ତିନିଶହ କାର୍ଡ଼ ଛପାଇ ଦେଶର ସଙ୍ଗତିସମ୍ପନ୍ନ ସମ୍ଭ୍ରାନ୍ତ ବ୍ୟକ୍ତିମାନଙ୍କ ନିକଟକୁ ପ୍ରେରଣ 
କଲେ ଏହି ମହାନ୍‌ ପୁରୁଷଙ୍କୁ ସାହାଯ୍ୟ କରିବାପାଇଁ । ନିବେଦନରେ ସେ ଲେଖ୍ଥ୍ଲେ - 


“ସିଦ୍ଧାନ୍ତ ଦର୍ପଣପ୍ରଣେତା ମହାମହୋପାଧ୍ଯାୟ ସାମନ୍ତ ଚନ୍ଦ୍ରଶେଖର ସିଂହ 
ଯେପରି ମହାପଣ୍ଡିତ, ସେହିପରି ମହାଦରିଦ୍ର ଓ ମହାବୂଦ୍ଧ । ସେ ଚିରରୋଗୀ ଏବଂ 
ଦରିଦ୍ର ଥ୍‌ବା ହେତୁ ବୃଦ୍ଧକାଳରେ ଦୁର୍ବିସହ ଯାତନୀ ଭୋଗ କରୁଅଛନ୍ତି । ଉତ୍କଳର 
ଗୁଣଗ୍ରାହୀ ଦାନଶୀଳ ରାଜା, ଜମିଦାର, ଧନୀ ଓ ଶିକ୍ଷିତ ଲୋକ ଥାଉ ଥାଉଁ ସେ 
ଏପରି ଯାତନା ଭୋଗ କରୁଅଛନ୍ତି - ସେମାନଙ୍କ ପକ୍ଷରେ ଏବଂ ଦେଶ ପକ୍ଷରେ 
ଗଭୀର କଳଙ୍କର ବିଷୟ । ଏହି କଳଙ୍କ କ୍ଷାଳନ ନିମିତ୍ତ ତାଙ୍କପାଇଁ ଚାନ୍ଦା ସଂଗ୍ରହ 
କରିବାକୁ ପ୍ରବୃତ୍ତ ହୋଇଅଛୁଁ । ଭରସା କରୁ, ଆପଣ ଯଥାସାଧ୍ଯ ଚାନ୍ଦା ଅଙ୍ଗୀକାର 
କରିବାହେବେ ଏବଂ ଚାନ୍ଦା ଦେବା ସକାଶେ ଅନ୍ୟାନ୍ୟ ଲୋକଙ୍କର ପ୍ରବୂରି 
ଜନ୍ମାଇବାହେବେ । ଚାନ୍ଦାଦାତାମାନଙ୍କର ନାମ ସମ୍ବାଦପତ୍ରମାନଙ୍କରେ ପ୍ରକାଶିତ 
ହେବ । ବର୍ତମାନ ଟଙ୍କା ପଠାଇବାର ଆବଶ୍ୟକତା ନାହିଁ । କିଏ କି ପରିମାଣରେ 
ଅର୍ଥ ସାହାଯ୍ୟ କରିବେ, ତାହା ଜଣାରହିଲାରୁ ପରେ କେଉଁ ଠିକଣାରେ ଏବଂ କାହା 
ନାମରେ ଟଙ୍କା ପଠାଇବାହେବେ, ଜଣାଇଦିଆହେବ | 

ନିବେଦକ 

ଶ୍ରୀ ନୀଳମଣି ବିଦ୍ୟାରତ୍ଵ 
ନୀଳମଣିଙ୍କ ଏହି ସାଧୁ ଉଦ୍ୟମରେ ସହସ୍ରାଧ୍କ ଟଙ୍କା ସଂଗୃହୀତ ହୋଇଥ୍ଲା 

ଏବଂ ସେସବୁ ଟଙ୍କା ଚନ୍ଦ୍ରଶେଖରଙ୍କ ନିକଟକୁ ପ୍ରେରଣ କରାଯାଇଥ୍ଲା । 
ନୀଳମଣି ଥ୍‌ଲେ ଗୁଣ ଚିହ୍ନରା ଗ୍ରାହକ । ଯାହା ପାଖରେ କିଛି ଗୁଣ କିମ୍ବା 
ପ୍ରତିଭା ଦେଖ୍‌ଲେ, ତାକୁ ବିକଶିତ କରିବାପାଇଁ ପ୍ରୟାସ କରୁଥ୍‌ଲେ | ଏଥ୍୍‌ପାଇଁ ସେ 
ଅବହେଳା କରୁନଥ୍‌ଲେ । ଯାହାପାଇଁ ଯେମିତି ସାହାଯ୍ୟ ଦରକାର, ସେ ଦେବାପାଇଁ 
ସତତ ଚେଷ୍ଠିତ ଥ୍‌ଲେ । ତେଣୁ ଡକୂର କୁଞ୍ଜବିହାରୀ ଦାଶଙ୍କ ଉକ୍ତି ଯଥାର୍ଥ 


୫୦ ପଣ୍ଡିତ ନୀଳମଣି ବିଦ୍ୟାରତ୍ବ 


“ପ୍ରତିଭାର ପ୍ରକୃତପୂଜା ଦିଗରେ ନୀଳମଣି ଚିରକ୍ରି ୟାଶୀଳ । ପଠାଣି ସାମନ୍ତଙ୍କ ନାମ 
ଦୂର ବିଦେଶରେ ବାଜୁଥୁଲା; ଅଥଚ ସ୍ଵଦେଶରେ କେହି ତାଙ୍କୁ ଚିହ୍ନି ନ ଥ୍‌ଲେ। 
ରଣଗ୍ରସ୍ତ, ରୂଗ୍‌ଣ, ବୃଦ୍ଧ ସେହି ସୁଧ୍‌୍ସତ୍ତମ ନିଜର ଦୁଦ୍ଦଶା ପ୍ରତି ଭ୍ରକ୍ଷେପ ନକରି 
ଅହୋରାତ୍ର ଦୂରୁହ ସାଧନାରେ ଲାଗିରହିଥ୍ଲେ । ସ୍ଵନାମଧନ୍ୟ ଅଧ୍ୟାପକ ଯୋଗେ ଶଚନ୍ଦ୍ର 
ରାୟ ଓ କବିବର ରାଧାନାଥ ରାୟ ତାଙ୍କ ପ୍ରତି ଭାରତୀୟ ସୁଧ୍‌ସମାଜର ଦୃଷ୍ଟି 
ଆକର୍ଷଣ କରିଥ୍ଲେ; କିନ୍ତୁ ତାଙ୍କୁ ରଣମୁକ୍ତ କରିବା ଦିଗରେ ପ୍ରତ୍ୟକ୍ଷଭାବେ କ୍ରିୟାଶୀଳ 
ଥ୍ଲେ ନୀଳମଣି | 

ସେହିପରି ନାରିକବି ଅନ୍ନପୂଣ୍ଠୀ ମଧ୍ଯ ବହୂ ଦୁଃଖ-କଷ୍ଟରେ କାଳାତିପାତ 
କରୁଥ୍ଲେ । ତେଣୁ, ନୀଳମଣି ତାଙ୍କ ପ୍ରତି ସହାନୁଭୂତି ପ୍ରଦର୍ଶନ କରି, ଉକ୍ରଳର ରାଜା 
ଓ ସମ୍ଭାନ୍ତ ବ୍ୟକ୍ତିମାନଙ୍କ ନିକଟରେ ତାଙ୍କପାଇଁ ସାହାଯ୍ୟ ପ୍ରାର୍ଥନା କରିଥିଲେ; ଫଳରେ 
ନାରୀକବି .ବହୁ ରାଜା ଜମିଦାରଙ୍କଠାରୁ ଆର୍ଥିକ ସାହାଯ୍ୟ ପାଇଥ୍‌ଲେ । 


“'ପ୍ରଜାବନ୍ଧୁଂର ଲେଖକ 


ପ୍ରଜାବନ୍ଧୁ ବହୂ ପ୍ରବୀଣ ଆଉ ପ୍ରତିଷ୍ଠିତ ଲେଖକଙ୍କ ଲେଖା ପ୍ରକାଶିତ 
କରୁଥୁଲା । ଏତତ୍ବ୍ୟତୀତ କେତେକ ନବୀନ ଲେଖକଙ୍କର କବିତା, ଗନ୍ଧ ପ୍ରକାଶ କରି 
ସେମାନଙ୍କୁ ଉତ୍ସାହିତ କରୁଥ୍‌ଲା; ଫଳରେ ସେ କାଳରେ ଏହି ପତ୍ରିକା ଓଡ଼ିଶାର 
ବିଦଗ୍‌ଧ ବ୍ଯକ୍ତି ତଥା ସାହିତ୍ଯିକଙ୍କୁ ବେଶ୍‌ ଆକୃଷ୍ଟ କରିପାରିଥୁଲା। ପଲ୍ଲୀକବି 
ନନ୍ଦକିଶୋର ବଳ ଗଙ୍ଗାଧରଙ୍କ “ଇନ୍ଦୁମତୀ” କାବ୍ୟ ପାଠକରି ତାଙ୍କୁ ସ୍ଵାଗତ ଜଣାଇ 
'ପ୍ରଚ୍ଚାବନ୍ଧୁ' ରେ ଲେଖ୍ଥ୍‌ଲେ -¬ 
“ଲୋଡ଼େନାହିଁ ଦେଖ୍ବାକୁ ମୁଁ ତୁମ୍ଭ ମୂରତି, 
ଦେଖ୍‌ କାଳେ ଚୁଟିଯିବ ମାୟା ତବ ପ୍ରତି । 
ପଢ଼ିଅଛି “ଇନ୍ଦୁମତୀ” କାବ୍ୟ କେତେ ଥର, 
ସେହିଠାରେ ପରିଚୟ ତୁମ୍ଭର ମୋହର । 
ଲାବଣ୍ୟ-କାସାର-ହଂସ, ପୁରୁଷ ଅଭୁତ, 
କାଳିଦାସ ଭାରତୀୟ ବାଣୀ-ବରସୁତ | 
ଯୋଗ୍ୟ ଅନ୍ତେବାସୀ ତୁମ୍ଭେ ଅଟ ତାହାଙ୍କର, 
ବଳିହାରି, ଗୁରୁପତି ସମ୍ଭାର ଅର୍ଘ୍ୟର | × × × 


୫୧ 


ପ୍ରଜାବନ୍ଧୁଂର କାର୍ଯ୍ୟକାଳ 


ରାଜା ହରିହର ମର୍ଦ୍ଦରାଜ ଦେବ ଥୁଲେ ଜଣେ ସାଧୁ ପୁରୁଷ । ତାଙ୍କର 
ଚିନ୍ତାଧାରା ଥ୍ଲା ମହତ୍‌ । ସେ ରାଜ୍ୟର ଉନ୍ନତି ସକାଶେ ତତ୍ପର ଥଲେ । ସେ ବହୁ 
ସ୍କବଲ, କଲେଜ ଓ ରାସ୍ତାଘାଟ ନିମୀଣ କରାଇଥୁଲେ । ତାଙ୍କ ସମୟରେ ଜନତା ବହୁବିଧ 
ସୁବିଧା ପାଇଲେ । ରାଜାଙ୍କର ଏହି କଲ୍ୟାଣକର କାର୍ଯ୍ୟରେ ପ୍ରଭୂତ ଟଙ୍କା ଖର୍ଚ୍ଚ ହେଲା । 
ତାହା ନିଜ ରାଜ୍ୟର ଆୟ ତୁଳନାରେ ଥୁଲା ଢେର୍‌ ବେଶି । ତେଣୁ କିଛିଦିନ ପରେ 
ରାଜା ରଣଗ୍ରସ୍ତ ହୋଇପଡ଼ିଲେ; ଫଳରେ ଖଲ୍ଲିକୋଟ ଜମିଦାରିଟି କମ୍ପାନୀ ସରକାରଙ୍କ 
ପରିଚାଳନାଧୀନ ହେଲା | କମ୍ପାନୀ ତରଫରୁ ଜଣେ ମ୍ୟାନେଜର ଏହି ଜମିଦାରିକୁ 
ବୁଝିବାକୁ ଆସିଲେ । ସେ ଦେଖ୍‌ଲେ, ପ୍ରେସ୍‌ରୁ କିଛି ଆୟ ନ ହୋଇ କେବଳ ବ୍ୟୟ 
ହେଉଛି; ତେଣୁ ମ୍ୟାନେଜରବାବୁ ପ୍ରେସ୍‌ଟି ବନ୍ଦ କରିବାକୁ ଆଦେଶ ଦେଲେ; ଫଳରେ 
ପ୍ରଜାବନ୍ଧୁ”" ପତ୍ରିକା ଆଉ ଛାପା ହୋଇ ପାରିଲାନାହିଁ । ମ୍ୟାନେଜରଙ୍କର ସାହିତ୍ୟ 
ପ୍ରତି ଅନୁରାଗ ନ ଥୁଲା, ତେଣୁ ଏହା ପ୍ରତି ସେ ଧ୍ୟାନ ଦେଲେନାହିଁ । 

ସେତେବେଳେ ପ୍ରଜାବନ୍ଧୁ” ପତ୍ରିକା ଷଷ୍ଠ ବର୍ଷରେ ପଦାର୍ପଣ. କରିଥ୍ଲା ¦ 
ପ୍ରେସ୍‌ ବନ୍ଦ ଆଦେଶ ଫଳରେ ପତ୍ରିକାଟି ଆଉ ପ୍ରକାଶ ପାଇଲା ନାହିଁ । ଏହି ସାପ୍ତାହିକ 
ପତ୍ରିକାଟି ଅକାଳରେ ଝଡ଼ିପଡ଼ିଲା । କ୍ଷଣସ୍ଥାୟୀ ଜୀବନକାଳ ମଧ୍ଯରେ ୯ପ୍ରଜ୍ଚାବନ୍ଧୁ” 
ଗଞ୍ଜାମ ତଥା ଓଡ଼ିଶାରେ ଜାତୀୟତାର ବହ୍ନି ପ୍ରଜ୍ଜଳିତ ରଖ୍‌ବାରେ ସମର୍ଥ ହୋଇଥଲା । 
ଏହିପରି ଏକ ଉଚ୍ଚ ମାନର ପତ୍ରିକାଟି ସ୍ଵଳ୍ପକାଳ ପ୍ରକାଶ ପାଇ ବନ୍ଦ ହୋଇଯିବାଫଳରେ 
ଦେଶର ପ୍ରଭୂତ କ୍ଷତି ଘଟିଲା । 

।ପ୍ରଜାବନ୍ଧୁଂ ପତ୍ରିକା ପ୍ରକାଶ ପାଉଥ୍‌ବା ସମୟରେ ରମ୍ଭାରୁ “ସଂସ୍କାରକଂ 
ନାମରେ ଆଉ ଏକ ପତ୍ରିକା ପ୍ରକାଶ ପାଉଥ୍ଲା । ସେହିଠାରୁ ବିଦ୍ୟାରତ୍ନଙ୍କ ସମ୍ପାଦନାରେ 
ଉକ୍ରଳ ମଧୁପ” ନାମରେ ଆଉ ଏକ ମାସିକ ପତ୍ରିକା ମଧ୍ଯ ପ୍ରକାଶ ପାଉଥ୍‌ଲା । 
ଏହିସବୁ ପତ୍ରିକାର ପ୍ରଚାର ଏବଂ ପ୍ରସାର ପାଇ ନୀଳମଣିଙ୍କ ଭୂମିକା ଥ୍ଲା ଅତ୍ୟନ୍ତ 
ଗୁରୁତ୍ଵପୂର୍ଣ । ସେ ଏଥ୍‌ପାଇଁ ଅହୋରାତ୍ର ବ୍ୟସ୍ତରହୁଥ୍‌ଲେ । 


ରମ୍ଭାଛାଡ଼ି ବ୍ରହ୍ମପୁର ଯାତ୍ରା 


ପ୍ରଜାବନ୍ଧୁଂ ସାପ୍ତାହିକ ପତ୍ରିକାଟି ବନ୍ଦହେବାଫଳରେ ନୀଳମଣି ଉପାୟଶୂନ୍ୟ 
ହୋଇ ବ୍ରହ୍ମପୁର ଚାଲିଗଲେ ଏବଂ ସେଠାରେ ତାଙ୍କର ବନ୍ଧୁ ପର୍ଶୁରାମ ପାତ୍ରଙ୍କ 
ଘରେ କିଛିଦିନ ରହିଲେ । ପର୍ଶୁରାମବାବୁଙ୍କର ସେବା ଏବଂ ଆତିଥ୍ୟ ନୀଳମଣିଙ୍କୁ 


୫୨ ପଣ୍ଡତ ନୀଳମଣି ବିଦ୍ଯାରତ୍ନ 


ସାତିଶୟ ମୁଗ୍‌ଧ କରିଥୁଲା। ସେ ଏଠାରେ ଭୟଙ୍କର ବ୍ରଣପୀଡ଼ାରେ ପୀଡ଼ିତ 
ରହିଲେ; ଅସହ୍ଯ ଘନ୍ତ୍ରଣା ପାଇଲେ । ନୀଳମଣି ଏହାର ଚିକିତ୍ସାପାଇଁ ବାମଣ୍ଡା, 
ଧରାକୋଟ ଓ ଲାଞ୍ଜଗଡ଼ର ରାଜାମାନଙ୍କୁ ଅର୍ଥ-ସାହାଯ୍ଯ ପାଇଁ ନିବେଦନ 
କରିଥ୍‌ଲେ; ଫଳରେ ଏହି ଗୁଣଗ୍ରାହୀ ରାଜାମାନେ ତାଙ୍କୁ ଆର୍ଥିକ ସାହାଯ୍ୟ ପ୍ରଦାନ 
କରିଥ୍ଲେ । ଏତଦ୍‌ବ୍ୟତୀତ ଓଡ଼ିଶାର କେତେକ ବିଶିଷ୍ଟ ବ୍ଯକ୍ତି ମଧ୍ୟ ସମବେଦନା 
ଜଣାଇ କିଛି କିଛି ସାହାଯ୍ୟ କରିଥ୍‌ଲେ ଏବଂ ଶୀଘ୍ର ଏହି ପୀଡ଼ାର ଆରୋଗ୍ୟ କାମନା 
କରିଥ୍ଲେ | 
ବହୁ ସେବାଶୁଶ୍ରୁୂଷା ପରେ ନୀଳମଣି ଆରୋଗ୍ଯଲାଭକଲେ ଏବଂ ପୁଣି 
ଦେଶସେବା ଓ ସାହିତ୍ୟସେବାରେ ନିଜକୁ ନିୟୋଜିତ କଲେ । ସେ ଖଲ୍ଲିକୋଟ 
ବ୍ରାହ୍ମଣ ସମିତିଂ ଗଠନ କରିଥୁଲେ । ଏହି ଅଞ୍ଚଳର ବ୍ରାହ୍ମଣମାନେ କିପରି ଉନ୍ନତ 
ଧରଣର ଜୀବନ ଯାପନ କରିବେ, ଏହି ସମିତିର ଲକ୍ଷ୍ୟ ଥୁଲା । ସେ ଏହି ସମିତି 
ଜରିଆରେ ନିମ୍ନଲିଖ୍ତ ` ପ୍ରସ୍ତାବଗୁଡ଼ିକ ରଖ୍ଥ୍ଲେ ¬ 
୧. କନ୍ୟା ବିଜ୍ରୟ ପ୍ରଥାର ବିରୋଧ । 
୨. କନ୍ଯାକୁ ଦ୍ବାଦଶବର୍ଷ ନ ହେବା ପର୍ଯ୍ୟନ୍ତ କୌଣସି ପିତାମାତା ବିବାହ 
ଦେବେନାହିଁ । 
୩. ପିତାମାତା ପ୍ରତ୍ୟେକ ସନ୍ତାନଙ୍କୁ ଉପଯୁକ୍ତ ଶିକ୍ଷା ପ୍ରଦାନ କରିବେ । 
୪. କୁଟୁମ୍ବ ଓ ଜ୍ଞାତି ଭିନ୍ନ ସଦାଚାରସମ୍ପନ୍ନ ଅନ୍ୟ ବ୍ରାହ୍ମଣଘରେ ଭୋଜନ 
କରିବା ରୀତି ପ୍ରଚଳନ। “୭ । 
୫. ଅନିମନ୍ତ୍ରିତ ଭାବରେ କ୍ରିୟା-କରୀ ଘରେ ଉପସ୍ଥିତ ହେବା ନିବାରଣ । 
୬, ଗୋକଭଖାଦୀମାନଙ୍କୁ ବୂଦ୍ଧ ଗୋରୁ ବିକ୍ରୟ କରିବା ମନା; ଯଦି କେହି 
ଏଣିକି ସେପରି କଲେ ସମାଜଚ଼୍ୟୁତ ହେବ। “୭ 
ଉପରଲିଖ୍ତ ନିୟମଗୁଡ଼ିକ ସେ ଅଞ୍ଚଳର ବ୍ରାହ୍ମଣମାନେ ପାଳନ କରିବାରୁ 
ତାଙ୍କର ସାମାଜିକ ଜୀବନ ସୁଶୃଙ୍ଖଳିତ ହୋଇଥ୍ଲା । 


ସେ ସମୟରେ ଯେଉଁ ହିନ୍ଦୁମାନେ ସମୁଦ୍ରଯାତ୍ରା କରି ଅନ୍ଯ ଦେଶକୁ 
ଯାଉଥ୍‌ଲେ, ସେମାନେ ସମାଚଚ୍ୟୁତ ହେଉଥ୍ଲେ | ତାଙ୍କର ପୁଅଝି ଅଙ୍କୁ କେହି ବିବାହ 
ହେଉ ନ ଥ୍ଲେ; ଏପରି କି ତାଙ୍କ ଘରେ କେହି ପାଣି ସୁଦ୍ଧା ଗ୍ରହଣ କରୁ ନ ଥ୍ଲେ | 
¡]ଳମଣି ଏହି କୁସଂସ୍କାର ଦୂର କରିବାକୁ ବହୁ ଚେଷ୍ଟା କରିଥ୍‌ଲେ । ଏଥୁପାଇଁ ସେ 
ପତ୍ରପତ୍ରିକାରେ ବହୁ ଆଲୋଚନା କରି ଏହି କୁସଂସ୍କାର ର ବିରୋଧ କରିଥ୍‌ଲେ । 


ପଣ୍ଡିତ ନୀଳମଣି ବିଦ୍ୟାରତ୍ବ ୫୩ 


ବିଶ୍ଵନାଥ ମିଶ୍ର ବାରିଷ୍ତରୀ ପାସ୍‌ କରି ସ୍ଵଦେଶକୁ ପ୍ରତ୍ୟାବର୍ତନ ପରେ ନୀଳମଣି 
କେତେକ ବନ୍ଧୁଙ୍କୁ ଆହ୍ବାନ କରି ତାଙ୍କୁ ଅଭିନନ୍ଦିତ କରିଥୁଲେ । ପରେ ସେ 'ସମୁଦ୍ରଯାତ୍ରା' 
ନାମକ ଏକ ପୁସ୍ତିକା ମଧ୍ଯ ରଚନା କରିଥ୍ଲେ; ଫଳରେ ବହୁ ଲୋକଙ୍କ ହୃଦୟରୁ ଏହି 
କୁସଂସ୍କାର ଦୂର ହୋଇଥୁଲା । 


ବଡ଼ଖେମିଡ଼ି ଗମନ ଓ “ଗଞ୍ଜାମ ଗୁଣଦର୍ପଣ” ସମ୍ପାଦନା 


ନୀଳମଣି ଆୟଶୂନ୍ଯ ଭାବରେ ବ୍ରହ୍ମପୁରରେ ଅବସ୍ଥାନ କରିବାର କିଛିଦିନ 
ପରେ .ସେ ବଡ଼ଖେମିଡ଼ିକୁ ଯାଇ ରାଜା କୃପାମୟଦେବଙ୍କୁ ସାକ୍ଷାତୃ କଲେ | ରାଜା 
ଥ୍‌ଲେ ଜଣେ ସାହିତ୍ୟାନୁରାଗୀ ଓ ବିଦ୍ଧାନ୍‌ ବ୍ଯକ୍ତି । ନୀଳମଣିଙ୍କ ଆଗମନକୁ ସେ 
ସ୍ଵାଗତକଲେ । ମଧୁସୂଦନ ତର୍କବାଚସ୍ପତି, ଗଦାଧର ବିଦ୍ଯାଭୂଷଣ, ମାୟାଧର 
ତର୍କପଞ୍ଚାନନ, ଚନ୍ଦ୍ରଶେଖର ସାହିତ୍ୟରତ୍ନାକର ପ୍ରଭୂତି ବହୁ ପଣ୍ଡିତ ତାଙ୍କ ରାଜସଭା 
ମଣ୍ଡନ କରୁଥ୍ଲେ । ବାମଣ୍ଡା ଓ ଖଲ୍ଲିକୋଟ ପରି ବଡ଼ଖେମିଡ଼ି ମଧ୍ଯ ସାହିତ୍ୟସେବା 
ପାଇଁ ପ୍ରସିଦ୍ଧ । ଏହିଠାରେ କବିସୂର୍ଯ୍ୟ ବଳଦେବ ରଥଙ୍କ ଜନ୍ମ । ତାଙ୍କ ପିତା ଉଜ୍ଜଳ 
ରଥ ବଡ଼ଖେମିଡ଼ି ରାଜସଭାର ଜଣେ ସୁପଣ୍ଡିତ ଥୁଲେ ! ପୁଣି ବିଖ୍ୟାତ ସଂସ୍କୃତ ପଣ୍ଡିତ 
ଚକ୍ରପାଣି ପଟ୍ଟନାୟକଙ୍କ ଘର ଏହିଠାରେ । 

ରାଜା କୃପାମୟ ଦେବ “ଗଞ୍ଜାମ ଗୁଣଦର୍ପଣ' ନାମକ ଏକ ସାପ୍ରାହିକ 
ସମ୍ବାଦପତ୍ର ପ୍ରକାଶକରୁଥ୍‌ଲେ । ଏହାର ସମ୍ପାଦକ ଥ୍ଲେ ମାର୍କଣ୍ଠେୟ ତର୍କପଞ୍ଚାନନ; କିନ୍ତୁ 
ଏହି ପତ୍ରିକାଟି ନିୟମିତ ଭାବରେ ପ୍ରକାଶ ପାଇପାରୁନଥୁଲା । କାରଣ ପଞ୍ଚାନନ ମହାଶୟ 
ବହୁ ସମୟ ରାଜକାର୍ଯ୍ୟରେ ବ୍ଯସ୍ତ ରହୁଥ୍‌ବାରୁ ଏହାର ପ୍ରକାଶନ ପାଇଁ ଧ୍ୟାନ 
ଦେଇପାରୁ ନଥ୍‌ଲେ। ତେଣୁ ରାଜାମହାଶୟ ଏହି ପତ୍ରିକାର ଉନ୍ନତିବିଧାନ, 
ବହୁଳ ପ୍ରଚାର ଏବଂ ପ୍ରସାର ପାଇଁ ନୀଳମଣିଙ୍କୁ ବଡ଼ଖେମିଡ଼ିର '.ଗଜ୍ଜପତି ଭୀମଦେବ 
ପ୍ରେସ୍‌'ର ମେନେଳର ନିଯୁକ୍ତ କରି “ଗୁଣଦର୍ପଣ'ର ସମ୍ପାଦନା ଦାୟିତୁ ସମ୍ପୂର୍ଣ୍ରୂପେ 
ପ୍ରଦାନକଲେ । 

ବିଦ୍ୟାରତ୍ଵଙ୍କ ଅମୃତହସ୍ତ-ସ୍ବର୍ଶରେ “ଗଞ୍ଜାମ ଗୁଣଦର୍ପଣ” ନବକଳେବର 
ଧାରଣକରି ଆତ୍ମପ୍ରକାଶକଲା ଏବଂ ଅଳ୍ପକାଳ ମଧ୍ଯରେ. ଓଡ଼ିଶାର ପତ୍ରିକା-ଜଗତ୍‌ରେ 
ଏକ ସ୍ଵତନ୍ତ୍ର ଆଇନ ପାଇବୀର ଗୌରବ ଲାଭକଳା । ଏଥ୍‌ପାଇଁ ନୀଳମଣିଙ୍କୁ ଅକ୍ଳାନ୍ତ 
ପରିଶ୍ରମ କରିବାକୁ ପଡ଼ିଥୁ୍‌ଲା । ଗଞ୍ଜାମରୁ ତୈଲଙ୍ଗୀୟ ପ୍ରଭାବ ଦୂରୀକରଣ ସକାଶେ 


୫୪ ପଣ୍ଡିତ ନୀଳମଣି ବିଦ୍ୟାରତ୍ଵ 


ଏହି ପତ୍ରିକାର ଭୂମିକା ଥୁଲା ଅତ୍ଯନ୍ତ ଗୁରୁତ୍ସପୂଣ୍ଠ । ଦେଶମିଶ୍ରଣ- ଆନ୍ଦୋଳନ 
ସମ୍ପର୍କରେ ନୀଳମଣି ଏହି ପତ୍ରିକାରେ ନାନା ପ୍ରବନ୍ଧ ପ୍ରକାଶକରି ଦକ୍ଷିଣ - ଓଡ଼ିଶାରେ ଏକ 
ନୂତନ ଜାଗରଣ ସୃଷ୍ଟି କରିଥ୍‌ଲେ । ଏଥ୍‌ରେ ସମାଜସଂସ୍କାରମୂଳକ ପ୍ରବନ୍ଧ, କବିତା ଆଦି 
ପ୍ରକାଶ ପାଉଥ୍ଲା । “ଂଚକୁଆ ଚକୋଭ କଥାରେ ନାରିକବି ଅନପୂଣ୍ଠା ଲେଖ୍ଥ୍‌ଲେ ¬ 
“ଏକଇ କାନନେ ଥ୍୍‌ଲେ ଚକୁଆ ଚକୋଭ 

ରହିଥାନ୍ତି ଜୀବନରେ ଜୀବକୁ ମିଶାଇ । 

× × × × 

ଦୁଇଜଣ ଆନନ୍ଦରେ ପ୍ରୀତିଭାବ ପାଇଁ 

କ୍ଷୀର ନୀର ସମଭାବ ଅଭେଦ ନ ଥାଇ । 

ଚକୁଆ ଡାକଇ ଆସ ମୋ ଜୀବଜ୍ୀବନ, 

ତୋର ବିନୁ ଏ ସଂସାର ଦିଶେ ତୃଣ ସମ । 

ଅବିରତେ କରୁଥାଏ ତୋ ହିତକାମନା, 

ମଙ୍ଗଳ ଗୌରବ ଚିନ୍ତା କରଇ ଭାବନା । 


ବିଦ୍ୟାରତ୍ଵ ପ୍ରତି ସପ୍ତାହରେ ଏକ ପ୍ରବନ୍ଧପାଠଚକ୍ରର ଆୟୋଜନ କରୁଥ୍ଲେ । 
ଏଥ୍‌ରେ ବହୁ ଶିକ୍ଷିତ ବ୍ୟନ୍ତି ଯୋଗଦାନ କରୁଥ୍‌ଲେ। କୌଣସି ସୁଧୀ ବ୍ୟକ୍ତି 
ରାଜଦରବାରକୁ ଆସିଲେ ରାଜା ମହୋଦୟ ବିଦ୍ୟାରତ୍ସଙ୍କ ପରାମର୍ଶାନୁସାରେ ତାଙ୍କୁ 
ଯଥୋଚିତ ସମ୍ମାନ ଓ ପୁରସ୍କାର ପ୍ରଦାନ କରୁଥ୍‌ଲେ । 


ରାଜା ମହାଶୟ ନୀଳମଣିଙ୍କ ଉତ୍ସାହ ଓ କର୍ମଦକ୍ଷତା ଦେଖ୍‌ ବହୁ ଆଦର ଓ 
ସମ୍ମାନ ଦେଉଥ୍‌ଲେ । ତାଙ୍କ ରାଜଧାନୀ ଦିଗପହଣ୍ଡିଠାରେ ନୀଳମଣିଙ୍କର ରହିବାର 
ବ୍ୟବସ୍ଥା କରିଥ୍‌ଲେ । ଏଠାରେ ନୀଳମଣି ସମସ୍ତ ପ୍ରକାର ସୁବିଧା ପାଇ ସୁଖରେ 
କାଳାତିପାତ କରୁଥ୍‌ଲେ ଏବଂ ନିଜର କର୍ମ ସୁଚାରୁରୂପେ ସମ୍ପନ୍ନ କରୁଥ୍‌ଲେ । ବିଦମ୍ଧ 
ଓ ବିଦ୍ବନନମଣ୍ଡଳୀରେ ସେ ଥୁଲେ ଶ୍ରଦ୍ଧା ଓ ସମ୍ମାନର ଅଧ୍କାରୀ । କାମ ଭିତରେ 
ସେ ଅହରହ ବ୍ୟସ୍ତ ରହି ସୁଦ୍ଧା ଆନନ୍ଦ ଓ ସନ୍ତୋଷ ଅନୁଭବ କରୁଥ୍‌ଲେ । 


ରାଜା କୃପାମୟ ଦେବଙ୍କୁ ଉପାଧ୍‌ ପ୍ରଦାନ 


ରାଜା କୃପାମୟ ଦେବ ଥ୍ଲେ ଜଣେ ଗୁଣୀ, ଗୁଣଜ୍ଞ ଓ ସାହିତ୍ୟରସିକ ବ୍ୟକ୍ତି | 
ତାଙ୍କର ଚିନ୍ତାଧାରା ଥ୍ଲା ମହତ୍‌ । ସେ ସଂକୀର୍ଣ୍ଣମନା ନ ଥ୍ଲେ । ଜନସେବାପାଇଁ 


ପଣ୍ଡତ ନୀଳମଣି ବିଦ୍ୟାରତ୍ନ ୫୫ 


ସେ ଥୁଲେ ସଦା ଉତ୍ସାହୀ ଓ ତପୂର। ତଳଣଶ୍ରେଣୀ ବ୍ଯକ୍ତି ପ୍ରତି ତାଙ୍କର ଗଭୀର 
ସମବେଦନା ରହିଥ୍ଲା । ତାଙ୍କର ସୁଗୁଣଯୋଗୁ ସମସ୍ତେ ସମ୍ମାନ ଦେଉଥ୍‌ଲେ । ଏଭଳି 
ଜଣେ ମହନୀୟ ବ୍ୟକ୍ତି ଯଥୋଚିତ ସମ୍ମାନ ପାଇବା ବିଧେୟ ¬ ଏହା ଅନୁଭବ କଲେ 
ନୀଳମଣି । 


ଦିନେ ସେ ରାଜ୍ୟର ବହୁ ସୁଧୀ ସଜ୍ଜନମଣ୍ଡଳୀଙ୍କୁ ନେଇ ଏକ ବିରାଟ ସଭାର 
ଆୟୋଜନ କଲେ ଏବଂ ସେହି ସଭାରେ ରାଜା କୃପାମୟ ଦେବଙ୍କୁ ପ୍ରତିଭା 
ବିନୋଦ ଉପାଧ୍‌ ପ୍ରଦାନ କରାଗଲା । 


ବଡ଼ଖେମିଡ଼ି ରାଜ୍ଯର ବିକାଶପାଇଁ ନୀଳମଣିଙ୍କ ଉଦ୍ଯମ 


ପତ୍ରିକା ସମ୍ପାଦନା ବ୍ୟତୀତ ବିଦ୍ୟାରତ୍ନଙ୍କର ଆଉ ଏକ ବିଶେଷ ଗୁଣ ଥ୍ଲା - 
ଜନସେବା । ଜନସେବାରେ ସେ ଅପୂର୍ବ ଆନନ୍ଦ ପାଉଥ୍‌ଲେ । ଲୋକଙ୍କର ଶିକ୍ଷା, 
ସ୍ବାସ୍ଥ୍ୟ ଏବଂ ସାଂସ୍କତିକ ବିକାଶଲାଗି ନୀଳମଣି ନିରନ୍ତର ପ୍ରୟାସ କରୁଥ୍‌ଲେ । 
ସଂସ୍କାରକ, ସୁଲେଖକ, ସମାଜ୍ଚସେବୀ, ଗୁଣଗ୍ରାହକ, ସ୍ନେହପ୍ରବଣ ଓ ଆମ୍ପ୍ରତିଷ୍ଠା 
ଥ୍ଲା ତାଙ୍କର ହୃଦୟ-ଉଚ୍ଲାସ | ସେ, ଯେଉଁଠାରେ ରୂହୁଥ୍ଲେ, ସେଠିକାର ବିକାଶ 
ପାଇଁ ପ୍ରାଣମୂଚ୍ଛୀ ଉଦ୍ୟମ ଅବ୍ୟାହତ ରଖୁଥ୍‌ଲେ । 

ବଡ଼ଖେମିଡ଼ି ରହଣି ସମୟରେ ଏହି ରାଜ୍ୟର ସବ୍ବବିଧ ଉନ୍ନତିପାଇଁ ସେ ଚେଷ୍ଟିତ 
ଥୁଲେ । ତାଙ୍କରି ଚେଷ୍ଟାରେ ବଡ଼ଖେମିଡ଼ି ଉ.ପ୍ରା. ବିଦ୍ୟାଳୟ ସେକେଣ୍ଡରୀ ସ୍କଲରେ: 
ପରିଣତ ହୋଇଥୁଲା ଏବଂ ଗୋଟିଏ ବାଳିକା ବିଦ୍ୟାଳୟ ପ୍ରତିଷ୍ଠା କରାଗଲା । 
ନୀଳମଣିଙ୍କ ପ୍ରବର୍ତନାରେ ରାଜା ମହୋଦୟ ସାତ ହଜାର ଟଙ୍କା ଦାନ କରିଥ୍‌ଲେ 
ଖଲ୍ଲିକୋଟ କଲେଚ୍ଚର ବଡ଼ଖେମିଡ଼ି ଛାତ୍ରାବାସ ନିମୀଣପାଇଁ । ଦରିଦ୍ର ମେଧାବୀ 
ଛାତ୍ରମାନଙ୍କୁ ରାଜକୋଷରୁ ସାହାଯ୍ୟ ଦେବାପାଇଁ ସେ ବ୍ୟବସ୍ଥା କରାଇଥ୍‌ଲେ । 
ବଡ଼ଖେମିଡ଼ିର ଟାଉନୁହଲ୍‌ ଓ ଲକ୍ଷ୍ମୀନାରାୟଣ ପାଠାଗାର ମଧ୍ଯ ନୀଳମଣିଙ୍କ 
ପ୍ରଚେଷ୍ଟାର ଫଳ । 

ଦେଶୋନନତି ଦାୟିନୀ? ଓ 'ଯୁବକ ସମିତି' ନାମରେ ସେ ଦୁଇଟି ଅନୁଷ୍ଠାନ 
ଗଠନକରିଥ୍‌ଲେ | 'ଦେଶୋନ୍ନତି ଦାୟିନୀ” ଅନୁଷ୍ଠାନ ତରଫରୁ ପ୍ରତି ମାସରେ 
ଏକ ସଭା ଅନୁଷ୍ଠିତ ହେଉଥ୍‌ଲା । ଏହି ସଭାରେ ରାଜ୍ୟର ଉନ୍ନତି ସକାଶେ ବିଭିନ୍ନ 
ପ୍ରସ୍ତାବ ଗୃହୀତ ହୋଇ କାର୍ଯ୍ୟ କରିବାପାଇଁ ଯୁବକମାନଙ୍କୁ ଉତ୍ସାହିତ କରାଯାଉଥ୍ଲା । 


୫୬ ପଣ୍ଡିତ ନୀଳମଣି ବିଦ୍ଯାରତ୍ବ 


ଯୁବକ ସମିତି” ତରଫରୁ ମଧ୍ଯ ଦେଶର ଶିକ୍ଷା, ସାହିତ୍ଯ ଓ ସାଂସ୍କୃତିକ ବିକାଶ 
ପାଇଁ ଅଧ୍‌ବେଶନ ଅନୁଷ୍ଠିତ ହେଉଥୁଲା। ଏହି ଅନୁଷ୍ଠାନଦ୍ବୟ ବଡ଼ଖେମିଡ଼ି 
ରାଜ୍ୟର ଉନ୍ନତି ପାଇଁ ବହୁ କାମ କରିଥୁଲେ । ଏଥ୍‌ପାଇଁ ନୀଳମଣିଙ୍କ ଭୂମିକା ଥ୍ଲା 
ଅତ୍ୟଧ୍କ | 


ରାଜାଙ୍କ ଜମିଦାରୀ ସିରସ୍ତାରେ ଅଧ୍କାଂଶ ତୈଲଙ୍ଗୀୟ କର୍ମଚାରୀ ଥ୍ଲେ, 
ଫଳରେ ସେମାନେ ଓଡ଼ିଆ ଅଙ୍କ ପରିବର୍ତେ ଇଂରାଜୀ ଅଙ୍କ ବ୍ୟବହାର କରୁଥ୍ଲେ । 
ନୀଳମଣିଙ୍କୁ ଏହା ଖୁବ୍‌ ବାଧ୍‌ଲା । ଓଡ଼ିଆ ରାଜ୍ୟରେ ଓଡ଼ିଆ ଅଙ୍କ ଏବଂ ଓଡ଼ିଆ 
କର୍ମଚାରୀ ରହିବା ଉଚିତ । ତେଣୁ ସେ ରାଜା ମଦୌଦୟଙ୍କୁ ଅନୁରୋଧ କରି ଏହି 
ଉଭୟ ପ୍ରଥାର ଉଚ୍ଛେଦସାଧନ କରିଥୁଲେ । 


ଓଡ଼ିଶାର ବିଶିଷ୍ଟ ସାହିତ୍ୟିକମାନଙ୍କୁ ଡକାଇ ସେ ବଡ଼ଖେମିଡ଼ି ରାଜଦରବାରରେ 
ସମ୍ମାନିତ କରାଇଥ୍ଲେ । ରାଜାଙ୍କର ପଟ୍ଟକୁମାରଙ୍କ ଜନ୍ମୋତ୍ସବ ଦିନ ରାଜ୍ୟର ବହୁ 
ବରେଣ୍ୟ ବ୍ୟଭ୍ତିଙ୍କୁ ପଦ ଓ ପୁରସ୍କାର ପ୍ରଦାନ କରାଇଥ୍‌ଲେ ନୀଳମଣି । ଏଥ୍‌ଯୋଗୁଁ 
ରାଜ୍ୟର. ବିଶିଷ୍ଟ ବ୍ୟଭିମାନେ ସମ୍ମାନିତ ହୋଇ ନିଜକୁ ଗୌରବାନ୍ଧିତ ମନେକରିଥ୍‌ଲେ 
ଏବଂ ରାଜ୍ୟର ଉନ୍ନତିବିଧାନ ପାଇଁ ସେମାନେ ପ୍ରୋତ୍ସାହିତ ହୋଇଥ୍‌ଲେ । 


ବହୁକାଳରୁ ସୁରଙ୍ଗୀ ରାଜାଙ୍କ ସହିତ ବଡ଼ଖେମିଡ଼ି ରାଜାଙ୍କର ମନୋମାଳିନ୍ୟ 
ଥ୍ଲା | ଏହି ଦୁଇ ରାଜାଙ୍କ ଭିତରେ ସନ୍ଧି କରିବାପାଇଁ ନୀଳମଣି ଚେଷ୍ଟାକରିଥ୍ଲେ | 
ସେ “କୀରି-କୁସୁମମାଳା” ନାମକ ଏକ କବିତା ପୁସ୍ତକ ରଚନା କଲେ। ଏହି 
ପୁସ୍ତକରେ ସେ ସୁରଙ୍ଗୀ ନରପତିଙ୍କର ଗୁଣାବଳୀ କୀର୍ରିତ କରି ତାକୁ ଛପାଇ ସୁରଙ୍ଗୀ 
ରାଜାଙ୍କ ନାମରେ ଉତ୍ସର୍ଗ କଲେ । ସୁରଙ୍ଗୀ ରାଜା ତାହା ଦେଖ୍‌ ସାତିଶୟ ଆ ନନ୍ଦିତ 
ହେଲେ ଏବଂ ନୀଳମଣିଙ୍କୁ ସମୁଚିତ ପୁରସ୍କାର ପ୍ରଦାନ କରିଥ୍ଲେ । 

ଏହି ଦୁଇ ରାଜାଙ୍କ ମଧ୍ଯରେ ଯେଉଁ ସୀମାବିବାଦ ରହିଥ୍ଲା, ନୀଳମଣିଙ୍କ 
ଚତୁର ବୁଦ୍ଧିଯୋଗୁଁ ତାହାର ସମାଧାନ ହୋଇଥ୍‌ଲା । ପୁଣି ଉଭୟ ନରପତି ନିଜ 
ମଧ୍ଯରେ ସ୍ନେହ-ସମ୍ପର୍କ ସ୍ଥାପନ କରିଥ୍ଲେ | 


ନୀଳମଣିଙ୍କ ବ୍ୟକ୍ତିତ୍ବ ଥ୍ଲା ଚିତ୍ତାକର୍ଷକ ଓ ମହନୀୟ । ସେ ଥ୍‌ଵଲ ବେଗବାନ୍‌ 
ଅଶ୍ଵ ସଦୃଶ । ଆଗେ ଢାତି, ପରେ ବ୍ଯକ୍ତି - ଏହା ତାଙ୍କର ବିବେଚନା । ସଦା 
ଉତ୍ସାହ ଓ ଆନ୍ତରିକତା ନେଇ ସେ କାର୍ଯ୍ୟ କରୁଥ୍‌ଲେ । ସମଗ୍ର ବଡ଼ଖେମିଡ଼ି ଅଞ୍ଚଳରେ 
ସେ ସୃଷ୍ଟି କରିଥ୍‌ଲେ ଅପୂର୍ବ ଉଦ୍ଦୀପନା ଓ ଜାଗରଣ । ସେଥ୍‌ପାଇଁ ସେ ଥ୍‌ଲେ 
ସମସ୍ତଙ୍କର ପ୍ରିୟପାତ୍ର । 


ପଣ୍ଡିତ ନୀଳମଣି ବିଦ୍ୟାରତ୍ଵ ୫୭ 


କିନ୍ତୁ ମନୁଷ୍ୟର ସବୁଦିନ ସମାନ ଯାଏନାହିଁ | ସୁଖ-ଦୁଃଖ, ଆଶା-ନିରାଶା, 
ସୁଦିନ-ଦୁଦ୍ଦିନ ମନୁଷ୍ଯଚୀବନରେ ଆଲୁଅ- ଅନ୍ଧାର ସଦୃଶ ଲାଗିରହିଥାଏ | ହଠାତ୍‌ 
ନୀଳମଣିଙ୍କ ଭାଗ୍ୟ-ବିପର୍ଯ୍ୟୟ ଦେଖାଦେଲା | ଏହି ସମୟରେ ତାଙ୍କ ପତ୍ନୀଙ୍କର 
ଅକାଳ ବିୟୋଗ ଘଟିଲା। ପାଖରେ ଦୁଇଟି ପୁତ୍ର-ସନ୍ତାନ। ସେ ଅସହାୟ 
ହୋଇପଡ଼ିଲେ । ମନ ତୀଙ୍କର ନୀରସ ହେଲା । ଅସହ୍ୟ ବେଦନାରେ ଛଟପଟ ହେଲେ 
ସେ କପୋତୀବିହୀନ କପୋତ ସଦୂଶ। ତାଙ୍କର ପତ୍ନୀ ଥୁଲେ ଏକାନ୍ତଭାବେ 
ପତିପ୍ରାଣା ଓ ଅନୁଗତା । ନୀଳମଣି ବିଦେଶରେ ରହି ଦେଶ ଏବଂ ସାରସ୍ଵତ 
ସେବାରେ ସମୟ ଦେଉଥ୍ବାବେଳେ ସ୍ତ୍ରୀ ଗୀରେ ରହି ପୁତ୍ର-ସନ୍ତାନ ଏବଂ ଘରର 
ସେବାରେ ସାରୀ ଜୀବନ କଟାଇଥ୍‌ଲେ । ସେଥ୍ପାଇ ବିଦ୍ୟାରତ ନିଶ୍ଚିନ୍ତ ଥ୍‌ଲେ । 
ତାଙ୍କର ପାରିବାରିକ ଜୀବନ ସୁଖମୟ ଥ୍ଲା । ତେଣୁ ପତ୍ନୀଙ୍କର ବିୟୋଗରେ ସେ 
ଶୋକରେ ଅଭିଭୂତ ହୋଇପଡ଼ିଲେ । କିନ୍ତୁ ନୀଳମଣିଙ୍କ ଧୈର୍ଯ୍ୟ ଅସାଧାରଣ । ସେ 
ଅଶାନ୍ତି ଓ ଅସ୍ଥିରତା ମଧ୍ଯରେ ରହି ମଧ୍ଯ ସାମ୍ବାଦିକ ଓ ସାହିତ୍ୟିକ ଲକ୍ଷ୍ଯରୁ ବିଚ୍ୟୁତ 
ହୋଇନଥ୍‌ଲେ। ପୁତ୍ର ଦୁଇଟିଙ୍କୁ ଜଣେ ସମ୍ପକୀୟଙ୍କୁ ଦେଇ ସେ ପୁଣି ଗଲେ 
ବଡ଼ଖେମିଡ଼ିକୁ ନିଜର କର୍ତବ୍ୟ ସମ୍ପାଦନ ପାଇଁ । 

ରାଜା କୃପାମୟ ଦେବ ବିଦ୍ୟାରତ୍ନଙ୍କ କର୍ଭବ୍ୟରେ ସନ୍ତୋଷ ପ୍ରକାଶକରି ତାଙ୍କୁ 
ତିରିଶ ଭରଣ ଭୂମି ପ୍ରଦାନ କରିଥ୍‌ଲେ । ନୀଳମଣି ରାଜାଙ୍କଠାରୁ ଯେତେ ପ୍ରକାର 
ସାହାଯ୍ୟ-ସହାନୁଭୂତି ପାଇଛନ୍ତି, ଜୀବନରେ ସେ ଭୁଲିପାରିନାହାନି । 


ଏତେ ମଧୁର ସମ୍ପର୍କ ଥ୍ବା ସତ୍ତେ କେତେକ କାନକୁହା ବ୍ୟକ୍ତିଙ୍କର କଥା ଶୁଣି 
ରାଜା ଦିନେ ନୀଳମଣିଙ୍କ ପ୍ରତି ଅବିଶ୍ବାସ କଲେ । ଆଗରୁ ପୁରୀ ରାଜାଙ୍କ ପୋଷ୍ୟପୁତ୍ର 
ଗ୍ରହଣ ବିଷୟରେ ବଡ଼ଖେମିଡ଼ି ଓ ବାମଣ୍ଡା ମଧ୍ଯରେ ମନୋମାଳିନ୍ୟ ଘଟି ଦୁଇ ରାଜାଙ୍କ 
ମଧ୍ଯରେ ଅଦାଲତରେ ମକଦମା ଚକଳୁଥ୍ଲା । ବିଦ୍ୟାରତ୍ଵ ଅନେକ ଦିନ ବାମଣ୍ଡାରେ 
ରହିଥ୍‌ଲେ । ଏହି ବିଷୟର ସୁଯୋଗ ନେଇ କେତେକ ସ୍ବାର୍ଥପର ଲୋକ ରାଜାଙ୍କୁ 
ଭୁଲ ପରାମର୍ଶ ଦେଲେ ଯେ ବଡ଼ଖେମିଡ଼ିର ସମସ୍ତ ଗୁପ୍ତ ତଥ୍ୟ ନୀଳମଣି ବାମଣ୍ଡା 
ରାଜାଙ୍କୁ ଜଣାଉଛନ୍ତି। ସେହିଦିନଠାରୁ ରାଜା ତାଙ୍କୁ ସନ୍ଦେହଚକ୍ଷୁରେ ଦେଖ୍‌ବାକୁ 
ଲାଗିଲେ; କିନ୍ତୁ ବିଚରା ନୀଳମଣି ଏସବୁ ବିଷୟରେ ନିଲିପ୍ତ ଥ୍‌ଲେ । ଏଥ୍‌ରେ 
ନୀଳମଣିଙ୍କ ମନ ତିକ୍ତହୋଇଗଲା । ସେ କାମ କରିବାକୁ ଇଚ୍ଛା କଲେନାହିଁ । ସେଠୁ 
ଚାଲିଯିବା ଶ୍ରେୟସ୍କର ମଣିଲେ । ତେଣୁ ବଡ଼ଖେମିଡ଼ିର ସମସ୍ତ ସମ୍ବନ୍ଧ ତୁଟାଇ ସେ 
ଧରାକୋଟ ଚାଲିଗଲେ । 


୫୮ 


ଗାୟକରତ୍ଵ ଶ୍ରୀ ତ୍ରିପତି ଦୋରା 


ବଡ଼ଖେମିଡ଼ିର ଶ୍ରୀ ତ୍ରିପତି ଦୋରା ନାମରେ ଜଣେ ଉତ୍ସାହୀ ଯୁବକ ଥୁଲେ | 
ସେ ସୁନ୍ଦର ଗୀତ ଗାଇପାରୁଥ୍‌ଲେ। ପୁରାଣ ଓ ଛାନ୍ଦ ସୁଲଳିତ କଣ୍ଠରେ ଗାଇ 
ଜନତାକୁ ମୁଗ୍ଧ କରୁଥ୍‌ଲେ | ଏହି ଯୁବକଳଣକ ବିଦ୍ୟାରତ୍ନଙ୍କ ନଜରରେ ପଡ଼ିଲେ | 
ସେ ଶ୍ରୀ ଦୋରାଙ୍କ ସଙ୍ଗୀତ ପାରଦର୍ଶିତା ସମ୍ପର୍କରେ ରାଜାଙ୍କୁ ଜଣାଇଲେ ଏବଂ ତାଙ୍କୁ 
'ଗାୟକରତ୍‌' ଉପାଧ୍‌ ପ୍ରଦାନ କରାଇଥ୍ଲେ | 
ସେହିଦିନଠାରୁ ତ୍ରିପତି ଦୋରା ନୀଳମଣିଙ୍କ ପ୍ରତି ଥ୍ଲେ ବିଶେଷ ଅନୁଗତ । 
ତାଙ୍କ ମତରେ ନୀଳମଣି ଥଲେ 
କେତେ ନିର୍ଯାତନା ନ ଥୁଲ ସହି 
ବିଛିନ୍ନ ଉକ୍ରଳ ମିଳନ ପାଇଁ, 
ପ୍ରତିବେଶୀଙ୍କର ତୀବ୍ର ଯାତନା, 
ଘଟାଇଲା ଘୋର ହୃଦ-ବେଦନା, 
(କିଛୁ) କାର୍ଯ୍ୟେ ରହି ଦୃଢ଼ ବ୍ରତ, 
ବହୁ ବାଧାବିଘ୍ନ ଘଟିଲେହେଁ ଦିନେ 
ହୋଇନାହ ବିଚଳିତ ହେ । 
ସ୍ପଷ୍ଟବାଦୀ ବିଚକ୍ଷଣ ନିଭୀକ, 
ଦେଖୁଛି ତୁମ୍ଭ ସମ ଅନ୍ଥ ଲୋକ 
ସ୍ଵାର୍ଥସିଛି ପାଇଁ ନ ଥୁଲା ଲକ୍ଷ୍ୟ 
ବିପନ୍ନ ଜନଙ୍କ ସେବାରେ ଦକ୍ଷ 
ପ୍ରତିଭାପୂଢା ପ୍ରବୂରି ହେ, 
ଉକ୍ରଳେ ବିରଳ ଦେଖାଯାଏ କିନ୍ତୁ 
ତବ ହୃଦେ ତା ବସତି ହେ । 


ଏଭଳି ଜଣେ ଆଦଶର୍ଶବାଦୀ, ସ୍ଥିତପ୍ରଜଞ୍ଚ ମନୀଷୀ, ପ୍ରତିଭାବାନ୍‌ 
ଆଦଶ ପୁରୁଷଙ୍କ ପାଖେ ରହି ଗାୟକରତ୍ନ ସାରା ଜୀବନ ତାଙ୍କରି ସେବା 
କରିଆସିଛନ୍ତି ¬ ଠିକ୍‌ ଯେପରି ରାମଚନ୍ଦ୍ର ବାରିକ ଭକ୍ରଳମଣି ଗୋପବନ୍ଧୁଙ୍କ ସେବା 
କରିଥ୍ଲେ | 


୫୯ 


ଧରାକୋଟକୂ ଗଲେ 


ବଡ଼ଖେମିଡ଼ିରୁ ସେ ଧରାକୋଟ ରାଜାଙ୍କ ପାଖକୁ ଗଲେ । ସେତେବେଳେ 
ମଦନମୋହନ ସିଂହ ଦେବ ଥ୍ଲେ ଧରାକୋଟର ରାଜା । ନୀଳମଣି ତାଙ୍କର ଦୁରବସ୍ଥା 
ସମ୍ପର୍କରେ ରାଜାଙ୍କୁ ଅବଗତ କରାଇଲେ । ସେ ଏକ ନୂତନ ପତ୍ରିକା ପ୍ରକାଶନର ଭରସା 
ଦେଇ ଓ ତାଙ୍କୁ ମାସିକ ଚାଳିଶ ଟଙ୍କା ଭତ୍ତା ଦେଇ ତାଙ୍କର ବ୍ରହ୍ମପୁର ବଙ୍ଗଳାରେ 
ରଖାଇଲେ । ନୀଳମଣି ଆଶ୍ଵସ୍ତ ହୋଇ ବ୍ରହ୍ମପୁରଠାରେ ଧରା କୋଟ ରାଜାଙ୍କ ବଙ୍ଗଳାରେ 
ରହିଲେ । ଏହି ସମୟରେ ଖଲ୍ଲିକୋଟ ରାଜା ମଧ୍ଯ ତାଙ୍କୁ ସାହାଯ୍ୟ କରିଥୁଲେ । 


ନୀଳମଣି ଧରାକୋଟ ରାଜାଙ୍କ ବଙ୍ଗଳାରେ ରହି ଅଳସ ଭାବରେ ଖାଲି 
ବସିରହିଲେ। ଏହିପରି ମାସ ମାସ ଗଡ଼ିଚାଲିଲା; କିନ୍ତୁ ରାଜା ପତ୍ରିକା ପ୍ରକାଶ 
କରିବାର ଉଦ୍ୟମ କରୁନାହାନ୍ତି - ଏହା ଜାଣିପାରିଲେ ନୀଳମଣି । 


ପୁଣି ବଡ଼ଖେମିଡ଼ି ଫେରିଲେ 


ଧରାକୋଟ ରାଜାଙ୍କ ବଙ୍ଗଳାରେ ବିଦ୍ୟାରତ୍ନ କର୍ମଶୂନ୍ୟ ଭାବରେ ବସି ବିରକ୍ତ 
ହୋଇପଦଡ଼ୁଥାନ୍ତି । ଏହି ସମୟକୁ ରାଜା କୃପାମୟ ଦେବ ନିଜର ଭୁଲ୍‌ ବୁଝିପାରିଲେ 
ଏବଂ ନୀଳମଣିଙ୍କୁ ପୁଣି ନିଜ ରାଜ୍ୟକୁ ଫେରିଆସିବା ପାଇଁ ଡକାଇପଠାଇଲେ । 
ରାଜାଙ୍କ ଅନୁରୋଧ ବିଦ୍ୟାରତ୍ନ ଏଡ଼ିପାରିଲେ ନାହିଁ । ସେ ପୁଣି ବଡ଼ଖେମିଡ଼ି ଗଲେ 
ଏବଂ କୃପାମୟ ଦେବଙ୍କ ମୃତ୍ୟୁ ପର୍ଯ୍ୟନ୍ତ ସେଠାରେ ରହିଲେ । 


ରାଜା ମରିଯିବାବେଳେ ତାଙ୍କର ପୁତ୍ର ରାମଚନ୍ଦ୍ର ଦେବ ନାବାଳକ ଥ୍ଲେ; 
ତେଣୁ ବଡ଼ଖେମିଡ଼ି ରାଜ୍ୟ କୋଟ୍‌ ଅଫ୍‌ ଓବାର୍ଡ଼ସ୍‌ ହୋଇଗଲା । ଫଳରେ ସରକାରଙ୍କ 
ଲୋକ ଜମିଦାରି ବୁଝାବୁଝି କରିବାକୁ ଆସିଲେ । ଶ୍ରୀ ଦୀନବନ୍ଧୁ ମହାନ୍ତି ନାମକ ଏକ 
ବ୍ୟକ୍ତି ଜମିଦାରିର ମେନେଜର ହୋଇ ଆସିଲେ। ଶ୍ରୀଯୁକ୍ତ ମହାନ୍ତି ଜଣେ ଯୋଗ୍ୟ 
ବ୍ୟକ୍ତି । ଶିକ୍ଷା, ସଂସ୍କୃତି ଓ ଶାସନକ୍ଷେତ୍ରରେ ସେ ବିଚକ୍ଷଣ ଥ୍‌ଲେ !। ଦୀନବନ୍ଧୁବାବୁ 
ନୀଳମଣିଙ୍କ ଭଳି ଜଣେ ଯୋଗ୍ୟ ବ୍ୟକ୍ତିଙ୍କୁ କାର୍ଯ୍ୟରୁ ଅନ୍ତର କରିଦେବାପାଇଁ ଇଚ୍ଛା 
କଲେ ନାହିଁ । କଲେକୂରଙ୍କୁ ଜଣାଇ ଏକ ପ୍ରେସ୍‌ କରି ସେହି ପ୍ରେସ୍‌ରେ ବିଦ୍ୟାରତ୍ସଙ୍କୁ 
ରଖାଇବାପାଇଁ ଯୋଜନା କଲେ । ଠିକ୍‌ ଏହି ସମୟରେ ତାଙ୍କର କେତେକ ବନ୍ଧୁ କଟକ 
ଚାଲିଆସି “ଉତ୍କଳ ଦୀପିକାଂର ସମ୍ପାଦନା ଦାୟିତ୍ଵ ନେବାକୁ ଅନୁରୋଧ କଲେ । 
ନୀଳମଣି ବନ୍ଧୁମାନଙ୍କର ସସ୍ନେହ ଅନୁରୋଧ ଏଡ଼ିନପାରି କଟକ ଗଲେ । 


“ଉକ୍ରଳ ଦୀପିକା?ର ସମ୍ପାଦନା ଦାୟିତ୍ଵ ଗ୍ରହଣ 


ଓଡ଼ିଆ ଭାଷାର ସୁରକ୍ଷା ନିମନ୍ତେ ଗୌରୀଶଙ୍କର ରାୟଙ୍କ ଭୂମିକା ଅତୁଳନୀୟ । 
ସେ ୧୮୬୬ ମସିହାରେ “ଉକ୍ରଳ ଦୀପିକା” ପତ୍ରିକା ପ୍ରକାଶକରି ଓଡ଼ିଆ ଜାତିର 
ଟେକ ରଖ୍୍‌ବାକୁ ଉଦ୍ୟମ କରିଥ୍ଲେ । ଏହା ଓଡ଼ିଶାର ପ୍ରଥମ ସମ୍ବାଦପତ୍ର । ମୂଳରୁ 
ଏହା ସାପ୍ତାହିକ ଭାବରେ ପ୍ରକାଶପାଉଥ୍ଲା । ଏହି ପତ୍ରିକାଟି ଏକଦା ବହୁଳଭାବରେ 
ପ୍ରସାର ଲାଭ କରିଥଲା । ଓଡ଼ିଆ ଭାଷା ଓ ସାହିତ୍ୟର ବିକାଶ ପାଇଁ ଏହାର ପ୍ରଚେଷ୍ଟା 
ଅତୀବ ପ୍ରଶଂସନୀୟ । ଓଡ଼ିଶାର ଉପାନ୍ତ ଅଞ୍ଚଳସବୁକୁ ଏକାଠିକରି ଓଡ଼ିଶାକୁ ଏକ 
ସ୍ଵତନ୍ତ୍ର ପ୍ରଦେଶରୂପେ ଗଠନକରିବାପାଇଁ “ଉକ୍ରଳ ଦୀପିକା” ବରାବର କାର୍ଯ୍ଯ 
କରୁଥ୍‌ଲୀ । ଉଚିତ କଥାରେ ଗୌରୀଶଙ୍କର ସରକାର ବା ସରକାରୀ କର୍ମଚାରୀଙ୍କ 
କାର୍ଯ୍ୟକଳାପକୁ ସମାଲୋଚନା କରୁଥ୍ଲେ; କିନ୍ତୁ ବ୍ୟକ୍ତିଗତ କୁତ୍ସାରଟନା କରୁନଥ୍ଲେ । 
ଏଥ୍‌ରେ ବହୁ ପ୍ରତିଷ୍ଠିତ କବି ଓ ଲେଖକଙ୍କର ଲେଖାମାନ ପ୍ରକାଶ ପାଉଥ୍‌ଲା । ରାଧାନାଥ 
ରାୟଙ୍କ ପରୋକ୍ଷ ପ୍ରରୋଚନାରେ ସେ ସମୟରେ ପ୍ରାଚୀନ ଓଡ଼ିଆ ସାହିତ୍ୟର ଅସାରତା 
ଓ ଅନୁପଯୋଗିତା ଉପରେ ବହୁ ଆଲୋଚନା ପ୍ରକାଶ ପାଉଥୁଲା । ସେତେବେଳେ 
ଗୌରୀଶଙ୍କର ରାୟ ପ୍ରାଚୀନ ସାହିତ୍ୟର ମାନ ଓ ଗୌରବ ସମ୍ପର୍କରେ ବହୁ ଲେଖା 
ପ୍ରକାଶ କରିଥୁଲେ । ପ୍ରାଚୀନ ଓଡ଼ିଆ ସାହିତ୍ୟ ପ୍ରତି ତାଙ୍କର ଗଭୀର ଅନୁରାଗ ଥ୍ଲା । 
ସେ ପ୍ରଥମେ ୧୮୬୭ ମସିହାରେ ଉପେନ୍ଦ୍ର ଭଞ୍ଜଙ୍କର “ପ୍ରେମ-ସୁଧାନିଧ୍‌” କାବ୍ୟ 
ପ୍ରିଣ୍ଟଂ କମ୍ପାନୀ ତରଫରୁ ପ୍ରକାଶ କରିଥ୍ଲେ ।. ଗୌରୀଶଙ୍କର ସଙ୍ଗୀତପ୍ରିୟ ଥ୍ଲେ ¬ 
ଓଡ଼ିଶାରେ ବଙ୍ଗଭାଷା ପ୍ରଚଳନ ପକ୍ଷପାତୀ ଲୋକଙ୍କୁ ସେ ତୀବ୍ର ସମାଲୋଚନା 
କରୁଥ୍‌ଲେ। ତାଙ୍କର ପ୍ରଗାଢ଼ ଭାଷାପ୍ରୀତି ଥଲା । ଅର୍ଦଶ୍ରତାବ୍ଦୀ କାଳ ସେ “ଉତ୍କଳ 
ଦୀପିକା'ର ସମ୍ପାଦକ ଥ୍ଲେ | ତାଙ୍କର ମୃତ୍ୟୁ ହେଲା ୧୯୧୭ ମସିହାରେ | 


ଗୌରୀଶଙ୍କର ରାୟଙ୍କ ମୃତ୍ୟୁ ପରେ “ଦୀପିକା” ତାର ପୂର୍ବ ଗୌରବ ଓ ଦୀପ୍ତି 

ଧୀରେ ଧୀରେ ହରାଇବସିଲା, ତେଣୁ ଏକ ସୁଯୋଗ୍ୟ ସମ୍ପାଦକ ଖୋଜାଚାଲିଲା । 

ବହୁ ବ୍ୟକ୍ତି ନୀଳମଣି ବିଦ୍ୟାରତ୍ନଙ୍କ ନାମ ପ୍ରସ୍ତାବ କଲେଥ¿ ଫଳରେ ସେ ୧୯୨୨ 

ମସିହାରେ ଧରାକୋଟ ଛାଡ଼ି କଟକ ଆସି “ଉକୁଳ ଦୀପିକା?ର ସମ୍ପାଦକ ହେଲେ | 

ମାସିକ ପଚାଶ ଟଙ୍କା ବେତନରେ ସମ୍ପାଦକ ପଦରେ ନିଯୁକ୍ତ ହେବା ପରେ ସେ କବି 

ଗଙ୍ଗାଧରଙ୍କୁ ଏକ ଚିଠି ଲେଖ୍‌ଥୁଲେ । ନିମ୍ନରେ ପାଠକଙ୍କ ଅବଗତି ନିମନ୍ତେ ତାହା 
ଉଦ୍ଧାର କରାଗଲା | 

ପ୍ରିଣ୍ଟଂ କମ୍ପାନୀ ଅଫିସ 

ଦରଘାବକଢାର, କଟକ, ତା ୯.୧୧.୧୯୨୨ 


ପଣ୍ଡିତ ନୀଳମଣି ବିଦ୍ୟାରତ୍ଵ ୬୧ 


ପ୍ରିୟ ଗଙ୍ଗାଧରବାବୁ, 


ବର୍ତମାନ ମୁଁ କୁଶଳରେ ଅଛି | ଆଶାକରେ, ଆପଣ ସପରିବାର କୁଶଳରେ 
ଅଛନ୍ତି । ବଡ଼ଖେମଣ୍ଡି ରାଜାଙ୍କ ସ୍ଵବଗୀରୋହଣ ହେତୁ ରାଜ୍ୟ କୋଟ ଅଫ ଓାର୍ଡ଼ସ୍‌ 
ଅଧୀନ ରହିଲା । ପତ୍ରିକା ଆଉ ସେଠାରୁ ବାହାରିବା ସମ୍ଭାବନା ନ ଥ୍ବା ହେତୁ ମାସିକ 
୫୦ ଟଙ୍କା ବେତନରେ “ଉକ୍ରଳ ଦୀପିକା? ସମ୍ପାଦକ ପଦରେ ନିଯୁକ୍ତି ପାଇ ଏଠାକୁ 
ଆସିଅଛି । ଆପଣ ଏହି ସମ୍ବାଦ ପତ୍ରିକାମାନଙ୍କରୁ ଅବଗତ ହୋଇଥ୍ବେ । ତଥାପି 
ସ୍ଥାନାନ୍ତରଗମନ ସମ୍ବାଦ ଆପଣଙ୍କୁ ଜଣାଇବା କର୍ତବ୍ୟ । ନୂତନ ସ୍ଥାନରେ ନାନା 
ଅସୁବିଧା ମଧ୍ଯରେ ଥ୍‌ବାହେତୁ ଏପର୍ଯ୍ୟନ୍ତ ଆପଣଙ୍କ ନିକଟକୁ ପତ୍ର ପଠାଇପାରିନଥ୍ଲି । 
ଗୃହରେ ରହି ବର୍ତମାନ ଗୃହଧନ୍ଦାରେ ବିବ୍ରତ ଥ୍‌ବେ ସତ୍ୟ, ଆଉ ଖଣ୍ଡିକେତେ ପୁସ୍ତକ 
ରଚନା କରି ଉତ୍କଳରେ ସ୍ଥାୟୀ ସୁକୀର୍ରି ରକ୍ଷାର ଚେଷ୍ଟା କରିବାହେଉଥ୍‌ବେ । ଉତ୍କଳରେ 
ବର୍ତମାନ ଗ୍ରାହକତା ନଥ୍‌ଲେ ମଧ୍ଯ ତାହା ଦିନେ ଆସିବ ଏବଂ ଉକ୍ରଳ ଆପଣଙ୍କ 
ଯୋଗ୍ଯତାର ପୂଜା କରିବ। ଦୁଃଖ ଏତିକି, ଆପଣ ତାହା ନିଜ ଜୀବନରେ 
ଦେଖ୍‌ପାରିବେ ନାହିଁ । ଚିନ୍ତାମଣି ରୋଗଶଯ୍ୟାରେ ଥାଇ ଯାହା କରୁଛନ୍ତି, ତାହା 
ଅତୁଳନୀୟ । ସେ ଜଣେ ନିଷ୍ଠାପର ସାହିତ୍ୟସେବକ । ଇତି । 
ଆପଣଙ୍କର 
ଶ୍ରୀ ନୀଳମଣି ବିଦ୍ୟାରତ୍ସନ 


“ଭ୍ରକ୍ଛଳ ଦୀପିକା' ସମ୍ପାଦନା ତାଙ୍କ ଜୀବନର ଶେଷ କାର୍ଯ୍ୟ। ସେ 
ଯେତେବେଳେ ଏହି ପତ୍ରିକାର ସମ୍ପାଦନା ଦାୟିତ୍ଵ ଗ୍ରହଣକଲେ, ଏହାର ଆର୍ଥିକ ସ୍ଥିତି 
ଅତି ଶୋଚନୀୟ ଥୁବଲା । ତଥାପି ନୀଳମଣି ଧୈର୍ଯ୍ୟର ସହିତ ଏହାର ଉନ୍ନତି ପାଇଁ 
ଚେଷ୍ଟାକଲେ । କେଇଟା ଦିନ ପରେ “ଦୀପିକା” ତାର ପୂର୍ବ ଗୌରବ ଫେରିପାଇଲା । 
ଏହାର ବିକାଶ ଓ ଅଭିବୃଦ୍ଧି ପାଇଁ ସେ ଆପ୍ରାଣ ଉଦ୍ୟମ କଲେ । ପତ୍ରପତ୍ରିକା ତାଙ୍କ 
ନିକଟରେ ଥୁଲା ସମାଜ-ବିକାଶର ଏକ ଯଜ୍ଞସ୍ଥଳୀ ଏବଂ ସେ ଥ୍ଲେ ତାର ମନ୍ତ୍ରଜ୍ଞ 
ପୁରୋହିତ | 

କଟକଂ ଆସିବାର କିଛିଦିନ ପରେ ତାଙ୍କର ଆର୍ଥିକ ସ୍ଥିତି ଶୋଚନୀୟ 
ହୋଇପଡ଼ିଥ୍‌ଲା । ଘରର ଯାବତୀୟ ଖର୍ଚ୍ଚ ପାଇଁ ପଇସା ନିଅଣ୍ଟ ହୋଇପଡୁଥ୍ଲା । 
ତାଙ୍କର କଟକରେ ରହିବା ଖର୍ଚ୍ଚ ଏବଂ ଗୀକୁ ଟଙ୍କା ପଠାଇବାପାଇଁ ସେ ବ୍ୟସ୍ତ 
ହୋଇପଦୁଥ୍‌ଲେ; ଏପରି କି ଟଙ୍କା ଅଭାବରୁ ତାଙ୍କର ସାନପୁଅର ବ୍ରତୋପନୟନ 
ମଧ୍ଯ ଠିକ୍‌ ସମୟରେ କରିପାରି ନଥ୍ଲେ । ତାଙ୍କର ମାନସିକ ଶାନ୍ତିରେ ମଧ୍ଯ ବ୍ୟାଘାତ 


୬୨ ପଣ୍ଡିତ ନୀଳମଣି ବିଦ୍ଯାରତ୍ନ 


ଘଟିଲା । ଅଥୀଭାବ ଯୋଗୁଁ ସେ ବିବ୍ରତ ଆଉ ପୀଡ଼ିତ ହେଲେ । ଏହି ସମୟରେ 
ସେ କବି ଗଙ୍ଗାଧରଙ୍କୁ ଦେଇଥୁ୍‌ବା ଏକ ପତ୍ରରୁ ଏହାର ସ୍ପଷ୍ଟ ସୂଚନା ମିଳେ। 


ଉତ୍କଳ ଦୀପିକା କାଯ୍ୟାଳୟ 
ଦରଘାବଜାର, କଟକ, ତା୨୧.୧୨.୧୯୨୨ 


ପ୍ରିୟ ଗଙ୍ଗାଧରବାବୁ, 


ଆପଣଙ୍କ ପତ୍ର ପାଇ ଆନନ୍ଦିତ ହୋଇଅଛି । ବ୍ରତ ଏଇ ମାସରେ କରିବାର 
ଇଚ୍ଛା ଥୁଲା: ମାତ୍ର ଆୟୋଜନ କରି ନ ପାରିବାରୁ ଫାଲ୍‌ଗୁନ ମାସରେ କରିବାକୁ 
ବିଚାର କରି ଅଛି । ଅଥୀଭାବ ପ୍ରବଳ ପ୍ରତିବନ୍ଧକ । ମୋର ଜୀବନ ରାଜସାହାଯ୍ୟରେ 
ନିବୀହିତ ହୋଇଆସୁଥ୍‌ଲା । ଶେଷଭାଗରେ ବଡ଼ଖେମଣ୍ଡି ରାଜା ମୋର ସକଳ 
ଅଭାବ ପୂରଣ କରୁଥ୍ଲେ | ସଞ୍ଚୟ ନ ଥ୍ବା ହେତୁ ତାଙ୍କର ବିୟୋଗ ମୋତେ ବିଶେଷ 
ବାଧୁଅଛି। ଇଶ୍ଵରଙ୍କ ଯାହା ବିଚାର ଥୁବ, ହେବ। ଏଠାରେ ଆୟ ଏଠା 
ଖରଚକୁ ନିଅଣ୍ଟ । × × × ଏଠାରୁ ଖଣ୍ଡେ ଶକ୍ତିଶାଳୀ ସମ୍ବାଦପତ୍ର ବାହାରିବାର ଚେଷ୍ଟା 
ହେଉଅଛି। ସମ୍ଭବତଃ ସେ ଚେଷ୍ଟା ସଫଳ ହେବ। ସେଥ୍‌ରେ ମୋର ମଧ୍ୟ 
ଯୋଗଦେବାର କଥା ଅଛି । ଘୋଷଣା-ପତ୍ର ଶୀଘ୍ର ବାହାରିବାର କଥା । ଗାୟକରତ୍ନ 
ବର୍ତମାନ ମୋ ପାଖରେ ରହି ମୁକୁର ପ୍ରେସ୍‌ରେ କାର୍ଯ୍ୟକରୁ ଅଛନ୍ତି । ମୁଁ ଭଲଅଛି । 
ଆଶାକରେ ଆପଣ କୁଶଳରେ ଅଛନ୍ତି । ଆପଣଙ୍କର 


ଶ୍ରୀ ନୀଳମଣି ବିଦ୍ୟାରତ୍ସ 


ଉତକ୍ରଳଦୀପିକାଂର ସମ୍ପାଦକ ପଦରୁ ଇସ୍ତଫା 


ନୀଳମଣି ଥୁଲେ ସ୍ଵାଧୀନଚେତା - ଏହା ଆଗରୁ କୁହାଯାଇଛି । ସେ ନିଭୀକ 
ଆଉ ତେଜସ୍ଵୀ ପୁରୁଷ ଥଲେ । କାହାରି କଥାରେ ସେ ପ୍ରଭାବିତ ହେବା ବ୍ୟକ୍ତି ନ 
ଥ୍‌ଲେ । ଯାହା ନ୍ୟାୟ ଓ ସତ୍ୟ, ତାହା ପ୍ରକାଶ କରିବାରେ ସେ ତିଳେ ସୁଦ୍ଧା କୁଣ୍ଠା 
ବୋଧ କରୁନଥ୍ଲେ । ଜନସ୍ବାର୍ଥବିରୋଧୀ କାର୍ଯ୍ୟକଳାପକୁ ସେ ତାଙ୍କ ସମ୍ବାଦପତ୍ରରେ 
ସ୍ଥାନ ଦେଉନଥ୍‌ଲେ । ଏଥ୍‌ପାଇଁ ଯାହା କଠୋର ହେଉ ନା କାହିଁକି, ସେଥ୍‌ରୁ ସେ 
ବିଚ୍ୟୁତ ହେବାର କେବେ ଦେଖାଯାଇନାହିଁ । ସ୍ଥିର, ଅବିଚଳିତ ପୁରୁଷସିଂହ ସେ । 
ଏଭଳି ଜଣେ ସୁଯୋଗ୍ୟ ସମ୍ପାଦକ ଉତ୍କଳରେ ବିରଳ କହିଲେ ଅତ୍ୟୁକ୍ତି ହେବ ନାହିଁ । 
କବି ଚିନ୍ତାମଣି ମହାନ୍ତିଙ୍କ ଭାଷାରେ ¬ “ନୀଳମଣି ବୀରଦର୍ପରେ “ସମ୍ବଲପୁର 


ପଣ୍ଡିତ ନୀଳମଣି ବିଦ୍ୟାରତ୍ଵ ୬୩ 


ହିତୈଷିଣୀ, ' ପ୍ରଜାବନ୍ଧୁ" ଓ 'ଗୁଣଦରଣ' ପରିଚାଳନା କରି ଉକ଼୍ଳରେ ନବଜାଗରଣ 
ଆଣିଥ୍‌ଲେ । ଯାହାଙ୍କର ବଜ୍ରୂଦୂଢ଼ ଲେଖନୀ ପ୍ରଭାବରେ କେତେ ରାଜା, ପ୍ରଚ୍ଛା, 
ଜମିଦାର, ଧନୀ, କମୀ ସୁପଥରେ ପରିଚାଳିତ ହେବାକୁ ବାଧହୋଇଥ୍‌ଲେ ଏବଂ 
ଯାହାଙ୍କଦ୍ଵାରା ଉକ୍ରଳର ରାଜନୀତିକ ଆକାଶରୁ ବହୁବିଧ ଅସାମୟିକ ଘନଘଟା 
ତିରୋହିତ ହୋଇଥ୍ଲା, ଭକୁଳ ଦୀପିକାର ସମ୍ପାଦକରୂପେ ସେହି ନୀଳମଣି ନିୟୋଜିତ 
ହୋଇନଥ୍ଲେ ଯେ, ନିଯୁକ୍ତ ହୋଇଥ୍‌ଲେ ସେ ଛାୟାମୟ ନୀଳମଣି | କିନ୍ତୁ ଦୁଭୀଗ୍ୟର 
କଥା ପ୍ରିଣ୍ଟିଂ କମ୍ପାନୀର ପରିଚାଳକଙ୍କ ହସ୍ତକ୍ଷେପ ଫଳରେ ସ୍ଵାଧୀନ ମତ ପ୍ରକାଶରେ 
ବାଧା ଜନ୍ମିଦାରେ ନୀଳମଣି ବାଧ୍ଯ ହୋଇ ୧୯୨୩ ମସିହା ମାର୍ଚ୍ଚ ମାସରେ 
'ଉକ୍ରଳଦୀପିକା'ର ସମ୍ପାଦକ ପଦରୁ ଇସ୍ତଫା ପ୍ରଦାନ କରନ୍ତି ।'? 


“ଉତକ୍ରଳ-ମଧୁପ?” ଓ ନୀଳମଣି ବିଦ୍ଯାରତ୍ସ 


ସାପ୍ତାହିକ ଓ ଦୈନିକ ପତ୍ରିକା ସମ୍ପାଦନା ବ୍ୟତୀତ ନୀଳମଣି (ଉତ୍କଳ-ମଧୁପ' 
ନାମକ ଏକ ମାସିକ ପତ୍ରିକା ସମ୍ପାଦନା କରୁଥ୍‌ଲେ । ୧୯୦୦ ମସିହା ଜୁନ୍‌ ମାସରେ 
ଦେବଗଡ଼ଠାରୁ ଆଠଯପୃଷ୍ଠାବିଶିଷ୍ଟ ଏହି ମାସିକ ପତ୍ରିକାଟି ପ୍ରକାଶ ଲାଭ କଲା । 
ମଧୁମକ୍ଷିକା ଯେପରି ବହୁ ପୁଷ୍ପରୁ ମଧୁ ସଂଗ୍ରହ କରି ମଧୁଚକ୍ର ନିମୀଣ କରିଥାଏ, 
ନୀଳମଣି ସେହିପରି ନାନା ପୁସ୍ତକ ଓ ପତ୍ରିକାରୁ ସାର ସଂଗ୍ରହ କରି 'ଉତ୍କଳ-ମଧୁପ” 
ପତ୍ରିକା ପ୍ରକାଶ କରୁଥ୍ଲେ | 

ଦେବଗଡ଼ଠାରୁ ପ୍ରକାଶ ପାଉଥୁଲାବେଳେ ଏହାର ବାର୍ଷିକ ମୂଲ୍ୟ ଟ.୦,୫୦ 
ଓ ଡା'କ ମାସୁଲ ଥ୍ଲା ଟ.୦.୧୫ ପଇସା; କିନ୍ୁ.ସାଧାରଣଙ୍କ ସକାଶେ ଟ.୦..୬୯ 
ପଇସା ଥ୍ଲା । ଏହି ପତ୍ରିକା ସ୍ଥାନ ପରିବର୍ତନ ହେତୁ ବିଭିନ୍ନ ସମୟରେ ଏହାର ମୂଲ୍ୟ 
ପରିବର୍ଭନ ହୋଇଥ୍ଲା | 

ଏଥ୍‌ରେ ନୀତିବାକ୍ୟ, ସଦୁପଦେଶ, ଦ୍ବବ୍ଯଗୁଣ, ବିଚିତ୍ର ବାରୀ, ସାଧୁ ଦୃଷ୍ଟାନ୍ତ, 
ମହାଜନଚରିତ, ସ୍ଵାସ୍ଥ୍ୟତତ୍ତ୍ଵ, କୃଷି ପ୍ରଣାଳୀ, ରାସାୟନିକ ପ୍ରକରଣ, ସରଳ ଜ୍ୟୋତିଷ, 
ସହଜ ଚିକିତ୍ସା, ସ୍ମରଣୀୟ ଘଟଣାବଳୀ, ବ୍ଯବସାୟସଂକ୍ରାନ୍ତ ନାନା କଥା, ରନ୍ଧନ 
ବିବରଣ, କୌତୁକ ପ୍ରସଙ୍ଗ, ଶାସ୍ତ୍ରୀୟ ଅନୁଶାସନନ ଉଦାହରଣ ଉପଯୋଗୀ 
ଶ୍ଳୋକମାଳା, ସଙ୍ଗୀତ, ଦେଶାଚାର, ପ୍ରବାଦାଦି ସେ ସମୟର ବହୁ ଜ୍ଞାତବ୍ୟ ବିଷୟ 
ପ୍ରକାଶିତ ହେଉଥ୍‌ଲା । ତେଣୁ ପତ୍ରିକାଟିର ନାମକରଣ ଯଥାର୍ଥ ହୋଇଥ୍ଲା । 


୬୪ ପଣ୍ଡିତ ନୀଳମଣି ବିଦ୍ୟାରତ୍ଵ 


ଏହି ପତ୍ରିକାରେ ପାଠକ ନାନା ବିଷୟରେ ଅଭିଜ୍ଞତା ଲାଭକରୁଥ୍ଲା । ଏହାର 
ଶରୀର କ୍ଷୀଣ; ମାତ୍ର ବଳ ଥୁଲା ଅସୀମ । ତେଣୁ କବି ଦୀନବନ୍ଧୁ ଗଡ଼ନାୟକ 
କହିଥ୍ଲେ -- '' ଆପଣଙ୍କ ଲେଖନୀପ୍ରସୂତ ' ଉକ୍ରଳ-ମଧୁପ' ବାରମ୍ବାର ପାଠ କରିବାକୁ 
ମନ ସ୍ଵତଃ ଧାବିତ ହୁଏ। ଏକ ନୂତନ ରୁଚି ନେଇ ଏହା ପ୍ରକାଶ ପାଉଥ୍‌ଲା; 
ସେଥ୍‌ସକାଶେ ଉତ୍କଳର ସବୁଶ୍ରେଣୀର ପାଠକ ଏହାକୁ ଆଦର କରୁଥ୍୍‌ଲେ। ନାନା 
ପୁସ୍ତକ ଓ ପତ୍ରିକାରୁ ସାର ସଂଗୃହୀତ ହୋଇ ଏହି ପତ୍ରିକାରେ ପ୍ରକାଶିତ ହେଉଥ୍ଲା ।' ' 
ଏହାର ରୁଚି ସମ୍ପର୍କରେ ଦୀନବନ୍ଧୁ ଗଡ଼ନାୟକ ଲେଖ୍‌ଛନ୍ତି -¬ 
“କି ବଣ୍ଢିବି ତୋ ମହିମା “ଉକ୍ରଳ-ମଧୁପ” 
ଅଟୁ ତୁ ସାହିତ୍ୟାକାଶେ ବିମଳ ଉଦଡୁପ । 
ଧରଣୀ ଜନନୀ ମୁଖ ଉଦଜ୍ଜ୍‌ଳ କରଣେ, 
ତୋହ ସମ ଅଛି କିଏ ଉକ୍ରଳ-ଭୁବନେ ।'” 
ମୋଟରେ ଏହା ଏଗାର ବର୍ଷ ପ୍ରକାଶପାଇଥ୍‌ଲା । ପ୍ରଥମେ ଏହା ୧୮୯୬ 
ମସିହାରୁ ୧୯୦୧ ପର୍ଯ୍ୟନ୍ତ ଦେବଗଡ଼ରୁ, ତା'ପରେ ରମ୍ଭା, ବଡ଼ଖେମିଡ଼ି ଓ ଶେଷରେ 
କଟକରୁ ପ୍ରକାଶ ପାଇଥୁଲା । ଏହାର ସମ୍ପାଦକ ଓ ସ୍ଵତ୍ସାଧ୍‌କାରୀ ଥ୍ଲେ ନୀଳମଣି 
ବିଦ୍ୟାରତ୍ନ । ଏହାର ପ୍ରଚାର ଏବଂ ପ୍ରସାର ପାଇଁ ବିଦ୍ୟାରତ୍ନ ବହୁ ଯତ୍ନ କରୁଥ୍‌ଲେ 
ଏବଂ ଏହାକୁ ସବୀଙ୍ଗସୁନ୍ଦର କରିବାକୁ ସେ ଆପ୍ରାଣ ଉଦ୍ୟମ ଅବ୍ୟାହତ ରଖ୍ଥ୍ଲେ | 
ନୀଳମଣି ଓଡ଼ିଆ, ହିନ୍ଦୀ, ବଙ୍ଗଳା ଓ ସଂସ୍କୃତ ଭାଷାରେ ପ୍ରବୀଣ ଥ୍ଲେ । 
ସାହିତ୍ୟ ବ୍ୟାକରଣ, ଇତିହାସ, ଧର୍ମ, ନ୍ୟାୟ, ଜ୍ୟୋତିଷ, ସ୍ଵାସ୍ଥ୍ୟ ଆଦି ନାନା 
ବିଷୟରେ ସେ ସୁନିପୁଣ । ଏସବୁ ବିଷୟରେ ପାଣ୍ଡିତ୍ୟ ଲାଭ କରିବାପାଇଁ ସେ ଗଭୀର 
ଅଧ୍ଯବସାୟ କରିଥ୍୍‌ଲେ। ବିଭିନ୍ନ ଭାଷାର ପୁସ୍ତକ ଓ ପତ୍ରପତ୍ରିକା ମନୋଯୋଗ- 
ସହକାରେ ଅଧ୍ୟୟନ କରି ତହିଁରୁ ସେ ବିବିଧ ତତ୍ତ୍ଵ ସଂଗ୍ରହ କରି ତାହା ଟିପିରଖୁଥ୍‌ଲେ 
ଏବଂ ସେ ସବୁ ସମୟକ୍ରମେ “ଉତ୍ରଳ-ମଧୁପ 'ରେ ପ୍ରକାଶ କରୁଥ୍‌ଲେ | ଉଦାହରଣ 
ସ୍ବରୂପ “ମରୀଚିକା? ସମ୍ପର୍କରେ ସେ ଲେଖୁଛନ୍ତି - ଜଳପାଇଗୁଡ଼ିର ଓକିଲ ଶ୍ରୀ 
ଦୁଗୀଚରଣ ସାନ୍ଯାଲ “ସମୟ” ପତ୍ରିକାରେ ପ୍ରକାଶ କରିଅଛନ୍ତି, କେବଳ ଯେ 
ମରୁଭୂମିରେ ମରୀଚିକା ଦେଖାଯାଏ, ତାହା ଭ୍ରମ ବିଶ୍ଵାସ; ଯେଉଁଠାରେ ଅତି ଶୁଷ୍କ 
ଭୂମିରୁ ବାଷ୍ମରୁୂପେ ଜଳକଣା ଉଠେ, ସେହି ସାନରେ ମରୀଚିକା ଦେଖାଯାଇଥାଏ | 
ଉକ୍ତ ଲେଖକ ମରୀଚିକା ସମ୍ମନ୍ଧରେ ବହୁ ପ୍ରକାର ଅନୁସନ୍ଧାନ କରି ଯାହା ସ୍ଥିର 
କରିଅଛି, ତାହା ନିମ୍ବରେ ପ୍ରକାଶ କରାଯାଉଅଛି -- 


ପଣ୍ଡିତ ନୀଳମଣି ବିଦ୍ୟାରତ୍ଵ ୬୫ 


(୧) ମରୀଚିକା ସକଳ ଲୋକଙ୍କର ବା ସମସ୍ତ ଢନ୍ଧୁଙ୍କ ଚକ୍ଷୁରେ ଭ୍ରମ 
ଉତ୍ପାଦନ କରେ ନାହିଁ । 

( ୨) ଯେଉମାନଙ୍କର ଭ୍ରାନ୍ତି ଜାତହୁଏ, ସେମାନେ ମଧ୍ଯ ଠିକ୍‌ ଏକପ୍ରକାର 
ଦୂଶ୍ୟ ଦେଖନ୍ତି ନାହିଁ । 

(୩) ଯେଉମାନେ ମରୀଚିକାକୁ ଭ୍ରମ ବୋଲି ବିଶ୍ଵାସକରନ୍ତି ସେମାନେ 
ସୁଦ୍ଧା ମରୀଚିକା ଦର୍ଶନ କରିଥାନ୍ତି । 


( ୪) ଶୁଷ ଭୂମିରେ ପ୍ରଖର ରୌଦ୍ର ସମୟରେ ମରୀଚିକା ଦୃଷ୍ଟହୋଇଥାଏ । 
(୫) ମରୀଚିକା ଦେଖ୍‌ ଚକ୍ଷୁ ଧୌତକଲେ ମରୀଚିଳା ଅଦୃଶ୍ୟ ହୁଏ । 


( ୬) ମରୀଚିକା ଦେଖ୍‌ ଦେଖ୍‌ ଯେତେଦୂର ଅଗାସର ହେବ, ମରୀଚିକା ମଧ୍ଯ 
ତେତିକି ଦୂର ଘୁଞ୍ଚୁଯିବ । 
(୭) କ୍ଷୁତୂପିପାସା ନ ଥ୍ଲେ ସୁଦ୍ଧା ମରୀଚିକା ଦେଖାଯାଇଥାଏ | 
( 'ଭକ୍ଳ-ମଧୁପ'”, ଷଷ୍ଠ ଭାଗ, ମେ ୧୯୧୬, ୧୦ମ ସଂଖ୍ୟା ) 
ଆଜିକାଲି ଲୋକେ ଅଧ୍‌କ ଟଙ୍କା ରୋଜଗାର କଲେ ରଣ ଦିଅନ୍ତି ଅଧ୍କ 
ସୁଧରେ, ନତୁବା ମଦ ଖାଇବାରେ ଶହ ଶହ ଟଙ୍କା ବ୍ୟୟକରନ୍ତିତ ଅଥଚ ସେମାନେ 
ଭଲ ପୁସ୍ତକ କିମ୍ବା ପତ୍ରିକା କିଣି ପଢ଼ି ଜ୍ଞାନ ଅର୍ଜନ କରନ୍ତି ନାହିଁ 1 ପୁସ୍ତକ କିଣିବାକୁ 
ସେମାନେ ଅର୍ଥ-ଶ୍ରାଦ୍ଧ ମନେକରିଥାନ୍ତି । ଏଥ୍‌ରୁ ବୋଲି ଦୁଃଖର କଥା କ'ଣ ଆଉ 
ଥାଇପାରେ ? ସେଥ୍ପାଇଁ ନୀଳମଣି କ୍ଷୋଭ ପ୍ରକାଶକରି ଏହି ପତ୍ରିକାର “ଅର୍ଥନୀତି” 
ପ୍ରସଙ୍ଗରେ ଲେଖ୍ଥ୍‌ଲେ ¬ 
‹‹ କୌଣସି ପ୍ରସିତ୍ଧ ଆମେରିକାନ ବ୍ୟବସାୟୀ ଉପଦେଶଛଳରେ କହିଥ୍ଲେ 
ଯେ - ଯଦି କୌଣସି ଲୋକ ତାହାର ସମସ୍ ର ଅର୍ଥ ମସ୍ତିଷ୍ଠ କାର୍ଯ୍ୟରେ ନ୍ଯସ୍ତକରେ, 
ସେହି ଅର୍ଥ ଆଉ କେହି ନେଇପାରିବେନାହିଁ । ଜ୍ଞାନାର୍ଜନରେ ନ୍ୟସ୍ତ ଅର୍ଥ ସର୍ବଦା ଅଧ୍କ 
ସୁଧ (କଳନ୍ତର) ମଧ୍ଯ ପ୍ରଦାନ କରେ ।” ଏହି ଉକ୍ତିର ଭାବ ଏହି ଯେ, ଯେ ସବୁ 
କାର୍ଯ୍ୟ ମସ୍ତିଷ୍କଚାଳନା ଦ୍ବାରା ସମ୍ପନ୍ନ ହୁଏ, ସେହିସବୁ ଶିକ୍ଷା ସକାଶେ ଯଦି ସମସ୍ତ 
ଟଙ୍କା ବ୍ୟୟିତ ହୁଏ, ତାହାହେଲେ ତାହା କ୍ଷତି ନୁହେଁ । ଆବିଷ୍କୃତ କୌଣସି ଦ୍ରବ୍ଯ 
ବା ପରିଚାଳିତ କାରବାରଦ୍ବାରୀ ଯେଉ ଟଙ୍କା ଉଠେ ତାହା ବ୍ୟାଙ୍କର ବା ରଣ ଦେବା 
ସୁଧ ଅପେକ୍ଷା ଅନେକ ଅଧୁକ । କିନ୍ତୁ ଦୁଭୀଗ୍ୟର କଥା, ଏ ଦେଶର ଲୋକମାନେ 
ଏପରି କରିବାକୁ କୁଣ୍ଢିତ । ଟଙ୍କା ମାଟିରେ ପୋତି ବନ୍ଧ୍ୟା କରି ରଖ୍‌ବେ ବା ସାମାନ୍ୟ 


୬୬ ପଣ୍ଡିତ ନୀଳମଣି ବିଦ୍ୟାରତ୍ଵ 


ସୁଧରେ ରଣ ଦେବେ । ଟଙ୍କାକୁ ଛୋଟ କରି ରଖ୍‌ବେ ପଛକେ ଜ୍ଞାନବୂଦ୍ଧି ନିମନ୍ତେ 
ଜ୍ଞାନଗର୍ଭକ ପୁସ୍ତକ ପତ୍ରିକା କ୍ରୟ କରି ପାଠକରିବାକୁ ଅପବ୍ୟୟ ମନେକରିଥାନ୍ତି ।'' 
( ଉକ୍ରଳ-ମଧୁପ, ଷଷ ଭାଗ, ଫେବୃୟାରୀ ଓ ମାଚ୍ଚ 

୧୯୦୬ ଖ୍ରୀ. ସପ୍ତମ ଓ ଅଷ୍ଟମ ସଂଖ୍ୟା) 


ନୀଳମଣିଙ୍କ କ୍ଷୋଭ ଆଜି ବି ସତ୍ୟ ମନେହୁଏ । ଏହି ପତ୍ରିକାରେ ଦେଶ- 
ବିଦେଶର ବିଶିଷ୍ଟ ବ୍ୟକ୍ତିଙ୍କର ପରିଚୟ ମଧ୍ଯ ସେ ଦେଉଥ୍‌ଲେ । ଏହା ପାଠକକୁ ବେଶ୍‌ 
ଆକୃଷ୍ଟ କରୁଥୁଲା । ଗ୍ରୀସ୍‌ର ସୁବିଖ୍ୟାତ ବକ୍ତା ଓ ପଣ୍ଡିତ ଡିମସ୍‌ଥୁନିସ୍‌ଙ୍କର ପରିଚୟ 
ଦେବାକୁ ଯାଇ ସେ ଲେଖୁଛନ୍ତି ¬ ““ଡିମସ୍ଥ୍ନିସ୍‌ ଗ୍ରୀସ୍ଦେଶୀୟ ଜଣେ ବିଖ୍ଯାତ 
ବକ୍ତା । ସେ ୩୮୫ ପୂବ - ଖ୍ରୀଷ୍ଟାବ୍ଦରେ ଜନ୍ମଗ୍ରହଣ କରିଥ୍‌ଲେ । ଅନ୍ଥ ବୟସରେ ପିତୃ- 
ବିୟୋଗ ହେତୁ ବାଲ୍ୟକାଳରୁ ତାଙ୍କର ଶିକ୍ଷାପ୍ରତି ଯତ୍ନ ହୋଇନଥ୍ଲା; କିଛୁ ବୟୋବୂଵି 
ସହକାରେ ସେ ଏହି ଅଭାବ ଦୂରୀଭୂତ କରିଥଲେ । ବିଖ୍ୟାତ ବକ୍ତା ହେବାର ତାଙ୍କର 
ଏକାନ୍ତ ଅଭିପ୍ରେତ ଥୁଲା । ତହିଁସକାଶେ ସେ ବିଶେଷ ଚେଷ୍ଟା କରିଥଲେ । ସେ ବଲ୍ଗୁତା 
ଶିକ୍ଷା ନିମନ୍ତେ ସମୁଦ୍ରକୂଳକୁ ଯାଇ ଉଚ୍ଚୈଃ ସ୍ଵରରେ ବଲ୍ଧତା କରୁଥ୍‌ଲେ । ଅଧ୍ଯ ୟନରେ 
ବ୍ୟାଘାତ ଘଟିବା ଆଶଙ୍କାରେ ସେ ଅର୍ଵମସ୍ତକ ମଣ୍ଡିତ କରି ମୂରିକାର ନିମ୍ନରେ 
ଅବସ୍ଥାନପୂର୍ବକ ଅଧ୍ଯୟନରେ ସମୟ ଅତିବାହିତ କରିଥଲେ । ଭାଷା ପରିଶୁଦ୍ଧ କରିବା 
ନିମନ୍ତେ ସେ ଖଣ୍ଡିଏ ଗ୍ରନ୍ଥ ୮-୧୦ ବାର ନକଲ କରିଥ୍ଲେ | କାଳକୁମେ ସେ ଦେଶ 
ମଧ୍ଯରେ ସର୍ବପ୍ରଧାନ ବକ୍ତାରୂପେ ପରିଗଣିତ ହୋଇଥୁଲେ । ତାଙ୍କ ବସ୍ତୃତାରେ 
ଉତ୍ତେଜିତ ହୋଇ ଗ୍ରୀସ୍‌ ଦେଶବାସୀମାନେ ମାସିଡ଼ନଵର ରାଜା ଫିଲ୍ଲୀଙ୍କ ବିରୁଦ୍ଧରେ 
ଦଣ୍ଡାୟମାନ ହୋଇଥୁଲେ । ଆଲେକ୍‌ଜାଣ୍ଡେରଙ୍କ ମୃତ୍ୟୁ ପରେ ଆଣ୍ଟିପିଟର ତାଙ୍କର 
ଜୀବନ ନାଶ କରିବାକୁ ଚେଷ୍ଟିତ ହେବାରୁ ସେ ପଳାୟନପୂର୍ବକ ଦେବମନ୍ଦିରରେ 
ପ୍ରବେଶ କରି ବିଷ ଭକ୍ଷଣ ଦ୍ଵାରା ୩୨ ୨ ଖ୍ରୀ.ପୂ.ରେ ପରଲୋକ ଯାତ୍ରା କରିଅଛନ୍ତି ।' ' 


( ‹ଉକୁଳ-ମଧୁପ', ଷଷ୍ଠ ଭାଗ ଡିସେମ୍ବର ୧୯୧୫ ଖ୍ରୀ, ପଞ୍ଚମ ସଂଖ୍ଯା ) 


କୌଣସି ନୂଆ ବହି ପ୍ରକାଶ ପାଇଲେ ନୀଳମଣି ପାଠକର ଅବଗତି ପାଇଁ 
ପୁସ୍ତକ ପରିଚୟ” ଶିରୋନାମାରେ ଏଥ୍‌୍ରେ ପ୍ରକାଶ କରୁଥ୍ଲେ | ସାହିତ୍ୟର ପାଠକ 
ପାଇଁ ଏଥ୍‌ରେ ମନୋଞ୍ଚ ସମ୍ବାଦ ରଦୁଥ୍‌ଲା । ଏହି ପରିଚୟ ସ୍ତମ୍ଭରେ ପୁସ୍ତକର ଲେଖକ 
ଓ ବିଷୟବସ୍ତୁର ସମ୍ୟକ୍‌ ସୂଚନା ଦେବା ସଙ୍ଗେ ସଙ୍ଗେ ପୁସ୍ତକର ପ୍ରାପ୍ରିସ୍ଥାନ ସମ୍ପର୍କରେ 
ଜଣାଇଦିଆଯାଉଥ୍‌ଲା । ଫଳରେ କୌଣସି ନୂଆ ବହି ପ୍ରକାଶପାଇଲେ ସହଜରେ 
ଜାଣିହେଉଥ୍ଲା ଏବଂ ସାହିତ୍ୟ-ପାଠକ ପାଇଁ ଏହା .ମନୋଜ୍ଞ ସମ୍ବାଦ ହେଉଥ୍ଲା | 


ପଣ୍ଡିତ ନୀଳମଣି ବିଦ୍ୟାରତ୍ଵ ୬୭ 


୧୯୧୫ ମସିହା ସେପ୍‌ଟେମ୍ବର ସଂଖ୍ୟାରେ ରାଜକବି ସଚ୍ଚିଦାନନ୍ଦ ତ୍ରିଭୁବନ ଦେବଙ୍କର 
ବୃଷ୍ଟି ବିଜ୍ଞାନଂ ପୁସ୍ତକ ସମ୍ପର୍କରେ ନିମ୍ବଭାବରେ ପୁସ୍ତକ ପରିଚୟ ଶିରୋନାମାରେ 
ପ୍ରକାଶ ପାଇଥୁଲା । ପାଠକଙ୍କ ଅବଗତି ନିମନ୍ତେ ନିମ୍ବରେ ଦିଆଗଲା - 


ପୁସ୍ତକ ପରିଚୟ” 


ବୃଷ୍ଟି ବିଜ୍ଞାନଂ ¬ ବାମଣ୍ଡାର ବିଜ୍ଞାନ-ବିନୋଦ ମହାରାଜା ମହୋଦୟଙ୍କ 
ପ୍ରଣୀତ ବୃହଦାକାରର ୧୧୭ ପୃଷ୍ଠାବିଶିଷ୍ଟ ଖଣ୍ଡିଏ ପୁସ୍ତକ । ମୂଲ୍ୟ ଆଠଅଣା ମାତ୍ର । 
ବିଜ୍ଞାନଂ ନାମ ଶୁଣି ଆତଙ୍କିତ ରହିବାର କାରଣ ନାହିଁ । ପୁସ୍ତକର ଆଦ୍ୟଭାଗରେ 
ମନ୍ତ୍ର ସାହାଯ୍ୟରେ ବୋଧ୍ଯ କେତେ କଥା ସଂକ୍ଷେପରେ ଲେଖାଯାଇଅଛି। ମନ୍ତ୍ର 
ବ୍ୟତିରେକେ ତହିଁରୁ ମଧ୍ଯ କେତେକ ବିଷୟ ଜଣାଯାଇପାରିବ । ଶେଷ ଭାଗରେ 
ସର୍ବସାଧାରଣଙ୍କ ବୋଧ୍ଯ ନାନାପ୍ରକାର ବୃଷ୍ଟି-ସଙ୍କେତ ପ୍ରଦାନ କରାଯାଇଥ୍‌ବାରୁ 
ପୁସ୍ତକଟି ସମସ୍ତଙ୍କ ପକ୍ଷରେ ବିଶେଷ ଉପଯୋଗୀ ହୋଇଅଛି । ତହିଁର କେତେକାଂଶ 
ପରେ ଏ ପତ୍ରିକାରେ ପ୍ରକାଶ କରିବାର ବାସନା ରହିଲା । ଏହି ପୁସ୍ତକଖଣ୍ଡି ପ୍ରଣୟନ 
ସକାଶେ ପ୍ରଣେତା ମହୋଦୟ ଯଥେଷ୍ଟ ଶ୍ରମ ସ୍ଵୀକାର କରି ଧନ୍ୟବାଦର ପାତ୍ର 
ହୋଇଅଛନ୍ତି । ମହାରାଜା ମହୋଦୟଙ୍କର ସର୍ବତୋମୁଖୀ କ୍ଷମତାର ଏହା ଅନ୍ୟତମ 
ନିଦର୍ଶନ । ପୁସ୍ତକ ଖଣ୍ଡି ବାମଣ୍ଡା ପ୍ରେସ୍‌ରେ ମିଳେ । 

( 'ଭକ୍ଳ-ମଧୁପ', ଷଷଠଭାଗ ସେପ୍ଟେମ୍ବର ୧୯ ୧୫ ଖ୍ରୀ. ଦ୍ବିତୀୟ ସଂଖ୍ଯା ) 

ଏହା ବ୍ୟତୀତ ଏହି ପତ୍ରିକାରେ ନୀଳମଣି ବହୁ ଶିକ୍ଷଣୀୟ ଗଳ୍ପ, ପ୍ରବନ୍ଧ ଓ 
ନୀତିକଥାମାନ ଦେଉଥ୍‌ଲେ ଫଳରେ ପାଠକ ବହୁ କଥା ଜାଣିପାରୁଥ୍‌ଲେ । 
ସେ “ଉନ୍ନତିର ଉପାୟ' ପ୍ରବନ୍ଧରେ ଲେଖ୍‌ଛନ୍ତି ¬ ''ଏକାନ୍ତିକ ଇଚ୍ଛା ସମୀପରେ 
ବାଧାବିଘ୍ନ ନତଶିରରେ ଅବସ୍ଥାନ କରିଥାଏ । ଜଗତ୍‌ର ସମସ୍ତ କର୍ମବୀର ଏକ ଏକ 
ମୂଳମନ୍ତ୍ରରେ ଚାଳିତ ହୋଇ କୃତକାର୍ଯ୍ୟ ହୁଅନ୍ତି । କାର୍ଯ୍ୟକ୍ଷେତ୍ରରେ ଘୋର ସଂଗ୍ରାମରେ 
ବାରମ୍ବାର ଆହତ ହୋଇ ସୁଦ୍ଧା ଏହି ଏକ ଏଁକାନ୍ତିକ ଇଚ୍ଛାର ଗୁଣରେ କୃତକାର୍ଯ୍ୟ 
ହୋଇ ବିଜୟଲକ୍ଷ୍ମୀଙ୍କର ଶାଚ୍ଚିମୟ କୋଡ଼ରେ ବିଶ୍ରାମ ଲାଭ କରିଥାନ୍ତି । ନିଶ୍ଚେଷ୍ଟ 
ହୋଇ ଅର୍ଶ୍ଇଚ୍ଛାର ସହିତ କାର୍ଯ୍ୟ ଆରମ୍ଭ କରି ସୌଭାଗ୍ୟ ଲାଭର ଆଶା କରିବା 
ସ୍ଵପ୍ନବତ୍‌ ପ୍ରହେଳିକା ମାତ୍ର । ( ‹ଉକୁଳ-ମଧୁପ' ¬ ଅଗଷ୍, ୧୯୧୫) 

ଯୁଗୋପଯୋଗୀ. ନାନୀ ଉପାଦେୟ ଲେଖାମାନ ଏହି ପତିିକାରେ ପ୍ରକାଶିତ 
ହେଉଥ୍‌ବାରୁ ସେ କାଳରେ ଏହା ବିଶେଷ ଖ୍ୟାତି ଲାଭ କରିଥଲା । ତେଣୁ “ସମ୍ବଲପୁର 


୬୮ ପଣ୍ଢିତ ନୀଳମଣି ବିଦ୍ୟାରତ୍ବ 


ହିତୈଷିଣୀ” ଏହି 'ଭକ୍ରଳ-ମଧୁପ' ସମ୍ପର୍କରେ ଲେଖ୍ଥ୍ଲା ¬ ' ‹ଏଥ୍‌ରେ ଜୀବନ- 
ପଥର ସହାୟକ କୃଷି ଶିଳ୍ପ, ବିଜ୍ଞାନ ଓ ନୀତିବିଷୟକ ସାର ସଂଗ୍ରହ କରାଯାଉଥ୍ବାରୁ 
ପତ୍ରିକାଖଣ୍ଡିକ ବଡ଼ ଉପାଦେୟ ଓ ସୁପାଠ୍ୟ ହୋଇଅଛି ।' ' 


ବଡ଼ଖେମିଡ଼ିରେ ଏହା ପ୍ରକାଶ ପାଉଥୁବା ସମୟରେ ଶ୍ରୀ ଭୀମସେନ ପାଣିଗ୍ରାହୀ 
ସହକାରୀ ସମ୍ପାଦକ ଓ ଶ୍ରୀ ତ୍ରିପତି ଗାୟକରତ୍ଵ ଏହାର କାର୍ଯ୍ୟାଧ୍ଯଧକ୍ଷ ଓ ସହକୀରୀ 
ସମ୍ପାଦକ ଥ୍ଲେ | 


ମହାନ୍‌ ସମ୍ପାଦକ ପଣ୍ଡିତ ନୀଳମଣି ବିଦ୍ୟଯାୀରତ୍ଵ 


ପତ୍ରିକା ସମ୍ପାଦନା ଏକ ବିଶିଷ୍ଟ କଳା । ଏହାପାଇଁ ଆବଶ୍ୟକ ପ୍ରଭୂତ ଜ୍ଞାନ 
ସଙ୍ଗେ ବିଚାରବୋଧ ଦୃଷ୍ଟିସମ୍ପନ୍ନତ ମନୋଭାବ ଏବଂ ଶୃଙ୍ଖଳିତ ଆଚରଣ; ଯାହା କି 
ମାନବସମାଜକୁ ଦେଇଥାଏ ଦିଗ୍ଦର୍ଶନ | କେବଳ ସମ୍ବାଦ ପରିବେଷଣ କରିବା ଜଣେ 
ସମ୍ପାଦକର ଧର୍ମ ନୁହେଁ; ଏଥ୍ରେ ନିତ୍ୟନୈମିରଭିକ ସମ୍ବାଦ ପ୍ରକାଶ କରିବା ବ୍ଯତୀତ 
ଶିକ୍ଷା, ସ୍ବାସ୍ଥ୍ୟ ସାହିତ୍ଯ ଓ ସଂସ୍କୃତି ସମ୍ପର୍କରେ ମାନବସମାଜକୁ ଅବଗତ କରାଇବା 
ଏବଂ ଏହାର ଉନ୍ନତି ପାଇଁ ଉପଯୁକ୍ତ ମାର୍ଗ ପ୍ରଦର୍ଶନ କରିବା ହେଉଛି ଜଣେ ବରେଣ୍ୟ 
ସମ୍ପାଦକର ଧର୍ମ | 


ଏକ ଉଚ୍ଚସ୍ତରର ସମ୍ବାଦପତ୍ର ପଠନରେ କୁପଥଗାମୀ ମଣିଷ ସତ୍ପଥରେ 
ଗତି କରିଥାଏ; ଏହା ନିଃସନ୍ଦେହ । ଏଣୁ ଠିକ୍‌ ଭାବରେ ପତ୍ରିକା ସମ୍ପାଦନା କରିବା 
ହେଉଛି ଏକ ଶ୍ରେଷ୍ଠ ସମ୍ପାଦକର କର୍ତବ୍ୟ । ଯହିତହିଁ କେବଳ ସମ୍ବାଦ ଛାପିଦେଲେ 
ସେହି ସମ୍ବାଦପତ୍ରର ସମ୍ପାଦକଙ୍କୁ ସମ୍ପାଦକ କୁହାଯିବନାହିଁ କି ସେହି ସମ୍ବାଦପତ୍ରକୁ 
ଏକ ଉଚ୍ଚଧରଣର ସମ୍ବାଦପତ୍ରର ମାନ୍ୟତା ଦେଇହୁଏନାହିଁ । ଜଣେ ମହାନ୍‌ ସମ୍ପାଦକ 
ହେବାପାଇଁ କଠୋର ସାଧନା, ନିଷ୍ଠା, ମନୀଷା, ସ୍ବାଧୀନ ଚିନ୍ତା ଓ ନିଭୀକତା 
ଆବଶ୍ୟକ । ଅବଶ୍ୟ କବି ଓ ଗାନ୍ନିକଙ୍କ ପରି ଉତ୍ତମ ସମ୍ପାଦକ ହେବା ମଧ୍ଯ ସହଜାତ 
ପ୍ରତିଭା ଉପରେ ନିର୍ଭରକରେ । ନୀଳମଣିୈିଙ୍କର ଏ ପ୍ରତିଭା ଥ୍ଲା । କି ପ୍ରକାର କଲେ 
ପତ୍ରିକା ଲୋକପ୍ରିୟ ହୋଇପାରିବ ଏବଂ କୁପଥଗାମୀ ମଣିଷ ସୁପଥରେ ପରିଚାଳିତ 
ହେବେ, ନୀଳମଣି ବେଶ୍‌ ଜାଣିପାରିଥୁଲେ | ସେଥ୍ପାଇଁ ସେ ଆଜି ଆମ ନିକଟରେ 
ନମସ୍ୟ । ସାରା ଜୀବନ ସେ ବହୁ ବାଧାବିଘ୍ନ, ଦୁଃଖକଷ୍ଟ ସହ୍ଯକରି ସମ୍ବାଦପତ୍ର 
ପରିଚାଳନା କରୁଥ୍ଲେ । ଓଡ଼ିଆ ସମ୍ବାଦପତ୍ରର ପ୍ରଚାର ଏବଂ ପ୍ରସାର ପାଇଁ ତାଙ୍କର 
ଦାନ ଅତୁଳନୀୟ | 


ପଣ୍ଡିତ ନୀଳମଣି ବିଦ୍ଯାରତ୍ନ ୬୯ 


ଡଳୂର ମାୟାଧର ମାନସିଂହ ଯଥାର୍ଥରେ କହିଛନ୍ତି -° ' “ସମ୍ବଲପୁର ହିତୈଷିଣୀର 
ସମ୍ପାଦକ ଭାବରେ ପ୍ରାଇମେରୀ ଶିକ୍ଷକ ବିଜଦ୍ୟାରତ୍ନ ଓଡ଼ିଶାର ପତ୍ରିକା ପରିଚାଳନାକୁ 
ପ୍ରଥମ୍‌ କରି ଗୌରବାନ୍ଧିତ, ପ୍ରତିଭାନ୍ସିତ ଓ ଜାତିଗଠନର ପ୍ରତ୍ଯକ୍ଷ ବାହକ କରି 
ଥୋଇଲେ। “ସମ୍ବଲପୁର ହିତୈଷିଣୀ” ମାଧ୍ଯମରେ ବିଦ୍ଯାରତ୍ନେ ସେତେବେଳର 
ଛିନ୍ନଛତ୍ର ଅବସ୍ଥାରେ ଥୁବା ସମଗ୍ର ଗଡ଼ଜାତ ଅଞ୍ଚଳ ଓ ବିଶେଷକରି ପଶ୍ଚିମ- ଓଡ଼ିଶାରେ 
ଓଡ଼ିଆ ଜାତୀୟତାକୁ ଯେପରି ବଞ୍ଚାଇରଖ୍‌ଥୁଲେ, ତାହାର ତୁଳନା ନାହିଁ !'? 
( ଓଡ଼ିଆ ସାହିତ୍ୟର ଇତିହାସ” ) 
ଜଣେ ଉତ୍ତମ ସମ୍ପାଦକ ରହିବାପାଇଁ ସେ କଠୋର ସାଧନା କରିଛନ୍ତି ଏବଂ 
ଏଥୁପାଇଁ ନୀଳମଣି ସେ ସମୟର ଓଡ଼ିଶାର ବହୁ ଜ୍ଞାନୀଙ୍କଠାରୁ ଜ୍ଞାନ ଆହରଣ 
କରିଛନ୍ତି; ସେମାନଙ୍କର ସୁପରାମର୍ଶ ଉଦାର ଭାବରେ ଗ୍ରହଣ କରିଛନ୍ତି; ଫଳରେ ସେ 
ଏତେ ଉଚ୍ଚକୁ ଉଠିଛଚ୍ତି । ସେ କବିବର ରାଧାନାଥଙ୍କୁ ବଡ଼ଖେମିଡ଼ିରୁ ଦେଇଥ୍ବା ଏହି 
ପତ୍ର ଏହାର ନିଦର୍ଶନ ¬ 
ଶ୍ରୀଶଃ ୭,୩.୦୮ 
ବୃହତଖେମଣ୍ଡି 
ସବିନୟ ନିବେଦନ 
ସମ୍ମାନସ୍ଵବଦ ମହୋଦୟ, 
ଆପଣ ବର୍ତମାନ ତାଳଚେରରେ ଅବସ୍ଥାନ କରୁଥ୍ବା ସମ୍ବାଦ “ଗଡ଼ଜାତ- 
ବାସିନୀ/ରୁ ଅବଗତ ହୋଇ, ଆପଣ ସେଠାରେ କେତେକାଳ ଅବସ୍ଥାନ କରିବେ 
ଏବଂ ସେଠାରୁ କେଉଁ ସ୍ଥାନକୁ ପ୍ରସ୍ଥାନ କରିବେ, ଜାଣିବାକୁ ଇଚ୍ଛାକରେ । ଆପଣଙ୍କର 
ଶରୀରର ଅବସ୍ଥା ଯେପରି, ତହିଁରେ ବନ୍ୟ ପ୍ରଦେଶରେ ବେଶୀ ଦିନ ରହିବା ଉଚିତ 
ନୁହେଁ । ରେଲ ନିକଟବର୍ତୀ ଗଞ୍ଜାମ ପ୍ରଦେଶରେ ଭ୍ରମଣକଲେ ଭଇହୁଅନ୍ତା । ଛତ୍ରପୁର 
ଓ ବ୍ରହ୍ମପୁରରେ ଥ୍‌ବା ବଡ଼ଖେମଣ୍ଡି ମହାରାଜାଙ୍କ ବଙ୍ଗଳାରେ ଆପଣ ଯେତେବେଳେ 
ଇଚ୍ଛା ଆସି ରହିପାରିବେ ବୋଲି ମହାରାଜା ଆଦେଶ ପ୍ରଦାନ କରିଅଛନ୍ତି । ଥରେ 
ଏଠାକୁ ଆଗମନ କରିପାରିଲେ ଅତ୍ୟାନନ୍ଦର ବିଷୟ ହୁଅନ୍ତା । ମହାରାଜା ଆପଣଙ୍କ 
ପ୍ରତି ଅତ୍ୟନ୍ତ ଉଚ୍ଚିଭାବ ପୋଷଣ କରିଅଛନ୍ତି । ମୁଁ ଆଶା କରେ, ଆପଣ ସେଠାରେ 
ସପୁତ୍ରରେ କୁଶଳରେ ଅଛନ୍ତି । ବର୍ଭମାନ ମୁ ମଧ୍ଯ ଏକପ୍ରକାରେ ଭଲ ଅବସ୍ଥାରେ କାଳ 
ଯାପନ କରୁଅଛି। 


୭୦ ପଣ୍ଡିତ ନୀଳମଣି ବିଦ୍ଯାରତ୍ଵ 


ସମ୍ବାଦପତ୍ର ପରିଚାଳନୀ ସମ୍ବନ୍ଧରେ ଆପଣ ଯେଉଁ ମୂଲ୍ୟବାନ୍‌ ଉପଦେଶଗର୍ଭକ 
ପତ୍ର ପ୍ରେରଣ କରିଥ୍ଲେ, ତାହା ସ୍ମରଣ ରଖ୍‌ ସ୍ବାଧୀନ ଭାବରେ ଯେପରି ମତ ବ୍ୟକ୍ତ 
କରାଯାଇପାରେ, ତାହା କରୁଅଛି | ସମୟ-ସମୟରେ ଏହିପରି ଉପଦେଶ ପ୍ରଦାନ 
ଓ ତ୍ରୁଟି ପ୍ରଦଶନ କରିବାହେଉଥ୍‌ବେ । 
ଆପଣଙ୍କର 
ଶ୍ରୀ ନୀଳମଣି ବିଦ୍ୟାରତ୍ବ 


ଶ୍ରୀଯୁକ୍ତ ବିଶ୍ବନାଥ କର ତାଙ୍କର ସମ୍ବାଦପତ୍ର ପରିଚାଳନାର କୃତି ଓ କୃତିତ୍ସ 
ସମ୍ପର୍କରେ ଲେଖୁଛନ୍ତି ¬ × × × ‹ କିନ୍ତୁ ସମାଦପତ୍ର ପରିଚାଳନାରେ ସେ ଯେଉଁ 
କୃତିତ୍ବ, ଦକ୍ଷତା ଓ କୌଶଳ ଦେଖାଇଅଛନ୍ତି, ସେଥ୍‌ରେ ତାଙ୍କୁ ଆଜନ୍ମ ସମ୍ପାଦକ 
କହିଲେ ଅତ୍ୟୁକ୍ତି ହେବନାହିଁ । ବିଦ୍ୟାରତ୍ଵଙ୍କ “ହିତୈଷିଣୀ” ଓ ' ପ୍ରଜାବନ୍ଧୁ” ତାହାର 
ଜ୍ଵଳନ୍ତ ସାକ୍ଷୀ। ଏହି କ୍ଷେତ୍ରରେ ସବୀପେକ୍ଷା ଉଲ୍ଲେଖଯୋଗ୍ଯ ବିଷୟ ତାଙ୍କର 
ଉଦାରତା ଓ ନିରପେକ୍ଷତା । ନିଜର ମତବିରୁଦ୍ଧ ରହିଲେ ମଧ୍ୟ ନାନା ମତ 
ପ୍ରତି ସମାଦର ପ୍ରଦର୍ଶନ କରିବାରେ ସେ କେବେହେଲେ ପଶ୍ଚାଦ୍‌ପଦ ନ 
ଥ୍ଲେ । କୌଣସି ପକ୍ଷ ଅବଲମ୍ବନ କରି ପରସ୍ପରବିରୁଦ୍ଧ ମତାବଲମ୍ବୀ ଲେଖକମାନଙ୍କ 
ସ୍ବାଧୀନ ମତ ପ୍ରକାଶ ପାଇଁ ସ୍ଵୀୟ ପତ୍ରିକାର ସ୍ତମ୍ଭ ସେ ସର୍ବଦା ମୁକ୍ତ ରଖୁଥ୍‌ଲେ। 
ଏହି କାରଣରୁ ତାଙ୍କ ପତ୍ରିକା ସକଳ ଶ୍ରେଣୀର ଲେଖକ ଓ ସମାଲୋଚକଙ୍କର ପ୍ରିୟ 
ହୋଇପାରିଥିଲା | ' 


ତାଙ୍କର ସମ୍ବାଦପତ୍ର ପରିଚାଳନାର ଦକ୍ଷତାର ପ୍ରଶଂସା କରି କୃଷ୍ଣପ୍ରସାଦ 
ଚୌଧୁରୀ ଲେଖ୍‌ଛନ୍ତି ¬ “ସମ୍ବଲପୁର ହିତୈଷିଣୀଠାରୁ ଆରମ୍ଭକରି ' ପ୍ରଜାବନ୍ଧୁ', 
'ଗୁଣଦର୍ପଣ', 'ଉକୁଳ-ଦୀପିକା?, (ଉକୁଳ-ମଧୁପ”, “ଆଲୋଚନା', 'ସଂସ୍କାରକ” 
ଆଦି ଛଅ-ସାତଖଣ୍ଡ ସାପ୍ରାହିକୀ ଓ ମାସିକ ପତ୍ରିକା ସମ୍ପାଦନ କରିଗଲ; ' ହିତୈଷିଣୀ” 
ଓ ' ପ୍ରଜାବନ୍ଧୁ' ଓଡ଼ିଆଭାଷୀ ଅଞ୍ଚଳମାନଙ୍କରେ ଯେଉଁ ଯୁଗାନ୍ତର ପ୍ରବର୍ତନା କରିଥ୍ଲା, 
ତାହା ଇତିହାସର ପୃଷ୍ଠାରେ ସ୍ଵଣ୍ଠୀକ୍ଷରରେ ଅଳ୍କିତ ରହିବ । ସତ୍‌ ସାହିତ୍ୟ ପ୍ରଚାର 
ମାନସରେ ଯେଉଁ ରତ୍ନଗୁଡ଼ିକ ସୁସମ୍ପାଦନ କରି ରଖ୍‌ଗଲ, ସେଗୁଡ଼ିକ ସାହିତ୍ୟ- 
ଭଣ୍ଡାରର ଶୋଭା ସମ୍ପାଦନ କରିବା ସଙ୍ଗେ ସଙ୍ଗେ ଦେଶର ଅଶେଷ କଲ୍ୟାଣ ସାଧନ 
କରିବ |”? 

ଶ୍ରୀଯୁକ୍ତ ଶ୍ରୀବସ୍ଥ ପଣ୍ଡାଙ୍କ ମତରେ, ନୀଳମଣି ଥୁଲେ ଜଣେ ପ୍ରବୀଣ ଓ 
ବିଖ୍ୟାତ ସମ୍ପାଦକ | 


୭୧ 


ଉପେନ୍ଦ୍ର ଭଞ୍ଜଙ୍କ “ରସତରଙ୍ଗଂ ବହିର ମୁଦ୍ରଣ 


ନୀଳମଣି ଅଧ୍ଯୟନପିପାସୁ ଥ୍ଲେ । ଓଡ଼ିଆ, ହିନ୍ଦୀ, ସଂସ୍ତତ ଓ ବଙ୍ଗଳା ଭାଷାର 
ଭଲ ପୁସ୍ତକଗୁଡ଼ିକ ସେ ଅଧ୍ଯୟନ କରୁଥ୍‌ଲେ ଏବଂ ସେଥ୍‌ରୁ ସେ ଉପାଦେୟ କଥାଗୁଡ଼ିକୁ 
ବିଭିନ୍ନ ସମୟରେ ଉଦ୍ଧାର କରୁଥ୍‌ଲେ । ଓଡ଼ିଆ ଭାଷାର ପ୍ରାଚୀନ ଗ୍ରନ୍ଥଗୁଡ଼ିକ ସେ 
ଅସୀମ ଆଗ୍ରହର ସହ ପଢୁଥୁଲେ ଏବଂ ତାର ବହୁକଥା ଥ୍ଲା ତାଙ୍କର ମୁଖସ୍ଥ । 


ଉପେନ୍ଦ୍ର ଭଞ୍ଜଙ୍କ -ରସତରଙ୍ଗ” ବହିଟି ତାଙ୍କୁ ବିଶେଷ ଭଲ ଲାଗିଥୁଲା । ସେହି 
ପୁସ୍ତକରେ ଅବନାକ୍ଷରରେ ରଚିତ ‹ ରାମଚନ୍ଦ୍ରଙ୍କ ବିରହବର୍ଣ୍ଣନା' ଅଧ୍ୟାୟ ଦୁଇଟି ତାଙ୍କୁ 
ଏତେ ଭଲ ଲାଗିଥ୍ଲା ଯେ, ସେ ତାକୁ ମୁଖସ୍ଥ କରିଦେଇଥ୍ଲେ । ପରେ ଏହି ପୁସ୍ତକର 
ଚମତ୍କାରିତା ହୃଦୟଙ୍ଗମ କରି ସେ ଗଙ୍ଗାଧର ରାୟଗୁରୁଙ୍କଦ୍ଵାରା ଟୀକା କରାଇ 
ସ୍ବ-ବ୍ୟୟରେ ମୁଦ୍ରିତ କରାଇଥ୍‌ଲେ ୮ 


ଗଞ୍ଜାମ ଜିଲ୍ଲାର ସ୍ଫକୁଲମାନଙ୍କରେ ଓଡ଼ିଆ ଅଙ୍କ ପ୍ରଚଳନ 


ନୀଳମଣିଙ୍କ ଜାତୀୟ ପ୍ରୀତିର ସୀମା ନ ଥ୍ଲା । ସେ ଯେଉଁଠାରେ ରହୁଥ୍ଲେ, 
ସେଠାକାର ଓଡ଼ିଆଙ୍କୁ ଏକତ୍ର କରି ତାଙ୍କର ଉନ୍ନତି ପାଇଁ ସର୍ବଦା ଚେଷ୍ଟା କରୁଥ୍‌ଲେ । 
ସେ ଯେତେବେଳେ ଗଞ୍ଜାମ ଜିଲ୍ଲାରେ ରହୁଥ୍‌ଲେ, ସେଠାର ସ୍କୁଲମାନଙ୍କରେ ଓଡ଼ିଆ 
ଭାଷାରେ ଅଙ୍କ ଲେଖ୍ବାର ରୀତି ନ ଥ୍ଲା; ପଣକିଆ ମଧ୍ଯ ଓଡ଼ିଆରେ ଶିଖା ହେଉ 
ନଥ୍ଲା । ନୀଳମଣିଙ୍କୁ ଏହା ବାଧ୍ଲା । ଓଡ଼ିଶାରେ କାହିଁକି ଓଡ଼ିଆ ରୀତିରେ ଅଙ୍କ 
ଓ ପଣକିଆ ନ ଚଳିବ, ଏହାର ପ୍ରତିବାଦ କଲେ ନୀଳମଣି । ସେ ଶିକ୍ଷାବିଭାଗୀୟ 
କର୍ମଚାରୀଙ୍କ ଦୃଷ୍ଟି ଆକର୍ଷଣକଲେ; ଖବରକାଗଜରେ ବିବୂତିଦେଲେ । ଏହା ଉପରେ 
ଶିକ୍ଷାବିଭାଗର ଉଚ୍ଚ କର୍ରୁପକ୍ଷଙ୍କ ଦୃଷ୍ଟି ପଡ଼ିଲା । ସେମାନେ ଏହାର ଅସୁବିଧା ହୃଦୟଙ୍ଗମ 
କଲେ । ଏଣୁ ଓଡ଼ିଶା ଅଞ୍ଚଳରେ ଯେଉପରି ଅଙ୍କ ଓ ପଣକିଆ ଶିକ୍ଷା ଦିଆହେଉଥ୍ଲା, 
ଗଞ୍ଜାମ ଜିଲ୍ଲାର ସ୍କବଲମାନଙ୍କରେ ସେହିପରି ଶିକ୍ଷାର ବ୍ଯବସ୍ଥା ହେଲା । 


କର୍ମବୀର ନୀଳମଣି 


ନୀଳମଣି ବିଦ୍ୟାରତ୍ଵ ଥ୍‌ଲେ ଜ୍ଞାନବୀର ଓ କର୍ମବୀର ଖବରକାଗଜ 
ମାଧ୍ଯମରେ ସେ ଲୋକଙ୍କୁ ଜାଗ୍ରତ କରୁଥ୍‌ଲେ । ଖବରକାଗଜରେ କେବଳ ଲୋକଙ୍କ 


୭୨ ପଣ୍ଡିତ ନୀଳମଣି ବିଦ୍ୟାରତ୍ଵ 


ଅଭାବ-ଅସୁବିଧାର ସମ୍ବାଦ ପ୍ରକାଶ କରି ସେ ଚୁପ୍‌ ରହୁନଥୁଲେ । ସେ ଯାହା 
କହୁଥ୍‌ଲେ, ତାହାକୁ କାର୍ଯ୍ୟରେ ପରିଣତ କରିବାକୁ ସର୍ବଦା ଚେଷ୍ଟା କରୁଥ୍‌ଲେ । 
ଦେଶକୁ ଆଗେଇନେବାକୁ ସେ ସାରା ଜୀବନ ସଂଗ୍ରାମ କରିଥ୍‌ଲେ। ଡକୂର 
କୁଞ୍ଜବିହାରୀ ଦାଶଙ୍କ ଭାଷାରେ ¬ ' ' ଶେଷ ନିଃଶ୍ବାସ ଯିବା ପର୍ଯ୍ୟନ୍ତ ନୀଳମଣି ସାହିତ୍ୟ 
ଓ ସମ୍ବାଦପତ୍ରମାନ ସମ୍ପାଦନ କରିଯାଇଛନ୍ତି । ସ୍ୂଳରୂପରେ ଦିଶେନାହିଁ; କିନ୍ତୁ ଆଜିର 
ସାମାଜିକ ଓ ସାଂସ୍କୃତିକ ଜାଗରଣର ସ୍ତରେ ସ୍ତରେ ଯେ ନୀଳମଣିଙ୍କ ଅବିଶ୍ରାନ୍ତ ଉଦ୍ୟମ 
ଉଦ୍‌ ଯୋଗ ନିହିତ, ଏହା ମୁକସ୍ତକଣ୍ଠରେ ପ୍ରତ୍ୟେକ ଦେଶପ୍ରେମୀ ସ୍ଵୀକାର କରିବେ । 


‹ ସେ ଥ୍ଲେ ଉଦ୍‌ଯୋଗୀ | ବିଘ୍ଭୟରୁ କୌଣସି କାର୍ଯ୍ୟ ଆରମ୍ଭ ନ କରି 
ରହନ୍ତିନାହିଁ ଓ ଆରବ୍‌ଧ କାର୍ଯ୍ୟ ତ୍ୟାଗ କରନ୍ତିନାହିଁ ବା କୌଣସି ବାଧାବିଘ୍ନରେ ସେ 
ବିଚଳିତ ହେଉ ନ ଥୁଲେ । ସେ ଯେକୌଣସି କାର୍ଯ୍ୟ କରୁଥ୍‌ଲେ, ସେଥ୍‌ରେ ଥାଏ 
ଅତ୍ଯନ୍ତ ନିଷ୍ଠା ଓ ଆନ୍ତରିକତା । ଅକମୀ ହୋଇ ସେ କେବେ ବସୁ ନ ଥ୍ଲେ। 
ପୁରୁଷସିଂହ ସେ, କାହାରି ବାଧାରେ ସେ ଦବିଯିବା ଲୋକ ନ ଥ୍ଲେ | ଚିର ଅଧବସାୟୀ 
ଓ କର୍ମପ୍ରବଣ ତାଙ୍କର ଉତ୍ସାହଦାନରେ ବହୁ ଅଳସୁଆ ବ୍ଯକ୍ତି ଅନୁପ୍ରାଣିତ ହୋଇ 
କର୍ମବୀର ହୋଇ ଅଛନ୍ତି । 


ସେ ଯେଉ ସ୍ଥାନଗୁଡ଼ିକରେ ରହିଥ୍‌ଲେ, ସେଠାରେ ସ୍କୁଲ ଏବଂ ପାଠାଗାରମାନ 
ସ୍ଥାପନ କରିଥ୍‌ଲେ । ଏହାବ୍ୟତୀତ ଲୋକଙ୍କର ଚିକିତ୍ସା ସୁବିଧା ସକାଶେ ଚିକିତ୍ସାଳୟ 
ଖୋଲିବାପାଇଁ ସରକାରଙ୍କ ଦୃଷ୍ଟି ଆକର୍ଷଣ କରାଉଥ୍‌ଲେ । ଜନହିତ କାର୍ଯ୍ୟପାଇଁ ସେ 
ଥ୍‌୍ଲେ ସଦା ତପର | ବାମଣ୍ଡା, ବଡ଼ଖେମଣ୍ରି, ରମା ଆଦି ସାନଗୁଡ଼ିକରେ ସେ ବାଳକ 
ଓ ବାଳିକା ସ୍କୁଲ, ସଂସ୍କୃତ ଟୋଲ ଏବଂ ସର୍ବସାଧାରଣ ପାଠାଗାରମାନ ସ୍ଥାପନ 
କରିଥ୍ଲେ | 

ସମ୍ବଲପୁର ଜିଲ୍ଲାରେ ଓଡ଼ିଆ ଭାଷାର ପୁନଃ ପ୍ରଚଳନ ପାଇଁ ନୀଳମଣିଙ୍କ 
ଅବଦାନ ପ୍ରଶଂସନୀୟ ¦ ତାଙ୍କରି ପରାମର୍ଶରେ ଖଲ୍ଲିକୋଟର ରାଜା ରମ୍ଭାରେ ପ୍ରଥମେ 
ଗଞ୍ଜାମ ଜାତୀୟ ସମ୍ମିଳନୀ ଆହ୍ଵାନ କରିଥ୍ଲେ । ଏହି ଗଞ୍ଜାମ ସମ୍ମିଳନୀରୁ ' ଉତ୍କଳ 
ସମ୍ମିଳନୀ'ର ଜନ୍ମ । ବହୁ ଘାତ-ପ୍ରତିଘାତ ମଧ୍ଯରେ ଉତ୍କଳ ସମ୍ମିଳନୀର ଉଦ୍ୟମରେ 
ସ୍ଵତନ୍ତ୍ର ଓଡ଼ିଶା ପ୍ରଦେଶ ଗଠନ ହୋଇଥ୍‌ଲା ଏବଂ ସେ ସଂକ୍ରାନ୍ତରେ ନୀଳମଣିଙ୍କ 
ଆପ୍ରାଣ ଉଦ୍ୟମ ପ୍ରଶଂସନୀୟ । 


ସେ ଯେପରି ବିଦ୍ବାନ, ସେହିପରି ନିଭୀକ ଥ୍ଲେ | ସେ କାଳରେ ଗମନାଗମନ 


ସୁବିଧା ନ ଥ୍ବା ଓଡ଼ିଶାର ସବୁଆଡ଼ସହ ନୀଳମଣି ନିବିଡ଼ ସମ୍ପର୍କ ରଖ୍ଥ୍ଲେ । ଗଞ୍ଜାମ 


ପଣ୍ଡତ ନୀଳମଣି ବିଦ୍ୟାରତ୍ଵ ୭୩ 


ମିଶ୍ରଣ ଆନ୍ଦୋଳନ ସମୟରେ କେତେକ ତେଲଙ୍ଗା ଲୋକ ତାଙ୍କୁ ଭୟ ପ୍ରଦର୍ଶନ 
କରିଥୁଲେ; ମାତ୍ର ନୀଳମଣି ସେଥ୍‌ରେ ଭୟଭୀତ ହୋଇନଥିଲେ | ତାଙ୍କର ସ୍ବପଷ୍ଟବାଦିତା 
ଓ ନୈତିକ ସାହସ ସମସ୍ତଙ୍କୁ ମୁଗ୍‌ଧ କରୁଥଲା । 


ଆମ ହିନ୍ଦୁ ସମାଜରେ ବିଧବାମାନଙ୍କର ଦୁଃଖ ଅକଥନୀୟ । ସେମାନେ 
କୌଣସି ପୂଜାପାର୍ବଣ କିମ୍ବା ଶୁଭକାର୍ଯ୍ୟରେ ଭାଗ ନେଇପାରନ୍ତି ନାହିଁ । ବହୁସଂଖ୍ୟକ 
ବିଧବା ନିରାଶ୍ରୟା ହୋଇ ପତିତପାବନ ଜଗନ୍ନାଥଙ୍କ ଭରସାରେ ପୁରୀ ସହରକୁ 
ଆସୁଥ୍‌ଲେ । ସେମାନେ କୌଣସିଠାରେ ରହିବାକୁ ଜାଗା ନ ପାଇ ବାଟଘାଟରେ 
ଶୀତ, ଖରା, ବଷୀ ସହି ଜୀବନ ବିତାଉଥ୍‌ଲେ ଜଗନ୍ନାଥଙ୍କୁ ଆଶ୍ରାକରି । 


ନୀଳମଣିଙ୍କୁ ଏହା ବିଚଳିତ କରିଥ୍ଲା । ସେ ସେମାନଙ୍କପାଇଁ ବିଧବାଶ୍ରମଟିଏ 
କରିବାପାଇ ଚେଷ୍ଟାକଲେ । ସେ ଏଥ୍‌ପାଇଁ ପୁରୀ ମନ୍ଦିରର ତତୃକାଳୀନ ମ୍ୟାନେଜର 
ଶ୍ରୀଯୁକ୍ତ ରାଜକିଶୋର ଦାସଙ୍କୁ ଅନୁରୋଧ କଲେ । ସେ ରାଜି ହେଲେ ଏବଂ ଅର୍ଥ- 
ସାହାଯ୍ୟ କଲେ । ବିଶିଷ୍ଟ ସମାଜସେବକ ଶ୍ରୀବତ୍ସ ପଣ୍ଡା ଏହି ବିଧବାଶ୍ରମ ସ୍ଥାପନ 
ପାଇଁ ଏକ ସହସ୍ର ଟଙ୍କା ପ୍ରଦାନ କରିଥ୍‌ଲେ । ମୟୂରଭଞ୍ଜର ମହୀରାଜା ଶ୍ରୀରାମ ଚନ୍ଦ୍ର 
ଭଞ୍ଜ ୧୫୦୦/- ଟଙ୍କା ଦେବାପାଇଁ ପ୍ରତିଶ୍ରୁତି ଦେଇ ଏହି ପତ୍ର ଲେଖ୍ଥ୍‌ଲେ -_ 
ମୟୂରଭଞ୍ଜ 

୧୬.୮,୧୯୦୪ 


ମାନ୍ୟବରେଷୁ, 
ଆପଣଙ୍କ ୧୪ ତାରିଖର ଚିଠି ପାଇଲି । ପୁରୀରେ ବିଧବାଶ୍ରୟ ସ୍ଥାପନ 
କରିବାପାଇଁ ଆପଣ ଯାହା ଲେଖ୍‌ଛନ୍ତି, ସେଥ୍‌ରେ ମୋର ସମ୍ପୂର୍ଣ୍ବ ସହାନୁଭୂତି ଅଛି । 
ଏପରି ଆଶ୍ରମ ସ୍ଥାପନ କରିବା ପାଇଁ କେତେ ଟଙ୍କା ଆବଶ୍ୟକ ଓ ସ୍ଥାପନ ହେଲା 
ପରେ କିପରି ସଂରକ୍ଷଣ ଓ ତତ୍ତ୍ଵାବଧାରଣ ହେବ, ତାହା ଜାଣିବା ଆବଶ୍ୟକ । ଏ 
ସମ୍ବନ୍ଧରେ ଆପଣ ଯଦି ବିଜ୍ଞାପନ କିମ୍ବା ପ୍ରସ୍ତାବ ଛପାଇ ବିତରଣ କରନ୍ତି, ତାହାହେଲେ 
ଉତ୍ତମ ହେବ । ଆବାସ-ଚଗୃହ ନିମୀଣ ନିମନ୍ତେ ଯଦି ଆବଶ୍ୟକ ମୁଦ୍ରା ଜନସାଧାରଣରେ 
ସ୍ଵାକ୍ଷରିତ ହୁଏ, ତାହାହେଲେ ଆଗାମୀ ଅପ୍ରେଲରେ ମୁଁ ଏଥ୍‌ପାଇଁ ପନ୍ଦର ଶହ ଟଙ୍କା 
ଦେବାପାଇଁ ସ୍ଵୀକୃତି ଦେଉଅଛି । 
ନିବେଦକ 
ଶ୍ରୀରାମଚନ୍ଦ୍ର ଭଞ୍ଜ 


୭୪ ପଣ୍ଡିତ ନୀଳମଣି ବିଦ୍ୟାରତ୍ବ 


ଏହିପରିଭାବେ ବହୁ ରାଜା-ମହାରାଜାଙ୍କୁ ନିବେଦନ କରି ନୀଳମଣି ବହୁ 
ଟଙ୍କା ଯୋଗାଡ଼ କରି ବିଧବାଶ୍ରମ ତିଆରିକରାଇଲେ ଏବଂ ଶହ ଶହ ବିଧବା 
ସେଠାରେ ଆଶ୍ରୟ ପାଇଲେ । 


ବିଦ୍ୟାରତ୍ନ ଥ୍‌ଲେ ଜଣେ ବ୍ରାହ୍ମଣ-ସନ୍ତାନ। ସେ ଦେଖ୍‌ଲେ ଯେ, ସେ 
କାଳର ବ୍ରାହ୍ମଣମାନେ ନାମକୁମାତ୍ର ବ୍ରାହ୍ମଣ ବୋଲାଉଛନ୍ତି। ବେଦ, ଉପନିଷଦ, 
ଗୀତା ଆଦି ଶାସ୍ତ୍ର ଜାଣୁନାହାନ୍ତି। ପଇତାଟାଏ ପକାଇ ଚୁଡ଼ାଦହି ଖାଇବା ଓ 
ଦାନ ଗ୍ରହଣ କରିବା ବ୍ଯତୀତ ଅନେକଙ୍କର ବ୍ରାହ୍ମଣପଣିଆର ଅନ୍ୟ କୌଣସି ଚିହ୍ନ 
ନାହିଁ । ସେମାନେ ମନ୍ତ୍ରଟିଏ ପଢ଼ିଲାବେଳେ ଅନେକ ଭୁଲ କରୁଥ୍ଲେ । ବ୍ରାହ୍ମଣମାନଙ୍କର 
ଏଭଳି କାର୍ଯ୍ୟରେ ନୀଳମଣି କ୍ଷୁବ୍‌ଧ ହୋଇ `ଚ୍ରାହ୍ମଣ ସମିତିଂ ଗଠନକରି 
ସେମାନଙ୍କର ଉନ୍ନତି ପାଇ ଚେଷ୍ଟାକରିଥ୍‌ଲେ ଏବଂ ଖଲ୍ଲିକୋଟ ରାଜାଙ୍କୁ କହି ବ୍ରାହ୍ମଣ 
ସନ୍ତାନମାନଙ୍କ ସଂସ୍କୃତ ଜ୍ଞାନର ପରିସର ବୃଦ୍ଧି କରିବାପାଇଁ ଏକ ସଂସ୍କୃତ ଟୋଲ 
ବସାଇଥ୍ଲେ | 


ଖବରକାଗଚ୍ଚର ସମ୍ପାଦକ ଭାବରେ ସେ ଉକ୍କଳର ଦୂରଦୂରାନ୍ତରରୁ ଲୋକଙ୍କ 
ଅଭାବ-ଅସୁବିଧାର ସମ୍ବାଦ ଜାଣିପାରୁଥ୍‌ଲେ, ଫଳରେ ସେ ରାଜା, ମହାରାଜାଙ୍କୁ 
କହି ସେସବୁ ଦୂର କରିବାକୁ ଚେଷ୍ଟାକରୁଥ୍‌ଲେ । 


ଜନସେବା ଥଲା ତାଙ୍କର ଲକ୍ଷ୍ୟ । ଜନତାର ସେବାରେ ସେ ପାଉଥ୍‌ଲେ 
ଆନନ୍ଦ ଏବଂ ସୁଖ; ଯାହା କି ତାଙ୍କର ଜୀବନକୁ କରିଥୁଲା ମହିମାମୟ ଆଉ 
ଗରିମାମୟ। କମୀ ସେ, ସୁକର୍ମରେ ତାଙ୍କର ସମଗ୍ର ସମୟ ଅତିବାହିତ 
ହେଉଥୁଲା। ଯେଉଁଠି ସେ ଦେଖୁଥୁଲେ ଅନ୍ୟାୟ, ଅନୀତି ଓ ଅବିଚାର, ସେ 
ସଂଗ୍ରାମ କରୁଥ୍‌ଲେ ତୀବ୍ର ଭାବରେ । କବିଶେଖର ଚିନ୍ତାମଣି ମହାନ୍ତି ଯଥାର୍ଥରେ 
କହିଛନ୍ତି - “ତାଙ୍କର କର୍ମମୟ ଜୀବନ ଅନୁଧ୍ଯାନ କଲେ କେବଳ କର୍ମହିଁ 
ମିଳେ। ତାଙ୍କ ମନରେ ଯେତେବେଳେ ଯେଉଁ ସାଧୁ କର୍ମର କଳ୍ପନା ଉଦୟ 
ହୁଏ, ସେହି କଳ୍ପନାକୁ ସେ ବାସ୍ତଚରେ ପରିଣତ କରିବାପାଇଁ ନିଜର ସମସ୍ତ 
ଶକ୍ତି ପ୍ରୟୋଗ କରୁଥ୍‌ଲେ; ଶରୀରର ସ୍ବାସ୍ଥ୍ୟ ପ୍ରତି ମଧ୍ଯ ଉପେକ୍ଷା ପ୍ରଦର୍ଶନ 
କରୁଥ୍‌ଲେ । ସ୍ଥୂଳତଃ ସେ ନିଜର ପ୍ରାଣକୁ ଦେଶ ସଙ୍ଗରେ ମିଶାଇଦେଇଥୁଲେ । 
ଦେଶର ପ୍ରତ୍ୟେକ ମହତାନୁଷ୍ଠାନ ମୂଳରେ ତାଙ୍କର ଚିନ୍ତା-ଯତ୍ନ ବିଦ୍ୟମାନ ।! 


( “ ଚିନ୍ତାମଣି ଗ୍ରନ୍ଥାବଳୀ' -__ ପୃ. ୪୯୮) 


୭୫ 


ନୀଳମଣଙ୍କ ରଚନାବଳୀ 


ସଂପାଦକ ନୀଳମଣି ଥ୍ଲେ ଜଣେ ଉଚ୍ଚକୋଟୀର ଲେଖକ । ଯୁଗର ରୁଚିକୁ 
ଚାହ ସେ ବହୁ ବିଷୟ ଲେଖ୍ଥ୍ଲେ ଓ ପ୍ରକାଶ କରିଥ୍‌ଲେ । ସମକାଳରେ ସେ ଗୁଡ଼ିକର 
ଆବଶ୍ୟକତା ଥୁଲା ଅତ୍ଯଧ୍‌କ। 


ସେ କଲମ ଚଳାଇଥୁଲେ ନିରବହ୍ଛିନ୍ନଭାବରେ । ସେ ଲେଖୁଛନ୍ତି କବିତା, ଗଳ, 
ପ୍ରବନ୍ଧ ଆଉ ସଂଗ୍ରହ କରିଛନ୍ତି ଅନେକ ଢଗଢମାଳି । ସବୁ ବିଭାଗରେ ସେ ଲେଖନୀ 
ଚାଳନା କରିଥୁଲେ ମଧ୍ଯ ଜଣେ ପ୍ରତିଶ୍ଵିତ ପ୍ରାବନ୍ଧିକ ଭାବରେ ତାଙ୍କର ଖ୍ୟାତି ଅଶେଷ । 
ତାଙ୍କର ବହୁ ଉପାଦେୟ ପ୍ରବନ୍ଧ ବିଭିନ୍ନ ପତ୍ର- ପତ୍ରିକାରେ ପ୍ରକାଶିତ । ଦୁଃଖର କଥା 
ସେଗୁଡ଼ିକ ଏଯାଏଁ ସଂକଳିତ ହୋଇପାରିନାହିଁ । 

ନୀଳମଣି ପ୍ରାୟ ଅର୍ଦଧଶତାଧ୍କ ପୁସ୍ତିକା ରଚନା କରିଛନ୍ତି । ଲେଖକ ଭାବରେ 
ବାଙ୍କିର ଗୋବିନ୍ଦ ରଥ ତାଙ୍କର ଆଦର୍ଶ ଥ୍ଲେ । ତାଙ୍କପରି ସେ ଅନେକ ଛୋଟ ଛୋଟ 
ପୁସ୍ତିକା ଲେଖ୍‌ ପ୍ରକାଶ କରିଥୁଲେ । ତାଙ୍କ ରଚିତ ପୁସ୍ତକଗୁଡ଼ିକ ହେଲା ¬ 

୧. ଗରିବର ଗୋରୁ, ୨. ଅଜୀର୍ଣ୍ତ କଣ୍ଡକ, ୩. ସୁବର୍ଣ୍ଣ ଚମ୍ପା, ୪. ରମଣୀ 
ଜଣାଣ, ୫. କୀର୍ରି କୌମୁଦୀ, ୬. ଉଦ୍‌ବୋଧନୀ, ୭. ଶିକ୍ଷା ବିନୋଦ, ୮. ନୀତି 
କୁସୁମ, ୯. ଜର ଚିକିତ୍ସା, ୧୦. ଗୋ-ମହାତ୍ମ୍ୟ) ୧୧. ନୀତି ରତ୍ନାକର, 
୧୨. ଦ୍ଦୌପଦୀ ବସ୍ୁହରଣ, ୧୩. ରସନା ରଞ୍ଜନ, ୧୪. ରଥଗୀତ, ୧୫. ଆମ- 
ବାତ ଚିକିତ୍ସା, ୧୬. ହରିମନ୍ଦିର, ୧୭. ଆଳୁ ଓ ତମାଖୁ ଚାଷ, ୧୮. ପରିମଳ, 
୧୯. ମଦନ ବିନୋଦ, ୨୦. ଦାମ୍ପତ୍ୟ ପ୍ରେମ, ୨୧. ଜୀବନ-ବନ୍ଧୁ, ୨ ୨. ନୀତିପରାଗ, 
୨୩. ଆଖ୍ୟାନମାଳା, ୨୪. ପଦ୍ୟମାଳା, ୨୫. ବର୍ଠ ଶିକ୍ଷା, ୨୬. ନାଶପତ୍ର, 
୨୭. ଜ୍ଞାନ-ଗଙ୍ଗା, ୨୮. ମେହରୋଗ ଚିକିତ୍ସା, ୨୯, ସମୁଦ୍ରଯାତ୍ରା ବିଚାର, 
୩୦. ସମୟର ସଦ୍‌ବ୍ଯବହାର, ୩୧. ପ୍ରକୃତିପେଟିକା, ୩୨. ରସାମୃତ, 
୩୩. ଗ୍ରାମ୍ୟସମିତି, ୩୪. ଉଦ୍‌ବୋଧନୀ (ଶ୍ଳୋକ), ୩୫. ସଂଯୁକା ( ପଦ୍ୟ), 
୩୬, କୁମାରୋସବ (ପଦ୍ୟ), ୩୭. ସଙ୍ଗୀତ ମକରନ୍ଦ, ୩୮. ସଙ୍ଗୀତ କଳାନିଧ୍‌, 
୩୯. ନୀତିସୁଧାକର, ୪୦, କୀଚକବଧ ନାଟକ, ୪୧. ଗରମୀ ରୋଗ ଚକସ୍ଥା, 
୪୨. ଅର୍ଥନୀତି, ୪୩. ବନଜ ଖାଦ୍ୟ, ୪୪. ଗୋବିନ୍ଦ ମଞ୍ଜରିକାବଳୀ, ୪ ୫. କାଛୁ 
କୁଣ୍ଡିଆ ଚିକିତ୍ସା, ୪୬. ଶିରରୋଗ ଚିକିସ୍ସା, ୪୭. ପ୍ରବାଦ ପୁଷ୍ଠାଞ୍ଜଳି, ୪୮. ସଦୁଭି 
ସଂଗ୍ରହ, ୪୯. ମଣିରତ୍ମାଳା, ୫୦. ଗୋ-ଚିକିସାା, ୫୧. ମେଲେରିଆ ଚିକିତ୍ସା, 


୭୬ ପଣ୍ଡତ ନୀଳମଣି ଦିଦ୍ଯାରତ୍ଵ 


୫୨. ଲାଟଦର୍ଶନ, ୫୩. ଚା-ପାନ, ୫୪. ଚଟଣୀ ସଂଗ୍ରହ, ୫୫. ବସନ୍ତ ରୋଗ 
ଚିକିତ୍ସା, ୫୬. ବିବିଧ ବିଷ ଚିକିତ୍ସା, ୫୭. ବାଳିକା ବନ୍ଧୁ, ୫୮. ନବୀନ ସମ୍ରାଟ 
( ସମ୍ରାଟ ଜର୍ଜଙ୍କ ଜୀବନୀ), ୫୯. ଓଡ଼ିଆ କବି ଓ କାବ୍ୟ, ୬୦. ସମାଜ କଳଙ୍କ, 
୬୧. ଜିହ୍ନାସୁଖ ଓ ଜୀବନ, ୬୨. କନ୍ଯା- ବିକ୍ରୟ । 


ନୀଳମଣି ଚିକିତ୍ସା ସମ୍ବନ୍ଧରେ ଅନେକ ପୁସ୍ତକ ରଚନା କରିଛନ୍ତି । ଏହାର 
କାରଣ ସ୍ପଷ୍ଟ ଯେ, ସେ କାଳରେ ଚିକିତ୍ସାର ଏତେ ପରିମାଣରେ ସୁବିଧା ନ ଥ୍ଲା | 
ଏଣୁ ଲୋକେ କିପରି ସହଜ ସୁବିଧାରେ ରୋଗର ଉପସମ କରି ପାରିବେ, ସେହି 
ଲକ୍ଷ୍ୟ ନେଇ ସେ ବହୁ ପରୀକ୍ଷା ନିରୀକ୍ଷା କରି ସେହି ପୁସ୍ତକ ଗୁଡ଼ିକ ରଚନା କରିଛନ୍ତି । 

ଗ୍ରାମ୍ୟ ସମିତି” ପୁସ୍ତକ ତାଙ୍କର ଗ୍ରାମ ସଂଗଠନ ଚିନ୍ତାର ପରିଚୟ ଦିଏ । 
ଏଥ୍‌ରେ ସେ ଗ୍ରାମବାସୀଙ୍କର ଉନ୍ନତି ଏବଂ ବିକାଶର ବିଭିନ୍ନ ଧାରାର ସୂଚନା ପ୍ରଦାନ 
କରିଛନ୍ତି । ' ପ୍ରବାଦ ପୁଷ୍ପାଞ୍ଜଳି” ଅକ୍ଷର ନିୟମରେ ସଜିତ ଏକ ଢଗଢମାଳି ପୁସ୍ତକ । 
ନବୀନ ସମ୍ରାଟ” ତାଙ୍କର ଏକ ଜୀବନୀ ଗ୍ରନ୍ଥ । ଏଥ୍‌ରେ ସମ୍ରାଟ ଜର୍ଜଙ୍କ ଜୀବନ 
ଚରିତ ବଣ୍ଠିତ। ଜିହ୍ନାର ସୁଖ ଓ ଜୀବନର ମୂଲ୍ୟ ତୁଳନା କରି ସେ ବହୁ ଶାସ୍ତ୍ରୀୟ 
ପ୍ରମାଣ ଦେଇ “ଜିଦ୍ସା ସୁଖ ଓ ଜୀବନ” ପୁସ୍ତକ ରଚନା କରିଛନ୍ତି । ଏହା ୧୮୯୬ 
ମସିହାରେ ବାମଣ୍ଡା ସୁଢ଼ଳ ପ୍ରେସ୍‌ରେ ପ୍ରକାଶିତ । ଏଥ୍‌ରେ ସେ ନିରାମିଷ 
ଖାଦ୍ୟର ଉପକାରିତା ପ୍ରଦର୍ଶନ କରି, ଆମିଷ ଭକ୍ଷଣର କୁ-ପ୍ରଭାବ ଉପରେ 
ଆଲୋଚନା କରିଛନ୍ତି । ଆମ ଦେଶର ଲୋକେ ନିଜ କନ୍ୟାକୁ ଗାଭ-ଗୋରୁ ସଦୃଶ 
ବିକ୍ରୟ କରୁଥ୍‌ବାରୁ ତାଂର ନିନ୍ଦା କରି ସେ “ସମାଜ କଳଙ୍କ” ପୁସ୍ତକ ରଚନା 
କରିଥ୍ଲେ | 

“ଗୋ-ଧନ ରକ୍ଷା' ପୁସ୍ତକ ୧୮୯୨ ମସିହାରେ ବାମଣ୍ଡା ସୁଢ଼ଳ ପ୍ରେସ୍‌ରୁ 
ପ୍ରକାଶିତ । ଅତୀତ କାଳରେ ଭାରତବର୍ଷରେ କିପରି ଗୋ-ମାତାକୁ ପୂଜା କରୁଥ୍‌ଲେ 
ଏବଂ ତା'ର ସୁରକ୍ଷା ସକାଶେ ସମାଜଚ କିପରି ଯତ୍ନବାନ ଥ୍ଲା ତାହା ଏହି ପୁସ୍ତକରେ 
ସେ ଦଶୀଇଛନ୍ତି । ସାଂପ୍ରତିକ ଜାଳରେ ଗୋ- ମାତାକୁ ଅବହେଳା କରୁଥ୍‌ବାରୁ ସେ 
କ୍ଷୋଭ ପ୍ରକାଶ କରି ଏହାର ସୁରକ୍ଷା ସକାଶେ ନିବେଦନ କରିଛନ୍ତି । 

' ଗୋ -ଚିକିସ୍ସାଂ ପୁସକ ୧୮୯ ୪ ମସିହାରେ ସୁଢ଼ଳ ପ୍ରେସ୍‌ରେ ମୁଦ୍ରିତ ହୋଇ 
ପ୍ରକାଶଲାଭ କରିଥୁଲା । ଏହା ୧ମ ଭାଗ ଓ ୨ୟ ଭାଗ ରୂପେ ପ୍ରକାଶ ପାଇଛି । 
ପ୍ରଥମ ଭାଗରେ ୩୧ ପ୍ରକାର ଓ ୨ୟ ଭାଗରେ ୧୩ ପ୍ରକାର ଗୋ-ରୋଗର ଚିକିତ୍ସା 
ପ୍ରଣାଳୀ ରହିଛି । ୧୯୦୦ ମସିହାରେ ତାଙ୍କର 'ପଶୁ- ଚିକିସାା? ପୁସଆକ ଦାମଣା ସୁଢ଼ଳ 


ପଣ୍ଡିତ ନୀଳମଣ ବିଦ୍ୟାରତ୍ବ ୭୭ 


ପ୍ରେସ୍‌ରୁ ପକାଶ ଲାଭ କରେ। ଏହି ପୁସ୍ତକରେ ପଶୁମାନଙ୍କର ବିଭିନ୍ନ ରୋଗର 
ନିରାକରଣର ଉପାୟ ପ୍ରଦତ୍ତ ହୋଇଅଛି । 


'ବିଷବୈରୀ?' ପୁସ୍ତିକା ୧୮୯ ୨ ମସିହାରେ ପ୍ରକାଶିତ । ଏଥ୍‌ରେ ନିଶାସେବନର 
ଅପକାରିତା ସମ୍ପର୍କରେ ଲେଖାଯାଇଛି । ପାରିବାରିକ ଚିକିତ୍ସା” ପୁସ୍ତିକାଟି ବାମଣ୍ଡା 
ସୁଢ଼ଳ ପ୍ରେସ୍‌ରୁ ପ୍ରକାଶିତ, ମୂଲ୍ୟ ଚାରିଅଣା |¦ ଏଥ୍ରେ ବିଭିନ୍ନ ରୋଗକୁ ବିଭିନ ପତ୍ର 
ଆଉ ଚେରମୂଳ ଦ୍ଵାରା କିପରି ଭଲ କରାଯାଇ ପାରେ କୁହାଯାଇଛି । `ବିସୂଚିକା 
ଚିକିତ୍ସା' ପୁସ୍ତିକାଟି ପ୍ରକାଶ ପାଏ ୧୮୯୩ ମସିହାରେ । ଏହି ପୁସ୍ତିକାଟି ଦଶପୃଷ୍ଠାର 
ମାତ୍ର ଥ୍ଲା । ଏହାର ଏକାଧ୍କ ସଂସ୍କରଣ ହୋଇଥ୍ଲା । ବିସୂଚିକା ରୋଗ ହେଲେ 
ଗା ଠାକୁରାଣୀଙ୍କୁ ଲୋକେ ଛେନା ପଣା କରି ପୂଚାକରୁଥ୍ଲେ, ପ୍ରକୃତ ଚିକିତ୍ସା 
କରୁନଥ୍ଲେ । ଏହି କୁ-ସଂସ୍କାର ଦୂରକରିବାପାଇ ନୀଳମଣି ଚେଷ୍ଟା କରିଥ୍‌ଲେ ଏବଂ 
ଏହି ରୋଗର କାରଣ ଓ ନିରାକରଣ ପାଇଁ ସେ ଏହି ପୁସ୍ତିକାଟି ରଚନା କରିଥ୍ଲେ | 
ଏହି ବହିଟି ସେ ସମୟରେ ବିଶେଷ ଆଦୃତ ହୋଇଥଲା । 

“ବସନ୍ତରୋଗ ଚିକିତ୍ସା ' ପୁସ୍ତିକାଟି ସୁଢ଼ଳ ପ୍ରେସ୍‌ରେ ମୁଦ୍ରିତ । ଏହାର ମୂଲ୍ୟ 
ଥୁଲା ତିନିପଇସା ମାତ୍ର। ଏହି ପୁସ୍ତିକାରେ ବସନ୍ତ ରୋଗର ବିଭିନ୍ନ ଲକ୍ଷଣ ଏବଂ 
ପ୍ରତିକାର ସମ୍ପର୍କରେ ଦଶୀଯାଇଛି । 'ଜ୍ଵର ଚିକିତ୍ସା' ପୁସ୍ତିକାଟି ୧୮୯୨ ମସିହାରେ 
ବାମଣ୍ଡାର ସୁଢ଼ଳ ପ୍ରେସ୍‌ରେ ମୁଦ୍ରିତ ଓ ପ୍ରକାଶିତ । ଏହାର ପୃଷ୍ଠା ସଂଖ୍ୟା ପଇଚାଳିଶ 
ଓ ମୂଲ୍ୟ ତିନିଅଣା ମାତ୍ର । ଏହି ପୁସ୍ତିକାରେ ନୀଳମଣି ରୋଗୀର ନାଡ଼ି, ଚକ୍ଷୁ ଏବଂ 
ପରିସ୍ରା କିପରି ପରୀକ୍ଷା କରିବା ଉଚିତ ଓ ରୋଗନାଶକ ସହଚ୍ଚପ୍ରାପ୍ୟ ଓଁିଷ ଧାବଳୀ 
ଏବଂ ଜ୍ଵରର ସକଳ ପ୍ରକାର ଉପଦ୍ରବର ପ୍ରତିକାର ସମ୍ପର୍କରେ ସୂଚନା ଦେଇଛନ୍ତି । 
ଏହି ବହିରେ କୁଇନାଇନ୍‌ର ପ୍ରୟୋଗ ପ୍ରଣାଳୀ ମଧ୍ଯ ସେ ବଣ୍ଠନା କରିଛନ୍ତି । 

“ତମାଖୁର ଅପକାରିତା' ବହିଟି ୧୮୯୫ ମସିହାରେ ପ୍ରକାଶିତ | ଏଥ୍ରେ 
ତମାଖୁ ସେବନର ଅପକାରିତା ବିଷୟ ସେ ପତିପାଦନ କରିଛନ୍ତି । ଏହି ପୁସ୍ତକର 
ଉପାଦେୟତା ଆମ ଦେଶରେ ରହିଛି ବୋଲି ରାଜା ସ୍ୃଢ଼ଳଦେବ ଏବଂ କବି 
ରାଧାନାଥ କହିଛନ୍ତି । “ଭିକ୍ଟୋରିଆ ଚରିତ” ବହିଟି ୧୮୯ ୬ ମସିହାରେ ପ୍ରଥମେ 
ସୁଢ଼ଳ ପ୍ରେସ୍‌ରୁ ପ୍ରକାଶ ଲାଭ କରିଥୁଲା । ଏହି ପୁସ୍ତକ ଭିକ୍‌ଟୋରିଆଙ୍କ ଜୀବନ 
ଚରିତକୁ ନେଇ ଲିଖ୍ତ | 

୧୮୮୯ ଖ୍ରୀଷ୍ଟାବ୍ଦରେ “ଦଶକର୍ମ ପଦ୍ଧତି” ପୁସ୍ତକଟି ନୀଳମଣି ସମ୍ପାଦନା 
କରିଥ୍‌ଲେ | ଏଥ୍ପାଇଁ ନୀଳମଣିଙ୍କୁ ବିଶେଷ ପରିଶ୍ରମ କରିବାକୁ ପଡ଼ିଥ୍‌ଲା। ସେ 


୭୮ ପଣ୍ଡିତ ନୀଳମଣି ବିଦ୍ୟାରତ୍ଵ 


ବିଭିନ୍ନ ପୁସ୍ତକ ଓ ତାଳପତ୍ର ପୋଥ୍‌ ଅଧ୍ୟୟନ କରି ଏହି ପୁସ୍ତକ ସଂକଳନ କରିଛନ୍ତି । 
ପୌରୋହିତ୍ୟ କର୍ମରେ ବ୍ରାହ୍ମଣମାନେ ଭୁଲ୍‌ ପଦ୍ଧତି ଅବଲମ୍ବନ କରୁଥ୍ବାରୁ, ବିଶୁଦ୍ଧ 
କର୍ମପଦ୍ଧତି ଯୋଗାଇ ଦେବାପାଇଁ ସେ ଏହି ପୁସ୍ତକ ପ୍ରକାଶ କରିଥୁଲେ । ଏହା 
“ଜଗନ୍ନାଥ ବଲ୍ଲଭ' ପ୍ରେସ୍‌ରେ ମୁଦ୍ରିତ ହୋଇ ପ୍ରକାଶପାଇଥୁଲା । 


'ମଣିମଞ୍ଜୁଷାଂ ତାଙ୍କର ଅନ୍ୟ ଏକ ସମ୍ପାଦିତ ପୁସ୍ତକ। ଏହା ୧୯୧୧ 
ମସିହାରେ ବଡ଼ଖେମଣ୍ଡିର ଂଗଜପତି ଭୀମଦେବଂ ପ୍ରେସ୍‌ରେ ମୁଦ୍ରିତ ଓ ପ୍ରକାଶିତ । 
ଏହାର ମୂଲ୍ଯ ଥ୍‌ଲା ଛଅପଇସା। ଏଥୁରେ ନୀଳମଣି ସଂସ୍କୃତ ଭାଷାର ନୀତି 
ଶ୍ଳୋକଗୁଡ଼ିକୁ ଓଡ଼ିଆ ଭାଷାରେ ଅନୁବାଦ କରିଛନ୍ତି । ଏହି ପୁସ୍ତକ ଅନୁବାଦ କରିବାର 
ଲକ୍ଷ୍ୟ ହେଲା ସଂସ୍କୃତ ଜାଣିନଥ୍‌ବା ବ୍ଯକ୍ତିଙ୍କୁ ଶିକ୍ଷା ପ୍ରଦାନ କରିବା । ବର୍ଣ୍ଣମାଳା 
କ୍ରମରେ ଏହି ଶ୍ଳୋକଗୁଡ଼ିକ ସଜ୍ରିତ ହୋଇଛି । 

“'କୃତିନୀତି ପରାଗ' ତାଙ୍କର ଏକ ଉପଦେଶମୂଳକ କବିତା ପୁସ୍ତକ | ଏହା 
୧୯୦୩ ମସିହାରେ ପ୍ରକାଶିତ । ମାନବ ସମାଜର କଲ୍ୟାଣପାଇଁ ଏହି ପୁସ୍ତି କାରେ 
ନାନା ସଦୁପଦେଶ ରହିଛି । ତଳେ କିଜ୍ଚୁତ ଦୃଷ୍ଟାନ୍ତ ଦିଆଗଲା -- 


ଯଦ୍ଯପି ହୁଅନ୍ତା କାର୍ଯ୍ୟ କଥାରେ କେବଳ 
ଅନୁନ୍ନତ ଥାଆନ୍ତା 'କି ଆଜ ଏ ଉକ୍ରଳ ! 
ଶାସକ ହେବାକୁ ଯେବେ ପ୍ରବଳ ବାସନା 
ଶାସିତ ହେଳାକୁ କିପା ନ କର ସାଧନା । 
ସହସା କ୍ରେଧାନ୍ଧ ହେବା ଅତି କୁଲକ୍ଷଣ 


ଭାବି ଦେଖ ଅଛି କିନା କ୍ଷମାର କାରଣ । 

ରାଜଧମଂ? ପୁସ୍ତିକାଟି ତାଙ୍କର ଏକ ବହୁପ୍ରଚାରିତ ଗ୍ରନ୍ଥ । ଏହା ୧୮୯୭ 
ସାଲରେ ବୀମଣ୍ଡାର ସୁଢ଼ଳ ପ୍ରେସ୍‌ ରେ ମୁଦ୍ରିତ ଓ ପ୍ରକାଶିତ । ଏଥ୍‌ରେ ନୀଳମଣି ବିଭିନ୍ନ 
ଭାଷାର ଗ୍ରନ୍ଥ୍ମାନ ବିଶ୍ଳେଷଣ କରି ରାଜଧର୍ମ ସମ୍ପର୍କରେ ଆଲୋକପାତ କରିଛନ୍ତି । 

ବିଭିନ୍ନ ପତ୍ର-ପତ୍ରିକାମାନଙ୍କରେ ତାଙ୍କର ବହୁ ଉପାଦେୟ ସାହିତ୍ୟିକ ପ୍ରବନ୍ଧ 
ପ୍ରକାଶିତ ହୋଇଥ୍ଲା । ଏଣୁ ପ୍ରତିଭା ପୂଜା” ସମ୍ପର୍କରେ ସେ ଏକ ସୁଚିଚ୍ତିତ ପ୍ରବନ୍ଧ 
ଲେଖୁଛନ୍ତି । ତାହାର କିଛି ଅଂଶ ପାଠକଙ୍କ ଅବଗତି ନିମନ୍ତେ ଉଦ୍ଧାର କରାଗଲା -- 

“ଆମ୍ଭମାନଙ୍କ ଦେଶରେ ଲୋକମାନେ ଅନ୍ୟାନ୍ୟ ବିଷୟ ପରି ପ୍ରତିଭାପୂଜା 
ବିଷୟରେ ବଡ଼ ପଶ୍ଚାତ୍ଵପଦ । ସଭ୍ୟ ଦେଶମାନଙ୍କରେ ପ୍ରତିଭାଶାଳୀ ବ୍ୟକ୍ତିମାନେ 


ପଣ୍ଡିତ ନୀଳମଣି ବିଦ୍ଯାରତ୍ବ ୭୯ 


ରାଜକୋଷରୁ, ସଭାସମିତିରୁ ବୂରି ଓ ପ୍ରତିଭା ବିକାଶର ଉପଯୋଗୀ ସାହାଯ୍ୟ 
ସହାନୁଭୂତି ଯଥେଷ୍ଟ ପରିମାଣରେ ପାଇଥାଆନ୍ତି । ଜନସାଧାରଣ ସେମାନଙ୍କୁ ସମାଦର 
କରିବା, ସେମାନଙ୍କର ନଖକେଶାଦିଠାରୁ ଛିନ୍ନ ଉପାନହ ପର୍ଯ୍ୟନ୍ତ ପ୍ରଚୁର ଧନ 
ବିନିମୟରେ ସଂଗ୍ରହ କରିବା ବିଷୟରେ ସୁଦ୍ଧା ଉଦାସୀନ ନୁହନ୍ତି । ଆମ୍ଭେମାନେ 
ଓଡ଼ିଆ, ଇଂରାଜୀ ଚାରିଧାଡ଼ି ଶିକ୍ଷାକରି ଆପଣାକୁ ସଭ୍ୟଭବ୍ୟ ଶିକ୍ଷିତ ବୋଲି ମନରେ 
ଅଭିମାନ ପୋଷଣ କରିବାକୁ ଶିଖ୍‌ଅଛୁ; କିନ୍ତୁ ସଭ୍ୟ ଦେଶର ସୁମଙ୍ଗଳପ୍ରଦ ଗୁଣାବଳୀ 
ଆମ୍ଭମାନଙ୍କଠାରେ କିଛି ନାହିଁ । 

ଉପେନ୍ଦ୍ର, ବଳଦେବ, ଦୀନକୃଷ୍ଣ, ଜଗନାଥ, ପୀତାମର, ରାମଦାସ, ବିଶି 
ପ୍ରଭୂତି ଉକ୍ରଳୀ ସୁପ୍ରଥତଯଶା କବି ପଣ୍ଡିତ ଏହି ପତିତ ଦେଶରେ ଜନ୍ମଗ୍ରହଣ 
କରିଥ୍‌ବାରୁ ଆଜ୍ଚି ଓଡ଼ିଆମାନେ ଆପଣାକୁ ଗୋଟାଏ ଜାତି, ଓଡ଼ିଆକୁ ଗୋଟିଏ 
ଗଣନୀୟ ଭାଷୀ ବୋଲି କହିବାକୁ କ୍ଷମ ହେଉଅଛନ୍ତି । ଯେଉଁମାନଙ୍କ ଯୋଗୁଁ ଏହି 
ଜାତି ଓ ଭାଷା ଆଜି ଗୌରବାନ୍ଧିତ, ସେମାନଙ୍କୁ ସେମାନଙ୍କ ଜୀବଦ୍ଦଶାରେ କି 
ସମୁଚିତ ଆଦର କରାଯାଇଥୁଲା ? ସେମାନଙ୍କ ପ୍ରତିଭା-ବିକାଶ ପଥରେ କି କିଛି 
ବିଘ୍ନବାଧା ନ ଥୁଲା ? 

ଆମ୍ଭେମାନେ ପ୍ରାଚୀନ ବ୍ୟକ୍ତିମାନଙ୍କ ମୁଖରୁ ଯେତେଦୂର ଶୁଣିଅଛ୍ଥୁ, ତହିରେ 
ନିର୍ଭର କରି କହିପାରୁ, ସେମାନଙ୍କ ମଧ୍ଯରୁ ଅନ୍ତତଃ ଅଧ୍କାଂଶ ଯାହା କରିଅଛନ୍ତି, 
ସେମାନେ ତାହା ପ୍ରବଳ ପ୍ରତିକୃଳାବସ୍ଥାରେ ଥାଇ କରି ଅଛନ୍ତି । ସେମାନଙ୍କ ସମ୍ବନ୍ଧରେ 
ଜନସାଧାରଣଙ୍କର ଯାହା କର୍ତବ୍ୟ, ତାହା ହୋଇଥ୍‌ଲେ ଆଜି ଉକ୍ରଳ ସାହିତ୍ୟର ଶ୍ରୀ 
ଭିନ୍ନାକାର ଧାରଣ କରିଥାଆନ୍ତା । ଗଲା କଥା ଯାଉ, ବର୍ତମାନ ବିବେଚ୍ୟ, ସେମାନଙ୍କ 
ସମ୍ବନ୍ଧରେ ଏବେ ଆମ୍ଭମାନଙ୍କର କିଛି କର୍ତବ୍ୟ ଅଛି କି ନାହିଁ। ଏସବୁ ବିଷୟର 
ଆଲୋଚନା କରିବାକୁ ହେଲେ ସଭ୍ୟ ଦେଶର କାର୍ଯ୍ୟ ପ୍ରତି ଦୃଷ୍ଟିପାତ କରିବାକୁ 
ହେବ । ସଭ୍ୟ ଦେଶରେ ସେପରି ବ୍ୟକ୍ତିମାନଙ୍କର ଜୀବନଚରିତ ସଂଗ୍ରହ ଓ ପ୍ରକାଶ, 
ମୂରି ପ୍ରତିଷ୍ଠା, ମୃତ୍ଯୁବାସରରେ ନାନା ସ୍ଥାନରେ ସଭାସମିତି କରି ସେମାନଙ୍କ ଗୁଣ 
କୀଉଁନ, ସମାଧ୍ଦର୍ଶନ, ସମାଧ୍ରେ ପୁଷମାଳାଦି ପ୍ରଦାନ, ଜନୁ ଓ ଅବସାନ ସଳରେ 
ସ୍ମତିରକ୍ଷା ପ୍ରଭୂତି ନାନା ଉପାୟରେ ପ୍ରତିଭାପ୍ରିୟତାର ପରିଚୟ ଦେଇଥାଆନ୍ତି । 
ଆମ୍ଭମାନଙ୍କ ପଡ଼ିଶାଘରେ ବଙ୍ଗଦେଶରେ ମଧ୍ଯ ପ୍ରତିଭାପୂଜକଙ୍କ ଦଳ ଦିନକୁଦିନ 
ପରିପୁଷ୍ଟ ହେଉଅଛନ୍ତି ଏବଂ ସେମାନଙ୍କ ପୂର୍ବପୁରୁଷ ପ୍ରତିଭାଶାଳୀମାନଙ୍କ ପ୍ରତି 
ସମୁଚିତ କାର୍ଯ୍ୟ କରି ନ ଥ୍ବା ହେତୁ ସେମାନେ ଦୁଃଖ୍ତ ଏବଂ ଲଜିତ ହୋଇ ତହିଁର 


୮୦ ପଣ୍ଡିତ ନୀଳମଣି ବିଦ୍ୟାରତ୍ଵ 


ପ୍ରାୟଶ୍ଚିତ୍ରସ୍ୂରୂପ ଯଥାସମ୍ଭବ ସମୟୋଚିତ କାର୍ଯ୍ୟ କରୁଅଛନ୍ତି । ଏପରି ସ୍ଥଳରେ 
ଅତୀତକାଳର ଓଡ଼ିଆ ବୀରମାନଙ୍କ ପ୍ରତି ସମୟୋଚିତ କତ୍ତବ୍ୟ ପାଳନ କରିବା କି 
ଉଚିତ ନୁହେଁ ¢ ଅବଶ୍ୟ ଉଚିତ । ସେହି କର୍ତବ୍ୟ କ'ଣ ? ଉପେନ୍ଦ୍ର, ଦୀନକୃଷ୍ଣ 
ପ୍ରଭୂତିଙ୍କ ନାମ ସମସ୍ତ ଓଡ଼ିଆଙ୍କୁ ଜଣାଅଛି; କିନ୍ତୁ ତାଙ୍କ ଘର କେଉଠାରେ, ସେ କି 
କି କାର୍ଯ୍ୟ କରିଥ୍‌ଲେ, ତାଙ୍କର ଶିକ୍ଷାଦୀକ୍ଷାର ଅବସ୍ଥା କିପରି ଥ୍ଲା, ସେ କେଉଁ 
ସମୟର ଲୋକ ¬ ଏସବୁ କଥା ପଚାରିଲେ ପ୍ରାୟ ସମସ୍ତେ ନୀରବ ହେବେ । 
ଏପରିସ୍ଥଳରେ ଯେତେଦୂର ହୋଇପାରେ ସେମାନଙ୍କ ବିବରଣ ସଂଗ୍ରହ କରିବା, 
ସେମାନଙ୍କ ଜନ୍ମସ୍ଥାନମାନଙ୍କରେ ମେଳା ସ୍ଥାପନ କରିବା, ସେମାନଙ୍କ ରଚିତ 
ଗ୍ରନ୍ଥମାନଙ୍କର ସଠିକ୍‌ ବିଶୁଦ୍ଧ ସଂସ୍କରଣ ପ୍ରକାଶକରିବା, ସେମାନଙ୍କ ମୃତ୍ୟୁଦିବସରେ 
ସଭାସମିତି କରି ଶୋକ ପ୍ରକାଶ କରିବା ଆମ୍ଭମାନଙ୍କର ଏକାନ୍ତ କରଁବ୍ଯ ବୋଲି 
ବିବେଚନା କରୁଅଛୁ । 

ମୃତ ମହାନୁଭବମାନଙ୍କ ଉପଲକ୍ଷେ ଯାହୀ ଯାହା କର୍ତବ୍ୟ ବୋଲି ନିର୍ଦ୍ଦେଶ 
କରାହେଲା, ତାହା ପ୍ରତିପାଳନ କଲେ ସେମାନଙ୍କର କିଛି କ୍ଷତି ବୂଦ୍ଧି ହେବନାହିଁ । 
ସେମାନେ ନିଜନିଚ୍ଚର କୃତିତ୍ସଦ୍ଧାରା ମରି ଅମରତା ଲାଭକରିଅଛନ୍ତି । ଯେତେଦିନଯାଏଁ 
ଓଡ଼ିଆ ଜାତି, ଓଡ଼ିଆ ଭାଷା ଥ୍ବ, ତେତେଦିନଯାଏ ସେମାନଙ୍କ ନାମ ଲୋପର 
ବିନ୍ଦୁମାତ୍ର ଆଶଙ୍କା ନାହିଁ। ତଥାପି ସେମାନଙ୍କ ନାମ ଓ ଗୁଣ କୀର୍ଭନ କରିବା, 
ସେମାନଙ୍କ ପ୍ରତିଭାର ପୂଜାକରିବା ଆମ୍ଭମାନଙ୍କ ପକ୍ଷରେ କର୍ଁବ୍ଯ ଓ ଅଶେଷ 
ଶ୍ରେୟସ୍କର । ସେମାନଙ୍କ ପୂଜା କଲେ “ପୂଜ୍ୟପୂଜା ବ୍ଯତିକ୍ରମଃ୮ ଦୋଷରୁ ମୁକ୍ତି 
ମିଳିବ। ପ୍ରତିଭାର ସମାଦର ସଙ୍ଗେ ସଙ୍ଗେ ସମାଜରେ ଶତଶତ ପ୍ରତିଭାଶାଳୀ 
ବ୍ୟକ୍ତିଙ୍କର ଆବିଭୀବ ହେବ, ଜାତୀୟତା ବୂଦ୍ଧିପାଇବ, ଜାତି ଓ ଭାଷାର ଗୌରବ 
ଦେଶ ବିଦେଶରେ ବିଘୋଷିତ ହେବ । କାର୍ଯ୍ୟ ଦୃଷ୍ଟିରେ ଫଳ ଅସାଧାରଣ, ଏହା 
କି କଦାପି ପରିତ୍ଯାଜ୍ଯ ? 


ମୃତ ମହାନୁଭବମାନଙ୍କ ଜୀବିତ କାଳରେ ସେମାନଙ୍କ ସମସାମୟିକ 
ବ୍ୟକ୍ତିମାନେ ସେମାନଙ୍କ ସମ୍ବନ୍ଧରେ ଆପଣା ଆପଣାର ଯାହା କର୍ରବ୍ୟ ଥୁଲା ତାହା 
ପାଳନ କରିନାହାନ୍ତି । ଆମ୍ଭେମାନେ ସେମାନଙ୍କ ବଂଶଧର ଓ ସଭ୍ୟଭବ୍ୟ ହୋଇ ମଧ୍ଧ 
ସେମାନଙ୍କ ପରି ପ୍ରତିଭାପୂଜା ବିଷୟରେ ଏକାନ୍ତ ଉଦାସୀନ । ଏହି ଉଦାସୀନତା ଯେ 
ଜାତୀୟ ଅବନତିର ଆଦିକାରଣ, ଏ କଥା କେହି ଅସ୍ଵୀକାର କରିବେନାହିଁ | ତଥାପି 
ଆମ୍ଭମାନଙ୍କ ଞଓଦାସୀନ୍ଯ ଅନ୍ତରିତ ହେଉନାହିଁ । କର୍ତବ୍ଯବିମୁଖତାଜନିତ ପ୍ରବଳ 


ପଣ୍ଡିତ ନୀଳମଣି ବିଦ୍ୟାରତ୍ଵ ୮୧ 


ପାପର କଠୋର ପ୍ରାୟଶ୍ଚିତ୍ତ ସୃହା ପ୍ରାଣରେ ଜାଗ୍ରତ ହେବାକୁ ନାହିଁ; ଏଥୁବଳି ଗଭୀର 
ପରିତାପର ବିଷୟ କଂଣ ଅଛି ? କେବଳ ଅତୀତର ମହାଚ୍ଚନମାନଙ୍କ ପ୍ରତି ଏ 
ଅନାସ୍ଥାଭାବ, ତାହା ନୁହେଁ - ଜୀବିତ ପ୍ରତିଭାଶାଳୀ ବ୍ୟକିମାନଙ୍କ ପ୍ରତି ତତୌଃଧ୍କ 
ଅନାସ୍ଥାଭାବ ଦୃଷ୍ଟାନ୍ତସ୍ଥଳ ଅନେକ । 


ପ୍ରଥମେ ମହାମହୋପାଧ୍ଯାୟ ଶ୍ରୀ ଚନ୍ଦ୍ରଶେଖର ସିଂହ ସାମନ୍ତଙ୍କ ଅବସ୍ଥା ପ୍ରତି 
ଦୂଷ୍ଟି ନିକ୍ଷେପ କର । ଯାହାଙ୍କର ଲୋକୋତ୍ତର ପ୍ରତିଭା ଜ୍ଞାନତୃପ୍ତ ଇଭରୋପ 
ଆମେରିକାରେ ଆତଙ୍କ ଉପସ୍ଥିତ କରିଅଛି, ଭାରତର ଦ୍ବିତୀୟ ଭାସ୍ଵର ସ୍ଵରୂପ ସେହି 
ଜଗତ୍ବିଖ୍ୟାତ ପଣ୍ଡିତଙ୍କୁ ଓଡ଼ିଆମାନେ ଚିହ୍ନିଲେ କି ? କବି ସାମନ୍ତ ପ୍ରସଙ୍ଗରେ ତାଙ୍କୁ 
ସମ୍ବୋଧନ କରି କହିଅଛନ୍ତି -- ' ' ଗୁଣଜ୍ଞ ଉକୁଳେ ଜଣେ କେହି ନାହିଁ, ଗୁଣୀନ୍ଦ୍ର ! ତୁମ୍ଭର 
ହେବ ଗୁଣଗ୍ରାହୀ !' ' ଏହା କି ମିଛ ? ଏହି କବିବାଣୀ କି ଓଡ଼ିଆମାନଙ୍କର କଳଙ୍କମୁଦ୍ରା 
ନୁହେଁ ? ଏ କଳଙ୍କ କ୍ଷାଳନ ସକାଶେ ଆମ୍ଭେମାନେ କ'ଣ କରୁଅଛୁ ? ସାମନ୍ତଙ୍କ 
ରଣପରିମାଣ ୨/୩ ସହସ୍ର ମୁଦ୍ରା । ସାମନ୍ତଙ୍କୁ ରଣମୁକ୍ତ କରିଦେଇ ବାର୍ଷିକ ସହସ୍ର 
ମୁଦ୍ରା ବୂଭି ବ୍ୟବସ୍ଥା କରିଦେବା କି ଓଡ଼ିଆ ଜାତି ପ୍ରତି ବଡ଼ କଥା ?ହ କିନ୍ତୁ 
ଆମ୍ଭମାନଙ୍କର ଅଗ୍ରାହକତା, ଉଦାସୀନତା ଏହା କରିବାକୁ ନ ଦେଇ ଆପଣା 
ଦେଶକୁ, ଜାତିକୁ କଳଙ୍କିତ କରୁଅଛି । 

ସାମନ୍ତଙ୍କ ସମାଦର ସକାଶେ ସହସ୍ର ସହସ୍ର ମୁଦ୍ରା ଆବଶ୍ୟକ । ସେଥ୍‌ରେ 
ଅପାରଗ ବା ଅକୃତକାର୍ଯ୍ୟ ହେଲା, ହେଉ; କିନ୍ତୁ ତଦପେକ୍ଷା ସାମାନ୍ଯ ସାହାଯ୍ଯରେ 
ଯାହା ହୋଇପାରେ, ତାହା କି ଆମ୍ଭେମାନେ କରୁଅଛୁ ? ଉତ୍କଳର ପ୍ରଧାନ କବି 
ରାଧାନାଥ, ମଧୁସୂଦନ, ରାମଶଙ୍କର ପ୍ରଭୂତି ନବୀନ କବି ନନ୍ଦକିଶୋର ଓ ସୁଲେଖକ 
ବିଶ୍ଵନାଥ ପ୍ରଭୂତିଙ୍କ ସମ୍ବନ୍ଧରେ ଆମ୍ଭେମାନେ କଂଣ କରୁଅଛୁ ? ସେମାନେ ଗ୍ରନ୍ଥ 
ପ୍ରଣୟନ କରି ବିଲାତୀ ଗ୍ରନ୍ଥକାରମାନଙ୍କ ପରି ଧନକୁବେର ହେବା ତେଣେ ଥାଉ, 
ଅନେକଙ୍କୁ ମୁଦ୍ରଣ ବ୍ୟୟ ନିବୀହାର୍ଥ ରଣଗ୍ରହଣ କରିବାକୁ ପଡ଼ିଅଛି । ଶକ୍ତି କ୍ଷୟ, ଧନ 
ବ୍ୟୟ କରି ଯାହା ମୁଦ୍ରିତ କଲେ ତାହା ଗ୍ରହଣ କଲେ କେତେଜଣ ? ଯେଉଁମାନେ 
ପଢ଼ିବାକୁ ଉପଯୁକ୍ତ, ସେମାନେ ଓଡ଼ିଆ ପ୍ରସ୍ତକ କ୍ରୟ କରିବାରେ ପଇସା, ଅଧୟନ 
କରିବାରେ ସମୟ ବ୍ୟୟ କରିବା ଅପବ୍ୟୟ ଓ ମୂଖ୍ମତା ମନେକରି କେବଳ ଉପହାର 
ପ୍ରତ୍ୟାଶୀ ହେଲେ । ଉପହାର ପାଇଲେ ପ୍ରାପ୍ତି ସ୍ଵୀକାର କରିବାକୁ କୁଣ୍ଠିତ ଅଥଚ 
ମନରେ ସଭ୍ୟତାଭିମାନ ଭାରୀ ଟାଣ । ଭିକ୍ଷାଦାନ ଓ ଉପହାରରେ ସାଧାରଣତଃ 
ଶତାଧ୍କ ଖଣ୍ଡ ଯାଇ ବାକି ପୁସ୍ତକ ନିମନ୍ତେ ଆଲମାରୀ ଖୋଜ । ଦଶବର୍ଷରେ ଛପା 


୮୨ ପଣ୍ଡିତ ନୀଳମଣି ବିଦ୍ୟାରତ୍ଵନ 


ଖର୍ଚ୍ଚ ତେଣେ ଥାଉ, ଘରଭଡ଼ା, ଆଲମାରୀ ମୂଲ୍ୟ ଉଠିବା ଅସମ୍ଭବ | ଏହା ଅତିରଞ୍ଞତ 
ନୁହେଁ, ସତ୍ୟକଥା - ଏଥ୍ରେ ଜାତୀୟ ସାହିତ୍ୟର ଉନତି, ଦେଶରେ ପ୍ରତିଭାଶାଳୀ 
ଲୋକର ଅଭ୍ଯୁତ୍‌ଥାନ ଆଶା କରିବା ପୂର୍ଣ୍ଣ ବାତୁଳତା ବ୍ୟତୀତ ଆଉ କ'ଣ 
ବୋଲାଯିବ ? 


ପ୍ରଧାନତଃ ପ୍ରତିଭାଶାଳୀ ଲେଖକମାନଙ୍କ ପ୍ରତି ଲକ୍ଷ୍ୟ ରଖ୍‌ ଏ ପ୍ରବନ୍ଧ ଲିଖ୍‌୍ତ 
ହେଲା; କିନ୍ତୁ କେବଳ ପ୍ରତିଭାଶାଳୀ ଲେଖକ ନୁହଚ୍ତି, ପ୍ରତ୍ୟେକ ବିଭାଗର 
ପ୍ରତିଭାଶାଳୀମାନଙ୍କର ସମାଦର କରିବା ଏବଂ ସେମାନଙ୍କ ପ୍ରତିଭାର କ୍ରମୋନତି 
ଚେଷ୍ଟା କରିବାରେ ଅଭ୍ୟସ୍ତ ହେବା ପ୍ରତ୍ୟେକ ମାନବର କରଉଁବ୍ୟ । ଏହା ଜାତୀୟ 
ସର୍ବବିଧ ଉନ୍ନତିର ମୂଳ ମନ୍ତ୍ର। ସୁଖର ବିଷୟ, ଗତ ଗଞ୍ଜାମ ଜାତୀୟ ସମିତିରେ 
ଏହି ମହତ୍ଵ ପ୍ରସ୍ତାବର ଆଲୋଚନା ହୋଇ ପ୍ରାଚୀନ ଓ ଆଧୁନିକ ପ୍ରତିଭାଶାଳୀ 
ଲେଖକମାନଙ୍କର ସମାଦର ଓ ସ୍ମ ତିରକ୍ଷାର ଚେଷ୍ଟା କରାହେବ ବୋଲି ସ୍ଥିର 
କରାହୋଇଅଛି। ସମସ୍ତେ ପରମ ଆଗ୍ରହର ସହିତ ଏହି ପ୍ରସ୍ତାବ ଅନୁମୋଦନ 
କରିଅଛନ୍ତି କିନ୍ତୁ କଥା ଓ କାର୍ଯ୍ୟରେ ଆକାଶ ପାତାଳ ପ୍ରଭେଦ । ସଭାରେ ବସି 
ପ୍ରସ୍ତାବ ଅନୁମୋଦନ କରିବା ଯେପରି ସହଚ୍ଚ ପାଳନ କରିବା ସେପରି ନୁହେଁ। 
ଗଞ୍ଜାମବାସୀମାନେ ଏହି ପ୍ରସ୍ତାବକୁ କେତେଦୂର କାର୍ଯ୍ୟରେ ପରିଣତ କରିବେ, 
ଫଳରେ ଦେଖାହେବ । 


ଗଞ୍ଜାମ କବି-ଜନନୀ। ଏହି ଗଞ୍ଜାମର ଅମର କବିମାନଙ୍କର ବିସ୍ତୃତ 
ଜୀବନଚରିତ, କାବ୍ୟାବଳୀ ସଂଗ୍ରହ କରିବା ସକାଶେ ବହୁଦଶୀ ପ୍ରବୀଣ ବ୍ୟକ୍ତିଙ୍କୁ 
ନିଯୁକ୍ତ କରିବା ଉଚିତ । ସଂଗ୍ରାହକମାନେ ବ୍ୟସ୍ତ ନ ହୋଇ ଗଞ୍ଜାମର ନାନା ସ୍ଥାନ 
ଭ୍ରମଣ କରି ସେମାନଙ୍କ ସମ୍ବନ୍ଧୀୟ ନାନା କଥା ସଂଗ୍ରହ କରନ୍ତୁ । ସଂଗୃହୀତ 
କାର୍ଯ୍ୟାବଳୀ ବହୁ ପୁସ୍ତକର ସାହାଯ୍ୟରେ ପରିଶୋଧ୍ତ ହୋଇ ମୁଦ୍ରିତ ହେଉ ଏବଂ 
ଯଥାସମ୍ଭବ ସୁଲଭ ମୂଲ୍ୟରେ ପ୍ରଚାରିତ ହେଉ । ନବୀନ କବି ଓ ଲେଖକମାନଙ୍କ 
କାବ୍ୟ କବିତା ଗୃହେ ଗୃହେ ରକ୍ଷିତ ହେଉ ଓ ପଠିତ ହେଉ । ଦଚିଦ୍ର ଗ୍ରନ୍ଥକାରମାନଙ୍କ 
ଗ୍ରନ୍ଥ ପ୍ରକାଶର ସଦୁପାୟ କରାହେଉ । ସଭା ସମିତିରେ ସୁଲେଖକ ଓ ସୁ-କବିମାନଙ୍କୁ 
ଧନ୍ଯବାଦ ପାରିତୋଷିକ ଦିଆହେଉ। ଗଞ୍ଜାମର ଏ ସଦୁଷ୍ଟାନ୍ତ ଅନ୍ୟ ଜିଲ୍ଲାର 
ଲୋକମାନେ ଅନୁକରଣ କରନ୍ତୁ । ଦେଖ୍‌ବ ଅଚିରେ ଉତ୍କଳରେ ଯୁଗାନ୍ତର ଉପସ୍ଥିତ 
ହେବ । ଶତଶତ ସୁଲେଖକଙ୍କର ଆବିଭୀବ ହୋଇ ସାହିତ୍ୟ ଭଣ୍ଡାର ପୂର୍ଣ୍ଣ ହୋଇଯିବ । 
ଓଡ଼ିଆମାନେ ଗୋଟିଏ ଉନ୍ନତ ଜାତି ବୋଲି ପରିଗଣିତ ହେବେ !'? 


ପଣ୍ଡିତ ନୀଳମଣି ବିଦ୍ୟାରତ୍ବ ୮୩ 


' ଅବରୋଧ ପ୍ରଥା ', 'ବାଲ୍ୟବିବାହ?, “ବୃଦ୍ଧ ବିବାହ', (ଯୌତୁକ ପଥା', 
ଅନ୍ତଃପୁର ସଂସ୍କାରଂ ଆଦି ବହୁ କୁ-ସଂସ୍କାର ଓ ଅନ୍ଧବିଶ୍ବାସମୂଳକ ସାମାଜିକ 
ଆଚରଣର ସମାଲୋଚନା କରି ପ୍ରବନ୍ଧମାନ ଲେଖୁଛନ୍ତି। ବର୍ଭମାନ ବି ଏହାର 
ମୂଲ୍ୟ ଅଛି । 

ପ୍ରାଚୀନ କୀରି”, “ବ୍ୟୟ ସଙ୍କୋଚ”, “ଗୋଧନରକ୍ଷା?, “ପଖାଳଭାତ”, 
' ଦେଶୀୟ ବସ୍ତୁ ବ୍ୟବହାର', 'କ୍ଷତ୍ରିୟଜାତି' ପ୍ରଭୂତି ମଧ ତାଙ୍କର ଏକ ଏକ ମୂଲ୍ଯବାନ 
ପ୍ରବନ୍ଧ । 

. _ ବିହଙ୍ଗମ ପ୍ରଣୟ, “ ପଶୁହତ୍ଯା?, ' ଗଙ୍ଗାଧର ପ୍ରସଙ୍ଗଂ ଆଦି ବହୁ ଉଚ୍ଚକୋଟୀର 
ସାହିତ୍ୟିକ ପ୍ରବନ୍ଧ ତାଙ୍କର ମହନୀୟ ବ୍ୟକ୍ତିଚ୍ସ ପରି ଚିତ୍ତାକର୍ଷକ ଓ ମନୋହାରୀ । କବି 
ଗଙ୍ଗାଧର ମେହେରଙ୍କ ମୃତ୍ୟୁରେ ସେ ଶ୍ରଦ୍ଧାଞ୍ଜଳି ଜଣାଇ “ ଗଙ୍ଗାଧର ପ୍ରସଙ୍ଗ” ପ୍ରବନ୍ଧଟି 
ରଚନା କରିଥ୍ଲେ | ଏଥ୍‌ରେ କବିଙ୍କର ମହନୀୟ ବ୍ୟକ୍ତିଚ୍ତ ଆଉ କବିଚ୍ସ୍‌କୁ ସେ ଅତ୍ୟନ୍ତ 
ହୃଦୟସ୍ପଶୀ ଭାଷାରେ ବ୍ୟକ୍ତ କରିଛନ୍ତି - 


“ଲୋକେ କଥାରେ କହିଥାନ୍ତି, “ଇଚ୍ଛା ଯାହାର ସତ, ଭଶ୍ଵର ତାହାର 
ସହୀୟ ।' ଗଙ୍ଗାଧର ଯୁବକ ଅବସ୍ଥାରେ ସେ ଗ୍ରାମର ଜଣେ ସଂସ୍କୃତଜ୍ଞ ପଣ୍ଡିତ ଗ୍ରାମ୍ୟ 
ଶିକ୍ଷକସ୍ବରୂପ ବାସକରୁଥ୍‌ଲେ । ଗଙ୍ଗାଧର ତାଙ୍କରି ଆନୁକୂଲ୍ୟରେ ଆପଣା ଜ୍ଞାନର 
ପରିସର କଥଞ୍ଚ୍ତ ରୂପେ ବୃଦ୍ଧିକରିବାର ସୁଯୋଗ ପାଇଥ୍‌ଲେ । ସେ ରାତ୍ରିକାଳରେ 
ତାଙ୍କଠାରୁ ଗ୍ରନ୍ଥ ଆଣି ଦିବାଭାଗରେ ଆପଣାର ପୈତୃକ ବ୍ୟବସାୟ ଚଳାଇବାବେଳେ 
ସେହିସବୁ ପଠିତ ପାଠ ଆୟତ୍ତ କରିଥାନ୍ତି। ବିଜ୍ଞାନବିରୁଦ୍ଧ ହେଲେ ମଧ୍ଯ ସେ 
ତନ୍ତବୁଣାବେଳେ ପୁସ୍ତକ ପାଖରେ ରଖ୍‌ ସେ ବିଷୟରେ ଆଲୋଚନା କରିବାକୁ ଚେଷ୍ଟା 
କରିଥାନ୍ତି। ଶିକ୍ଷା ବିଷୟରେ ଏପରି ପ୍ରବଳ ଅନୁରାଗ, ଅସାଧାରଣ ଅଧ୍ୟବସାୟ 
ପାଶ୍ଚାତ୍ୟ ଦେଶମାନଙ୍କରେ ସୁଲଭ ହେଲେ ମଧ୍ଯ ଆମମାନଙ୍କ ଦେଶରେ ବିରଳ । 


ଗଙ୍ଗାଧର ଯୁବକ ଅବସ୍ଥାରେ ବା ପଠଦ୍ଦଶାରେ ବର୍ତମାନ ପରି ନାନା ବିଷୟକ 
ଜ୍ଞାନଗର୍ଭ ମୁଦ୍ରିତ ପୁସ୍ତକମାନ ଦେଶରେ ଦୁର୍ଲଭ ଥୁଲା । ଯାହୀ କିଛି ପ୍ରକାଶିତ 
ହେଉଥୁଲା, ତାହା ଡାକଘରର ଅଳତା, ସମ୍ବାଦପତ୍ରର ଅଭାବ ଆଦି କାରଣରୁ ସୁଦୂର 
ମଫସଲର ଲୋକମାନଙ୍କ ଜ୍ଞାନ ବୃଦ୍ଧିରେ ସାହାଯ୍ୟ କରିପାରୁନଥ୍‌ଲା । ଫଳତଃ ସେ 
ସମୟରେ ଅନୁନ୍ନତ ଜିଲ୍ଲାରେ ଗୋଟିଏ ସାଧାରଣ ଗ୍ରାମରେ ସାଧାରଣ ଗୃହର ସନ୍ତାନ 
ନିଜ ଚେଷ୍ଟାରେ ନିଜର ଜ୍ଞାନର ସୀମା ଯେତେଦୂର ବୃଦ୍ଧି କରିପାରିବାର ସମ୍ଭାବନା, 
ଆମ୍ଭମାନଙ୍କ ଶ୍ରଦ୍ଧେୟ ଗଙ୍ଗାଧର ତାହା କରିଥଲେ । 


୮୪ ପଣ୍ଠତ ନୀଳମଣି ବିଦ୍ଯାରତ୍ଵ 


କବି ଗଙ୍ଗାଧର ଯେ ଜଣେ ପ୍ରତିଭାଶାଳୀ କଟି, ଏ କଥା ଉକ୍ରଳବାସୀ 
ମାତ୍ରକେ ସ୍ଵୀକାର କରିଥାନ୍ତି । ଆଜିକାଲି ଯେପରି ନାନା ଭାଷାର କବିମାନେ ନାନା 
ଭାଷାର କାବ୍ୟମାନଙ୍କଠାରୁ ଭଲ ଭଲ ଭାଷା ଓ ଭାବ ଆହରଣ କରି କାବ୍ୟ ରଚନା 
କରିଥାନ୍ତି, ସେ ତାହାର ପକ୍ଷପାତୀ ନ ଥୁଲେ ବା ତାଙ୍କର ସେ ସୁବିଧା ନ ଥୁଲା । 
ଯାହାକିଛି ଅନୁକରଣ ବା ଗ୍ରହଣ, ତାହା ମୁଳଗାନ୍ନତରୁ ଗୃହୀତ | ଗ୍ରାମ୍ୟ କବି ଗ୍ରାମ୍ୟରେ 
ରହି କେବଳ କବି କନ୍ଥନା ଏଚଂ ଅମର ପ୍ରତିଭା ବଳରେ ନିଜ୍ଚର କାବ୍ୟମାନଙ୍କୁ ସହିତ 
କରି ଯଶସ୍ଵୀ ହୋଇଯାଇଅଛନ୍ତି । 

ଭାଇ ଗଙ୍ଗାଧର, ଦ୍ଵେଷ-ହିଂସା-କପଟତା- କଳୁଷିତ- ଆତ୍ମାଭିମାନ ଜର୍ଜରିତ 
ଏ ଦେଶ ତୁମ୍ଭର ବାସସ୍ଥାନର ଉପଯୁକ୍ତ ନୂହେଁ। ରାଧାନାଥ, ମଧୁସୂଦନ ଏବଂ 
ଫକୀରମୋ ହନ ପ୍ରଭୂତିଙ୍କ ବିଜେସ୍ଥଳୀ ଅମରଧାମ ତୁମ୍ଭର ଉପଯୁକ୍ତ ସ୍ଥାନ । ସେହି 
ଦେବବାଞ୍ଚିତସ୍ଥଳୀ ସମସ୍ତଙ୍କର ଉପଭୋଗ୍ୟ ନୁହେଁ । ତେବେ କଥା ଅଛି -- ' '୍ଷଣମିହ 
ସଜ୍ଜନ ସଙ୍ଗତିରେକା ଭବତିଭବାଣ୍ତବତରଣେ ନୌକା ।' 


ଶୀ ଵ୯୯୯୭. ୨୨୮୩ ଏ. 


ତୁମ୍ଭମାନଙ୍କ ସହବାସ ଫଳରେ ଯଦି କିଛି ପୁଣ୍ୟ ଲାଭକରିପାରିଥାଏ ତେବେ 
ସେହି ମୁଣ୍ୟ ବଳରେ ଅଚିରେ ତୁମ୍ଭମାନଙ୍କ ସାକ୍ଷାତ ଲାଉ କରିପାରିବାର ଭରସା 
ରହିଲା । 


ତୁମ୍ଭେମାନେ ତ ଏକେ ଏକେ ଦେଶ ତ୍ୟାଗ କରିଗଲ । ତୁମ୍ଭମାନଙ୍କ ସ୍ଥାନ 
ପୂରଣ କରିବାକୁ ବର୍ଉମାନ ବା ନିକଟ ଭବିଷ୍ୟତରେ ଦେଶରେ ଉପଯୁକ୍ତ ଲୋକର 
ଏକାନ୍ତ ଅଭାବ ପରିଲକ୍ଷିତ ହୁଏ । ତୁମ୍ଭେମାନେ ଅମର ଧାମରେ ଥାଇ ସ୍ଵଦେଶର 
ଏହି ଶୋଚନୀୟ ଅଭାବ ପୂରଣ ପାଇଁ ଆଶୀବୀଣୀ ଉଚ୍ଚାରଣକର ।'! 


ଆମ ଓଡ଼ିଶାରେ କବିର ଓ କାବ୍ୟର ଭାଗ୍ୟ ସମ୍ପର୍କରେ ନୀଳମଣି ତାଙ୍କର 
“କବି ରାଧାନାଥ ଓ ଉଭକୁଳବାସୀ? ପ୍ରବନ୍ଧରେ ଯାହା କହିଛନ୍ତି ତାହା ଏକାନ୍ତଭାନେ 
ମନନଶୀଳ । 


“କବି ରାଧାନାଥ କର୍ମକ୍ଷେତ୍ରରୁ ବିଦାୟ ଗ୍ରହଣ କରିଅଛନ୍ତି। ତାଙ୍କ ବିଷୟ 
ନେଇ ପତ୍ରିକାମାନଙ୍କରେ ଅନେକ ଗଦ୍ୟ ପଦ୍ୟ ପ୍ରକାଶିତ ହୋଇଅଛି ଓ ହେବ । 
ରାଧାନାଥଙ୍କ ବିରହରେ ସମସ୍ତେ ବ୍ୟାକୁଳ ଥ୍୍‌ବା ବାହ୍ୟ ଲକ୍ଷଣରୁ ଜଣାପଦଡୁଅଛି; ମାତ୍ର 
ଆନ୍ତରିକ ବ୍ୟାକୁଳତା କେତେଢଣଙ୍କର ଅଛି, ତାହା ଅବଧ୍‌ ଜଣାଯାଇନାହିଁ | ବର୍ଷକରେ 
ଦିନେ ଘଣ୍ଟାଏ ଶୋକ-ପ୍ରକାଶକ ସଭୀରେ ଯୋଗଦେଲେ ଯଥେଷ୍ଟ ହେଲା କି ୨ 
ଆନ୍ତରିକ ବ୍ୟାକୁଳତା ଥ୍‌ଲେ କି ରାଧାନାଥ ଗ୍ରନ୍ଥାବଳୀର ପୂର୍ବ ପ୍ରକାଶିତ ପ୍ରଥମ 


ପଣ୍ଡିତ ନୀଳମଣି ବିଦ୍ଯାରତ୍ବ ୮୫ 


ସଂସ୍କରଣର ପୁସ୍ତଳମାନେ ଅବଧ୍‌ କୀଟ ଖାଦ୍ଯରୂପେ ବ୍ଯବହୃତ ହେଉଥାନ୍ତା ? 
ଦେଶବାସୀମାନେ କି ରାଧାନାଥଙ୍କ ପ୍ରତିମୂରି ନାନାରଙ୍ଗରେ ଛପାଇ ନିଜ ନିଜ ଗୃହର 
ଗୃହ ଦେବତା ପରି ସମ୍ପାଦି ରଖ୍‌ ନ ଥାନ୍ତେ ? ତାଙ୍କ ସ୍ନତିରକ୍ଷାପାଇ ଦେଶରେ କି 
ଅବଧ୍‌ ନାନା ଅନୁସ୍ପାନ ଅନୁଷ୍ଠିତ ହୋଇ ନ ଥାନ୍ତା ? ପ୍ରଧାନତଃ ଶିକ୍ଷାବିଭାଗର ସମସ୍ତ 
କର୍ମଚାରୀ, ସମସ୍ତ ଶିକ୍ଷିତ ବ୍ଯକ୍ତି ଏବଂ ସାହିତ୍ଯରସିକ ମାତ୍ରେ ରାଧାନାଥ ଭକ୍ତ 
ଅଟନ୍ତି। ସେମାନେ ଅନ୍ତର ସହିତ କାର୍ଯ୍ୟକ୍ଷେତ୍ରରେ ଅଗ୍ରସର ହେଲେ ସଫଳତା 
ସେମାନଙ୍କର ଦାସୀ ପରି ହେବା ସ୍ଵାଭାବିକ । ସଭ୍ୟଦେଶମାନଙ୍କରେ ମୃତ ମହାତ୍ମାଙ୍କର 
କିପରି ସମାଦର ହୁଏ, ସେମାନଙ୍କ ପ୍ରତି ଶିକ୍ଷିତ ବ୍ୟକ୍ତିଙ୍କର କର୍ଭବ୍ୟ କଂଣ, ଏହା 
ସମସ୍ତେ ଜାଣିଶୁଣି କର୍ଭଦ୍ୟ ପାଳନରେ ବିମୁଖ ହେବା କି ସେମାନଙ୍କ ପକ୍ଷରେ 
ସୁଖ୍ୟାତିର କଥା ? ଭରସା କରୁ, କେହି ଏ କଥାରେ ରୁଷ୍ଟ ନ ହୋଇ ଧୀରଭାବରେ 
ବର୍ତମାନ ସେମାନଙ୍କର କର୍ତବ୍ୟ କଂଣ, ଆଲୋଚନା ଦ୍ଵାରା ମ୍ଭିରକରି ପାଳନପାଇଁ 
ପଣ କରିବେ । 
ପ୍ରକୃତ ରାଧାନାଥ ଭକ୍ତମାନେ ରାଧାନାଥ ଗ୍ରନ୍ଥାବଳୀର ବହୁଳ ପ୍ରଚାରର 
ଚେଷ୍ଟା କରନ୍ତୁ, ତାହା ପାଠକରି ଜ୍ଞାନ ବୃଦ୍ଧି ଏବଂ କବି ପ୍ରତିଭା କଳନା କରିବା ନିମନ୍ତେ 
ସମସ୍ତଙ୍କୁ ଉପଦେଶ ଦିଅନ୍ତୁ । × × × ଦେଶର ମଧ୍ବିର୍‌ ଲୋକମାନେ ସ୍ଵତନ୍ତ ଫଣ୍ଡ 
ସ୍ଥାପନକରି ଧନବଳକୁ ଦେଖ୍‌ ଦେଶର ପ୍ରତ୍ଯକ୍ଷ ଉପକାର ହେବ, କବିବରଙ୍କ 
ସ୍ମତିରକ୍ଷା ହେବ, ଏପରି କାର୍ଯ୍ୟରେ ବ୍ଯଗ୍ର ହୁଅନ୍ତୁ । ଏହିପରି ଅନେକ ପ୍ରସ୍ତାବ 
କରାଯାଇପାରେ । ଧନ, ମନ ଥ୍ଲେ ଉପାୟ ଆପେ ଆପେ ଉପସିତ ହେବ | ପୂଜ୍ୟ 
ପୂଜାରେ ବ୍ୟତିକ୍ରମ କରିବା ଓ ଅବହେଳା କରିବା ଅନୁଚିତ । 
[ଓଡ଼ିଆ ଓ ନବସମ୍ବାଦ] 
ତା୩.୭.୧୯୧୨ 


ଶୁଦ୍ଧ ଓଡ଼ିଆ ଭାଷାରେ ଲେଖ୍‌ବାପାଇଁ ନୀଳମଣି ଲୋକଙ୍କୁ ବାରମ୍ବାର 
ଅନୁରୋଧ କରୁଥ୍‌ଲେ ଏବଂ ବିଭିନ୍ନ ପତ୍ର-ପତ୍ରିକାରେ ଏଥ୍‌ପାଇଁ ସେ ନିବେଦନ 
ଜରୁଥୁଲେ । କଚେରିଆ ଭାଷା ସମ୍ପର୍କରେ ତାଙ୍କ ମତ ଉଲ୍ଲେଖଯୋଗ୍ୟ ¬ 

' “ କ୍ଚେରିଆ ଭାଷା ସାଧାରଣତଃ କଦର୍ଯ୍ୟ ଅବିଶୁଦ୍ଧ ଭାଷାରୂପେ. ପରିଚିତ, 
ଅଥଚ ଶିକ୍ଷାବିଭାଗ ବ୍ୟତୀତ ସର୍ବତ୍ର ଏହି ଭାଷା ବ୍ୟବହୃତ ହେଉଅଛି । ଉତ୍କଳଭାଷାର 
ବିଶୁଦ୍ଧତା ରକ୍ଷାକରିବା, ଅମଲା ପଦରେ ନମୀଲ୍‌ ସ୍କୁଲର ଛାତ୍ରମାନଙ୍କୁ ଗ୍ରହଣକରିବା, 
କାର୍ଯ୍ୟ ପରିଦର୍ଶକମାନେ ଭାଷା ପ୍ରତି ଦୃଷ୍ଟି ଦେବା, ଇଂରାଜୀ ସ୍କୁଲମାନଙ୍କରେ 
ଯେତେଦୂର ସମ୍ଭବ ଓଡ଼ିଶା ଭାଷା ବ୍ୟବହୃତ ହେବାର ଉପାୟ ନ କଲେ କଚେରୀରୁ 


୮୬ ପଣ୍ଡିତ ନୀଳମଣି ବିଦ୍ୟାରତ୍ନ 


କଦର୍ଯ୍ୟ ଭାଷାର ଲୋପପାଇବା ସମ୍ଭବପର ହେଉନାହିଁ ।'” 


କବିତା ଲେଖୁଥ୍‌ଲେ ମଧ୍ଯ ଜଣେ ପ୍ରତିଭା ନ ଥ୍‌ଲେ କବି ପଦବାଚ୍ୟ ହୋଇ 
ନ ପାରେ । ସେହିପରି ଜଣକର ବିଦ୍ୟାବୁଦ୍ଧି, ଜ୍ଞାନ ଓ ବହୁଦର୍ଶିତା ନ ଥ୍ଲେ ତାକୁ 
ପ୍ରକୃତ ସମାଲୋଚକ କୁହାଯିବନାହିଁ। ଏଥୁପାଇଁ ସାଧନା ଆଉ ନିଷ୍ଠା ଏକାନ୍ତ 
ଆବଶ୍ୟକ । ତେଣୁ ଏ ସମ୍ପର୍କରେ ନୀଳମଣି “ଅକବିର କବିତାଂ” ପ୍ରବନ୍ଧରେ ଯାହା 
ଲେଖୁଛନ୍ତି ତାହା ମନନଯୋଗ୍ୟ । 


ଭତ୍କୂଳ ଦେଶରେ ପୂର୍ବେ କବିର ଅଭାବ ନ ଥ୍ଲେ, ବର୍ଭମାନ ନାହିଁ | ସ୍ଲର 
ନିମ୍ନଶ୍ରେଣୀ ଛାତ୍ରଠାରୁ ଉଚ୍ଚଶିକ୍ଷାପ୍ରାପ୍ତ ଯୁବକ ପର୍ଯ୍ୟନ୍ତ ସକଳ ଶ୍ରେଣୀର ଲୋକରେ 
କବି ବିଦ୍ୟମାନ । କଲମ ଧରି ଲେଖୁଜାଣିଲେ କବି ହେବାରେ ବିଳମ୍ବ ନାହିଁ । 


କବି ସଂଖ୍ୟା ବୃଦ୍ଧି ସଙ୍ଗେ ତଦୁପଯୁକ୍ତ ସମାଲୋଚକ ସଂଖ୍ୟା ସୁଦ୍ଧା ବଢୁଅଛି । 
ବିଦ୍ୟାଳୟର ନିମ୍ନ ଶ୍ରେଣୀର ଛାତ୍ରମାନେ ସୁଦ୍ଧା ସମାଲୋଚନାକୁ ସାମାନ୍ୟ କାର୍ଯ୍ୟ 
ମନେକରି ସୁ-ପ୍ରସିଦ୍ଧ ଅ-ପ୍ରସିଦ୍ଧ ଲେଖକମାନଙ୍କର ନିନ୍ଦା ପ୍ରଶଂସା କରିବାକୁ ପଶ୍ଚାତୃପଦ 
ହେବାକୁ ନାହାନ୍ତି। କବିତା ଲେଖ୍‌ବା, କବିତାଦିର ସମାଲୋଚନା କରିବା ଯେ 
ଗୁରୁତର କାର୍ଯ୍ୟ, ତନ୍ନିମି୍୍ଭ ଯେ ବିଦ୍ୟାବୁଦ୍ଧିକ ବହୂଦର୍ଶିତା ଆବଶ୍ଯକ ଏ ଜ୍ଞାନ 
ଅନେକଙ୍କର ନାହିଁ । କବିତା ଲେଖ୍‌ବା ନିମନ୍ତେ ଯେମନ୍ତ ପ୍ରତିଭା ଆବଶ୍ୟକ, କବିତା 
ବୁଝିବା ନିମନ୍ତେ ସେହିପରି ହୃଦୟ ଆବଶ୍ୟକ । ଅକବିର କବିତା ଲେଖ୍୍‌ବା, 
ଅଭାବୁକର କବିତା ବୁଝିବା ଉଭୟ ସମାନ । 

ପ୍ରକୃତ କବି ପ୍ରଶଂସାରେ ଭୁଲେନାହିଁ, ବରଂ ପ୍ରଶଂସା କବିତା ପଛେ ପଛେ 
ଗୋଡ଼ାଇଥାଏ । 

ନିରପେକ୍ଷଭାବେ ଦୋଷ ଗୁଣ ଦେଖାଇଦେବା ପ୍ରକୃତ ସମାଲୋଚକର 
ଅବଶ୍ୟ କର୍ଭବ୍ୟ ।” 

“ସମ୍ବଲପୁର ହିତୈଷିଣୀ?, ୧୮୯୭ 

ତାଙ୍କର “ପାପର ପ୍ରାୟଶ୍ଚିତ୍ତଂ ଏକ ବହୁଚର୍ଚ୍ଛିତ ପ୍ରବନ୍ଧ । ଏହା ,“ ଉକ୍ରଳ 
ସାହିତ୍ୟ 'ରେ ପ୍ରକାଶପାଇଥ୍‌ଲା | ପାଠକଙ୍କର ଅବଗତି ନିମନ୍ତେ ପ୍ରବନ୍ଧଟି ତଳେ 
ଉଦ୍ଧତ ହେଲା ¬ 


“ ପାପପୁଣ୍ୟ ବୋଧ ସ୍ବାଭାବିକ ଓ ସାର୍ବଜ୍ଚନୀନ । ଏହା ହେଲେ ସୁଦ୍ଧା ପାପ 
ଓ ପୁଣ୍ୟର ସ୍ଵରୂପ ସମ୍ବନ୍ଧରେ ବିଭିନ୍ନ ସଂପ୍ରଦାୟ ମଧ୍ଯରେ ଚିର ବିବାଦ ଲାଗି ଅଛି । 


ପଣ୍ଡିତ ନୀଳମଣି ବିଦ୍ୟାରତ୍ଵ ୮୭ 


ହିନ୍ଦୁମାନେ ଗୋ-ହତ୍ୟାକୁ ପାପ ମନେକରନ୍ତି; କିନ୍ତୁ ମୁସଲମାନମାନେ ପୁଣ୍ୟାର୍ଜନ 
ସକାଶେ ଅବଲୀଳା କ୍ରମେ ଗୋ-ବଧ କରିଥାନ୍ତି । ଫଳତଃ ଜଣେ ଯାହାକୁ ପୁଣ୍ୟକାର୍ଯ୍ୟ 
ମନେକରୁଅଛି, ଅନ୍ଯ ଜଣର ବିବେଚନାରେ ତାହା ପାପ । କେତେକ କାର୍ଯ୍ୟର 
ଫଳାଫଳ ସମ୍ବନ୍ଧରେ ଏହିପରି ମତଭେଦ ଥୁଲେ ସୁଦ୍ଧା ସର୍ବସଂପ୍ରଦାୟ ସମ୍ମତ 
କେତେଗୁଡ଼ିଏ ପାପ ଓ ପୁଣ୍ୟକାର୍ଯ୍ୟ ଅଛି । ଦୟା, ପରୋପକାର, ଇନ୍ଦିୟ ସଂଯମ 
ପ୍ରଭୃତି ପୁଣ୍ୟକାର୍ଯ୍ୟ ମଧ୍ଯରେ ଓ ନିଷ୍ଠୁରତା, ପରର ଅପକାର, ବ୍ୟଭିଚାର ପ୍ରଭୂତି 
ପାପକାର୍ଯ୍ୟ ମଧ୍ଯରେ ପରିଗଣିତ । ସୁତରାଂ ପାପ ଓ ପୁଣ୍ୟର ସ୍ଵରୂପ ସମ୍ବନ୍ଧୀୟ 
ଆଲୋଚନାରୁ କ୍ଷାନ୍ତ ହୋଇ ପାପର ପ୍ରକୃତ ପ୍ରାୟଶ୍ଚିତ୍ତ କ'ଣ ଏ ବିଷୟରେ କିଜଞ୍ଚୁତ୍‌ 
ଆଲୋଚନା କରିବା ସକାଶେ ପ୍ରବୂତ୍ତ ହେଉଅଛୁ । 

ପ୍ରାୟଶ୍ଚିତ୍ତୀ ଶବ୍ଦର ଅର୍ଥ “ଯାହା ମନକୁ ନିର୍ମଳ କରେ!” ! 'ପ୍ରାୟଶ୍ଚିଭ'ର 
ଇଂରାଜୀ ପ୍ରତିଶବ୍ଦ ^#୦9୮©୮୩୧୮1ଜ, ଏହି ଶବ୍ଦର ବାକ୍ଯାର୍ଥ ଏହି ଯେ, ଥୀ ୦ମ୮୦-୮୮୮୮ 
ଏକୀଭୂତ ହେବା, ଅଥୀତୂ ପାପଲିପ୍ତ ହୋଇ ପବିତ୍ରସ୍ବରୂପ ପରମେଶ୍ବରଙ୍କଠାରୁ 
ବିଚ୍ୟୁତ ହୋଇ ଦୂରରେ ପଡ଼ିଥ୍୍‌ଲି, ¬ ବିଛିନ୍ନ ହୋଇଥ୍ଲି, ପୁନଶ୍ ମିଳିତ ହେଲି | 
ପ୍ରାୟଶ୍ଚିତ୍ତ ସେହି ଦୂରତ୍ଵ୍‌ ବିନାଶକରି ଏକୀଭୂତ ବା ମିଳିତ କରିଦେଲା । ପ୍ରାୟଶ୍ଚିତ 
ଶବ୍ଦର ସ୍ଥୁଳ ଅର୍ଥ ଏହି ଯେ, ସେ ଶଶ୍ବରଙ୍କ ସହିତ ପୁନଃମିଳନ ସ୍ଥାପନ କରିଦିଏ । 
ଖ୍ରୀଷ୍ଟିୟାନ ଧର୍ମଶାସ୍ତ୍ର ବାଇବେଲରେ ଏବଂ ଅନ୍ୟାନ୍ୟ ସଂପ୍ରଦାୟ ଧର୍ମଶାସ୍ତ୍ରମାନଙ୍କରେ 
ଲିଖ୍ତଅଛି ଯେ, ' 'ପବିତ୍ରଚିର ବ୍ୟସିମାନେ ଧନ୍ୟ, ଯେହେତୁ ସେମାନେ ଭଶ୍ବରଙ୍କର 
ଦର୍ଶନ ଲାଭକରିବେ -- ଭଶ୍ବରଙ୍କ ସହିତ ମିଳିତ ହେବେ 1'! କଥା ପ୍ରକୃତ, ଚିଭବୁଦି 
ନ ହେଲେ ଶଶ୍ଵର ଦର୍ଶନ ¬ ଭଶ୍ଵରଲାଭ ଅସମ୍ଭବ। ସମସ୍ତ ଦେଶର ସକଳ 
ସଂପ୍ରଦାୟର ଧାର୍ମିକମାନେ ଏକଥା ଏକ ବାକ୍ୟରେ ସ୍ଵୀକାର କରନ୍ତି । ସୁତରାଂ 
ପ୍ରାୟଶ୍ଚିତ୍ତର କାର୍ଯ୍ୟକାରିତା ବିଷୟରେ ସନ୍ଦେହ କରିବାର କିଛି ମାତ୍ର କାରଣ ନାହିଁ । 
ବର୍ତମାନ ଜିଜ୍ଞାସ୍ଯ, ପାପର ପ୍ରକୃତ ପ୍ରାୟଶ୍ଚିତ୍ତ କ'ଣ ? 

“ପାପର ପ୍ରକୃତ ପ୍ରାୟଶ୍ଚିତ୍ତ କ'ଣ” ଏହା ନୁତନ ପ୍ରଶ୍ନ ନୁହେଁ | ସକଳ ଦେଶର, 
ସକଳ ସମୟର ଏବଂ ସକଳ ସଂପ୍ରଦାୟର ମୁମୁକ୍ଷୁମାନେ ପ୍ରଶ୍ନ କରି ଅଛନ୍ତି -- 
“ପାପମୁକ୍ତ ହେବାର ପ୍ରକୃତ ଉପାୟ କ'ଣ ?”” ଏହାର ସଦୁତ୍ତର ଲାଭ ସକାଶେ 
ସମସ୍ତେ ବ୍ୟାକୁଳ । ପାପବୋଧ ଯାହାର ଯେତେ ପ୍ରବଳ, ଉତ୍ତର ଲାଭର ବ୍ୟାକୁଳତା 
ତାହାର ସେତେ ବେଶୀ । ଆମ୍ଭେମାନେ ପାପର କୀଟ, ଆମ୍ଭମାନଙ୍କର ପାପବୋଧ ନାହିଁ 
କହିଲେ ଚଳେ । ତଥାପି ଆମ୍ଭମାନଙ୍କ ପାପକଳୁଷିତ ମନରେ ସମୟସମୟରେ ସେହି 


୮୮ ପଣ୍ଡିତ ନୀଳମଣି ବିଦ୍ୟାରତ୍ଵ 


ପ୍ରଶ୍ନର ଉଦୟ ହୋଇଥାଏ ଏବଂ ଅନ୍ୟାନ୍ୟଙ୍କ ମୁଖରୁ ସେହି ପ୍ରକାରର ପ୍ରଶ୍ନ ଶୁଣିବାକୁ 
ପାଉ । ସୁତରାଂ ଏହି ସାର୍ବଜନୀନ ପ୍ରଶ୍ନର ସଦୁତ୍ତର ଲାଭ ସକାଶେ କିଞ୍ଚ୍‌ତ୍‌ ଆଲୋଚନା, 
ଅନୁସନ୍ଧାନ କରି ଦେଖ୍‌ବା ଅଯୋକ୍ତିକ ନୁହେଁ, ବରଂ ତାହା ମାନବର ଅବଶ୍ୟ କର୍ତବ୍ୟ । 


ପ୍ରାୟ ସକଳ ସଂପ୍ରଦାୟର ଲୋକମାନଙ୍କ ମତରେ ପାପପୁଣ୍ୟର ଦଣ୍ଡ ଓ 
ତିରସ୍କାର ଭୋଗ କରିବା ସକାଶେ ସ୍ଵର୍ଗ ଓ ନରକ ନାମକ ବିଶେଷ ନିହ୍ଦିଷ୍ଟ ସ୍ଥାନ 
ଅଛି । ସୁତରାଂ ସେମାନଙ୍କ ମତାନୁସାରେ ଯେ ପୁଣ୍ୟ କାର୍ଯ୍ୟ କଲା ସେ ସ୍ଵର୍ଗରେ 
ବାସକରି ଅନନ୍ତ ସୁଖ ଭୋଗକରିବ, ଯେ ପାପକାର୍ଯ୍ୟ କଲା ସେ ନରକରେ ବାସକରି 
ଅନନ୍ତ ଯନ୍ତ୍ରଣା ଭୋଗ କରିବ । ଲୋକମାନଙ୍କର ସ୍ଵର୍ଗ-ନରକ ସଂକ୍ରାନ୍ତ ଏହି ବିଶ୍ଵାସ 
କେତେଦୂର ସତ୍ୟପୂର୍ଣ୍ର-ଅଭ୍ରାନ୍ତ ବର୍୍ମାନ ଆଲୋଚନା କରିବା ପ୍ରୟୋଜନ ନାହିଁ । 
ସେମାନଙ୍କର ଉଲ୍ଲିଖ୍ତ ବିଶ୍ଵାସ ଅଭ୍ରାନ୍ତ ବୋଲି ସ୍ଵୀକାର କଲେ ସୁଦ୍ଧା ଯେଉଁମାନେ 
ପାପ କଲେ, ଅଥଚ ପାପମୁକ୍ତ ହେବାର ଚେଷ୍ଟୀକଲେନାହିଁ, ସେମାନେ ନରକରେ 
ନିପତିତ ହେବେ, ହେଉନ୍ତୁ; କିନ୍ତୁ ଯେଉଁମାନେ କଳୁଷିତ ଚିତ୍ତକୁ ପବିତ୍ର କରିବା 
ସକାଶେ, ନିର୍ମଳାତ୍ମା ହେବା ସକାଶେ, ପାପର ପରକୃତ ପ୍ରାୟଶ୍ଚିତ୍ତ କରିବା ସକାଶେ 
ଆକାଦ୍‌କ୍ଷିତ, ସେମାନଙ୍କର ଆକାଙ୍୍‌କ୍ଷା। ଅବଶ୍ୟ ପୂର୍ଣ୍ଣ ହେବ । ପୂଣ୍ତଁ ହେବ ବୋଲି 
ପ୍ରଶ୍ନ କରୁଅଛୁ ¬ ଏହି ଆକାଙ୍‌ଂକ୍ଷା ପୂରିର ଉପାୟ କ'ଣ ? କେହି କେହି କହିପାରନ୍ି -- 
“ପାପକାର୍ଯ୍ୟ କଲେ ତନ୍ନିମିତ୍ତ ଗୁରୁତର ଶାସ୍ତି ଅବଶ୍ୟ ଭୋଗ କରିବାକୁ ହେବ । 
ଏତଦ୍‌ବ୍ୟତୀତ ପାପମୁକ୍ତ ହେବାର କିଛିମାତ୍ର ଉପାୟ ନାହିଁ ।”? କିନ୍ତୁ ସେମାନଙ୍କର 
ଏ କଥାରେ ଆମ୍ଭମାନଙ୍କ ମନ ମାନିବ ନାହିଁ । ସ୍ଵୀକାର କଲୁ ପାପ କଲେ ଗୁରୂତର 
ଶାସ୍ତି ଭୋଗ କରିବାକୁ ହେବ, ନରକରେ ନିପତିତ ହେବାକୁ ହେବ, କିନୁ -- ‹ ' ଦଣ୍ିବା 
ଶକ୍ତି ଯାର ଥାଇ, ସେ ପୁଣି କ୍ଷମା ଆଚରଇ ।”” ଏହି ନୀତିବାକ୍ଯ ଅସ୍ଵୀକାର 
କରିପାରିବୁ ନାହିଁ । ଇହଲୋକରେ ମାନବମାନେ ଦୂଷ୍ୟକାର୍ଯ୍ୟକରି ସ୍ଵାଥୀନ୍ଧମାନବ 
ନିକଟରେ କ୍ଷମା ଲାଭ କରୁଥୁବାସ୍ଥଳେ ପାପୀ ଦୟାମୟ ପରମ ପିତାଙ୍କ ନିକଟରେ 
ପ୍ରାଥୀ ହୋଇ କ୍ଷମାଲାଭ କରିପାରିବ ନାହିଁ -- ପାପମୁକ୍ତ ହୋଇପାରିବ ନାହିଁ - ଏହା 
ନିତାନ୍ତ ଅଯୌକ୍ତିକ ଓ ଅଶ୍ରଦ୍ଧେୟ କଥା । ଯଦ୍ୟପି ସେମାନଙ୍କର କଥା ସତ୍ୟରୂପେ 
ଗ୍ରହଣ କରାଯାଏ, ତେବେ ସ୍ବୀକାର କରିବାକୁ ହେବ ଇଶ୍ଵରଙ୍କର “ପତିତପାବନ” 
ନାମ ଧାରଣ ନିରର୍ଥକ; କିନ୍ତୁ ଆମ୍ଭେମାନେ ପ୍ରକୃତିରାଜ୍ୟରେ କ୍ଷମାର ଶତସହସ୍ର 
ଦୃଷ୍ଟାନ୍ତ ଦର୍ଶନ କରୁଥ୍‌ବାସ୍ଥଳେ ସେମାନଙ୍କ ସହିତ ଏକମତ ହୋଇ ନ ପାରୁ । ପାପର 
ଶାସ୍ତ ଭୋଗ ବ୍ୟତୀତ ପାପମୁକ୍ତିର ଯେ କିଛି ପ୍ରକୃଷ୍ଟ ଉପାୟ ଅଛି ଏ ବିଷୟରେ 


ପଣ୍ଡିତ ନୀଳମଣି ବିଦ୍ଯାରତ୍ଵ ` [€ 


ଆମ୍ଭମାନଙ୍କର କିଜଞ୍ଚୁନ୍ଗାତ୍ର ସନ୍ଦେହ ନାହିଁ । ତେବେ ସେ ଉପାୟ କ'ଣ ? ସେ ଉପାୟ 
ଆଉ କିଛି ନୁହେଁ - ପାପର ଏକମାତ୍ର ପ୍ରକୃତ ପ୍ରାୟଶ୍ଚିଭ ଅନୁତାପ । ଏହା 
ଆମ୍ଭମାନଙ୍କ ମନଗଢ଼ା କଥା ନୁହେ, ମହର୍ଷି ମନୁ କହିଯାଇଅଛନ୍ତି _ ` ‹ପାପ କରି 
ତନ୍ନିମିତ୍ତ ସନ୍ତାପ କଲେ ସେହି ପାପରୁ ସେ ମୁକ୍ତ ହୁଏ । ଏପରି କର୍ମ ଆଉ କରିବିନାହିଁ 
ଏହି ପ୍ରତିଜ୍ଞା କରି ତହିଁରୁ ନିବୂତ୍ତ ହେଲେ ସେ ପବିତ୍ର ହୁଏ ।”” ଆମ୍ଭମାନଙ୍କ 
ବିବେଚନାରେ, ମହଷି ମନୁଙ୍କର ଏହି ପ୍ରାୟଶ୍ଚିତ୍ତ ବ୍ୟବସ୍ଥା ଅତୀବ ସତ୍ୟପୂର୍ଣ୍ଣ ଏବଂ 
ସକଳଦେଶୀୟ ସକଳ ସଂପ୍ରଦାୟର ମୁମୁକ୍ଷୁମାନଙ୍କ ମୁକ୍ତିଲାଭ ପକ୍ଷରେ ଅବ୍ଯର୍ଥ 
ମହୌଷଧ୍‌ ସ୍ଵରୂପ । 

ପାପର ପ୍ରକୃତ ପ୍ରାୟଶ୍ଚିତ୍ତ ଅନୁତାପ -- ଅନେକେ ଏହି ସିଜାନ୍ତ ଅସ୍ବୀକାର 
କରନ୍ତି । ସେମାନେ କହନ୍ତି “ଅନୁତାପ ଯେବେ ପାପ ମୁକ୍ତିର ଉପାୟ ତେବେ 
ଆମ୍ଭମାନଙ୍କର ପାପ କାର୍ଯ୍ୟରୁ ବିରତ ହେବାର ପ୍ରୟୋଜନ ନାହିଁ । ପାପାଚରଣ ପରେ 
ଥରେ ଥରେ ଅନୁତାପ କଲେ ହେଲା ।'' ଯେଉମାନେ ଅନୁତାପକୁ ସହଳ ବୋଧ 
କରନ୍ତି ସେମାନଙ୍କ ନିକଟରେ ଉପରୋକ୍ତ ଆପରି ଯୁକ୍ତିଯୁକ୍ତ ଏବଂ ସାରବାନ୍‌ 
ବିବେଚିତ ହୋଇପାରେ; କିନ୍ତୁ ଯେଉଁମାନେ ଅନୁତାପକୁ ଚିହ୍ନିଅଛନ୍ତି, ସେମାନଙ୍କ 
ନିକଟରେ ଉପରୋକ୍ତ ଆପରିର ମୂଲ୍ଯ ଏକ କଡ଼ାରୁ ନ୍ଯୂନ । ସେପରି ବ୍ୟକ୍ତିଙ୍କ 
ନିକଟରେ ସେହି ଆପରି ଯେ ନିତାନ୍ତ ଅସାର ବିବେଚିତ ହେବ ଏହା କହିବା ବାହୁଲ୍ୟ 
ମାତ୍ର । ବାସ୍ତବରେ ଅନୁତାପର ପ୍ରଭାବ ସାମାନ୍ୟ ନୁହେଁ, ଅନୁତାପଜନିତ ଯନ୍ତ୍ରଣା 
ସହସ୍ର ବୃଣ୍ଢିକ ଦଂଶନଜନିତ ଯନ୍ତ୍ରଣାରୁ ବଳି ଭୟଙ୍କର । ମହାତ୍ମାମାନଙ୍କର ଜୀବନମପ୍ର୍ରତି 
ଦୃଷ୍ଟିନକ୍ଷେପକଲେ ଏଥ୍‌୍ର ସତ୍ୟତା ସମ୍ବନ୍ଧରେ ଶତସହସ୍ର ଦୃଷ୍ଟାନ୍ତ ମିଳିପାରିବ । ଯେ 
ଲୋକ ଥରେ ସେହି ଅବ୍ଯକ୍ତ ଯନ୍ତ୍ରଣା ଭୋଗକରିଅଛି ତାଂର ପାପ ପ୍ରବୂରିର 
ପୁନରୁଦ୍ରେକ ହେବା ଅସମ୍ଭବ କଥା । 

ବର୍ତମାନ କେହି କେହି କହିପାରନ୍ତି, ଯେବେ ପାପର ପ୍ରକୃତ ପ୍ରାୟଶ୍ଚିତ 
ଅନୁତାପ ଏବଂ ଅନୁତାପର ଯନ୍ତ୍ରଣା ଅତି ଭୟାନକ, ପୁଣି ସେହି ଯନ୍ତ୍ରଣା ଚିରସ୍ଥାୟୀ 
ତେବେ ଏପରି ପ୍ରାୟଶ୍ଚିତ୍ତର ପ୍ରୟୋଜନ ନାହିଁ । “ନରଳ” ନାମକ ଦୁଃଖଭୋଗର ସ୍ଥାନ 
ବିଶେଷ ଅଛି କି ନା ତହିଁର ସ୍ଥିରତା ନାହିଁ, ଥ୍‌ଲେ ପାପର ଦଣ୍ଡ ଭୋଗ କରିବୁ, 
ନ ଥ୍ଲେ ନିଷ୍ପତି ଲାଭକରିର୍ବୁ କିନ୍ପ ଆପତତଃ ଅନିଶ୍ଚିତ ନରକ ଯନ୍ତ୍ରଣାର ଭୟରେ 
ପାପର ପ୍ରାୟଶ୍ଚିତ କରିବାକୁ ଯାଇ ଚିରଜୀବନ ଅନନ୍ତ ଯନ୍ତ୍ରଣା ଭୋଗ କରିବା 
କେବେହେଁ ଉଚିତ ନୁହେଁ । ` 


୯୦ ପଣ୍ଡିତ ନୀଳମଣି ବିଦ୍ଯାରଦ୍ନ 


ଯେଉଁମାନେ ଅନୁତାପଜନିତ ଭୀଷଣ ଯନ୍ତ୍ରଣା ଭୟରେ କାତର ହୋଇ ମୂଖଙ୍କ 
ପରି ଅସାର ଆପରି ଉତ୍‌ଥାପନ କରନ୍ତି ସେମାନଙ୍କର ସ୍ଥିର ଭାବରେ ବିବେଚନା 
କରିବା ଉଚିତ ଯେ, ମାନବ ଜୀବନର ଉଦ୍ଦେଶ୍ଯ କି ? ଏକମାତ୍ର ଉଦ୍ଦେଶ୍ୟ, ପରମ 
ପିତାଙ୍କର ଆଞ୍ଞାପାଳନ - ତାଙ୍କର ପ୍ରିୟ କାର୍ଯ୍ୟ ସାଧନ । ଉପକାରୀ ବ୍ୟକ୍ତି ନିକଟରେ 
କୃତଜ୍ଞ ରହିବା ଯେ ଉଚିତ ଏହା ସର୍ବବାଦୀସମ୍ମତ ସତ୍ୟ କଥା । ଏଥ୍‌ରେ ଅନ୍ୟଥାଚରଣ 
କଲେ ମାନବ କୃତଘ୍ନତା ଦୋଷରେ ଲିପ୍ତ ହୁଏ । ଯେଉଁ ପରମପିତା ସଯତ୍ନରେ 
ଆମ୍ଭମାନଙ୍କୁ ରକ୍ଷାକରୁ ଅଛନ୍ତି, ଯେ ଆମ୍ଭମାନଙ୍କର ପୀଡ଼ା ନିବାରଣ ନିମନ୍ତେ ଓ ଷଧ, 
ତୃଷା ନିବାରଣ ନିମନ୍ତେ ଜଳ, ଶୀତ ନିବାରଣ ନିମନ୍ତେ ଉଭାପ, କ୍ଷୁଧା ନିବାରଣ 
ନିମନ୍ତେ ଅନ୍ନ ସୃଷ୍ଟିକରିଅଛନ୍ତି, ତାଙ୍କ ନିକଟରେ ଅକୃତଜ୍ଞ ହେବା, ତାଙ୍କ ଅପ୍ରିୟ କାର୍ଯ୍ୟ 
କରିବା କି ଆମ୍ଭମାନଙ୍କ ଉଚିତ କାର୍ଯ୍ୟ ? କଦାପି ନୁହେଁ; କିନ୍ତୁ ଆମ୍ଭେମାନେ ବିବେକକୁ 
ସ୍ବାର୍ଥ ନିକଟରେ ବଳିଦେଇ ଆପାତମଧୁର ବିଷୟାନୁରାଗରେ ମୁଗ୍ଧ ହୋଇ ପରମ 
ପିତାଙ୍କ ପ୍ରତି ଅବଜ୍ଞା ପ୍ରଦର୍ଶନ କରି କର୍ତବ୍ୟଭ୍ରଷ୍ଟ ହେଉଅନ୍ଥ୍‌ । ଅହୋ ! ଆମ୍ଭେମାନେ 
କି ବିଷମଭ୍ରମରେ ପତିତ ହୋଇଅଛୁଁ । ଆମ୍ଭେମାନେ ଯେବେ ପାପ ପ୍ରତି ଘୃଣା 
ପ୍ରଦର୍ଶନ ନ କରୁ, ପାପମୁକ୍ତ ହେବାର ଚେଷ୍ଟା ନ କରୁ, ତେବେ ଆମ୍ଭମାନଙ୍କର ଜୀବନ 
ଧାରଣ ବୂଥା । ଆମ୍ଭେମାନେ ପାପର ପ୍ରଲୋଭନରେ ମୁଗ୍‌ଧ ହୋଇ ଯାହାକୁ ପ୍ରକୃତ 
ସୁଖ ମନେକରିଅଛୁ ତାହା ପ୍ରକୃତ ସୁଖ ନୁହେଁ । ପ୍ରକୃତ ସୁଖର ଦ୍ଵାର ପାପୀମାନଙ୍କ 
ସକାଶେ ଚିରରୁଦ୍ଧ । ପ୍ରକୃତ ସୁଖଲାଭ ସକାଶେ, ପଶ୍ତ୍ ପରିବରେ ଦେବତ୍ସ ଲାଭ 
ସକାଶେ, ଉପକାରୀ ନିକଟରେ କୃୂତଜ୍ଞୀ ରହିବା ଅବଶ୍ଯ କର୍ତବ୍ୟ ଥୁବା ଜ୍ଞାନରେ 
ପାପପଥ ପରିତ୍ୟାଗ କରି ପୁଣ୍ୟ ମାର୍ଗରେ ଅଗ୍ରସର ହେବା ପ୍ରତ୍ୟେକ ବ୍ୟକ୍ତିର ଏକାନ୍ତ 
କର୍ରବ୍ୟ। କିନ୍ତୁ ପାପର ଭୀଷଣତା ଉପଲବ୍‌ଧ୍‌ କରି ନ ପାରିଲେ ପୁଣ୍ୟ ମାର୍ଗରେ 
ଅଗ୍ରସର ହେବାର ଅନ୍ୟ ଉପାୟ ନାହିଁ; କିନ୍ତୁ ପାପର ଭୀଷଣତା ଉପଲଦ୍‌ଧ୍‌ ସକାଶେ 
ପାପ ପ୍ରତି ଘୃଣା ଉଦ୍ରେକି କରଣା ର୍ଥେ ହେବାକୁ ହେବ -- ଅତୀତ ପାପରାଶି ସ୍ମରଣ 
. କରି ତନିମିର ଅନୁତପ ହେବାକୁ ହେଚ ' ଏ କଥା ସତ୍ୟ ଯେ, ପୀପବୋଧର ପ୍ରବଳତା 
ସଙ୍ଗେ ସଙ୍ଗେ ଅନୁତାପର ତୀବ୍ରତା ବୃଦ୍ଧିଲାଭକରିବ । ଏହା ବୋଲି ପ୍ରାୟଶ୍ଚିରରୁ କ୍ଷାନ୍ତ 
ହେବା ଉଚିତ ନୁହେଁ। ପୂବ ପାପ ସ୍ମରଣ କଲେ ତନିମିତ୍ତ ସନ୍ତପ୍ତର କେବଳ 
,କଷ୍ଟଭୋଗ ହେବ, କିଛିମାତ୍ର ଆନନ୍ଦ ଲାଭ ହେବନାହିଁ, ଏହା ଭ୍ରମବିଶ୍ଵାସ । ପାପ 
ସ୍ମରଣକଲେ ଯେପରି ଅନିର୍ବଚନୀୟ କଷ୍ଟ ହୁଏ, ପାପକୁ ଚିହ୍ନପାରି ତହିଁରୁ ବିରତ 
ହୋଇଥ୍‌ବାର ସ୍ମରଣ କଲେ ତତୋଧୂକ ଆନନ୍ଦ ଲାଭ ହୁଏ । ପରିଶେଷରେ ସେହି 


ପଣ୍ଡିତ ନୀଳମଣି ବିଦ୍ୟାରତ୍ନ ୯୧ 


ଆନନ୍ଦ କଷ୍ଟକୁ ବିନାଶକରି ସ୍ଵୟଂ କ୍ରମଶଃ ଉନ୍ନତ, ବର୍ଵିତ ଏବଂ ଘନୀଭୂତ ହୁଏ । 
ତେତେବେଳେ ମାନବାମତ୍ବା ଦୁଃଖ କ୍ଳେଶର ଅସ୍ତିତ୍ଵ ବିସ୍ନମତ ହୋଇ ଆନନ୍ଦ ସାଗରରେ 
ମଗ୍ନ ହୁଏ । ଅତଏବ ଅନୁତାପଜନିତ କଷ୍ଟ ଭୟରେ ଅମ୍ବତୋପମ ଆନନ୍ଦ ଭୋଗରୁ 
ବଞ୍ଚ୍‌ତ ହେବା ବିଧେୟ ନୁହେଁ । 


ଉପସଂହାରରେ ନିବେଦନ କରୁଅଛୁ ଯେ ଯେଉଁମାନେ ମାନବଜୀବନ ସଫଳ 
କରିବା, ଦେବଦୁର୍ଲଭ ଅଖଣ୍ଡ ଆନନ୍ଦ ଉପଭୋଗ କରିବାର ଇଚ୍ଛା କରନ୍ତି, ସେମାନେ 
ପରର ଗୁଣ, ନିଜର ଦୋଷ ଅନ୍ବେଷଣ କାର୍ଯ୍ୟରେ ଦତ୍ତମନା ହେଉନୁ, ନିଜନିଳର 
ଅନୁଷ୍ଠିତ ଅତୀତ ପାପରାଶି ସ୍ମରଣ କରି ଲଜିତ ଏବଂ ଅନୁତପ୍ତ ହେଉନ୍ତୁ, ପାପକୁ 
ଭୀଷଣ ବିଷଧର ପରି ଜ୍ଞାନ କରି ପାପାଚରଣରୁ ନିବଦୂତ୍ତ ହେଉନ୍ତୁକୁ ତାହେଲେ 
ସେମାନେ ପ୍ରକୃତ ସୁଖ ଶାନ୍ତି ଲାଭକରି ପରିଶେଷରେ ପରମ ପିତାଙ୍କ ଅମୃତମୟ 
କ୍ରୋଡ଼ରେ ଆଶ୍ରୟ ଲାଭ କରିପାରିବେ ।' ' 

[ଉତ୍କଳ ସାହିତ୍ୟ, ପ୍ରଥମଭାଗ, ଚତୁର୍ଥ ସଂଖ୍ୟା] 

ତାଙ୍କର ରଚନାଶୈଳୀ ଯେପରି ସରଳ, ସହଜ ଓ ସୁଖପାଠ୍ୟ, ସେହିପରି 
ଜ୍ଞାନଗର୍ଭକ । ଜନସାଧାରଣଙ୍କ ଜ୍ଞାନ ସମ୍ବଳିତ ସାହିତ୍ୟ ସୃଷ୍ଟିକରିବାରେ ତାଙ୍କର କୃଡିତ୍ସ 
ଥ୍‌ଲା ଅନୁପମ ଓ ଅନନ୍ୟ । 

ନୀଳମଣିଙ୍କ ରଚନାର ଭାଷା ସମ୍ପର୍କରେ କବିଶେଖର ଚିନ୍ତାମଣି ମହାନ୍ତିଙ୍କ 
ମତ ବିଶେଷ ପ୍ରଣିଧାନଯୋଗ୍ୟ ¬ 

“ଭକୁଳଭାଷା ରଚନାରେ ସଂସ୍କୃତ ବ୍ୟାକରଣର କଠୋର ନିୟମ ପାଳନ 
କରିବା ଉଚିତ କି ନାହିଁ, ଏ ବିଷୟରେ ତାହାଙ୍କର ମତ ସମ୍ପୂର୍ଣ୍ଣ ଉଦାର ଓ ଅସଂକୀର୍ଣ୍ତ 
ଥ୍‌ଲା । ସେ ସଂସ୍ହୃତ ବ୍ୟାକରଣର ` ସର୍ବତୋଭାବରେ ଅନୁସରଣର ପକ୍ଷପାତୀ ନ 
ଥ୍‌ଲେ, ଅଥଚ ସେ ସ୍ଵୟଂ ଯେପରି ସହିତ ଓ ବିଶୁଦ୍ଧ ଭାଷା ବ୍ୟବହାର କରୁଥ୍ଲେ, 
ତାହା ଉକ୍ରଳର ଲେଖକମାନଙ୍କ ମଧ୍ଯରେ ପାଞ୍ଚ କିମ୍ବା ସାତଜଣ ବ୍ୟତୀତ ଆଉ କେହି 
କରିଥ୍ଲେ କି ନାହିଁ ତାହା ଆମ୍ଭମାନଙ୍କୁ ଜଣାନାହିଁ; କିନ୍ତୁ ବିଶୁଦ୍ଧି ରକ୍ଷା ସକାଶେ ଏହି 
ପ୍ରୟାସ ତାଙ୍କ ରଚନାକୁ କେବେହେଁ କୃତ୍ରିମତାଦୁଷ୍ଟ କରିନାହିଁ । ଭାଷାକୁ ସେ କେବଳ 
ମାତ୍ର. ଭାବ ପ୍ରକାଶର ଉପାୟସ୍ଵରୂପ ମନେକରୁନଥ୍‌ଲେ 1' ' 

ସେ ଗାଉଁଲୀ ଓ ସାଧୁ ଶବ୍ଦ ମିଶାଇ ଓଡ଼ିଆ ଭାଷାକୁ ନୂତନ ଭାବେ ଗଢ଼ିଛନ୍ତି, 
ନୂତନ ଗତି ଓ ଶକ୍ତି ପ୍ରଦାନ କରିଛନ୍ତି । ତାଙ୍କର ଭାଷା ଯେପରି ସୃକ୍ଷ୍ମଭାବ ପ୍ରକାଶକ, 


୯୨ ପଣ୍ଢିତ ନୀଳମଣି ବିଦ୍ଯାରତ୍ନ 


ସେହିପରି ମଞ୍ଜଳ ହୋଇଅଛି । ତାଙ୍କର.ଶୈଳୀ ଅତ୍ୟନ୍ତ ଚିତ୍ତାକର୍ଷକ । ଶ୍ରୀଯୁକ୍ତ ଶ୍ରୀବତ୍ସ 
ପଣ୍ଡାଙ୍କ ଭାଷାରେ - ““ଉତକ୍ରଳରେ ଏପରି ଲେଖକ ବିରଳ ବୋଲିବାକୁ ହେବ । 
ଯେତେ ଗୂଢ଼ ଓ ଜଟିଳଭାବ ହେଉପଛେ, ସେ ସୁନ୍ଦର ସରଳ ସୁବୋଧ ଭାଷାରେ 
ବ୍ୟକ୍ତ କରିପାରୁଥ୍‌ଲେ । ଯେକୌଣସି ବିଷୟ ଧରିଲେ ଶେଷ ନ କରି ଛାଡ଼ନ୍ତିନାହିଁ । 
ତାଙ୍କ କଲମଟା ପାଣି ସୁଅପରି ଚାଲିଥାଏ, କେବେ କୌଣସି ଜାଗାରେ ଅଟକିଯାଏ 
ନାହିଁ ବୋଲିବାକୁ ହେବ । ସେ ଜଣେ ଚିନ୍ତାଶୀଳ ଅବିଶ୍ରାନ୍ତ ଲେଖକ ଥ୍‌ଲେ। ସେ 
ସାଧାରଣ ଗ୍ରାମ୍ୟଭାବକୁ ଉଚ୍ଚ ସାଧୁ ଭାଷାରେ ଓ ଉଚ୍ଚ ଗମ୍ଭୀର ଭାବଜୁ ସାଧାରଣ 
ସରଳ ଅଥଚ ସାଧୁ ଭାଷାରେ ବ୍ୟଲ୍ତ କରିପାରୁଥୁଲେ । 


ନୀଳମଣି ଲେଖୁଛନ୍ତି ପ୍ରଚୁର - ଲେଖାଇଛନ୍ତି ତତୋଃଧ୍‌କ । ଖବରକାଗଜର 
ସଂପାଦକ ଭାବରେ ଅନ୍ୟର ଲେଖା ସଜାଡ଼ିବାରେ ତାଙ୍କର ବହୁ ସମୟ ଚାଲିଯାଇଛି । 
ଏଣୁ ସେ ସ୍ଵସୃଷ୍ଟିର କଳାପାଟବ ପ୍ରତି ଧ୍ୟାନ ଦେଇନାହାନ୍ତି । ଏଥ୍‌ପାଇଁ ଏକାଗ୍ରତା ଆଉ 
ସାଧନା ଏକାନ୍ତ ଆବଶ୍ୟକ । ଏଥୁପାଇଁ ତାଙ୍କୁ ଦୋଷ ଦିଆଯାଇନପାରେ । ଜାତିର 
ସବୀଙ୍ଗ ଉନ୍ନତି ପାଇଁ ସେ ଅହରହ ବ୍ୟସ୍ତରହୁଥୁଲେ । 


ନୀଳମଣିଙ୍କ ରଚନାବଳୀ ସହସ୍ରାଧ୍ଜ ପୃଷ୍ଠାର ଏକ ବିରାଟ ଗ୍ରନ୍ଥାବଳୀ ହେବ । 
ତାଙ୍କର ଜୀବନ କାଳରେ ସେ ସବୁର ସଂକଳନ ପାଇଁ ସେ ଦୃଷ୍ଟି ଦେଇନାହାନ୍ତି । 
ଫଳରେ ତାଙ୍କ ବହୁ ମୂଲ୍ୟବାନ ଲେଖାଗୁଡ଼ିକ ଏବେ ଦୁଷ୍କାପ୍ଯ । 


ସମାଜ-ସଂସ୍କାରକ ନୀଳମଣି 


ଦେଶ ଏବଂ ଜାତିକୁ ଆଗେଇନେବାକୁ ହେଲେ ସମାଜରୁ ଅନ୍ଧବିଶ୍ବାସ ଓ 
କୁସଂସ୍କାର ଦୂର କରିବାକୁ ହେବ । ଘା” ଯେପରି ପଚିଯାର ଦେହକୁ ଘାଉଲା 
କରିପକାଏ, ସେହିପରି ସମାଜରେ ନାନା କୁସଂସ୍କାର ଓ ଅନ୍ଧବିଶ୍ବାସ ସମାଜକୁ ଦୁର୍ବଳ 
ତଥା ପଙ୍ଗୁ କରିପକାଏ। ତେଣୁ ନୀଳମଣି ସମାଜରୁ କୁସଂସ୍କାର ଦୂରକରିବାକୁ 
ଆଜୀବନ ଉଦ୍ୟମ କରିଥୁଲେ । ଲୋକଙ୍କର ନିନ୍ଦା ପ୍ରଶଂସାକୁ ଭ୍ରୁକ୍ଷେପ ନ କରି, 
ସମାଜପତିଙ୍କର ଲାଲ ଆଖ୍‌କୁ ଉଭୟ ନ କରି, ସେ ସର୍ବଦା କୁସଂସ୍କାର ବିରୁଦ୍ଧରେ 
ସ୍ଵର ଉତ୍ତୋଳନ କରୁଥ୍ଲେ । 


ଉପଯୁକ୍ତ ଶିକ୍ଷା ମଣିଷକୁ ସଭ୍ଯ ତଥା ଉନ୍ନତ କରେ । ଶାସ୍ତ୍ର ଅଧ୍ଷୟନରେ 
ମାନବର ଜ୍ଞାନ ବିଜ୍ଞାନର ବିକାଶ୍ର ଘଟିବା ସଙ୍ଗେ ଅଜ୍ଞାନ ଦୂର ହୋର ମଣିଷ 


ପଣ୍ଡିତ ନୀଳମଣି ବିଦ୍ଯାରତ୍ଵ ୯୩ 


ଆଲୋକପ୍ରାପ୍ତ ହୋଇଥାଏ । ସମାଜରୁ କୂସଂସ୍କାର ଦୂରକରିବାକୁ ହେଲେ ପ୍ରଥମେ 
ବ୍ଯକ୍ତିକୁ ଶିକ୍ଷିତ ଆଉ ସଭ୍ଯ କରିବାକୁ ପଡ଼ିବ । ସେଥୁପାଇଁ ନୀଳମଣି ଯେଉଁ 
ଅଞ୍ଚଳରେ ରହୁଥ୍‌ଲେ ସ୍କରଲମାନ ସ୍ଥାପନ କରୁଥ୍‌ଲେ ଏବଂ ପିତାମାତାମାନଙ୍କୁ ତାଙ୍କର 
ସନ୍ତାନମାନଙ୍କୁ ପାଠପଢ଼ାଇବାପାଇଁ ପ୍ରଦତ୍ତୀଉଥଥ୍‌ଲେ । ନୀଳମଣିଙ୍କର ଏ ଚେଷ୍ଟା 
ତାଙ୍କର ଶେଷ ଜୀବନ ପର୍ଯ୍ୟନ୍ତ ଅବ୍ୟାହତ ଥ୍ଲା । 


ନୀଳମଣିଙ୍କର ଆଉ ଏକ ମହତ୍‌ ସଂସ୍କାରାଭିମୁଖୀ କାର୍ଯ୍ୟ ହେଲା ବାଲ୍ୟବିବାହର 
ବିରୋଧ । ଏହାର କୁ -ପରିଣତି ସମ୍ପର୍କରେ ସେ ଲୋକଙ୍କୁ ବୁଝାଉଥ୍‌ଲେ ଏବଂ ବିଭିନ 
ପତ୍ର-ପତ୍ରିକାରେ ଲେଖୁଥୁଲେ । ଏହା ଫଳରେ ବହୁ ଲୋକ ପରିବର୍ରିତ ହୋଇ 
ବାଲ୍ୟବିବାହକୁ ପ୍ରତିରୋଧ କରିଥୁଲେ । 

ସେ ସମୟରେ ଆମ ସମାଜ ବିଧବାବିବାହକୁ ଘୃଣା ଚକ୍ଷୁରେ ଦେଖୁଥୁଲା; 
କିନ୍ତୁ ନୀଳମଣି ଏହାର ସପକ୍ଷରେ ଥୁଲେ । ବିଧବା ନାରୀକୁ ପୁନବିବାହ କରାଗଲେ 
ସମାଚ୍ଚ କଳୁଷିତ ହୁଏନାହିଁ ବରଂ ସମାଜ ସୁସ୍ଥ ଆଉ ଶୃଙ୍ଖଳିତ ହୁଏ ¬ ଏ କଥା 
ସେ ବିଭିନ୍ନ ସଭାସମିତିମାନଙ୍କରେ ଉପସ୍ଥାପନ କରି ବିଧବା ବିବାହ ପାଇଁ ଲୋକଙ୍କୁ 
ଉତ୍ସାହିତ କରୁଥ୍‌ଲେ । ଏଥ୍‌ପାଇଁ ତାଙ୍କୁ ବହୁ ଭର୍ସନା ସହ୍ୟ କରିବାକୁ ପଡ଼ିଥ୍ଲା । ମାତ୍ର 
ସେ ସେଥୁରେ ଦବିଯାଇନଥୁଲେ । ତାଙ୍କର କ୍ରମାଗତ ଚେଷ୍ଟା ଫଳରେ ବହୁ ଯୁବକ 
ବିଧବା ବିବାହ କରିବାକୁ ଉତ୍ସାହିତ ହୋଇଥ୍‌ଲେ। 

ସ୍ତ୍ରୀଶିକ୍ଷା ପ୍ରତି ସେ ଗୁରୂତ୍ଧ୍‌ ଦେଉଥ୍‌ଲେ। ବିଭିନ୍ନ ପତ୍ରପତ୍ରିକାରେ ସେ 
ଏହା ଉପରେ ଲେଖୁଥଲେ । ମାତୃବ୍ଦାତିର ଉନ୍ନତି ବିନା ସମାଜ ଆଗେଇ ପାରିବନାହିଁ, 
ଏହା ନୀଳମଣି ବେଶ୍‌ ହୃଦୟଙ୍ଗମ କରିଥ୍‌ଲେ। ସେଥ୍‌ପାଇଁ ସେ ନାରୀଶିକ୍ଷା 
ପ୍ରତି ଲୋକଙ୍କୁ ସଚେଦନ କରାଉଥ୍‌ଲେ ଏବଂ ବିଭିନ୍ନ ସ୍ଥାନରେ ରାଜାମାନଙ୍କୁ 
କୁହାଇ ବାଳିକା ସ୍କଲମାନ ଖୋଲାଇଥ୍‌ଲେ। ଫଳରେ ନାରୀଶିକ୍ଷାର ଅଗ୍ରଗତି 
ଘଟିଥ୍ଲା | 


ପରୋପକାରୀ ନୀଳମଣି 


ନୀଳମଣିଙ୍କ ବାଲ୍ୟଜୀବନ ବହୁ ଦୁଃଖ କଷ୍ଟରେ କଟିଥ୍‌ଲା । ଚରମ ଅଭାବ 
ଅସୁବିଧା ମଧ୍ଯରେ ତାଙ୍କର ଆଦ୍ୟଜୀବନ କଟିଥ୍‌ବାରୁ ଅନ୍ୟର ଦୁଃଖ ଓ ଅସୁବିଧା 
ଦେଖ୍‌ଲେ ତାଙ୍କର ହୃଦୟ ବିଗଳିତ ହୋଇଉଠୁଥ୍ଲା । ସେ ବୁଝିଥ୍‌ଲେ ସେବାହ ଧମ । 


୯୪ ପଣ୍ଡିତ ନୀଳମଣି ବିଦ୍ୟାରତ୍ନ 


ସାରା ଜୀବନ ସେ ପରୋକ୍ଷଭାବରେ ହେଉ ବା ପ୍ରତ୍ୟକ୍ଷଭାବରେ ଜନତାର ସେବା 
କରିଥ୍ଲେ | 

ଅନେକ ରାଜା ମହାରାଜାଙ୍କ ଅଧୀନରେ ରହିଥ୍ଲେ ସୁଦ୍ଧା ସାଧାରଣ ମଣିଷର 
ସେବାପାଇଁ ସେ ଆଗେଇ ଆସୁଥିଲେ । ଖୋଲାଥ୍ଲା ତାଙ୍କର ହୃଦୟ । କର୍ମମୁଖର 
ନୀଳମଣି ଅନ୍ୟର ଉପକାରରେ ପାଉଥ୍‌ଲେ ଅପୂର୍ବ ଆନନ୍ଦ । ନିଜେ ଅସୁବିଧାରେ 
ରହିବେ ପଛେ ଅନ୍ୟକୁ ଦେବାରେ କୁଣ୍ଠା ପ୍ରକାଶ କରୁ ନ ଥୁଲେ । ବିପନ୍ନ ଦେଖ୍‌ଲେ 
ସେ ସ୍ଵତଃପ୍ରବୃର୍ଭ ହୋଇ ଦାନକରନ୍ତି । ବୀମଣ୍ଡାରେ ରହୁଥ୍‌ବା ସମୟରେ ସେ ବହୁ 
ବ୍ୟକ୍ତିଙ୍କୁ ବହୁ ପ୍ରକାର ସାହାଯ୍ୟ କରିଥ୍‌ଲେ । ସେ ଥ୍ଲେ ଅତି ଦରଦୀ ଏବଂ ଉଦାର 
ଥୁଲା ତାଙ୍କର ହୃଦୟ ! 


ରମ୍ଭାରେ ଥୁବା ସମୟରେ ସେ ବହୁ ଅଭାବୀ ଆଉ ଦରିଦି୍‌ ବ୍ୟକ୍ତିଙ୍କୁ 
ଆଦରପୂର୍ବକ ଡାକିନେଇ ଖୁଆଇପିଆଇ ଓ କିଛି ଅର୍ଥ ଦେଇ ବିଦାୟକରୁଥ୍ଲେ । 
ଦେଲାବେଳେ ସେ ପାତ୍ର-ଅପାତ୍ର ଭୁଲିଯାଆନ୍ତି । ଥରେ ଯୁବକ ଓ ଯୁବତୀ ଦ୍ବୟ 
ଯୌବନର ଉନ୍ମାଦନାରେ ଘର ଛାଡ଼ି ପଳାଇଆସି ରମ୍ଭା ଚଟି ଘରେ ରାତି କଟାଇଲେ । 
ଯୁବତୀଟି ଅନ୍ତଃସତ୍ତ୍ଵ । ଉଭୟେ ଶୂନ୍ୟହସ୍ତ । ଦୁଇଦିନର ଉପବାସ ପରେ ଯୁବତୀଟି 
ଅତି ଦୁର୍ବଳ ହୋଇପଡ଼ିଲା । ନୀଳମଣିଙ୍କ ପାଖକୁ ଏ ଖବର ଗଲା । ତାଙ୍କ ହୃଦୟରେ 
ଦୟା ହେଲା। ପ୍ରେମିକ-ପ୍ରେମିକାଙ୍କୁ ନିଜ ଘରକୁ ଡାକିନେଲେ । ଘରେ ଦୁହିଙ୍କୁ 
ଖାଇବାକୁଦେଲେ । ପରେ ଉଭୟଙ୍କୁ କେତେକ ସଦୁପଦେଶ ଦେଇ କିଛି ପଇସାପତ୍ର 
ଦେଇ ବିଦାକଲେ । ନୀଳମଣିଙ୍କ ଏହି .ଉଦାରଭାବ, ବିପନ ପ୍ରତି ଦୟା ପ୍ରଦର୍ଶନ 
ସାଧାରଣ ବ୍ୟକ୍ତିର ହୋଇପାରେନାହିଁ । ନୀଳମଣି ଜଣେ ଦେବୋପମ ପୁରୁଷ । 

ଗୋ ପବି୍ଧୁଙ୍କ ପ୍ରତିଷ୍ଠିତ ସତ୍ୟବାଦୀ ବନବିଦ୍ୟାଳୟ, “ସମାଜ! ପତ୍ରିକା ଏବଂ 
ଶଶିଭୂଷଣ ରଥଙ୍କ ଆଶା କାଗଜକୁ ମଧ୍ଯ ସେ ସାହାଯ୍ୟ କରାଇଦେଇଥୁଲେ । ତାଙ୍କର 
ଢ୍ଚୀବନ କାଳରେ ସେ ବହୁ ବ୍ୟକ୍ତି ଓ ବହୁ ଅନୁଷ୍ଠାନକୁ ସାହାଯ୍ୟ କରିଛନ୍ତି । 


ସମୟର ସଦୂବ୍ଯବହାର 


ପ୍ରଗତିର ମାପକାଠି ସମୟ । ଆମେ ପୃଥ୍‌ବୀର ଯେକୌଣସି ମହାପୁରୁଷଙ୍କ 
ଜୀବନୀ ଅନୁଧ୍ୟାନ କଲେ ଜାଣିପାରିବା ଯେ ସେମାନେ ସମୟର ସୁବିନିଯୋଗ 
କରିଛନ୍ତି । ସମୟର ସଦୁବ୍ୟବହାର ବିନା ମଣିଷ ସଫଳତା ଲାଭ କରିପାରିବନାହିଁ । 


ପଣ୍ଡତ ନୀଳମଣି ବିଦ୍ୟାରତ୍ବ ୯୫ 


ଏଣୁ ସମୟର ସଦୁପଯୋଗ କରିବା ଆମ୍ଭମାନଙ୍କର ଏକାନ୍ତ ଆବଶ୍ୟକ । ନୀଳମଣି 
ସମୟର ସଦ୍‌ବ୍ୟବହାର କରୁଥ୍ଲେ । ଏକ ମୁହୂଉ ସୁଦ୍ଧା ଅଯଥା ବ୍ୟୟ କରୁନଥ୍‌ଲେ | 
ତାଙ୍କର ଜ୍ଞାନ ହେଲାଦିନଠାରୁ ସେ ସମୟର ମୂଲ୍ୟ ବୁଝିଥ୍‌ଲେ ଏବଂ ସମସ୍ତ କାର୍ଯ୍ୟ 
ଠିକ୍‌ ସମୟରେ କରୁଥୁଲେ । ଖାଇବା, ଶୋଇବା ଏବଂ କର୍ମ ସଂପାଦନ ଯଥା ସମୟ 
ଅନୁସାରେ ସଂପନ୍ନ ହେଉଥୁଲା । 


ସେ ଭୋର୍‌ ପାଞ୍ଚଟାରେ ଉଠୁଥ୍‌ଲେ। ଅନ୍ଥ ସମୟ ମଧ୍ଯରେ ନିତ୍ଯକମ୍ମ 
ସମାପନ କରି ସାମାନ୍ଯ ଜଳଖ୍‌ଆ ଖାଉ ପତ୍ରିକା ସଂପାଦନା କାର୍ଯ୍ୟରେ 
ଲାଗିପଡୁଥ୍‌ଲେ । ଦିବା ବାରଟାରେ ମଧ୍ୟାହ୍ନ ଭୋଜନ । ତାପରେ ଅନ୍ଧ ସମୟ 
ବିଶ୍ରାମ । ପୁଣି ମଧ୍ୟାହ୍ନ ଦୁଇଟାରୁ ରାତି ୧୦ଟା ପର୍ଯ୍ୟନ୍ତ ଲେଖାପଢ଼ା ଏବଂ ପ୍ରଫ୍ର 
ଦେଖା କାମରେ ବ୍ୟସ୍ତ ରହୁଥ୍‌ଲେ । କେବେ କେବେ ଗଭୀର ରାତି ପର୍ଯ୍ୟନ୍ତ ବିଭିନ୍ନ 
ପତ୍ରପତ୍ରିକା ଅଧ୍ଧୟନ କରୁଥ୍‌ଲେ ଏବଂ ସେଥ୍ର ସାର ବିଷୟଗୁଡ଼ିକୁ ଟିପିରଖୁଥ୍ଲେ | 

ନୀଳମଣି ଥୁଲେ ବୁଦ୍ଧିଜୀବୀ । ତାଙ୍କର ଜୀବନକାଳରେ ସେ ଦହୁ ଜ୍ଞାନର 
ଅଧ୍କାରୀ ହୋଇଥ୍ଲେ | ତାଙ୍କ ପାଖରେ ଏହାର ଏକମାତ ଚାବିକାଠି ଥ୍ଲା ସମୟର 
ସଦ୍‌ବ୍ୟବହାର । ଠିଜ୍‌ ସମୟରେ ସେ ବିଭିନ୍ନ ସଭାସମିତିକୁ ଯାଉଥୁଲେ । ଯଦି କେହି 
ବିଳମ୍ବରେ ପହଞ୍ଚ୍‌ଥ୍‌ଲା ବିଦ୍ୟାରତ୍ନ ତାକୁ ଚେତାଇ ଦେଉଥ୍‌ଲେ । ବେଳେବେଳେ ବହୁ 
ବିଶିଷ୍ଟ ବ୍ୟକ୍ତିଙ୍କୁ ମଧ୍ଯ ସେ ସମୟ ଜ୍ଞାନର ଅଭାବ ଦେଖ୍‌ଲେ ଚେତାଇଦେଉଥ୍‌୍ଲେ । 

ନୀଳମଣି ଥୁଲେ ଅଧ୍ଯବସାୟୀ, କର୍ମଠ ଆଉ ବିଚକ୍ଷଣ ବୁଦ୍ଧିସମ୍ପନ୍ନ ବ୍ଯକ୍ତି । 
ସମସ୍ତ କାମ ଠିକ୍‌ ସମୟରେ କରୁଥ୍‌ଲେ । ଏହିପରି ସମୟାନୁବତ୍ତୀ ହେବା ଫଳରେ 
ବିଦ୍ୟାରତ୍ଵ ଜୀବନରେ ଉନ୍ନତି କରି ବିପୁଳ ଯଶ, ଖ୍ଯାତି ଆଉ ସମ୍ମାନର ଅଧ୍କାରୀ 
ହୋଇପାରିଛନ୍ତି । 


ସାଧକ ନୀଳମଣି 


ମଣିଷ ବଡ଼ହୁଏ ନିଜର ଅକ୍ଳାନ୍ତ ସାଧନା, ନିଷ୍ଠା ଆଉ ସଂକଳ୍ପ ବଳରେ । 
ନିରନ୍ତର ଅଧ୍ୟବସାୟ ଓ ଦୃଢ଼ ଆତ୍ମବିଶ୍ଵାସରେ ବ୍ଯକ୍ତିର ପ୍ରତିଭାର ବିକାଶ ଘଟେ 
ଏବଂ ସେ ପ୍ରଭୂତ ଜ୍ଞାନର ଅଧ୍କାରୀ ହୋଇଥାଏ । ସେହି ଜ୍ଞାନର ଗଙ୍ଗାରେ ଧରାକୁ 
କରିଦିଏ ପାବନ ଆଉ ମଙ୍ଗଳମୟ । ଯୁଗଯୁଗ ଧରି ମାନବ ସମାଜ ତାକୁ ବିସ୍ମତ 
ହୋଇପାରେନାହିଁ । ତାର ବିଲୟ ହୁଏନାହିଁ । କାହାରି ତାଡ଼ନାରେ ପ୍ରତିଭା ଶ୍ବାସରୁଦ୍ଧ 
ହୁଏନାହିଁ । 


୯୬ ପଣ୍ଡିତ ନୀଳମଣି ବିଦ୍ୟାରତ୍ଵ 


ନୀଳମଣି ଥ୍ଲେ ସାଧକ ଓ ଉଦ୍‌ଯୋଗୀ ପୁରୁଷ । ନିଜ ଶିଙ୍ଗରେ ନିଜେ ମାଟି 
ତାଡ଼ି ବଡ଼ହୋଇଥ୍‌ଲେ ସେ । ଅକ୍ଳାନ୍ତ ପରିଶ୍ରମ ବଳରେ ନୀଳମଣି ସଫଳତାର ଶୀର୍ଷ 
ସୋପାନରେ ପହଞ୍ଚ୍‌ପାରିଥ୍‌ଲେ । ନିଜର ଅସାଧାରଣ ବିଦ୍‌ବରା ବଳରେ ଦେଶ ଓ 
ଜାତିକୁ ଦେଇଛନ୍ତି ସେ ନାଶହୀନ ସମ୍ପରି । ସେ ଥୁଲେ ସ୍ଵାଧୀନଚେତା ଓ ତ୍ୟାଗୀ 
ପୁରୁଷ । ରାଜା ମହାରାଜାଙ୍କ ଅଧୀନରେ ସେ କାର୍ଯ୍ୟ କରୁଥୁଲେ ସୁଦ୍ଧା ନିଜର 
ସ୍ଵାଧୀନତାକୁ ବଳି ଦେଇ ନ ଥୁଲେ । ଅନ୍ୟର ପଦଲେହନ କରି ବଡ଼ହେବାକୁ ସେ 
ଘୃଣା କରୁଥ୍ଲେ | 

ଅହମିକାର ଆସ୍ଫାଳନକୁ ସେ ଭ୍ରୃକ୍ଷେପ କରୁନଥ୍‌ଲେ । ସେ ଥ୍‌ଲେ ସତ୍‌ସାହସୀ । 
କାହାରି ପାଖରେ ମୁଣ୍ଡ ନୁଆଇନାହାନ୍ତି । ତାଙ୍କର ପ୍ରଚଣ୍ଡ ପ୍ରତିଭା, ପ୍ରଖର ବୌଦ୍ଧିକତା 
ସମସ୍ତଙ୍କୁ ଅଭିଭୂତ କରିଛି । 

ସେ ଅର୍ଥ ଲୋଭୀ ନ ଥ୍ଲେ । ସଞ୍ଚୟବୁଦ୍ଧି ତାଙ୍କର ନ ଥୁଲା । ଯାହା ଅର୍ଜୁଥ୍‌ଲେ 
ଅକାତରରେ ସେ ଖର୍ଚ୍ଚକରିଦେଉଥ୍ଲେ |! ଡକୂର କୁଞ୍ଜବିହାରୀ ଦାଶଙ୍କ ଭାଷାରେ -_ 
“କାଲିଂର ମୋହମୁକ୍ତକ “ଆଜିଂର ଚିନ୍ତାରେ ସେ ଉନ୍ମତ୍ତ ଦେଶର ସମସ୍ୟା ପ୍ରତି 
ଚିରଜାଗ୍ରତ, ଆଧୁନିକ ସଂସ୍କୃତି ପ୍ରତି ଚେତନଶୀଳ ।' ˆ 

ସେ ଉଚ୍ଚ ଶିକ୍ଷା ପାଇନଥ୍‌ଲେ, କିନ୍ତୁ ନିଜର ସାଧନା ଓ ଅଧ୍ୟବସାୟ ବଳରେ 
ଏକ ମହାନ୍‌ ପଶ୍ଚିତ ହୋଇପାରିଥୁଲେ। କାବ୍ଯ, ଶାସ୍ତ୍ର, ଅଳଙ୍କାର ଆଦି ବହୁ 
ବିଷୟରେ ତାଙ୍କର ଗଭୀର ପ୍ରବେଶ ଥ୍ଲା । ସେ ଥ୍ଲେ ସୁବକ୍ତା । ତାଙ୍କର ବକ୍ତବ୍ୟ 
ଥ୍ଲା ପରିଚ୍ଛନ  । ବସକ୍ପତା ଦେଇ ଲୋକଙ୍କୁ ମୁଗ୍‌ଧ କରିପାରୁଥ୍‌ଲେ । ତାଙ୍କର ବୁଦ୍ଧି ଥ୍ଲା 
ତୀକ୍ଷ୍ଣ । ନିଜର ଅସାଧାରଣ ବୁଦ୍ଧି ଓ ଜ୍ଞାନ ବଳରେ ପ୍ରତିପକ୍ଷର ଯୁକ୍ତି କାଟି ନିଜର 
ମତ ସାବ୍ୟସ୍ତ କରିବାରେ ସେ ଥ୍ଲେ ଧୁରନ୍ଧର । ସେ ବହୁ କବି, ପଣ୍ଡିତ ଓ ଶିଳ୍ପୀଙ୍କୁ 
ସାହାଯ୍ୟ ଦେଇ ଆଲୋକକୁ ଆଣିଛନ୍ତି । 


ନୀଳମଣି ଜଣେ ସାମାନ୍ୟ ସ୍କୁଲ ଶିକ୍ଷକରୁ ଉଠି ଦେଶର ଜଣେ ବିଶିଷ୍ଠ 
ସାହିତ୍ୟିକ, ସାମ୍ବାଦିକ ଓ ନେତା ହୋଇପାରିଥ୍ଲେ | ଦେଶର ବହୁ ବିଦ୍ଧାନ୍‌ ଓ ପଣ୍ଡିତ 
ତାଙ୍କର ଭୂରିଭୂରି ପ୍ରଶଂସା କରିଯାଇଅଛନ୍ତି । ରାଧାନାଥ, ଫକୀରମୋହନ, ଗଙ୍ଗାଧର 
ମେହେର, ମଧୁସୂଦନ ରାଓ ପ୍ରଭୂତି ବରେଣ୍ୟ କବିବୃନ୍ଦ ସମସ୍ଵବରରେ ତାଙ୍କର ଗୁଣ 
ଗାଇଛନ୍ତି । ସେ ସାଧନା କରିଛନ୍ତି ¬ ସ୍ବୀକୃତି ମଧ୍ଯ ପାଇଛନ୍ତି । ଉକ୍ରଳର ଜାତୀୟ 
ବୀରମାନଙ୍କର ଆଗ ଧାଡ଼ିରେ ତାଙ୍କର ସ୍ଥାନ । 


ପଣ୍ଡିତ ନୀଳମଣି ବିଦ୍ୟାରତ୍ସ ୯୭ 


ଅନ୍ତିମ ଇଚ୍ଛା - ଏକ ପ୍ରେସ୍‌ ସ୍ଥାପନ ପୂରଣହେଲାନାହିଁ 


୧୯ ୨୨ ମସିହା ନଭେମ୍ବର ମାସରେ ନୀଳମଣି 'ଉତ୍କଳଦୀପିକା 'ର ସମ୍ପାଦନା 
ଦାୟିତ୍ସ୍‌ ନେଲେ । ସେତେବେଳେ ` ଦୀପିକା 'ର ଆର୍ଥିକ ସ୍ଥିତି ସ୍ଵଚନ୍ଛଳ ନ ଥ୍ଲା । ଏହାର 
ବିକାଶପାଇଁ ସେ ଆପ୍ରାଣ ଉଦ୍ୟମ କଲେ । ଅଳ୍ପ କେତେଦିନରେ ତା'ର ପୂର୍ବ ଗୌରବ 
ଫେରିଆସିଲା । ତାଙ୍କର ଏଇ କୃତିତ୍ସରେ କେତେକ ବ୍ୟକ୍ତି ଅସୂୟାଭାବ ପ୍ରକାଶକଲେ 
ଏବଂ ଏହାର ସଂପାଦକ ପଦରୁ ତାଙ୍କୁ ତଡ଼ିବାକୁ ଉଦ୍ୟମକଲେ । ସେମାନେ 
ନୀଳମଣିଙ୍କ ମହତ୍ତ୍ଵ ଉପଲବ୍‌ ଧ୍‌ କରିପାରନ୍ତିନାହିଁ । ତାଙ୍କର ଉଦ୍ୟମରେ “ସମ୍ବଲପୁର 
ହିତୈଷିଣୀ? , ' ପ୍ଜାବନ୍ଧୁ',, ଗଞ୍ଜାମ ଗୁଣଦର୍ପଣ', 'ଉକୁଳମଧୁପ' ଜୀବନ୍ୟାସ ପାଇ 
ଲୋକପ୍ରିୟ ହୋଇପାରିଥ୍ଲା । ସେହି ପ୍ରତିଭାବାନ୍‌ ପୁରୁଷଙ୍କର ସ୍ଵାଧୀନମତ ପ୍ରକାଶରେ 
ଉତ୍କଳଦୀପିକାରେ ବାଧା ଆସିଲା । ସେ ବିରକ୍ତ ହୋଇ ୧୯୨୪ ମସିହା ମାଟ୍ଚ୍ଚ 
ମାସରେ ଦୀପିକାର ସଂପାଦକ ପଦ ତ୍ୟାଗକଲେ । 


ଏହି ସମୟକୁ ତାଙ୍କର ସ୍ବାସ୍ଥ୍ୟ ଭଙ୍ଗ ହୋଇଛି । ଅଗ୍ନିମାନ୍ଦ୍ୟ ଓ କୋଷ୍ଠ 
କାଠିନ୍ୟରେ ସେ ବହୁ କଷ୍ଟ ପାଇଛନ୍ତି । ତଥାପି ସେ ଭାଙ୍ଗିପଡ଼ି ନାହାନ୍ତି । ମନରେ 
ତାଙ୍କର ଅଦମ୍ୟ ଶକ୍ତି ଓ ଅପୂର୍ବ ଦୃଢ଼ତା, ବିପୁଳ ଉତ୍ସାହ ଯେ ସେ ଏକ ସ୍ଵତନ୍ତ୍ର ପ୍ରେସ୍‌ 
କରିବେ ଏବଂ ଏକ ସ୍ଵାଧୀନ ପତ୍ରିକା ପ୍ରକାଶକରିବେ । ଏଥ୍ସକାଶେ ଆବଶ୍ୟକ ଅଧ୍କ 
ପରିମାଣର ଅର୍ଥ । ଏତେ ଅର୍ଥ ଆସିବ କେଉଁଠୁ - ମନରେ ତାଙ୍କର ସେହି ଚିନ୍ତା । 
ଏଥ୍‌ସକାଶେ ବହୁ ରାଜା ମହାରାଜାଙ୍କୁ ଅନୁରୋଧ କରାହେଲା, ଯୋଜନା ଚାଲିଲା | 
ନୀଳମଣିଙ୍କ ଏ ଅନୁରୋଧ ଓଡ଼ିଶାର ବହୁ ବଦାନ୍ୟ ବ୍ଯକ୍ତି ଶୁଣି ନ ଶୁଣିଲା ପରି 
ରହିଲେ । ଏଥ୍‌ପାଇଁ ମନରେ ତାଙ୍କର ଅଶେଷ କ୍ଷୋଭ । 

ଏହି ସମୟରେ ପୁରୀର ରାଜା ରାମଚନ୍ଦ୍ରଦେବ ନୀଳମଣିଙ୍କୁ ତାଙ୍କର 
ବ୍ରତୋପନୟନ କାର୍ଯ୍ୟରେ ଯୋଗଦେବାପାଇଁ ନିମନ୍ତ୍ରଣ କଲେ; କିନ୍ତୁ ପ୍ରେସ୍‌ ଚିନ୍ତା 
ବିଦ୍ୟାରତ୍ସଙ୍କୁ ଏତେ ପରିମାଣରେ ମୋହଗ୍ରସ୍ତ କରିଥଲା ଯେ ଅନ୍ୟ କିଛି ବିଷୟ ତାଙ୍କୁ 
ଭଲଲାଗୁନଥ୍‌ଲା । ତେଣୁ ରାଜାଙ୍କର ବ୍ରତୋତ୍ସବକୁ ଯିବାକୁ ଅନାସକ୍ତ ହୋଇପଡ଼ନ୍ତି 
ଏବଂ ଯୋଗ ନ ଦେବା କଥା ଖବର ପଠାଇଦିଅନ୍ତି। ରାଜା ରାମଚନ୍ଦ୍ରଦେବ 
ବିଦ୍ୟାରତ୍ସଙ୍କ ଅବସ୍ଥା ବୁଝିପାରି ତାଙ୍କ ପାଖକୁ ଏକ ଚିଠି ଲେଖ୍‌ଲେ ¬ 
' ଅଜା, 

ଆପଣ ନିଶ୍ଚୟ ମୋର ବ୍ରତୋପନୟନ ଉତ୍ସବରେ ଯୋଗଦେବାକୁ ଆସିବେ । 
ଆପଣ ଯେଉଁଥ୍ପାଇଁ ଚିନ୍ତିତ ଅଛନ୍ତି ତାହା ମୁଁ ପୂରଣ କରିବି । ମୋର ବ୍ରତଉତ୍ସବର 


୯୮ ପଣ୍ଡିତ ନୀଳମଣି ବିଦ୍ୟାରତ୍ବ 


୧୫ ଦିନ ପରେ ମୁଁ ଆପଣଙ୍କୁ ନେଇ କଲିକତା ଯାଇ ଗୋଟିଏ ମେସିନ୍‌ ପ୍ରେସ୍‌ 

କିଣାଇଦେବି । ସମସ୍ତ ଖର୍ଚ୍ଚ ପ୍ରେସ୍‌ କିଣାର ମୁଁ ବହନ କରିବି । ପ୍ରେସ୍‌ କିଣା ବୀବଦରେ 

ଆପଣଙ୍କୁ କିଛି ଦେବାକୁ ପଡ଼ିବନାହିଁ । ଆପଣ ପ୍ରେସ୍‌ ସ୍ଥାପନ କରିବାର ପ୍ରାଥମିକ 

ଖର୍ଚ୍ଚସ୍ରୂପ ଟ୫୦୦ ମଧ୍ଯ ଦେବି । ମୋର ଏ ପ୍ରତିଶ୍ରୁତି ଗ୍ରହଣକରି ବ୍ରତଉତ୍ସବରେ 
ଯୋଗ ଦେବାକୁ ଆସିବେ । ଇତି । 

ତୁମର ନାତି 

ରାମଚନ୍ଦ୍ରଦେବ 


ଏହୀ ପରେ ସେ କିଛିଟା ଆଶ୍ଵସ୍ତି ଅନୁଭବ କଲେ ଏବଂ ରାଜାଙ୍କ ବ୍ରତୋ ସ୍ସବକୁ 
ଯିବାକୁ ସ୍ଥିରକଲେ। ତାଙ୍କର ବିଶ୍ଵସ୍ତ କମୀ ଗାୟକରତ୍ନଙ୍କ ସହ ସେ ପୁରୀ ଗଲେ । 
ରାଜପରିବାର ତାଙ୍କୁ ବହୁଭାବରେ ସକ୍ରାରକଲେ । ମହାରାଜା ତାଙ୍କୁ ଦୁଇଶହ ଟଙ୍କା 
ଏବଂ ପାଟଯୋଡ଼ ଦେଇ ସମ୍ମାନିତ କଲେ। ମହାରାଜାଙ୍କ ଅତିଥୁ ସତ୍କାରରେ 
ନୀଳମଣି ମୁଗ୍‌ଧ ହେଲେ । ସେ ଫେରିଆସିଲାବେଳେ ମହାରାଜା ତାଙ୍କୁ କହିଲେ ଯେ, 
କଲିକତାକୁ ପ୍ରେସ୍‌ କିଣିବାକୁ ଯିବା ପୂର୍ବରୁ ତାଙ୍କୁ ଜଣାଇଦେବେ । 

ପୁରୀ ରାଜାଙ୍କ ବ୍ରତଉତ୍ସବରୁ ଫେରିବା ପରେ ବିଦ୍ଯାରତ୍ଵ ଅଧୁକ ଅସୁସ୍ଥ 
ହୋଇପଡ଼ିଲେ । କ୍ରମେ ତାଙ୍କର ସ୍ଵାସ୍ଥ୍ୟର ଅବନତି ହୋଇଚାଲିଲା ଏବଂ ସେ ମୃତ୍ୟୁ 
ପଥର ଯାତ୍ରୀ ହେଲେ । ତାଙ୍କର ଅନ୍ତିମ ଜୀବନର ଇଚ୍ଛା ପୂରଣ ହୋଇପାରିଲାନାହି । 


ତାଙ୍କ ଜୀବନର କେତୋଟି କଥା 


ନୀଳମଣି ଥ୍ଲେ ଜଣେ ସଚ୍ଚା ଦେଶଭକ୍ତ । ତାଙ୍କର ଜୀବନ ଦେଶ ସେବାପାଇଁ 
ଉତ୍ସର୍ଗ କରିଥ୍‌ଲେ । ବହୁ ଦୁଃଖ ଓ ବେଦନାରେ ଗଢ଼ାହୋଇଥ୍ଲା ତାଙ୍କର ଆଦ୍ୟ 
ଜୀବନ । ତେଣୁ ସେ ଜୀବନକୁ ସରସ, ସୁନ୍ଦର ଆଉ ଲୋଭନୀୟ କରିବାକୁ ସାରା 
ଜୀବନ କରିଛନ୍ତି ଅକ୍ଳାନ୍ତ ଶ୍ରମ ଓ ସାଧନା । ଫଳରେ ସେ ପାଇଛନ୍ତି ବିପୁଳ ଯଶ 
ଓ ଖ୍ୟାତି । 


ତାଙ୍କର କର୍ମମୟ ଜୀବନ ଥ୍ଲା ବହୁମୁଖୀ । ତାଙ୍କର ଜ୍ଞାନ, ପୌରୁଷଦୀଷ୍ତ 
ଚେହେରା ଓ ପାଶ୍ରିତ୍ଯପୂଣ୍ତଠ ଯୁକ୍ତି ବିଦଗ୍ଧ ଜନମଣ୍ଡଳୀକୁ ମୁଗ୍‌ଧ ଓ ଆକର୍ଷିତ 
କରିପାରୁଥ୍ଲା | ତାଙ୍କର ମନୀଷା ଓ ପ୍ରାଜ୍ଞ ଦିଗ୍‌୍ଦଶନ ଉତ୍କଳୀୟମାନଙ୍କ ପାଇଁ ଥ୍ଲା 
ଅତୀବ ଉପାଦେୟ | 


ପଣ୍ଡିତ ନୀଳମଣି ବିଦ୍ୟାରତ୍ନ ଏ 


ନୀଳମଣି ଭୋଗୀ ନଥୁଲେ, ତାଙ୍କର ସାଂସାରିକ ଚଳଣି ଏକାନ୍ତ ସରଳ 
ଥ୍ଲା । ସେ ଅନର ପରିମାଣର ଭାତ ଖାଉଥ୍‌ଲେ । ମୋଟା ଦେଶୀ ଖଦି ପିନ୍ଧୁଥ୍‌ଲେ । 
ଜୀବନକାଳରେ ସେ ବହୁ ଧନ ଉପାର୍ଚ୍ଚନକରି ତାହା ସଦୁକାର୍ଯ୍ୟରେ ବ୍ଯୟ 
କରିଦେଇଥ୍ଲେ । ସଂସ୍କାରକ ଶ୍ରୀବସ୍ସ ପଣ୍ଡାଙ୍କ ଭାଷାରେ କହିଲେ, ‹“ବିଦ୍ୟାରତ୍ଵେ 
ନିଜେ ବିଳାସୀ ବା ଆଡ଼ମ୍ବରପ୍ରିୟ ନଥ୍‌ଲେ । ବେଶଭୂଷାରେ ଅତ୍ୟନ୍ତ ସଂଯତ ଥ୍ଲେ । 
ମୁଠେ ମାତ୍ର ଅନ୍ତରେ ଉଦର ପୂର୍ଣ୍ଣ କରିଥାଆନ୍ତି, ସାମାନ୍ୟ ଖଦିପଟାରେ ଦିନ ଯାପନ 
କରନ୍ତି କେବଳ ସାଧାରଣ କାର୍ଯ୍ୟ ସାଧନରେ ବହୁ ଆଡ଼ମ୍ବର ଓ ଚହଳପ୍ରିୟ 
ଥାଆନ୍ତି | ' ! 

ଦେବଦେବୀଙ୍କ ପ୍ରତି ବିଦ୍ୟାରତ୍ନଙ୍କର ଅଗାଧ ଭକ୍ତି ଥ୍ଲା; କିନ୍ତୁ ସେ କୌଣସି 
ମନ୍ଦିରକୁ ଯାଉନଥ୍‌ଲେ । ସେ ସର୍ବଦା କହୁଥ୍‌ଲେ ଅନ୍ତରର ଭକ୍ତିହିଁ ପ୍ରକୃତ ଭକ୍ତି । 
ଲୋକଦେଖାଣିଆ ଭକ୍ତିକୁ ସେ ପସନ୍ଦକରୁନଥ୍‌ଲେ । ଅନ୍ୟ ଧର୍ମ ପ୍ରତି ସେ ଘୃଣାକରୁ- 
ନଥ୍‌ଲେ । ସେ କହୁଥ୍‌ଲେ ସମସ୍ତେ ଇଶ୍ଵରଙ୍କର ସନ୍ତାନ । ଏ ଧରାରେ ସମସ୍ତଙ୍କର 
ବଞ୍ଚ୍‌ବାର ଅଧ୍କୀର ରହିଛି | ସ୍ଵଚ୍ଛନ୍ଦ ଜୀବନ ଯାପନ କରି ସମସ୍ତେ ସୁଖରେ ରହନ୍ତୁ । 

ସତ୍ୟନାରାୟଣଙ୍କ ପ୍ରତି ନୀଳମଣିଙ୍କର ଅଗାଧ ବିଶ୍ବାସ ରହିଥୁଲା । ପ୍ରତି 
ମାସରେ ସେ ଏକ ସତ୍ୟନାରାୟଣପୂଜା କରାଉଥ୍ଲେ | ସେଦିନ ସେ କିଛି ଲୋକଙ୍କୁ 
ଡାକି ଅନ୍ନଭୋଜନ ମଧ୍ଯ ଦେଉଥୁଲେ। ବିଦ୍ଯାରତ୍ସ ପ୍ରତ୍ୟହ ସ୍ନାନ ପରେ ନିବିଷ୍ଟ 
ଚିରରେ ବସି କିଛି ସମୟ ଜପଧ୍ୟାନ କରୁଥ୍‌ଲେ । 

ନୀଳମଣିଙ୍କର ବ୍ୟକ୍ତିଗତ ପାଠାଗାର ସମୁନ୍ନତ ଥ୍ଲା । ସାରା ଜୀବନ ଲାଗି 
ସେ ବିପୁଳ ପରିମାଣର ପୁସ୍ତକ ସଂଗ୍ରହ କରିପାରିଥ୍‌ଲେ । ରାଜ୍ୟରେ ତଥା ରାଜ୍ୟ 
ବାହାରେ ପ୍ରକାଶିତ ଅଧ୍କାଂଶ ପତ୍ରିକା ସେ ମଗାଉଥ୍‌ଲେ ଏବଂ ପଢ଼ୁଥ୍ଲେ | ତାଙ୍କର 
ପଠନ ସ୍ବ୍ୃହା ଥ୍ଲା ଅସାଧାରଣ । ସମୟେ ସମୟେ ବିଭିନ୍ନ ଅନୁଷ୍ଠାନ ଓ ସ୍କ୍ୁଲମାନଙ୍କୁ 
ସେ ବହୁ ପୁସ୍ତକ ଓ ପତ୍ରିକା ଦାନକରୁଥ୍‌ଲେ । 

ଶିଶୁ, ବୟସ୍କ ଓ ବୃଦ୍ଧ ସମସ୍ତଙ୍କ ସହିତ ସେ ସମଭାବରେ ମିଶିପାରୁଥ୍ଲେ । 
ସାହିତ୍ୟଚଚ୍ଚୀ ତାଙ୍କର ଏକ ବିଳାସ ଥ୍‌ଲା । ଦେଶବିଦେଶରେ ଘଟୁଥ୍‌ବା ନାନା ଘଟଣା 
ପ୍ରତି ସେ ବେଶ୍‌ ସଚେତନଶୀଳଥ୍ଲେ | 

ପୀଡ଼ିତ ଅବସ୍ଥାରେ ସୁଦ୍ଧା ସେ ପରମ ଉତ୍ସାହର ସହିତ ନିଜର କରଁବ୍ୟ ସଂପାଦନ 
କରୁଥ୍‌ଲେ। ତୀଙ୍କର କାର୍ଯ୍ୟାନୁରାଗ ଏକାନ୍ତ ପ୍ରଶଂସନୀୟ ଥ୍ଲା । ସେ ପ୍ରଶଂସା 


୧୦୦ ପଣ୍ଡିତ ନୀଳମଣି ବିଦ୍ୟାରତ୍ଵ 


କରିବାରେ କୃପଣ ନଥ୍ଲେ | କବି ବା ସୁଧୀ ଯାହାର ଯେଉଁଠି ବୈଶିଷ୍ଟ୍ୟ ରହିଛି, ତାହା 
ସେ ଅକୁଣ୍ଠିତ ଚିତ୍ତରେ ସ୍ଵୀକାର କରୁଥ୍‌ଲେ ଏବଂ ତାହାକୁ ଉପାହିତ କରି କମ୍ମକ୍ଷେତ୍ରରେ 
ଆଗେଇ ନେଇଯିବା ତାଙ୍କର ଗୋଟିଏ ମହତ୍ତ୍‌ ଥ୍ଲା । ବିଶ୍ଵନାଥ କରଙ୍କ ଭାଷାରେ ¬ 
“ଦିବା ନିଶି କର୍ମ ଭିତରେ ବୁଡ଼ିରହିବା, ନିତ୍ୟ ନୁତନ ନୁତନ କର୍ମକ୍ଷେତ୍ରର ସନ୍ଧାନ 
କରିବା, କର୍ମସାଧନର ସୁଗମପନ୍ଥା ଉଦ୍ଭାବନ କରିବା, ବିଭିନ୍ନ ବିଷୟରେ କମୀ 
ନିବୀଚନ କରିବା ଏବଂ ନିତ୍ୟ ଉତ୍ସାହର ଜଳସେଚନ କରି କମୀର ଜୀବନକୁ ସରସ 
ଓ ସତେଜ ରଖ୍୍‌ବା, ଗୁଣୀର ଗୁଣ ପ୍ରତି ସମାଦର ପ୍ରଦର୍ଶନ କରିବା ଏବଂ ନାନା 
ଭାବରେ ଗୁଣର ପୁରସ୍କାର ପାଇଁ ଆୟୋଜନ କରିବା ବିଷୟରେ ନୀଳମଣିଙ୍କ ତୁଲ୍ୟ 
ଦ୍ବିତୀୟ ବ୍ୟକ୍ତି ଉକ୍ରଳରେ କେହି ଅଛନ୍ତି ବୋଲି ଆମ୍ଭମାନଙ୍କୁ ଜଣାନାହିଁ ।”” 


ବିଦ୍ୟାରତ୍ନ ଥ୍ଲେ ଭାରି କୌତୁକପ୍ରିୟ । ଲଘୁହାସ ପରିହାସରେ ସେ ବେଶ୍‌ 
ଆମୋଦ ଅନୁଭବ କରୁଥ୍ଲେ । ପାଞ୍ଚଳଣଙ୍କ ସଙ୍ଗେ ବସି କଥାବାତ୍ତୀ କରୁଥ୍‌ବା 
ସମୟରେ ସେ କୌତୁକ କଥା କହି ବେଶ୍‌ ହସାଇପାରୁଥ୍‌ଲେ । ରସିକ ସେ, ଜଟିଳ 
ସମସ୍ୟାକୁ ସେ ବେଶ୍‌ ସୁନ୍ଦର ଭାବରେ ସମାଧାନ କରିପାରୁଥୁଲେ । ଚିରଉନ୍ନତମନା, 
ଦୂଢ଼ସାହସୀ ଆଉ କର୍ମବୀର ଥ୍ଲେ ସେ । ତାଙ୍କ ଚରିତ୍ରରେ ନମ୍ରତା ଓ ଦୃଢ଼ତାର 
ଗଭୀର ସମନ୍ଵୟ ଘଟିଥ୍ଲା । କବି ଚିନ୍ତାମଣି ମହାନ୍ତିଙ୍କ ଉକ୍ତିରେ ‹ ଦେଶ କାଳ ପାତ୍ର 
ଦୃଷ୍ଟିରେ ଯେଉଠାରେ ଞିଦ୍ଧତ୍ୟର ଆବଶ୍ୟକତା ବୁଝୁଥ୍‌ଲେ, ସେଠାରେ ସେ ଟାଣ 
ଲୁହାକୁ ଟାଣ ପାଣି ଦେବାକୁ କୁଣ୍ଢିତ ହେଉନଥୁଲେ ।' ` 


ଦେଶ ଓ ସମାଜର ଉନ୍ନତି ପାଇଁ, ଦୁର୍ଗତଙ୍କ ସେବାରେ ସେ ଆଜୀବନ ନିଜକୁ 
ସମର୍ପି ଦେଇଛନ୍ତି । ଦେଶ ଓ ଜାତିର ଦୁର୍ଦ୍ଦଶାକୁ ନିଜର ଦୁର୍ଦ୍ଦଶା ବୋଲି ସେ ଭାବିଛନ୍ତି । 
ଜ୍ଚାତୀୟ ଚେତନା ତାଙ୍କର ହୃଦୟକୁ ଉଦ୍‌ବେଳିତ କରିଛି । ନିଜ କଥା, ନିଜ ପରିବାର 
କଥା କେବେ ବି ଚିନ୍ତାକରିନାହାନ୍ତି । ନିଜକୁ ବଡ଼ବୋଲି ଦେଖେଇହେବାର ପ୍ରବୂରି 
ତାଙ୍କର ନ ଥୁଲା । ଅତି ଅମାୟିକ ଥୁଲେ ସେ । ଯଶ ଓ ପ୍ରସିଦ୍ଧି ଲାଭର ଲୋଭ 
ତାଙ୍କ ହୃଦୟକୁ ଛୁଇଁନାହିଁ । ଡକୃର କୁଞ୍ଜବିହାରୀ ଦାଶ ଯଥାର୍ଥରେ କହିଛନ୍ତି -- ‹“ ନିଜକୁ 
ଭବିଷ୍ୟତ ଦାୟାଦମାନଙ୍କ ନିକଟରେ ସ୍ମରଣୀୟ ରଖୁବା ଚେଷ୍ଟାକୁ ସେ ଅଧମତା 
ମନେକରୁଥ୍୍‌ଲେ । ଜ୍ଞାନୀ ଭାବରେ ସେ ଞ୍ଚାନର ଚାତୁରୀ ଦେଖାଇନାହାନ୍ତି, କମୀ 
ଭାବରେ ସେ ବାହାଦୁରୀ ନେଇନାହାନ୍ତି । ତାଙ୍କ ଧାରଣାରେ ' “ମନୁଷ୍ଯ ସାଧାରଣତଃ 
ଜ୍ଞାନୀ ହେବା ଅପେକ୍ଷା ଜ୍ଞାନୀ ବୋଲି ପରିଚିତ ହେବା ସକାଶେ ସମଧ୍କ ଲଛୁକ । 
ଏ ସକାଶେ ଏ ଜଗତରେ ପ୍ରକୂତ ଜ୍ଞାନୀର ଏତେ ଅଭାବ ।”'” 


ଅନ୍ତିମ ଯାତ୍ରା 


ନୀଳମଣି ପୁରୀ ରାଜାଙ୍କ ବ୍ରତଉତ୍ବବରେ ଯୋଗ ଦେଇ ଫେରିବା ପରେ 
ତାଙ୍କର ସ୍ଵାସ୍ଥ୍ୟ ଆହୁରି ଖରାପ ହେବାକୁ ଲାଗିଲା । ସେ ଅଗ୍ନିମାନ୍ଦ୍ୟ ଓ କୋଷ୍ଠକାଠିନ୍ୟ 
ରୋଗରେ ବିଶେଷ ଯନ୍ତ୍ରଣା ଅନୁଭବ କରୁଥ୍‌ଲେ। ସେ ପ୍ରାୟ ତିନିମାସ କାଳ 
ଶଯ୍ୟାଶାୟୀ ହୋଇ ରହିଲେ । ଏହି ସମୟରେ କଟକର ପ୍ରସିଦ୍ଧ କବିରାଜ ବାଲୁକେଶ୍ଵର 
ଆଚାର୍ଯ୍ୟ ତାଙ୍କୁ ଚିକିତ୍ସା କରୁଥ୍‌ଲେ । ସମସ୍ତ ଚିକିତ୍ସା ସନ୍ତ୍ଵେ ମଧ୍ଯ ତାଙ୍କର ସ୍ବାସ୍ଥ୍ୟ 
କ୍ରମଶଃ ଦୁର୍ବଳ ହୋଇପଡ଼ୁଥ୍ଲା । ଭଗ୍ନ ସ୍ଵାସ୍ଥ୍ୟରେ ଥାଇ ସୁଦ୍ଧା ସେ ପ୍ରେସ୍‌ ବସାଇବା 
କଥା ଚିନ୍ତାକରୁଥ୍‌ଲେ ଏବଂ ବିଜଳିବିଳୋଉ ଥ୍ଲେ । ସେ ରୋଗଶଯ୍ୟାରେ ପଡ଼ିଥ୍‌ଲାବେଳେ 
ତାଙ୍କର ବନ୍ଧୁ ବ୍ରଜସୁନ୍ଦର ଦାସ, ଗୋପାଳଚନ୍ଦ୍ର ପ୍ରହରାଜ, ଶଶିଭୂଷଣ ରାୟ ପ୍ରଭୂତି 
ବହୁ ବିଶିଷ୍ଟ ବ୍ଯକ୍ତି ବହୁଭାବରେ ସାହାଯ୍ଯ କରୁଥୁଲେ। ସମସ୍ତ ପ୍ରିୟଜନଙ୍କର 
ସେବାଶୁଶ୍ରୁଷା ସତ୍ତ୍ଵେ ୧୯୨୪ ମସିହା ଜୁଲାଇ ମାସ ୨ ୬ ତାରିଖ ରାତ୍ରି ବାରଟାବେଳେ 
ତାଙ୍କ କଟକ ଚାନ୍ଦିନୀଚୌକରେ ଥୁବା ବାସଭବନରେ ଇହଲୀଳା ସମ୍ବରଣକଲେ । 

କଟକ ଟ୍ରେନିଂସ୍କଲର ପ୍ରଧାନ ଶିକ୍ଷକ ଶ୍ରୀଯୁକ୍ତ ଦାଶରଥ୍‌ ପାଣି ଗ୍ରାହୀ ତାଙ୍କର 
ସ୍ବାଲର ଛାତ୍ରାବାସରେ ଥୁଦା କେତେକ ବ୍ରାହ୍ମଣ ସନ୍ତାନମାନଙ୍କୁ ନେଇ କଟକସ୍ଥିତ 
ସତୀଚଉରାଠାରେ ନୀଳମଣିଙ୍କ ଶବ ସଂସ୍କାର କରାଇଥ୍ଲେ । ଶ୍ରୀଯୁକ୍ତ ପାଣି ଗ୍ରାହୀ 
ଥୁଲେ ବିଦ୍ୟାରତ୍ଵଙ୍କର ପରମ ମିତ୍ର । ଯେଉଁଠାରେ କବିବର ରାଧାନାଥ, ଭକ୍ତକବି 
ମଧ୍ରସୂଦନ ଓ ବାଣୀଭୂଷଣ ମୃତ୍ୟୁଞ୍ଜୟ ରଥଙ୍କ ନଶ୍ଵର ଦେହ ଭସ୍ମୀଭୂତ ହୋଇଥଲା, 
ସେହିଠାରେ ମଧ୍ଯ ବିଦ୍ୟାରତ୍ସଙ୍କର ଜଳେବର ମାଟିରେ ମିଶିଗଲା । 

ବିଦ୍ୟାରତ୍ବଙ୍କର ସାରା ଜୀବନ ଥୁଲା ଦେଶ ଓ ଜାତିର କଲ୍ୟାଣ ପାଇଁ 
ଉତ୍ସଗୀକୃତ । ତାଙ୍କ ଜୀବନର ପ୍ରତ୍ୟେକ କ୍ଷେତ୍ରରେ ଏ ଜାତିପ୍ରତି ତାଙ୍କର ବିଶିଷ୍ଟ 
ଅବଦାନ ଥୁଲା । ତାଙ୍କ ବିୟୋଗରେ ବିଶ୍ଵନାଥ କର ଉକ୍ରଳ ସାହିତ୍ଯ'ରେ 
ଲେଖ୍ଥ୍ଲେ -_ ‹'ଭକୁଳ ଚକ୍ଷୁରୁ ଶୋକାଶୁ ଆଉ ଶୁଖ୍ବ ନାହିଁ ପରା ? କିଛିଦିନ 
ହେଲା, ବିଶେଷରେ ସାହିତ୍ୟ-କ୍ଷେତ୍ର ପ୍ରତି, ଶନିଦୃଷ୍ଠି ପଡ଼ିଅଛି | ପଣ୍ତିତ ନୀଳମଣି 
ବିଦ୍ୟାରତ୍ନଙ୍କ ନାମ ଉକ୍ରଳର ଗ୍ରାମେ ଗ୍ରାମେ, ଘରେ ଘରେ ସୁପରିଚିତ । ଆଜି ଆଉ 
ସେ ନୀଳମଣି ଏ ସଂସାରରେ ନାହାନ୍ତି । ଗତ ଜୁଲାଇ ୨୬ ତାରିଖ ରାତ୍ରି ପ୍ରାୟ 
୧୨ ଘଣ୍ଟା ସମୟରେ ସେ ଜରାଜୀର୍ଣ୍ର, ରୋଗଶୀଣ୍ଠ, ଚିନ୍ତାକ୍ଷୁଣ୍ର ପାର୍ଥିବ ଦେହ 
ପରିତ୍ୟାଗ କରି ଅମରଧାମକୁ ଚାଲିଯାଇଛନ୍ତି ।' 


୧୦୨ ପଣ୍ଡିତ ନୀଳମଣି ବିଦ୍ଯାରତ୍ନ 


ଆଜି (ଦେଶସେବକ' , 'ସାହିତ୍ୟିକ', “କର୍ମବୀର? ଇତ୍ଯାଦି କଥା ଗୁଡ଼ାକ 
ଯେପରି ସୁଲଭ ହୋଇଅଛି, ୩୦ -୩୫ ବର୍ଷ ପୂର୍ବେ ସେପରି ନଥ୍ଲା | ଆଜି ଯେପରି 
ଅଜାତଶ୍ମଶ୍ରୁ ବାଳକ ପର୍ଯ୍ୟନ୍ତ ସମ୍ବାଦପତ୍ରର ସମ୍ପାଦକ ହୋଇପଡ଼ି ଗଗନ ମେଦିନି 
ବିକମ୍ମିତ କରିଦେଉଅଛନ୍ତି ସେତେବେଳେ ତାହା ନଥୁଲୀ । କେବଳ ମୁଷ୍ଟିମେୟ ବ୍ୟକ୍ତି 
ବିଭିନ୍ନ କେନ୍ଦ୍ରରେ ଥାଇ ପ୍ରାଣର ଗଭୀରତମ ପ୍ରଦେଶର ପ୍ରେରଣାରେ ଜାତୀୟ 
ଜୀବନର ଭିଭି ପ୍ରତିଷ୍ଠା କାର୍ଯ୍ୟରେ ଆତ୍ମନିୟୋଗ କରିଥ୍‌ଲେ, ଜାତୀୟ ଅବସାଦ ଓ 
ଜଡ଼ତା ଦୂରୀକରଣ ପାଇଁ ପ୍ରାଣ ମନ ସମର୍ପଣ କରି କଠୋର ସାଧନାରେ ପ୍ରବୂର 
ହୋଇଥ୍ଲେ। ତନ୍ମେଧ୍ଯରେ ଜୀବନ୍ତ ଉତ୍ସାହ ଓ ଉଦ୍ୟମର ଅବତାର, ଅଧ୍ୟବସାୟର 
ପ୍ରତିମୂର୍ରି, ଅକ୍ଳାନ୍ତ କମୀ, ସ୍ବନାମଧନ୍ୟ ପୁରୁଷ ପଣ୍ଡିତ ନୀଳମଣି ବିଦ୍ୟାରତ୍ସଙ୍କ ନାମ 
ଅଗ୍ରଗଣନୀୟ କହିଲେ ଅତ୍ୟୁକ୍ତି ହେବନାହିଁ ।? 


ପଲ୍ଲୀକବି ନନ୍ଦକିଶୋର ବଳ ବିଦ୍ୟଯାରତ୍ନଙ୍କ ମୃତ୍ଯୁରେ ବ୍ୟଥଂତ ହୋଇ 
ଲେଖ୍ଥ୍ଲେ -- 

‹ ଆହେ ନୀଳମଣି ଉକୁଳମଣି, 

ଅକାଳରେ ଗଲ ଏଭବ ତେଜି, 
ତୁମ୍ଭ କାର୍ଯ୍ୟ ଭାଳି ତୁମ୍ଭ ଗୁଣି ଗୁଣି, 

ବ୍ୟାକୁଳ ହେଉଛୁ ତୁମ୍ଭଙ୍କୁ ହେଜି । 
ହିତୈଷିଣୀ, ' ପ୍ରଜାବନ୍ଧୁଂ ପ୍ରକାଶିଣ, 

କଲ ଏ ଦରିଦ୍ର ଉତ୍କଳ-ହିତ, 
'ଉକ୍ରଳ-ମଧୁପ' ପ୍ରକାଶ କରିଣ 

କଲ କେତେ କେତେ ଜ୍ଞାନ ସଞ୍ଚୁତ । 
ଥୁଲ ସ୍ଵଦେଶର ହିତେ ସଦା ରତ, 

ସାହିତ୍ୟ ସେବାରେ ତଦୁଗତ ମନ, 
ଯେତେବେଳେ ଯେଉଁ କାର୍ଯ୍ୟେ ଲାଗୁଥ୍ଲ, 

ପ୍ରାଣପଣେ କରୁଥ୍‌ଲ ସାଧନ | 
ତୁମ୍ଭରି ଯତନେ ' ପ୍ରଜାବନ୍ଧୁ” ମୁଖେ, 

ଉତ୍କଳ-ମିଳନ ପାଇଁ ଘୋଷଣା, 
ପ୍ରଥମ “ଉକତ୍ରଳ-ସମ୍ମିଳନୀ” ପାଇଁ 

ତୁମ୍ଭରି ପ୍ରାଣରୁ ହେଲା ପ୍ରେରଣା । 


ମଣ୍ଡିତ ନୀଳମଣି ବିଦ୍ୟାରତ୍ଵ ୧୦୩ 


ଦରିଦ୍ର ଗୃହରେ ଜନ୍ମ ନୀଳମଣି, 

ଅନ୍ଥ ଶିକ୍ଷା ପାଇ କରିଛ ଯାହା, 
ଧନାଢ଼୍ୟ ସନ୍ତାନ ସୁଶିକ୍ଷିତ ପକ୍ଷେ, 

ନୁହଇ କି ସୁଧ୍‌, ଅସାଧ୍ୟ ତାହା ? 
ସଂସାରରେ ନୁହେଁ ପୂର୍ଣ୍ଣ ସୁଖୀ କେହି, 

ଏ ଜଗତେ ନାହିଁ ପୂର୍ଣ୍ଣତା କାହିଁ, 
ପ୍ରାଣେ କେଉଁ ସ୍ଥାନେ ଥୁଲା ଦୁର୍ବଳତା 

କାହାପାଇଁ ଆଜି ନିନ୍ଦିବୂ ନାହିଁ । 
ଯାଅ ଯାଅ ଭାଇ, ସେ ଦେଶେ ଯେ ଦେଶେ, 

ଅଭାବ ଯାତନା ବାଧଇ ନାହିଁ, 
ସ୍ଵକୃତ-ସୁକୃତ-ସୁଫଳ ଭୁଞ୍ଜଣ, 

ଥାଅ ବିଭୁ ପଦ-ପଙ୍କଳଜ ଧ୍ଧାୟି । 
ଯେଉଁ ସ୍ଵଦେଶର ଶୁଭ ମନାସିଣ 

ସାରା ଜୀବନଟା କଲ ଯାପନ, 
ମଧୁପ ସମାନ ସକ୍ୁର୍ମ-ସଦ୍‌ଗୁଣ 

ମଧୁ ସେ ଉକ୍ରଳ କରୁ ଗ୍ରହଣ ।'' 

(ଉତ୍କଳ-ସାହିତ୍ୟ। ୨୮ଶ ଭାଗ, ୪ର୍ଥ ସଂଖ୍ଯା) 


ଲେଖକ : 

ଅଧ୍ଖାପକ ସବୈଶ୍ଵର ଦାଶ 
ପୂର୍ବତନ ଅଧକ୍ଷ, 
ସରକାରୀ ଟ୍ରେନିଂ କଲେଳ, 
ଅନୁଗୁଳ 





ମହାମାନବଙ୍କ ବଚ଼ନ ସ୍ଵରଣ 

ଜୀବନକୁ କରେ ଧନ୍ୟ, 
ଏଇ ଧରାଧାମ ଛାଡ଼ି ଯାଇଛନ୍ତି 

ରହିଅଛି ପଦଚବ଼ିହ୍ନ । 
ପଢ଼ିଲି ନାନା ଦେଶ ଭାଷା କାହିଁତ ନପୂରିଲା ଆଶା । 
ହେଉ ପଛକେ ସେ ନିକୃଷ୍ଟ, ମୋ ମାତୃଭାଷା ମୋତେ ଶ୍ରେଷ୍ଠ । 
ଦେଖିଲି ବୁଲି ବହୁ ଦୂର, କାଞ୍ଚ୍‌ କାମାକ୍ଷ। କାନପୁର 
ପାଇଲି ନାହିଁ ଘୂରି ଘୂରି, ମେ | ମାତୃଭାଷାର ମାଧୁରୀ | 

[ ଫକିରମୋହନ ] 

ପୁସ୍ତକ ହେଉଚି ଜ୍ଞାନ-ଗନ୍ତାଘରର ଚାବିକାଠି | ପୁସ୍ତକ 
ଆମର ସବିଶ୍ରୈେଷ୍ଠ ବନ୍ଧୁ । ଆସ ପଢ଼ିବା । 


ପ୍ରତ୍ୟେକ ଶ୍ରେଷ୍ଠ ପୂସ୍ତକ ଏକ କର୍ମ ଏବଂ 

ପ୍ରତ୍ୟେକ ଶ୍ରେଷ୍ଠ କର୍ମ ଏକ ପୁସ୍ତକ । 

ଆଗ୍ରହର ସହିତ ବହିଟିଏ ପଢ଼, ଏହା ସୁଧସହିତ ମୂଲ୍ୟ 

ଫେରାଇଦେବ । 

ମଣିଷମାନଙ୍କ ପରି ବହିଗୁଡ଼ିକ । କମ୍‌ ସଂଖ୍ୟକ ମଣିଷ 
ମହତ୍‌ଭୂମିକା ଗ୍ରହଣ କଲାପରି, ଖୁବ୍‌ କମ୍‌ ସଂଖ୍ୟକ ବହି 
ମଧ୍ଯ ମହତ୍‌ ଭୁମିକା ଗ୍ରହଣ କରିଥାନ୍ତି । ଏବଂ ଅବଶିଷ୍ଟ ମଣିଷ 
ଓ ବହି ଅସଂଖ୍ୟତା ଭିତରେ ହଜିଯାନ୍ତି । [ ଭୋଲ୍‌ତେୟାର] 


ମହାମାନବଙ୍କ ଜୀବନୀ ସିରିଜ୍‌ର ବହିଗୁଡ଼ିକ ପଢ଼ନ୍ତୁ 
ଓ ପଢ଼ିସାରି ସାଇତି ରଖନ୍ତୁ । 





